

Il-Ġurnal Uffiċjali

tal-Unjoni Ewropea

C 351



Edizzjoni bil-Malti

Informazzjoni u Avviżi

Volum 55

15 ta' Novembru 2012

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

OPINJONIJIET

Il-Kumitat Ekonomiku u Soċjali Ewropew

L-483 sessjoni plenarja tat-18 u d-19 ta' Settembru 2012

2012/C 351/01	Opinjoni tal-Kumitat Ekonomiku u Soċjali Ewropew dwar "Tkabbir intelligenti u inklużiv" (opinjoni fuq inizjattiva proprja)	1
2012/C 351/02	Opinjoni tal-Kumitat Ekonomiku u Soċjali Ewropew dwar "Qafas ghar-reklamar immirat lejn iż-żgħażaġh u t-tfal" (opinjoni fuq inizjattiva proprja)	6
2012/C 351/03	Opinjoni tal-Kumitat Ekonomiku u Soċjali Ewropew dwar "Id-drittijiet tal-gruppi vulnerabbli fil-post tax-xogħol — b'mod partikolari, kwistjonijiet marbutin mad-diskriminazzjoni abbażi tal-orjentazzjoni sesswali" (opinjoni fuq inizjattiva proprja)	12
2012/C 351/04	Opinjoni tal-Kumitat Ekonomiku u Soċjali Ewropew dwar "Il-kontribut tal-intraprendituri migranti fl-ekonomija tal-UE" (opinjoni fuq inizjattiva proprja)	16
2012/C 351/05	Opinjoni tal-Kumitat Ekonomiku u Soċjali Ewropew dwar "L-eradikazzjoni tal-vjolenza domestika fuq in-nisa" (opinjoni fuq inizjattiva proprja)	21
2012/C 351/06	Opinjoni tal-Kumitat Ekonomiku u Soċjali Ewropew dwar "Ir-rwol tas-soċjetà ċivili fil-ġlieda kontra l-korruzzjoni fil-pajjiżi tan-Nofsinhar tal-Mediterran" (opinjoni fuq inizjattiva proprja)	27

MT

Prezz:
EUR 4

(Ikompili fil-paġna li jmiss)

2012/C 351/07	Opinjoni tal-Kumitat Ekonomiku u Soċjali Ewropew dwar “L-użu responsabbli tan-netwerks soċjali u l-prevenzjoni tal-problemi marbutin magħhom” (opinjoni fuq inizjattiva proprja)	31
2012/C 351/08	Opinjoni tal-Kumitat Ekonomiku u Soċjali Ewropew dwar “Analizi aġġornata tal-prezz tan-non-Ewropa” (opinjoni fuq inizjattiva proprja)	36

III Atti preparatorji

IL-KUMITAT EKONOMIKU U SOĠJALI EWROPEW

L-483 sessjoni plenarja tat-18 u d-19 ta' Settembru 2012

2012/C 351/09	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — L-eliminazzjoni tal-ostakoli transkonfinali marbuta mat-taxxa fuq il-wirt fl-UE” COM(2011) 864 <i>final</i>	42
2012/C 351/10	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Pjan ta' azzjoni għat-titjib tal-aċċess għall-finanzi għall-SMEs” COM(2011) 870 <i>final</i>	45
2012/C 351/11	Opinjoni tal-Kumitat Ekonomiku u Soċjali Ewropew dwar “Il-Green Paper — Lejn suq Ewropew integrat għal pagamenti bil-kard, bl-internet u bil-mowbajl” COM(2011) 941 <i>final</i>	52
2012/C 351/12	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Kunsill dwar l-Istatut għal Fondazzjoni Ewropea (FE)” COM(2012) 35 <i>final</i> — 2012/0022 (APP)	57
2012/C 351/13	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill dwar l-infurzar tad-Direttiva 96/71/KE dwar l-impjeg ta' haddiema fil-qafas ta' prestazzjoni ta' servizzi” COM(2012) 131 <i>final</i> — 2012/0061 COD	61
2012/C 351/14	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — L-Innovazzjoni għal Futur Sostenibbli — Il-Pjan ta' Azzjoni għall-Ekoinnovazzjoni (Eco-AP)” COM(2011) 899 <i>final</i>	65
2012/C 351/15	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Strateġija Ewropea għal Internet Ahjar għat-Tfal” COM(2012) 196 <i>final</i>	68



I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĊJALI EWROPEW

L-483 SESSJONI PLENARJA TAT-18 U D-19 TA' SETTEMBRU 2012

**Opinjoni tal-Kumitat Ekonomiku u Soċjali Ewropew dwar “Tkabbir intelliġenti u inkluziv”
(opinjoni fuq inizzjattiva proprja)**

(2012/C 351/01)

Relatur: **is-Sur BARÀTH**

Nhar id-19 ta' Jannar 2012, il-Kumitat Ekonomiku u Soċjali Ewropew, b'konformità mal-Artikolu 29(2) tar-Regoli ta' Proċedura tiegħu, iddeċieda li jfassal opinjoni fuq inizzjattiva proprja dwar

Tkabbir intelliġenti u inkluziv.

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar l-4 ta' Settembru 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tad-19 ta' Settembru), il-Kumitat Ekonomiku u Soċjali Ewropew adotta din l-Opinjoni b'140 vot favur, vot wiehed (1) kontra u 4 astensjonijiet.

1. Konklużjonijiet u rakkomandazzjonijiet

1.1 Fil-fehma tal-KESE, tkabbir għat-tul, sostenibbli u intelliġenti huwa impossibbli mingħajr proċess ta' rkupru. Għalhekk, l-għan triplu tal-Istrateġija Ewropa 2020, jiġifieri tkabbir intelliġenti, sostenibbli u inkluziv, huwa b'mod ġenerali adatt, iżda, biex jintlahqu dawn l-għanijiet hemm bżonn ta' tahlita bbilanċjata ta' politika makroekonomika kif ukoll *riforzi strutturali* u għadd ikbar ta' strumenti li jkunu wkoll ta' kwalità aħjar.

1.2 L-implimentazzjoni intelliġenti tal-Istrateġija saret iżjed importanti *f'daž-żmien* ikkaratterizzat minn *bosta sfidi kbar*. Jehtieg li nibnu fuq jew nirfinaw l-Istrateġija billi nadattawha għas-sitwazzjoni politika, ekonomika u soċjali. Jehtieg li jinstab bilanċ għdid bejn ir-responsabbiltà u s-solidarjetà.

1.3 Bil-ghan li nibdlu d-direzzjoni kif mehtieg, l-Unjoni għandha turi li għandha r-rieda *politika* u viżjoni konkreta favur integrazzjoni sostanzjalment iżjed profonda. Fl-istess hin, għandhom jissahhu wkoll il-forom ta' kooperazzjoni f'diversi

livelli bejn l-Istati Membri u r-reġjuni, bil-ghan li jkun hemm “Ewropa aktar prezenti” u “Ewropa aħjar”.

1.4 Fil-fehma tal-KESE, jehtieg li titkompla tissahhah il-governanza b'risq il-*politika ekonomika u ta' żvilupp*, jiżiedu d-diversità u l-kwantità tal-fondi pubbliċi u jkun hemm appoġġ għal riformi strutturali iżjed rapidi fl-Istati Membri.

1.5 Il-KESE jiddikjara li jista' jappoġġja l-approċċ *ġenerali* u l-*orjentazzjoni* tal-abbozzi ta' regolamentazzjoni previsti għall-implimentazzjoni tal-Istrateġija Ewropa 2020, bħall-qafas finanzjarju multiannwali (QFM) u l-qafas strateġiku komuni (QSK).

1.6 Barra minn hekk, il-KESE jenfasizza li l-miżuri bil-ghan li jittejbu l-istabbiltà, it-tkabbir u l-impjieġ u jitnaqqas il-faqar mhumiex biżżejjed, u li huwa indispensabbli li jittejbu l-istrumenti eżistenti.

1.7 Jehtieg li jiġi definit b'mod ċar it-tqassim tar-responsabbiltajiet bejn l-Unjoni u l-Istati Membri. Il-miżuri meħuda bil-ghan li jiġu kkonsolidati l-bażijiet tat-tkabbir, bhall-unjoni bankarja Ewropea (ir-regolamentazzjoni, is-superviżjoni, is-salvataġġ u l-garanzija tad-depożiti tas-settur bankarju Ewropew) jew il-hruġ ta' bonds marbutin mal-proġetti, jikkostitwixxu stadju importanti u jehtieg li l-implimentazzjoni tagħhom issir b'pass iżjed m'għaġġel. Għandu jissahhaħ ir-rwol tal-Bank Ċentrali Ewropew.

1.8 Il-KESE huwa tal-fehma li fil-qasam tal-politika ta' żvilupp, id-definizzjoni tal-"oqfsa" biss mhijiex biżżejjed. It-tilhiq tal-ghanijiet jista' jsir b'pass iżjed m'għaġġel permezz ta' żieda fl-investimenti mmirati u billi jtfasslu, fil-livell Ewropew, programmi pan-Ewropej, transsettorjali u multidimensjonali. Fil-bosta pajjiżi fejn it-tweġġi tar-riformi strutturali huwa kwistjoni deċiżiva bħalissa, dan il-proċess għandu jithegġeg permezz tal-politika ta' żvilupp.

1.9 Ir-rabta bejn it-tkabbir "intelliġenti" u "inkluziv" tista' tiġi żgurata, fost affarijiet oħra, permezz tal-ghan li jizdied l-impjeg u jiġu appoġġati n-netwerks li jkopru firxa wiesgħa ta' attivitajiet. Għal dan il-ghan, jehtieg li s-suq uniku jiġi kkonsolidat f'għadd ta' oqfsa.

1.10 Madankollu, il-politika ta' koeżjoni m'għandhiex tibqa' ffukata biss fuq l-iżvilupp ekonomiku u l-kompetittività. Il-fondi u l-programmi kollha għandhom ikunu aktar iffukati fuq l-ghanijiet soċjali tal-Istrateġija Ewropa 2020, bhall-holqien tal-impjeg, is-servizzi soċjali, il-ġlieda kontra l-faqar, l-edukazzjoni u t-taħriġ, eċċ.

1.11 Il-KESE huwa tal-fehma li ċerti proposti dwar il-perjodu 2014-2020, pereżempju t-tfassil ta' strateġiji makroreġjonali, għandhom jiġu sostnuti minn strumenti adegwati.

1.12 Il-Facilità Nikkollegaw l-Ewropa, jekk tiġi estiża għal għanijiet Ewropej komuni oħra u tkun iffinanzjata anke minn riżorsi mis-settur privat, tista' tkun eżempju tajjeb ta' integrazzjoni msahha.

1.13 L-armonizzazzjoni tal-Istrateġija Ewropa 2020 u tal-politika ta' koeżjoni titlob ukoll perspettiva territorjali fil-livell Ewropew u l-istrumenti relatati. It-tweġġi ta' strateġija Ewropea ta' żvilupp territorjali għandha ssir b'pass iżjed m'għaġġel.

1.14 Il-KESE huwa tal-fehma li huwa indispensabbli li l-esperti u ċittadini jiġu involuti b'mod iżjed wiesa' fit-tweġġi tad-deċiżjonijiet. Għalhekk, jipproponi d-definizzjoni tat-12-il għan tematiku fil-qafas strateġiku komuni, bil-ghan li jiġu kkonsolidati "l-komunikazzjoni u d-djalogu mas-soċjetà civili".

2. Introduzzjoni

2.1 F'dawn l-aħħar snin – minhabba, minn naha, it-tibdil dinji u, min-naha l-oħra, it-tkabbir, kif ukoll il-kriżi u t-tweġġi

tal-Ewropa għaliha – l-Unjoni saret iżjed kumplessa, saħansitra b'veloċitajiet differenti, u l-interessi nazzjonali saru iżjed divergenti.

2.2 Kibret it-theddida tal-kunflitti soċjopolitiċi u qed jihraxx l-forzi politiċi estremisti. Probabbilment, il-ġlieda kontra l-kriżi ekonomika, finanzjarja, soċjali u dik tas-solidarjetà ser tibqa' l-prijorità prinċipali tal-Ewropa sa nofs dan id-deċennju. Sfortunatament, il-produzzjoni qed tonqos b'mod sostanzjali f'bosta Stati Membri. L-istabbilizzazzjoni finanzjarja u t-tkabbir jinsabu f'kunflitt, u minhabba n-nuqqas ta' tkabbir, l-isforzi biex tinkiseb l-istabbiltà jinsabu huma wkoll f'kunflitt mas-solidarjetà.

2.3 Dawn mħumiex is-sisien li fuqhom inbniet l-Istrateġija Ewropa 2020. Hija tikkunsidra l-kriżi, iżda ma tqisx li hija daqstant profonda u li ser tiehu tant fit-tul.

2.4 L-UE għandha bżonn kemm ta' konsolidazzjoni baġitarja kif ukoll ta' programm effikaċi ta' tkabbir. Hemm tama li t-tnaqqis fid-domanda, ikkawżat mill-konsolidazzjoni fiskali essenzjali, tista' tiġi kkompensata, fuq perjodu twil ta' żmien, jekk il-konsolidazzjoni titfassal b'mod intelliġenti u bbilanċjat.

2.5 Fil-fehma tal-KESE, il-qafas finanzjarju multiannwali (QFM) propost mill-Kummissjoni għall-perjodu 2014-2020 huwa kompromess relattivament inaċċettabbli. Jekk jirnexxilna nżidu r-riżorsi proprji tal-UE u nużawhom b'mod iżjed effettiv u effiċjenti, u norjentawhom mill-gdid b'mod li jkunu marbutin b'mod dirett mal-Istrateġija Ewropa 2020 u r-riformi strutturali, inkunu nistghu nikkontribwixxu għall-iżvilupp ekonomiku.

2.6 Madankollu, il-proposta ma tindirizzax biżżejjed la l-problemi marbutin mal-irkupru u lanqas dawk marbutin mat-tensjonijiet soċjali. L-ghajnuna finanzjarja (indubbjament sostanzjali) mogħtija lill-pajjiżi li qed jiffaċċjaw problemi ta' bilanċ baġitarju naqqret mir-riżorsi tal-pajjiżi donaturi.

2.7 Il-politika ta' koeżjoni m'għandhiex tibqa' ffukata biss fuq l-iżvilupp ekonomiku u l-kompetittività. Il-fondi u l-programmi kollha għandhom ikunu aktar iffukati fuq l-ghanijiet soċjali tal-Istrateġija Ewropa 2020, bhall-holqien tal-impjeg, is-servizzi soċjali, il-ġlieda kontra l-faqar, l-edukazzjoni u t-taħriġ, eċċ.

2.8 Qed isir tibdil relattivament sostanzjali fil-qasam tal-politika ta' koeżjoni. Ormajn, l-enfasi qiegħda fuq it-tishih tal-kundizzjonijiet makroekonomiċi u dawk mikroekonomiċi u fuq il-konvergenza territorjali. Madankollu, tinhtieg bidla fundamentali jekk irridu niksbu tkabbir inkluziv, b'konformità mal-Istrateġija Ewropa 2020. Ir-riżorsi ddedikati għall-politika ta' koeżjoni la huma "donazzjonijiet" u lanqas "sussidji", iżda jagħmlu parti mill-politika Ewropea ta' investiment, u b'hekk jehtieg li jiġu applikati b'mod effikaċi.

2.9 Bil-ghan li jkun hemm tkabbir inklużiv u sostenibbli, flimkien mal-kriterji tradizzjonali, ir-rwol determinanti ta' ċerti fatturi "rotob"(soft) jissahhah (pereżempju, is-sitwazzjoni sanitarja u demografika, il-livell u d-dinamika tal-edukazzjoni u tat-taħriġ, eċċ.), filwaqt li qed issir dejjem iżjed urgenti l-htieġa li jkun hemm ambjent b'saħħtu. L-iżjed dokumenti reċenti bilkemm jindirizzaw il-possibbiltà li dan il-qasam jinghata l-ghajnuna Ewropea meħtieġa.

2.10 Il-Kummissjoni Ewropea ppubblikat proposta dwar il-ftuh tas-suq tax-xogħol bil-ghan li jinbidlu t-tendenzi negattivi. Is-sussidji jistgħu jagħtu spinta kemm lid-domanda kif ukoll lill-provvista. Huwa partikolarment importanti li tiġi żgurata t-trasferibbiltà tal-pensjonijiet u li jitnehhew l-ostakli legali, amministrattivi u fiskali differenti.

3. Kummenti ġenerali

3.1 L-iżvilupp dinamiku li tftitex li tikseb l-Istrateġija Ewropa 2020 ma jwassalx, kif ikun opportun, għas-semplifikazzjoni tas-sistema istituzzjonali, it-titjib tal-effiċjenza tagħha u l-iżvilupp proporzjonat tal-istrumenti li jistgħu jintużaw għal dan l-ghan.

3.2 Huwa kruċjali li, fl-iżjed sitwazzjonijiet diffiċli, jintużaw kemm jista' jkun ir-riżorsi intellettuali. Jagħmel sens li *nikkon-solidaw* il-korpi permanenti jew temporanji, li huma kompetenti fil-qasam tal-valutazzjoni, il-konsulenza, il-monitoraġġ u l-previżjoni u li jahdmu id f'id mal-korpi leġislativi u eżekuttivi. L-aspetti li ġejjin, pereżempju, jisthoqqlhom jiġu analizzati:

- il-konsegwenzi fit-tibdil fl-ekwilibriju politiku dinji;
- id-definizzjoni mill-ġdid tar-relazzjoni bejn il-kompetizzjoni, il-kooperazzjoni u s-solidarjetà, li jikkostitwixxu l-prinċipji fundamentali tal-UE;
- l-istabbiliment ta' governanza msejsa fuq l-iżvilupp u t-tkabbir;
- il-holqien ta' kundizzjonijiet politiċi u ekonomiċi (miżuri ta' bilanċ makroekonomiku, u dawk fiskali, monetarji u makroprudenzjali) meħtieġa għall-holqien ta' Unjoni ekonomika effikaċi;
- it-tiġdid tal-istruttura istituzzjonali attwali msejsa fuq ir-responsabbiltà, li diġà hija kemxejn opaka.

3.3 Huwa kruċjali li jiġi żgurat li l-funzjonament tal-Unjoni jkun trasparenti u li tissahhah id-demokrazija partecipattiva. Ikun tajjeb li jsir użu ikbar mill-forums tal-internet jew, fejn ikun aħjar li l-iskambju tal-fehmiet isir wiċċ imb'wiċċ, jiġu organizzati u/jew appoġġjati konferenzi ta' livell għoli u fuq skala wiesgħa, u li flimkien magħhom isiru wkoll dibattiti

fil-parlamenti nazzjonali. Nirrakkomandaw li tissahhah il-komunikazzjoni tal-UE u li ċ-ċittadini jiġu infurmati dwar ċerti negozjati tal-UE; għal għadd limitat ta' każijiet, kull ċittadin għandu jkun jista' jsejwi n-negozjati onlajn jew ikollu aċċess għad-deċiżjonijiet meħuda waqt il-votazzjoni.

3.4 L-ghan triplu tal-Istrateġija Ewropa 2020 huwa partikolarment ambizzjuż. Iżda, kif diġà enfasizza l-KESE f'għadd ta' opinjonijiet, il-kalendarju previst ma jirriflettix tajjeb ir-riżorsi użati, l-iżjed meta nqisu l-esperjenza "storika" kemm negattiva, bħal fil-każ tal-ewwel strateġija msejha ta' "Lisbona", kif ukoll dik pożittiva, bħal fil-każ tal-miżuri rapidi u effikaċi msemmija qabel, li jittiehdu fil-qasam tal-governanza ekonomika.

3.5 Mil-lat ta' proċedura u implimentazzjoni, il-miżuri u l-abbozzi ta' regolamentazzjoni previsti bil-ghan li jintlahqu l-ghanijiet tal-Istrateġija Ewropa 2020 u li jintużaw il-Fondi Strutturali u dawk ta' koeżjoni, jirriflettu biss sommarjament il-lezzjonijiet li tghallimna matul il-perjodu ta' programmazzjoni sal-2013.

3.6 Il-prinċipji u l-proposti tematiċi msemmija fil-qafas strateġiku komuni (QSK) joffru opportunitajiet tajbin biex naslu għal "Ewropa aktar preżenti" u "Ewropa aħjar". Madankollu, dan mhuwix biżżejjed biex dawn l-opportunitajiet jitwettqu b'mod konkret. Sabiex ikunu jistgħu jiġu żviluppati d-dettalji, ċerti pajjiżi għandhom jeżaminaw mill-ġdid l-approċċ tagħhom għall-ippjanar.

3.7 F'dawn l-aħhar deċennji, hareġ fid-dieher approċċ Ewropew wiesa', li jista' jiġi adattat għal-livell reġjonali, b'mod partikolari fil-qasam tar-riċerka u l-iżvilupp u fi proġetti ewlenin ta' infrastruttura (f'dan l-aħhar każ, dan it-tip ta' approċċ kien inevitabbli minhabba n-natura tal-komputu). L-Istrateġija tal-UE, inklużi l-11-il għan tematiku, mhumix kompluti f'dak li jikkonċerna l-politiki ekonomiċi settorjali u l-programmi multidimensjonali ta' żvilupp territorjali.

3.8 Fid-dawl tal-istrateġija futura ta' żvilupp territorjali, jeħtieġ li jiġu definiti għanijiet u strumenti li jheggu wkoll il-kooperazzjoni ekonomika u soċjali fil-livell makroreġjonali, b'mod partikolari fl-oqsma li ġejjin:

- it-tishih tal-infrastrutturi tar-riċerka u l-innovazzjoni ("oqsma ta' riċerka"), billi jiġu privileġġjati ċ-ċentri ta' kompetenza, bil-ghan li ċ-ċentri ta' eċċellenza jiġu kkollegati u li l-poli ta' żvilupp fl-Ewropa jinghataw spinta;
- investiment fil-qasam tar-riċerka u l-innovazzjoni tal-intrapriżi, żvilupp ta' prodotti u servizzi, eċċ., l-internalizzazzjoni tas-sistemi ta' produzzjoni lokali (clusters), u appoġġ għall-holqien ta' networks Ewropej;
- sistemi tat-trasport apparti n-networks tal-infrastruttura TEN-T (għestjoni tar-riżorsi tal-ilma, harsien tal-ambjent, sistemi ta' informazzjoni u komunikazzjoni, eċċ.);
- netwerk istituzzjonali, żvilupp minn isfel għal fuq tal-livelli makroreġjonali u transnazzjonali tal-amministrazzjoni pubblika, eċċ.

— l-ewwel nett: jista' jintwera li l-investimenti li johorgu mill-bagıt tal-Unjoni fil-livell tal-Unjoni jiggeneraw, *fil-livell makroekonomiku*, tkabbir li huwa ta' livell oghla mill-medja tar-rizultati finanzjarji u tal-prestazzjonijiet ekonomiċi tal-Unjoni, bis-saħha ta' trasferimenti teknoloġiċi avvanzati, persentaġġ għoli ta' importazzjonijiet fl-investimenti, forza tax-xogħol ikkwalfikata, il-benefiċċji ta' infrastruttura inqas għalja, u investimenti li jibbenefikaw minn appoġġ finanzjarju u jissejsu fuq infrastruttura moderna;

- it-tieni nett: it-tkabbir tas-suq intern, il-moviment liberu tas-servizzi, it-tixrid tal-attivitajiet fuq skala kbira, it-tkabbir tal-baži tal-gharfien huma lkoll fatturi li jikkontribwixxu b'mod konsiderevoli għall-attivitajiet tal-innovazzjoni u l-irkupru;
- it-tielet nett: *fil-livell mikroekonomiku*, l-ghajnuniet finanzjarji li jistgħu jinkisbu permezz tal-Fondi Strutturali jfissru, l-iżjed għas-settur tal-intrapriži ż-żgħar u ta' daqs medju (SMEs), suq, aċċess għas-suq u riżorsa ta' żvilupp u, fl-istess hin, it-tkabbir tas-suq tax-xogħol;
- fl-aħhar nett: huwa konsiderevoli l-impatt potenzjali tal-integrazzjoni u l-irkupru li jistgħu jibbenefikaw minnu l-iżjed gruppi soċjali żvantaġġati, li huma esklużi mis-suq tax-xogħol b'modi differenti.

4.11 Rigward l-appoġġ tal-UE għas-setturi ekonomiċi (b'mod partikolari meta jiġi f'forma ta' sussidji), ġeneralment hemm qbil li l-intrapriži ż-żgħar u ta' daqs medju involuti f'attivitajiet innovattivi u f'reġjuni industrijali li sejrini lura milqutin minn tibdil strutturali huma l-oqsma li l-iżjed jehtigħu. Fil-każ tal-ktajjen ta' produzzjoni, sabiex ikun hemm tkabbir intelliġenti u inkluziv jew irkupru, l-idea ta' "intrapriża" tista', f'ċerti reġjuni jew municipli li għadhom lura fl-iżvilupp, titlob li l-appoġġ jiġi estż għall-SMEs.

4.12 Fil-każ tal-ktajjen tal-innovazzjoni, il-clusters u s-sistemi ta' produzzjoni lokali li joperaw b'mod tajjeb, ikun tajjeb nikkunsidraw jekk ikunx utli li niżguraw flessibbiltà ikbar

lill-intrapriži l-kbar li għandhom għerq sodi f'territorju partikolari, minn naha, u lill-fornituri, min-naha l-oħra, u nipprovdulhom ukoll finanzjament multiplu u kkombinat.

4.13 Il-qasam tas-saħħa huwa eżempju tajjeb tal-iżvilupp ta' strateġiji multidimensjonali. In-netwerk marbut mal-industrija tas-saħħa jestendi mis-saħħa u l-edukazzjoni ambjentali sas-setturi differenti tal-produzzjoni kollegati miegħu, li jinkludu t-taħriġ, bis-sehem tal-industrija tal-ambjent, l-industrija tas-saħħa, it-turiżmu mediku, ir-riċerka bijoloġika, il-manifattura tat-tagħmir u tal-edukazzjoni għolja assoċjata ma' dan, iċ-ċentri industrijali sperimentali u innovattivi kif ukoll l-intrapriži ż-żgħar u ta' daqs medju li joperaw fi hdanhom; fl-istess hin, dawn l-oqsma kollha jinteragixxu ma' dan in-netwerk. F'dan ir-rigward, jissahħa b'mod sostanzjali r-rwol tal-ekonomija tal-persuni mdahhlin fl-età.

4.14 Il-KESE analizza f'għadd ta' studji l-importanza tal-ekonomija soċjali bħala fattur deċiżiv tal-politika inkluziva ta' tkabbir.

4.15 L-interazzjoni ekonomika u finanzjarja bejn l-attivitajiet li jistgħu jsiru fi hdan in-netwerks tal-istess tip ta' dawk imsem-mija bħala eżempju jista' jkollha impatt sostanzjali fuq ir-ristrut-turazzjoni tal-baġits tal-Istati Membri, li min-naha tagħha tista' twassal għal tibdil fl-approċċ u l-attitudni tas-soċjetà.

4.16 Il-viżjoni makroreġjonali ta' żvilupp issahħa ir-ristrut-turazzjoni territorjali Ewropea poliċentrika li, minn naha, twassal għall-konsolidazzjoni tal-konċentrazzjoni meħtieġa tal-attivitajiet u, min-naha l-oħra, bis-saħħa tat-tishih tas-sitwazz-jonijiet lokali differenti, twassal għat-tqassim tal-hidma fi hdan in-netwerk, u b'hekk jiġi garantit l-ideal tas-sostenibbiltà.

Brussell, 19 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

**Opinjoni tal-Kumitat Ekonomiku u Soċjali Ewropew dwar “Qafas għar-reklamar immirat lejn iż-
żgħażaġh u t-tfal” (opinjoni fuq inizjattiva proprja)**

(2012/C 351/02)

Relatur: **is-Sur PEGADO LIZ**

Nhar l-14 ta' Lulju 2011, il-Kumitat Ekonomiku u Soċjali Ewropew, b'konformità mal-Artikolu 29(2) tar-Regoli ta' Proċedura tiegħu, iddeċieda li jhejji opinjoni fuq inizjattiva proprja dwar

Qafas għar-reklamar immirat lejn iż-żgħażaġh u t-tfal.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-30 ta' Awwissu 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tat-18 ta' Settembru), il-Kumitat Ekonomiku u Soċjali Ewropew adotta din l-Opinjoni b'130 vot u 3 astensjonijiet.

1. Konkluzjonijiet u rakkomandazzjonijiet

1.1 L-għan ta' din l-opinjoni hu li tikkontribwixxi għall-informazzjoni u d-diskussjonijiet dwar l-iżvilupp potenzjali fil-livell Komunitarju, ta' miżuri legiſlattivi u oħrajn sabiex it-tfal u ż-żgħażaġh ikunu protetti minn ċerti tipi ta' reklamar li jwajwaw it-tfal b'mod hażin fir-reklami tagħhom jew inkella jimmirawhom b'mod ta' ħsara għalihom jew jesponuhom bi kwalunkwe mezz għal messaġġi li jistgħu jkunu ta' ħsara għall-iżvilupp fiżiku, mentali jew morali tajjeb tagħhom.

1.2 Hawnhekk qieghda fil-periklu l-protezzjoni tad-drittijiet bażiċi tat-tfal fl-UE, hekk kif imnizżla fil-Konvenzjoni tan-Nazzjonijiet Uniti, fl-Artikolu 24 tal-Karta Ewropea tad-Drittijiet Fundamentali, u fl-Artikolu 3(3) tat-TUE. Dawn id-drittijiet ġew interpretati sew fil-Komunikazzjoni tal-Kummissjoni “Lejn Strateġija tal-UE dwar id-Drittijiet tat-Tfal” (COM(2006) 367 final, mhux disponibbli bil-Malti), fil-Proposta dwar “Programm Komunitarju pluriennali dwar il-harsien tat-tfal li jwajwaw l-Internet u t-teknoloġiji l-oħrajn tal-komunikazzjoni” (COM(2008) 106 final)⁽¹⁾, u fil-Komunikazzjoni dwar l-“Agenda tal-UE dwar id-Drittijiet tat-Tfal” (COM(2011) 60 final).

1.3 Ir-reklamar li jwajwaw hażin lit-tfal għal skopijiet mhux relatati ma' kwistjonijiet li jikkoncernawhom direttament huwa offiża għad-dinjità tal-bniedem u għall-integrità fiżika u mentali tagħhom u għandu jkun ipprojbit.

1.4 Ir-reklamar immirat lejn it-tfal jinvolvi riskji addizzjonali skont il-grupp ta' età involut, b'konsegwenzi dannużi għas-saħħa fiżika, mentali jew morali tagħhom. Huwa ta' dannu partikolari t-thegġig għal konsum żejjed, li jwajwaw għal dejn u l-konsum ta' ikel u prodotti oħra li huma ta' dannu jew perikolużi għas-saħħa fiżika u mentali tagħhom.

1.5 F'termini aktar ġenerali, il-kontenut partikolarment vjolenti, razzist, ksenofobiku, erotiku jew pornografiku ta' whud mir-reklami jista' jkollu effetti irriversibbli fuq l-iżvilupp

fiżiku, mentali, morali u ċiviku tat-tfal, li jwajwaw għal attakki ta' vjolenza jew interess sesswali minn kmieni.

1.6 Il-KESE huwa tal-fehma li jehtieg li dawn il-kwistjonijiet jiġu analizzati bir-reqqa hafna u jitpoġġew f'qafas tal-UE, b'konformità mal-prinċipji tas-sussidjarjetà u l-proporzjonalità. Din mhijiex biss kwistjoni ta' salvagwardja tad-drittijiet fundamentali: hija mehtieġa wkoll għaliex ir-regolamenti nazzjonali differenti qed jipperikolaw il-hidma bla tfixkil tas-suq intern. Għaldaqstant il-KESE jirrakkomanda li tiġi stabbilita fil-livell Ewropew età minima universali għal reklamar speċifikament immirat lejn it-tfal.

1.7 Il-KESE jqis li jehtieg li titqieghed enfasi speċjali fuq l-għoti tas-setgħa, l-infurmar u l-edukazzjoni tat-tfal, minn età żgħira, dwar l-użu tajjeb tat-teknoloġiji tal-informazzjoni u kif għandhom jiġu interpretati l-messaġġi tar-reklami. Dawn is-suġġetti għandhom jiġu inklużi fil-kurrikuli tal-iskola fil-livelli kollha. Il-ġenituri għandu jkollhom il-kapaċità li jghinu lit-tfal tagħhom jinterpretaw il-messaġġi tar-reklami.

1.8 Il-KESE jemmen li l-pubbliku ingenerali u, b'mod aktar partikolari, il-familji u l-għalliema, għandhom jircievu wkoll informazzjoni u tahrig biex jiġu mghejuna jipproteġu t-tfal tagħhom b'mod aktar effettiv.

1.9 Il-KESE, bl-użu kemm ta' inizjattivi ta' awtoregolamentazzjoni kif ukoll koregolamentazzjoni (mhux biss daww li diġà ġew adottati iżda anki daww li jridu jiġu promossi), jistieden lil daww li jirreklamaw u lill-isponsors jadottaw u japplikaw l-oghla livelli ta' protezzjoni tad-drittijiet tat-tfal u jaraw li dawn qed jiġu infurzati.

1.10 Il-KESE jqis li l-qafas legali Komunitarju ma jissodisfax il-htigijiet attwali għall-protezzjoni tad-drittijiet tat-tfal fir-rigward tal-messaġġi tar-reklami, u speċifikament daww imwassla mill-mezzi tax-xandir awdjovizivi, l-Internet u permezz tan-netwerks soċjali. Ihegġeg lill-Kummissjoni biex b'mod urġenti tirrifletti dwar il-htieġa li jiġu adottati miżuri aktar restrittivi u trasversali sabiex dawn id-drittijiet jiġu garantiti b'mod effettiv.

⁽¹⁾ Din il-proposta wasslet għall-adozzjoni tad-Deċiżjoni 2008/1351/KE, GU L 348, 24.12.2008, p. 118.

1.11 Il-KESE jitlob lill-Parlament Ewropew u lill-parlamenti nazzjonali biex ikompli b'mod riżolut it-tradizzjoni tagħhom li jappoġġjaw id-drittijiet tat-tfal f'dan il-qasam speċjali.

2. L-impatt tar-reklamar fuq it-tfal

2.1 Il-KESE jippromovi ekonomija tas-suq soċjali, regolata sew sabiex tippromovi kompetizzjoni sana u ġusta u livell għoli ta' protezzjoni tal-konsumatur, bil-ħsieb li jitwettagħ is-suq intern bħala mezz għat-titjib tal-kundizzjonijiet tal-għajxien u tax-xogħol taċ-ċittadini Ewropej, filwaqt li jiġu rispettati b'mod xieraq il-valuri tad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem.

2.2 F'dan il-kuntest il-KESE jagħraf li r-reklamar, fil-forom kollha tiegħu, għandu rwol importanti li ġie spjegat fil-qosor mill-International Advertising Association (IAA – l-Assoċjazzjoni Internazzjonali tar-Reklamar), li l-fehma tagħha tenfasizza b'mod partikolari r-rwol tagħha fit-tixrid tal-innovazzjoni, it-theġġig tal-kreattività u d-divertiment, u l-provvediment ta' inċentivi għall-kompetizzjoni u l-estensjoni tal-għażla. Il-KESE jirrikonoxxi wkoll li r-reklamar jaġixxi bħala sors importanti ta' informazzjoni u kjarifikazzjoni għall-konsumaturi, li huwa l-ġustifikazzjoni u l-bażi għar-regolamentazzjoni tiegħu fil-livell Komunitarju.

2.3 F'opinjoni ta' natura bħal din, u b'dan il-ghan f'rasna, jagħmel sens li niddedikaw taqsima għall-influenza tal-mezzi tax-xandir ingenerali, b'mod speċjali t-televixin, l-internet u n-netwerks soċjali, li saru l-aktar mezzi importanti għar-reklamar ta' messaġġi għat-tfal u ż-żgħażaġ kemm bħala utenti kif ukoll bħala spettaturi passivi. Ikun ukoll ta' għajna li tiġi studjata l-imġiba differenti tat-tfal fir-rigward tal-midja soċjali skont l-età u l-isfond soċjali tagħhom, inkluż il-fenomeni magħrufi sew tat-tfal li jagħzlu 'l-idoli' u "t-tendenzi tal-imġiba soċjali", jew l-"istili ta' ħajja" bħala fatturi li jiddefinixxu l-personalità, fatturi li huma sfruttati mill-metodi ta' reklamar⁽²⁾. Madankollu, minhabba l-limitazzjonijiet ta' spazju, dawn ser jiġu kkunsidrati bħala fatti u li l-aspetti kollha ta' din il-kwistjoni huma magħrufa sew u hemm qbil dwarhom, b'mod speċjali fir-rigward tar-rwol li għandhom il-mezzi tax-xandir imsemmija hawn fuq biex jinfurmaw, iħarrġu u jiddevertu liż-żgħażaġ u l-hin li ż-żgħażaġ iqattgħu jużawhom. Uħud minn dawn l-aspetti ġew indirizzati jew qed jiġu indirizzati attwalment f'opinjonijiet ohra tal-KESE⁽³⁾.

⁽²⁾ Lil hinn mill-bibliografija estensiva li diġà teżisti dwar din il-kwistjoni, li mhux il-każ nelenkaw hawnhekk, għandha ssir referenza speċjali minhabba l-importanza tiegħu, għall-istudju li sar mid-Direttorat Ġenerali għall-Politiki Interni tal-Parlament Ewropew dwar "Ir-regoli tar-reklamar u l-effetti tagħhom taht id-Direttiva l-ġdida dwar is-Servizzi tal-Midja Awdjoviżivi" (April 2009).

⁽³⁾ Ara l-opinjonijiet GU C 287, 22.09.1997, p. 11, GU C 407, 28.12.1998, p. 193; GU C 48, 21.02.2002, p. 27, GU C 61, 14.03.2003, p. 32, GU C 208, 03.09.2003, p. 52, GU C 157, 28.06.2005, p. 136; GU C 221, 08.09.2005, p. 87; GU C 325, 30.12.2006, p. 65, (mhux disponibbli bil-Malti), GU C 224, 30.08.2008, p. 61, GU C 77, 31.03.2009, p. 8, GU C 317, 23.12.2009, p. 43, GU C 128, 18.05.2010, p. 69; GU C 48, 15.02.2011, p. 138; GU C 24, 28.01.2012, p. 154; GU C 43, 15.02.2012, p. 34; GU C 229 de 31.7.2012, p. 90, l-opinjonijiet dwar "L-użu responsabbli tan-netwerks soċjali" (Ara paġna 31 ta' dan il-Gurnal Uffiċjali) u dwar "Strateġija Ewropea għal Internet Aħjar għat-Tfal" (Ara paġna 68 ta' dan il-Gurnal Uffiċjali)

3. Reklamar li juża t-tfal bħala mezz għall-messaġġ kummerċjali tiegħu fi kwalunkwe forma

3.1 Fir-rigward tar-reklamar li juża t-tfal, tajjeb li jiġu enfasizzati l-aspetti tad-dinjità tal-bniedem u d-drittijiet tat-tfal, espressament miġbura f'għadd ta' konvenzjonijiet internazzjonali u mill-Unjoni Ewropea, b'mod partikolari fid-dispożizzjonijiet tal-Karta tad-Drittijiet Fundamentali (Artikoli 1 u 2c) u b'mod speċjali l-Artikoli 24 u 32.

3.2 Il-KESE jqis li hemm bżonn ta' armonizzazzjoni fil-livell Komunitarju sabiex tkun żgurata projbizzjoni universali ta' reklamar li jagħmel użu mhux xieraq ta' immaġni ta' tfal f'oqsma mhux direttament marbuta magħhom.

4. Reklamar immirat speċifikament lejn it-tfal

4.1 Sa ċertu età, it-tfal ma jiffiltrawx ir-reklamar, b'mod speċjali meta l-messaġġ ikun minfuh u l-istess reklam jiġi ripetut hafna drabi. It-tfal għandhom habta jaċċettaw il-messaġġi kollha bħala verità u b'hekk jistgħu jiġu mġieghla jsiru konsumaturi kompulsivi. Dan l-effett jissahhah aktar ma jkun żvantaġġat l-isfond soċjoekonomiku tat-tfal. Il-messaġġi u t-twissijiet inklużi fir-reklamar mhumex mifhuma mit-tfal u ma jistgħux jitqiesu li għandhom xi rwol preventiv jew dissuaziv.

4.2 Barra minn hekk, il-perċezzjoni tar-reklamar tvarja minn grupp ta' età għall-iehor. Sal-età ta' hames snin it-tfal mhumex kapaci jifhem d-differenza bejn programmi skedati u reklamar; u anki wara dik l-età, xorta ma jkunux għadhom jistgħu jagħrfu r-rwol perswaziv tar-reklami. Din il-kapacità tiżviluppa biss madwar l-età ta' tmien snin, u mhux fit-tfal kollha. Madankollu, dan xorta ma jfissirx li huma kapaci jagħrfu li l-messaġġi mhumex oġġettivi, li dawn qed jenfasizzaw l-aspetti pożittivi ta' prodott speċifiku u jinjoraw l-aspetti aktar negattivi.

4.3 Meta tfal akbar fl-età jaraw reklam bħala divertiment, l-impatt ta' dan huwa akbar, u l-fatt li jkun aktar kapaci jipproċessaw il-messaġġi tar-reklamar ma jfissirx neċessarjament li r-reklamar u l-intenzjonijiet tiegħu ma jolqtuomx peress li jistgħu jintużaw tekniki ohra ta' perswazzjoni, aktar sofistikati u effettivi bl-istess mod, sabiex jinfluwenzaw l-imġiba tagħhom.

4.4 L-iżvilupp tal-hiliet konoxxitivi u ta' interpretazzjoni tat-tfal permezz ta' programmi edukattivi dwar il-mezzi tax-xandir jgħinjom jinteraġixxu b'mod aktar effettiv mar-reklamar. Madankollu, mhuwiex biżżejjed li t-tfal u l-ġenituri jiksbu litteriżmu medjatiku u fehim aħjar tar-reklamar biex jiffaċċjaw l-effetti dannużi tar-reklamar immirat lejn it-tfal. Huwa essenzjali li t-tfal jithejjew għar-rwol futur tagħhom bħala konsumaturi billi jkun hemm attenzjoni ffokata fuq il-litteriżmu medjatiku u għoti ta' setgħa kemm jista' jkun minn età bikrija. Madankollu, dan ma jsolvix il-problema immedjata tan-natura minfuha u ripetitiva tar-reklami, u lanqas ma jilhaq lit-tfal kollha, b'mod speċjali lil dawk li ġejjin minn sfond soċjoekonomiku żvantaġġat u dawk l-aktar affettwati mill-effetti dannużi tar-reklamar.

4.5 L-istudji juru li r-rwol ta' medjatur tal-familja huwa importanti biex jittaffew l-effetti tar-reklamar. Madankollu, it-tfal, inklużi t-tfal żgħar hafna, qed ikollhom dejjem aktar u aktar aċċess għal televixin u internet fil-kamra tagħhom u dan jagħmel l-attività wahda aktar solitarja u mhux sorveljata. Fattur iehor li jżid l-esponiment tat-tfal għar-reklami u t-tekniki kummerċjali huwa l-preżenza li dejjem qed tikber tal-internet fir-rutina ta' kuljum anki tal-aktar tfal żgħar. Kif intwera sew fl-abbozz ta' rapport tal-PE li qed jtfassal bhalissa, "l-internet huwa sieheb it-tfal, spiss aktar mill-familja, mill-iskola u mill-hbieb" ⁽⁴⁾. L-istudji reċenti, bħal *Kids online*, juru li 38 % tat-tfal bejn 9 u 12-il sena diġà għandhom profil onlajn, u din iċ-ċifra titla' għal 78 % għat-tfal ta' bejn 13 u 16-il sena. Bosta ditti ta' ġugarelli u loġbiet għandhom siti elettronici fejn it-tfal jistgħu jilagħbu u jiehdu pjaċir onlajn, izda fejn huma wkoll fil-mira ta' strateġiji ta' perswazjoni u ta' lealtà għad-ditta.

4.6 Fir-rigward b'mod partikolari tal-**inċitament għal konsum eċċessiv li jwassal għal dejn eċċessiv**, xi messaġġi kummerċjali mmirati lejn it-tfal jistgħu jstimulaw vizzji ta' konsum iktar karatterizzati minn eċċess, johlqu xewqat artifiċjali li ma jaqblux ma' htiġijiet reali, u jiġġeneraw kunċett falz ta' 'kuntentizza'. L-istatistika turi li 54 % tal-adolesxenti jhossuhom taht pressjoni biex jixtru ċerti prodotti purament għaliex għandhom shabbhom; fi kliem iehor, il-konsum fl-ahhar mill-ahhar isir fattur għall-inklużjoni soċjali.

4.7 Hemm rabta kawżali bejn l-esponiment għal ċertu reklamar u l-iffittar tal-ġenituri biex dawn jixtrulhom l-affarijiet. Il-kunflitt tal-familja marbut mal-esponiment tar-reklamar u d-domandi biex jinxtraw l-affarijiet isehh f'kull familja izda b'mod partikolari f'dawk bl-iktar status soċjoekonomiku baxx, fejn it-tfal iqattgħu hinom l-aktar quddiem it-televixin. Minhabba nuqqas ta' finazzi jew kapacià inqas biex kwistjonijiet jiġu diskussi, familji bi dhul baxx fl-ahhar mill-ahhar ikollhom iħallu l-oghla prezz għar-reklamar.

4.8 Il-konsumeriżmu stimolat mir-reklamar għandu wkoll l-effett li jiġbed għadd kbir hafna ta' tfal u żgħażaġ lejn ċerti ditti, li johlqu sitwazzjonijiet diffiċli għal dawk li m'għandhomx aċċess għall-istess prodotti. Sitwazzjoni bħal dawn hija dik magħrufa bħala 'brand bullying' fl-iskejjel, li taffettwa severament tfal li ma jużawx ċerti ditti, li tista' tohloq problemi ta' mġiba jew skuntentizza personali kbira, li kultant twassalhom għal sitwazzjonijiet ta' esklużjoni jew vjolenza u tbatija li jistgħu jwasslu għall-kriminalità fil-forma ta' serq minuri jew serq.

4.9 Fir-rigward tar-reklamar li jhegġeġ il-konsum ta' **ikel hażin għas-saħħa jew prodotti oħra li huma ta' ħsara jew periklu għas-saħħa fiżika u mentali**, għandna nenfasizzaw l-influenza li t-tfal għandhom fuq deċizzjonijiet dwar ix-xiri

tal-ikel, speċjalment dwar il-preferenza għal iklet lesti jew fast-food. Il-ġibda lejn vizzji hżiena tal-ikel hija fattur kostanti fir-reklamar immirat lejn it-tfal. L-obezià fost it-tfal diġà hija problema enormi. Skont il-Consumers International, wiehed minn kull għaxart itfal madwar id-dinja kollha jbatu minn piż żejjed jew obezià, 22 miljun tifel u tifla taht il-hames snin issa ġew klassifikati li għandhom piż żejjed, u l-kawża prinċipali hija l-konsum ta' prodotti pproċessati hafna li fihom hafna zokkor u xahmijiet.

4.10 Iċ-ċifri dwar l-esponiment tat-tfal għal reklamar relatat mal-ikel, speċjalment fil-programmi tat-tfal, huma għoljin hafna, u ilhom jiżiedu minn meta t-tfal bdew jużaw dejjem iktar it-televixin, l-internet u n-netwerks soċjali. Barra minn hekk, innatura tar-reklamar inbidlet peress li issa dawn jinkludu tekniki aktar sofistikati ta' kif jiġi kummerċjalizzat il-prodott, li jagħmlu r-reklami aktar perswazivi ⁽⁵⁾.

4.11 Ir-reklamar jista' jkollu wkoll implikazzjonijiet għal disturb fil-prattiki tal-ikel (eating disorders) bħalma huma l-anoressija u l-bulimja. It-tfal u l-adolesxenti huma esposti għal tipi u deħriet tal-ġisem taż-żgħażaġ li jidhru fir-reklami. L-impatt fuq iż-żgħażaġ, speċjalment it-tfaliet, ta' tip ta' ġisem irqiq jippromovi ideal ta' sbruħija li jhegġeġ imġiba fir-rigward tal-ikel li tista' tipperikola l-hajja.

4.12 Fil-fatt, l-American Psychological Association tqis li r-reklamar immirat lejn tfal taht it-tmien snin għandu jkun limitat (jew projbit kollu kemm hu) minhabba n-nuqqas ta' kapacià tat-tfal ta' dik l-età li jipproċessaw l-għan perswaziv tar-reklami. L-għan ta' din il-projbizzjoni jkun li jillimita l-effetti dannużi tar-reklamar fuq il-promozzjoni ta' vizzji tal-ikel mhux tajbin għas-saħħa, il-kunflitt bejn il-ġenituri u t-tfal dwar id-domanda biex jinxtraw prodotti reklamati, u l-esponiment għall-vjolenza ⁽⁶⁾.

4.13 Il-Kumitat iqis li dawn l-aspetti ta' thassib, li diġà ġew koperti minn legislazzjoni f'uhud mill-Istati Membri ⁽⁷⁾ u pajjiżi mhux Ewropej, għandhom jiġu inkorporati fil-livell Ewropej u għandha tiġi stabbilita età minima għal reklamar speċifikament

⁽⁴⁾ Abbozz ta' rapport dwar il-protezzjoni tal-minorenni fid-dinja diġitali, 2.4.2012, mill-Kumitat għall-Kultura u l-Edukazzjoni tal-PE, Relatur: Silvia Costa (PE486.198v01-00): <http://www.europarl.europa.eu/sides/getDoc.do?type=COMPARL&mode=XML&language=EN&reference=PE486.198>

⁽⁵⁾ Fl-Awstralja, Kelly et al. (2007) jenfasizzaw li bħala medja fil-gimgha, tfal ta' bejn 5 u 12-il sena jaraw 96 reklam ta' prodotti tal-ikel, li 63 minnhom fihom kontenut għoli ta' xaham jew zokkor (Kelly, B. P., Smith, B. J., King, L., Flood, V. M. & Bauman, A. (2007) *Television food advertising to children: the extent and nature of exposure*, Public Health Nutrition, Vol. 10, No. 11, p. 1234-1240. Copyright Cambridge University Press.) Fl-Istati Uniti, studju minn Powell et al. (2007) jissuġġerixxi li 27,2 % tal-kontenut televiżiv mhux programmat jikkonċerna l-ikel, li jirrappreżenta medja ta' 23 reklam kuljum (Powell LM, Szczypka G, Chaloupka FJ (2007) *Exposure to Food Advertising on Television Among US Children*, Archives of Pediatric and Adolescent Medicine 161, p. 553-560).

⁽⁶⁾ <http://www.apa.org/pi/families/resources/advertising-children.pdf>

⁽⁷⁾ Attwalment, hames Stati Membri jipprojbixxu kwalunkwe reklamar fil-programmi tat-tfal, erbgha adottaw projbizzjoni parzjali jew tip iehor ta' restrizzjoni fuq il-programmi tat-tfal, f'ċerti hinijiet tal-gurnata jew għal ċerti tipi ta' prodott, u sebgha jipprojbixxu kwalunkwe logo ta' sponsor fil-programmi tat-tfal. Ara http://ec.europa.eu/comm/avpolicy/reg/tv/wf/contact_comm/index_en.htm

immirat lejn it-fal, kif sugġerit fir-rapport mill-MEP Kyriacos Triantaphylides ⁽⁸⁾ u kif affermat mill-gdid fir-Riżoluzzjoni tal-PE tat-22 ta' Mejju 2012 ⁽⁹⁾.

5. Reklamar li jaffettwa t-tfal

5.1 F'termini ta' reklamar li jista' **serjament jaffettwa l-iżvilupp mentali u morali tat-tfal**, anki meta dan ma jkunx speċifikament immirat lejhom, l-aktar wiehed sinifikanti huwa **r-reklamar li jhegġegħ il-vjolenza jew ċerti tipi ta' imġiba vjolenti**, bħalma huma r-reklami għal ġugarelli jew loġhbiel li jigglorifikaw l-imġiba vjolenti.

5.2 Studji ta' min joqgħod fuqhom juru l-effetti ta' dannu tal-esponiment għall-vjolenza f'ċerti reklami mxandra fuq il-mezzi tax-xandir awdjovizivi, b'mod partikolari meta dan jippromovi imġiba aggressiva, riċettività akbar għall-vjolenza u ostilità akbar. Is-sahha mentali nnifisha tista' tiġi affettwata minn dan il-konsum ta' kontenut vjolenti, li jwassal għal ansjetà, biża', disturbu fl-irqad u iperattività.

5.3 Qed jintużaw dejjem iżjed persunaġġi famużi f'reklami għal prodotti li jistgħu jkun ta' hsara għas-sahha, bħalma huma l-alkohol u t-tabakk. L-assocjazzjoni ta' stil ta' hajja meqjusa attraenti ma' dawn il-prodotti tistimula x-xewqa li dawn jintużaw u tinholoq perċezzjoni pożittiva tagħhom.

5.4 L-iżvilupp psikoloġiku u morali normali tat-tfal huwa affettwat ukoll mir-reklamar **b'kontenut erotiku jew pornografiku li jhegġegħ imġiba sesswali perversa, pervertita jew eċċessiva**. Jezisti ammont kbir ta' reklamar ta' natura sessista u sesswali li juża lin-nisa bħala oġġetti mixtieqa, ta' spiss f'pożizzjoni inferjuri jew subordinata, jekk mhux wahda ta' jasar. Barra minn hekk, il-kontenut eċċessivament sesswali jew erotiku, jekk mhux pornografiku, iwassal għas-sesswalizzazzjoni bikrija tat-tfal. Minkejja l-fatt li ċerti ditti magħrufa sew kienu mgħieghla jirtiraw reklamar li jikkontribwixxi għall-ipersesswalizzazzjoni tat-tfal, u minkejja r-rabja li s-socjetà ċivili wriet dwar l-abbuż ta' immaġni ta' iġsma ta' minorenni fir-reklami, mhemm l-ebda definizzjoni legali ċara ta' dawn is-sitwazzjonijiet fil-livell Ewropew.

5.5 Minkejja li dan il-qasam huwa regolat f'għadd ta' Stati Membri (għalkemm b'modi differenti hafna li jipprevjeni l-funzjonament bla xkiel tas-suq intern, fejn id-differenzi ma jistgħux jiġu ġustifikati minn raġunijiet kulturali fundamentali), il-Kumitat iqis li huwa wkoll sugġett li jisthoqqlu jitqies fil-livell Komunitarju.

6. Il-qafas legali Komunitarju u n-nuqqasijiet ovvjii tiegħu

6.1 Minhabba l-qafas attwali, jehtieg li jingħad li d-dispożizzjonijiet legali nazzjonali u l-proċeduri li jirrigwardaw it-tfal

adottati minn professjonisti fil-qasam tar-reklamar (jiġifieri l-komunikazzjoni kummerċjali fl-iktar sens wiesa' tal-kelma) huma kollox barra uniformi fl-Istati Membri differenti.

6.2 Min-naha tiegħu, il-qafas legali Komunitarju huwa kumpless u johloq konfużjoni għal xejn, u f'hafna każijiet jiġi traspost u implimentat b'mod differenti fl-Istati Membri. Il-Kummissjoni nnifisha tirrikonoxxi dan fil-Komunikazzjoni tagħha bit-titolu "Qafas koerenti għall-bini ta' fiduċja fis-Suq Uniku Diġitali tal-kummerċ elettroniku u tas-servizzi online" ⁽¹⁰⁾, fir-rapport tagħha "Niproteġu lit-tfal fid-dinja diġitali" ⁽¹¹⁾ u fi "Strategija Ewropea għal Internet Ahjar għat-Tfal" ⁽¹²⁾. Il-maġġoranza tal-Istati Membri llimitaw lilhom innifishom għal traspożizzjoni minimalista tad-direttivi rilevanti Komunitarji, filwaqt li ohrajn ⁽¹³⁾ japplikaw standards aktar stretti, li jipprojbixxu anki r-reklamar immirat għall-minorenni ⁽¹⁴⁾.

6.3 Bir-raġun, l-ebda wahda mid-dispożizzjonijiet fil-legislazzjoni Komunitarja ma tikkunsidra li sabiex jiġu protetti l-minorenni u d-dinjità tal-bniedem għandhom jitwettqu kontrolli minn qabel, b'konformità mal-prinċipji fundamentali tal-libertà tal-espressjoni, kif stabbilit fis-sod mill-Qorti Ewropea tad-Drittijiet tal-Bniedem fir-rigward tal-Konvenzjoni Ewropea dwar din il-kwistjoni.

6.4 L-iżball fundamentali, madankollu, jinsab fir-Rakkomandazzjoni tal-Kunsill tal-1998 dwar "Il-kisba ta' livell komparabbli u effettiv tal-protezzjoni tal-minuri u tad-dinjità tal-bniedem", fejn l-ewwel thassib dikjarat huwa "il-kompetittività tal-industrija Ewropea tas-servizzi awdjovizivi u tal-informazzjoni". Ir-rakkomandazzjoni tqis l-azzjoni fuq il-kontenut awdjoviziv jew "online" li jista' jkun ta' dannu għall-minorenni jew għad-dinjità tal-bniedem bħala wahda li ma taqax fis-setgħat leġislativi tal-Unjoni Ewropea ⁽¹⁵⁾, u fl-aħhar mill-aħhar tqis dawn l-aspetti bħala kwistjoni ta' "gosti u deċenza" li ma jidhlux fil-kamp ta' applikazzjoni tar-regolament Komunitarju ⁽¹⁶⁾.

6.5 F'termini ta' x'inhu obligatorju b'mod universali, l-Istati Membri huma mistennija biss jiżguraw li l-iskedi televiżivi (li għandu jkun mifhum li jinkludu komunikazzjonijiet kummerċjali) ma jinkludu l-ebda programm li jista' jkun ta' dannu serju għall-iżvilupp fiziku, mentali u morali tal-minorenni, speċjalment programmi partikolari li jinvolve pornografija jew vjolenza gratwita, sakemm ma jkunx hemm minn qabel "twissija akustika" jew "simbolu viżwali" matul il-programm kollu, hlief fejn ikun żgurat, bl-għażla tal-"hin tax-xandira" jew bi "kwalunkwe miżura teknika" li minorenni "fiż-żona tat-trasmissjoni normalment m'humiex ser jisimghu jew jaraw tali xandiriet".

⁽¹⁰⁾ COM(2011) 942 final, 11.1.2012.

⁽¹¹⁾ COM(2011) 556 final, 13.9.2011.

⁽¹²⁾ COM(2012) 196 final, 2.5.2012.

⁽¹³⁾ Ara nota 6 f'qiegħ il-paġna.

⁽¹⁴⁾ Fil-każ tal-Isvezja, dan wassal għas-sentenza tad-9 ta' Lulju 1997 tal-Qorti tal-Gustizzja tal-UE li tikkonferma l-kompatibilità tagħha mal-liġi tal-UE (Kawżi C-34 u C-35/95 Konsumentombudsmanen/De Agostini (Svenska) b/Forlag AB u TV-Shop i Sverige AB).

⁽¹⁵⁾ Fl-opinjoni tiegħu fil-ĠU C 221, 8.9.2005, p. 87 (mhux disponibbli bil-Malti), il-KESE ha pożizzjoni ċara kontra dan l-approċċ.

⁽¹⁶⁾ Ara d-Direttiva 2005/29/KE tal-11 ta' Mejju 2005, punt 7 tal-Preambolu (ĠU L 149, 11.6.2005).

⁽⁸⁾ A7-0369/2011, 21.10.2011.

⁽⁹⁾ A7-0155/2012, speċjalment il-punti 24, 28 u 29 (Relatur: Maria Irigoyen Pérez).

6.6 Il-leġislazzjoni attwali abbandunat ir-restrizzjonijiet fuq l-inkluzjoni ta' reklami, fejn din ma tkunx ta' hsara serja għall-integrità tal-programmi, għar-raġuni li issa hawn "żieda fil-possibilitajiet għat-tele spettaturi li jevitaw ir-reklami". Din il-leġislazzjoni ma tqisx il-karatteristiċi speċifiċi tat-tifel jew tifla, li huma kkunsidrati bħala spettaturi passivi.

6.7 L-uniċi projbizzjonijiet espliciti fil-livell Komunitarju stabbiliti bħalissa japplikaw għall-prodotti tat-tabakk, prodotti mediċinali u trattament mediku disponibbli biss fuq preżentazzjoni tar-riċetta tat-tabib, u għal reklamar "bil-moħbi" jew "subliminali". Madankollu, il-projbizzjoni ma testendix għal "tqegħid tal-prodott" (li madankollu "għandu, fil-prinċipju, ikun projbit") f'każijiet "fejn it-tele spettatur hu mgħarraf b'mod adegwat bl-eżistenza ta' tqegħid ta' prodott". Barra minn hekk, hemm "kritjeri stretti" għar-reklamar ta' xorb alkoholiku.

6.8 F'dan tal-aħħar biss hemm imsemmi li r-reklamar m'għandux jimmira speċifikament lill-minorenni. Fl-aspetti l-oħra kollha relatati mal-hsara għall-iżvilupp fiżiku, mentali jew morali tal-minorenni ("bħalma huma l-inċitament dirett tat-tfal, jew l-inċitament indirett tal-ġenituri biex jixtru oġġetti jew servizzi reklamati, billi jiehdu vantaġġ min-nuqqas ta' esperjenza tagħhom jew mill-fatt li jemmnu kollox, jew ir-reklamar inkluz fil-programmi għat-tfal ta' ikel u xorb li fihom nutrijenti u sustanzi b'effett nutrittiv jew fiżjoloġiku, partikolarment daww bħax-xaham, l-aċidi transgrassi, il-melħ/sodju u z-zokkor"), ir-regoli fis-seħh joffru biss rakkomandazzjonijiet ġenerali jew jagħmlu referenza għal "kodiċi ta' kondotta".

6.9 Tajjeb li nsemmu li minkejja li d-Direttiva dwar Prattiki Kummerċjali Żleali tinkludi dispożizzjoni dwar Prattiki Żleali mmirata lejn "grupp ta' konsumaturi identifikabbli faċilment li jkun partikolarment vulnerabbli" speċifikament minhabba "l-età jew il-kredulità tagħhom", din ma gietx interpretata bħala waħda li tipprojbixxi l-prattiki ta' hawn fuq u lanqas ma giet trasposta jew implimentata għal dan il-ghan fl-Istati Membri ⁽¹⁷⁾.

6.10 Barra minn dawn id-dispożizzjonijiet tal-liġi tal-UE, strumenti tradizzjonali oħra jistabbilixxu prinċipji ta' qofol li min-naħa tagħhom isostnu l-aktar żviluppi reċenti fil-leġislazzjoni fundamentali tal-UE (it-Trattat ta' Lisbona u l-Karta Ewropea tad-Drittijiet tal-Bniedem).

⁽¹⁷⁾ Artikolu 5(3) tad-Direttiva 2005/29/KE tal-11 ta' Mejju 2005, (ĠU L 149, 11.6.2005). Madankollu, fil-Komunikazzjoni reċenti tagħha, li ntlagħhet tajjeb, il-Kummissjoni tidher li qed tikkunsidra l-possibbiltà li tindirizza "l-użu ta' komunikazzjonijiet kummerċjali dubjużi jew ipprojbiti", li, qed ikun mistenni, ser jinkludu daww ikkundanati f'dan id-dokument (COM(2011) 942 final, 11.1.2012).

6.11 Fl-istess hin, kemm internazzjonalment kif ukoll fl-Istati Membri differenti, professjonisti fil-qasam – u b'mod partikolari l-EASA ⁽¹⁸⁾ – żviluppaw sett ta' dispożizzjonijiet għall-awto-regolazzjoni tal-prattiki kummerċjali tagħhom li juru biċ-ċar l-impenn tagħhom għall-protezzjoni tat-tfal. Dan ma jeliminax il-htieġa, imsemmija f'għadd ta' korpi internazzjonali u Komunitarji, li jiggarrantixxu livell għoli ta' rispett għat-tfal u l-protezzjoni tagħhom sabiex ikun żgurat l-iżvilupp fiżiku, mentali u morali tagħhom, bi hsieb għall-interessi tagħhom, il-benesseri tagħhom u l-preservazzjoni tal-ambjent u r-rabtiet tal-familja.

7. Reklamar immirat lejn it-tfal u ż-żgħażaġh u t-twetttiq tas-suq intern

7.1 Is-suq tar-reklamar u tal-marketing fl-Ewropa huwa wiehed kompetittiv hafna, soġġett għall-fluttwazzjonijiet tal-moda u partikolarment sensitiv għall-konsegwenzi tal-kriżijiet ekonomiċi u finanzjarji. Id-differenzi kbar fir-regolamenti nazzjonali dwar ir-reklamar jistgħu mhux biss jinfluwenzaw ir-riżultati, iżda jistgħu jostakolaw ukoll l-iżvilupp tiegħu fis-suq intern u jkun sors ta' diskriminazzjoni u ta' kompetizzjoni inqas ġusta. B'mod partikolari fil-kategorija tat-tfal u ż-żgħażaġh, li hu settur li qed jespandi bil-kbir, id-differenzi kbar fir-regolamenti nazzjonali u l-esiġenzi differenti jpoġġu lill-kumpaniji tar-reklamar f'pożizzjoni inugwali, iġegħluhom jonfqu aktar flus biex jadattaw il-kampanji tagħhom għar-rekwiżiti u l-esiġenzi legali differenti, u jiffavorixxu Prattiki kompetittivi inqas ġusti sabiex jiġu evitati dawn id-diffikultajiet u jintrebhu s-swieq. Armonizzazzjoni leġislattiva li timponi kundizzjonijiet simili fl-Ewropa kollha u li twettaq is-suq intern f'dan il-qasam tista' tikkontribwixxi b'mod deċiżiv għal suq aktar trasparenti fejn il-kumpaniji tar-reklamar kollha jkun jistgħu jiżviluppaw in-negozju tagħhom abbażi tal-hiliet u l-kapaċitajiet tagħhom bil-ghan li jissodisfaw b'mod effettiv lill-konsumaturi, minflok japprofittaw mid-differenzi fil-leġislazzjoni nazzjonali għad-detriment tal-kompetizzjoni sana u ġusta.

8. Bażi legali għal azzjoni konċertata fil-livell Komunitarju fil-qasam tar-reklamar immirat lejn it-tfal u ż-żgħażaġh

8.1 Sal-lum, id-direttivi Komunitarji li rregolaw ir-reklamar fil-livell tal-UE hadu kollha bħala l-bażyi legali tagħhom id-dispożizzjonijiet tat-trattat li jikkonċernaw it-twetttiq tas-suq intern, illum l-Artikoli 26 u 114, għalkemm ġew emendati sew. Dan huwa ċertament ta' thassib kbir, iżda m'għandux ikun l-unika preokkupazzjoni. Inizjattivi Komunitarji oħra, li l-ghanijiet tagħhom jimmiraw b'mod aktar speċifiku x-xandir tat-televixin, minflok hadu bħala l-bażyi legali tagħhom it-test li fl-istess hin japplika għad-dritt tal-istabbiliment u għas-servizzi, li issa jikkorrispondi, għalkemm b'tibdiliet sostanzjali, għall-Artikoli 49 et seq. u 56 et seq. attwali. Fl-aħħar nett, f'inizjattivi aktar reċenti dwar il-protezzjoni tat-tfal u l-pornografija tat-tfal, iżda xorta qabel it-Trattat ta' Lisbona attwali, il-bażyi legali użata ttiehdet mid-dispożizzjonijiet li jirreferu għall-kooperazzjoni fi kwistjonijiet kriminali.

⁽¹⁸⁾ F'dan ir-rigward, tajjeb li nenfasizzaw l-interess espress mid-DĠ INFSO tal-Kummissjoni fit-tfassil ta' Kodiċi Ewropew ta' Prassi Tajba (19.3.2012).

8.2 Ta' min infakkru li t-Trattat ta' Lisbona attwali inkluda fih bidliet sostanzjali f'dawn l-aspetti kollha u joffri firxa ta' possibbiltajiet għodda għal azzjoni Komunitarja, li għandna nkunu nistghu ninterpretaw u nimplimentaw. L-aktar innovazzjoni importanti kienet l-inklużjoni tal-Karta Ewropea tad-Drittijiet Fundamentali fil-leġislazzjoni primarja tal-UE, segwita mill-bidla fin-natura legali tal-kooperazzjoni fi kwistjonijiet kriminali u ċivili, u fl-aħhar nett, il-bidliet li saru għal għadd ta' dispożizzjonijiet tat-Trattat, bħalma huma daww li jirrigwardaw it-tweġġ tas-suq intern, il-protezzjoni tal-konsumaturi u r-rispett għad-dinjità tal-bniedem. Dan l-aħhar il-Kummissjoni bbażat ir-regolament propost tagħha dwar il-protezzjoni tad-data fuq il-Karta Ewropea tad-Drittijiet Fundamentali u d-dispożizzjonijiet hawn fuq imsemmija tat-Trattat ta' Lisbona.

8.3 Il-kwistjoni tar-reklamar immirat lejn it-tfal u ż-żgħażaġh hija, l-ewwel u qabel kollox, kwistjoni ta' ċittadinanza u l-protezzjoni tad-drittijiet fundamentali; l-Artikoli 1, 3, 24, 33 u 38 tal-Karta, hekk kif imsemmi hawn fuq, jipprovdu bażi legali sustantiva li tiġġustifika sew il-htieġa għal azzjoni Komunitarja. Ma' dawn għandna żgur inżidu l-Artikoli 2, 3(5) u 6 tat-TUE u l-Artikoli 4, 9 u 10 tat-TFUE.

8.4 F'dan il-qasam, flimkien mal-gvernijiet tal-Istati Membri, kemm jekk fil-Kunsill jew fil-qasam ta' kooperazzjoni msahha (Artikolu 20 tat-TUE), il-parlamenti nazzjonali għandhom ukoll

rwol importanti skont l-Artikolu 12 tat-TUE u huma mistennija jerfġu din ir-responsabbiltà.

8.5 It-tweġġ tas-suq intern huwa wkoll wiehed mill-aktar għanijiet importanti f'dan il-qasam, u għaldaqstant hemm il-kopertura tal-Artikolu 3(3) tat-TUE u l-Artikoli 26 u 114 et seq. tat-TFUE. Barra minn hekk, l-Artikoli 12 u 169 tat-TFUE joffru possibbiltajiet għodda għall-protezzjoni tal-konsumatur. Fir-rigward tal-aspetti proċedurali, l-Artikoli 67 et seq., b'mod speċjali l-Artikoli 81 u 82 tat-TFUE, jipprovdu l-bażijiet għal qafas ċivili u kriminali li jgħin biex jikkomplementa l-qafas legali għall-protezzjoni tat-tfal u ż-żgħażaġh f'dan il-qasam.

8.6 Fl-aħhar nett, l-approċċ fil-livell Komunitarju għal din il-kwistjoni jikkonforma mal-prinċipji tas-sussidjarjetà u tal-proporzjonalità (Artikolu 5(3) u (4) tat-TUE), peress li l-għan tiegħu għad-dimensjoni transkonfinali ma jistax jinkiseb sa livell suffiċjenti mill-Istati Membri permezz tas-sistemi nazzjonali tagħhom biss. L-oġġettiv tal-inizjattivi jista', għaldaqstant, jinkiseb aħjar minn azzjoni fil-livell tal-UE, b'konformità mal-prinċipju tas-sussidjarjetà. Barra minn hekk, il-kamp ta' applikazzjoni tal-inizjattiva għandu jkun limitat għal aspetti li jkajmu problemi prattiċi speċifiċi. L-inizjattiva m'għandhiex tindirizza aspetti li jistghu jiġi regolati b'mod aktar adegwat minn leġislazzjoni nazzjonali, biex b'hekk jiġi rispettat il-prinċipju tal-proporzjonalità.

Brussell, 18 ta' Settembru 2012.

Il-President

tal-Kumitat Ekonomiku u Soċjali Ewropew

Staffan NILSSON

Opinjoni tal-Kumitat Ekonomiku u Soċjali Ewropew dwar “Id-drittijiet tal-gruppi vulnerabbli fil-post tax-xogħol — b’mod partikolari, kwistjonijiet marbutin mad-diskriminazzjoni abbażi tal-orjentazzjoni sesswali” (opinjoni fuq inizzjattiva proprja)

(2012/C 351/03)

Relatur: **is-Sur JANSON**

Nhar id-19 ta’ Jannar 2012, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizzjattiva proprja dwar

Id-drittijiet tal-gruppi vulnerabbli fil-post tax-xogħol – b’mod partikolari, kwistjonijiet marbutin mad-diskriminazzjoni abbażi tal-orjentazzjoni sesswali.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar it-3 ta’ Settembru 2012.

Matul l-483 sessjoni plenarja tiegħu li saret fit-18 u d-19 ta’ Settembru 2012 (seduta tat-18 ta’ Settembru), il-Kumitat Ekonomiku u Soċjali Ewropew adotta din l-Opinjoni b’130 vot favur, 4 voti kontra u 14-il astensjoni.

1. Konkluzjonijiet u rakkomandazzjonijiet

1.1 Kwalunkwe diskriminazzjoni kontra l-individwi minhabba l-appartenenza tagħhom fi grupp partikolari hija theddida kemm għad-demokrazzija bbażata fuq id-drittijiet tal-bniedem kif ukoll għall-iżvilupp ekonomiku fl-Unjoni Ewropea. Fil-fehma tal-KESE, l-UE għandha r-responsabbiltà li tadotta approċċ ikkoordinat fir-rigward tal-ghanijiet tal-hidma f’dan il-qasam ⁽¹⁾.

1.2 Għieda effettiva kontra d-diskriminazzjoni titlob miżuri proattivi bbażati fuq il-partecipazzjoni tal-imsieħba differenti, kif ukoll li r-rappreżentanti tal-gruppi żvantaġġati jahdmu flimkien mal-imsieħba soċjali.

1.3 F’din l-Opinjoni, il-KESE josserva li jehtieg li jsir iżjed biex jitnaqqas ir-riskju ta’ diskriminazzjoni bbażata fuq l-orjentazzjoni sesswali. Dan jinvolti iżjed fondi għar-riċerka fil-qasam tad-diskriminazzjoni fuq ix-xogħol, kif ukoll pjan direzzjonali biex jintlaħaq l-għan tan-nondiskriminazzjoni bbażata fuq l-orjentazzjoni sesswali.

1.4 Huwa evidenti li l-kriżi ekonomika u soċjali għandha konsegwenzi kbar għall-gruppi vulnerabbli fis-suq tax-xogħol. It-tnaqqis li qed isir bħalissa fis-sistemi tas-sigurtà soċjali fl-UE qed iżid il-qgħad, u hemm ir-riskju wkoll ta’ żieda fil-ksenofobija, l-omofobija u s-qarrijiet u azzjonijiet diskriminatorji u offensivi oħra. Il-KESE huwa tal-fehma li huwa importanti li l-UE u l-Istati Membri jivvalutaw b’mod aktar effettiv u miftuħ ir-riskji fil-konfront tal-gruppi vulnerabbli li qed jikkawża t-tnaqqis attwali, u li jiehdu miżuri biex dawn ir-riskji jonqsu.

⁽¹⁾ Skont l-Artikolu 21 tal-Karta tad-Drittijiet Fundamentali tal-Unjoni Ewropea, “Kull diskriminazzjoni bbażata fuq is-sess, ir-razza, il-kulur, l-orijini etnika jew soċjali, il-karatteristiċi ġenetiċi, il-lingwa, ir-religjon jew it-twelmin, l-opinjoni politika jew xi opinjoni oħra, l-appartenenza għal minoranza nazzjonali, il-proprietà, it-twelid, id-dizabbiltà, l-età, jew l-orjentazzjoni sesswali għandha tkun projbita”.

1.5 Il-KESE josserva li hemm differenzi sostanzjali fi hdan l-UE rigward it-trattament tal-persuni LGBT ⁽²⁾, u huwa preokkupat b’mod serju dwar id-diskriminazzjoni li jiffaċċjaw. Din id-diskriminazzjoni tikkostitwixxi theddida għall-valuri fondamentali tal-UE u għal-libertà tal-moviment.

1.6 Il-KESE jhegġegħ lill-Kummissjoni tiżviluppa pjan direzzjonali għall-għieda kontra d-diskriminazzjoni fil-konfront tal-persuni LGBT, u jenfasizza l-importanza li tiġi inkorporata perspettiva LGBT fl-oqsma ta’ politika kollha.

1.7 Il-KESE jenfasizza l-importanza li s-soċjetà ċivili u l-gvernijiet jahdmu flimkien biex jiġġieldu kontra l-istereotipi u jagħmlu liċ-ċittadini iżjed konxji dwar id-drittijiet tal-persuni LGBT. Id-diskriminazzjoni abbażi tal-orjentazzjoni sesswali u l-identità tal-ġeneru għandha tiġi inkluzi b’mod attiv fid-diskussjonijiet u n-negozjati bejn l-imsieħba soċjali. F’dan il-kuntest, il-KESE jenfasizza l-possibbiltajiet ta’ networking li jistgħu jippromovu opportunitajiet indaqs u politika ta’ ftuħ fil-post tax-xogħol.

1.8 Il-KESE jenfasizza l-importanza li wiehed ikun jaf x’għidu l-igijiet u r-regoli tal-UE dwar id-diskriminazzjoni fil-post tax-xogħol, kemm għal kull individwu kif ukoll għal min ihaddem u t-trejdjunjins. Kważi 45 % taċ-ċittadini tal-UE mhumie x konxji li jeżistu ligijiet li jipprojbixxu d-diskriminazzjoni abbażi tal-orjentazzjoni sesswali. Il-KESE huwa tal-fehma li hemm b’żonn ta’ kampanji mmirati ta’ informazzjoni bil-ghan li tiġi indirizzata din il-problema.

1.9 Il-KESE jirrikonoxxi l-problemi speċifiċi li jiffaċċjaw bosta persuni transġeneru u jifhem il-b’żonn li din il-kwistjoni tiġi indirizzata f’dokument separat.

⁽²⁾ Persuni lezjbani, gay, bisesswali u transġeneru (LGBT – lesbian, gay, bisexual and transgender).

2. Bażi għall-ġlieda kontra d-diskriminazzjoni

2.1 L-Unjoni Ewropea tissejjes fuq il-prinċipji tal-libertà, id-demokrazija, ir-rispett tad-drittijiet tal-bniedem u l-libertajiet fundamentali, u l-istat tad-dritt. L-Artikolu 19 tat-Trattat dwar il-Funzjonament tal-Unjoni Ewropea jagħti s-setgħa lill-UE tiegħu “l-azzjoni xierqa sabiex [tliġġieled id-diskriminazzjoni li tkun ibbażata fuq is-sess, ir-razza jew l-orijini etnika, ir-religjon jew twemmin, id-diżabbiltà, l-età jew it-tendenzi sesswali.” Il-ġlieda u l-oppożizzjoni kontra kull xorta ta' diskriminazzjoni huma ta' importanza liema bhalha għal-leġittimità tal-Unjoni Ewropea. L-Artikolu 21 tal-Karta tad-Drittijiet Fundamentali tal-Unjoni Ewropea jipprojbixxi kull diskriminazzjoni bbażata fuq is-sess, ir-razza, il-kulur, l-orijini etnika jew soċjali, il-karatteristiċi ġenetiċi, il-lingwa, ir-religjon jew it-twemmin, l-opinjoni politika jew xi opinjoni oħra, l-appartenenza għal minoranza nazzjonali, il-proprietà, it-twelid, id-diżabbiltà, l-età, jew l-orjentazzjoni sesswali.

2.2 Ġew adottati għadd ta' direttivi bil-ghan li jintlaħqu l-ghanijiet tat-trattat, bħad-Direttiva 2006/54/KE dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjieg u xogħol (tfassil mill-ġdid), id-Direttiva 2000/78/KE li tistabbilixxi qafas ġenerali għall-ugwaljanza fit-trattament fl-impjieg u fix-xogħol, u d-Direttiva 2000/43/KE li timplimenta l-prinċipju tat-trattament ugwali bejn il-persuni irrispettivament mill-orijini tar-razza jew l-etniċità. Il-protezzjoni mid-diskriminazzjoni sesswali u razzjali hija hafna iżjed wiesgħa mill-protezzjoni mid-diskriminazzjoni bbażata fuq ir-religjon jew it-twemmin, l-età, id-diżabbiltà jew l-orjentazzjoni sesswali; dan jista' jinfluwenza d-deċiżjonijiet tal-persuni b'rabta max-xogħol, l-istudju jew l-ivvjaġġar f'pajjiż iehor tal-UE.

2.3 L-ewwel u qabel kollox, it-trattament ugwali huwa dwar il-promozzjoni tad-drittijiet tal-bniedem, iżda wkoll dwar li jsir l-aħjar użu possibbli mir-riżorsi kollha tal-UE. Id-diskriminazzjoni tfisser hela tar-riżorsi, u twassal għall-eskluzjoni soċjali tal-gruppi milqutin. Il-kriżi ekonomika u soċjali profonda li qed tolgot lill-UE bhalissa, li qed iġġieghel lil hafna pajjiżi jnaqqsu s-sistemi tas-sigurtà soċjali tagħhom u l-pagi, qed taggrava s-sitwazzjoni għall-iżjed gruppi vulnerabbli. Għalhekk, id-direttivi differenti tal-UE kontra d-diskriminazzjoni huma essenzjali biex jipproteġu lill-gruppi li huma fil-periklu tad-diskriminazzjoni u biex jippromovu l-integrazzjoni tagħhom fis-suq tax-xogħol. L-Istati Membri għandhom responsabbiltà kbira biex jiżguraw li l-intenzjonijiet tad-direttivi kontra d-diskriminazzjoni jiġu attwati.

2.4 Il-KESE ta l-fehmiet tiegħu dwar it-tipi differenti ta' diskriminazzjoni f'sensiela ta' opinjonijiet tiegħu. Huwa laq' b'sodisfazzjon il-Proposta tal-Kummissjoni għal Direttiva li timplimenta l-prinċipju tat-trattament ugwali bejn il-persuni irrispettivament mill-orijini tar-razza jew l-etniċità (2000/43/KE) ⁽³⁾. Appoġġja wkoll l-idea li tiġi proposta direttiva separata li tkun marbuta biss mal-hajja tax-xogħol, li tipprojbixxi d-diskriminazzjoni bbażata fuq ir-religjon, id-diżabbiltà, l-età jew l-orjentazzjoni sesswali. Kien tal-fehma wkoll li kien importanti wkoll li l-abitanti kollha tal-Istati Membri jibbenefikaw minn livell minimu ta' protezzjoni u d-dritt għal rimedju legali kontra d-diskriminazzjoni. Il-Kumitat talab li jsir iżjed

fil-qasam tar-riċerka u l-iżvilupp ta' argumenti ekonomiċi favur in-nondiskriminazzjoni. Huwa wera d-dispaċir tiegħu għall-fatt li d-Direttiva ma semmiet xejn dwar istruzzjonijiet diskriminatorji jew pressjoni biex ikun hemm diskriminazzjoni abbażi ta' raġunijiet speċifiċi.

2.5 Id-direttiva qafas tkopri kemm id-diskriminazzjoni diretta kif ukoll dik indiretta. Ikun hemm diskriminazzjoni indiretta meta l-persuni, fil-prattika, jiġu żvantaġġati minn dispożizzjoni li tidher li tkun nondiskriminatorja jew minn kriterju jew Prattika li tkun tidher newtrali ⁽⁴⁾.

2.6 Il-KESE ppubblika wkoll opinjoni dwar “Il-Proposta għal Direttiva tal-Kunsill dwar l-implimentazzjoni tal-prinċipju ta' trattament ugwali bejn il-persuni irrispettivament mir-religjon jew it-twemmin, id-diżabbiltà, l-età jew l-orjentazzjoni sesswali” ⁽⁵⁾, li għadha ma ġietx adottata. Il-Kumitat laq' b'sodisfazzjon il-Proposta għal Direttiva fid-dawl tal-fatt li twassal għal standards konsistenti fl-UE rigward il-protezzjoni mid-diskriminazzjoni abbażi tar-raġunijiet kollha msemmijin fl-Artikolu 13 tat-Trattat li jistabbilixxi l-Komunità Ewropea (issa l-Artikolu 19 tat-Trattat dwar il-Funzjonament tal-Unjoni Ewropea). Iżda, il-KESE ddispaċih li d-direttiva ma indirizzatx b'mod adegwat il-kwistjoni tad-diskriminazzjoni multipla u talab lill-Kummissjoni tressaq rakkomandazzjoni dwar din il-kwistjoni. Il-KESE jhegġegħ lill-Kunsill jiehu deċiżjoni dwar din il-kwistjoni biex isahhah id-drittijiet tal-persuni vulnerabbli.

2.7 Fl-opinjonijiet differenti tiegħu dwar kwistjonijiet ta' diskriminazzjoni (pereżempju dwar l-età, iċ-ċittadini ta' pajjiżi terzi u r-Roma), il-KESE, fost affarijiet oħra, indirizza dawn il-punti ⁽⁶⁾:

- l-importanza li l-hidma fil-ġlieda kontra d-diskriminazzjoni tiġi integrata fl-oqsma kollha ta' attività u inkorporata kemm fil-baġit tal-UE kif ukoll fil-baġits nazzjonali;
- il-bżonn ta' indikaturi biex tinkiseb informazzjoni dwar is-sitwazzjoni;
- il-htieġa li l-implimentazzjoni tan-nondiskriminazzjoni tkun marbuta mal-Istrateġija Ewropa 2020;
- il-bżonn li jiġu identifikati mekkaniżmi adatti u effettivi ta' monitoraġġ u kontroll fil-livell tal-UE u dak nazzjonali;

⁽⁴⁾ Id-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament fl-impjieg u fix-xogħol.

⁽⁵⁾ ĠU C 182, 4.8.2009, p. 19-23.

⁽⁶⁾ ĠU C 318, 29.10.2011, p. 69-75; ĠU C 354, 28.12.2010, p. 1-7; ĠU C 347, 18.12.2010, p. 19-27; ĠU C 376, 22.12.2011, p. 81-86; ĠU C 182, 4.8.2009, p. 19-23; ĠU C 77, 31.3.2009, p. 102-108; ĠU C 10, 15.1.2008, p. 72-79; ĠU C 110, 30.4.2004, p. 26-29 (mhux disponibbli bil-Malti); ĠU C 318, 23.12.2006, p. 128-136 (mhux disponibbli bil-Malti); ĠU C 77, 31.3.2009, p. 115-122; ĠU C 318, 29.10.2011, p. 50-55; ĠU C 204, 9.8.2008, p. 95-102; ĠU C 256, 27.10.2007, p. 93-101.

⁽³⁾ ĠU C 77, 31.3.2009, p. 102.

- il-bżonn ta' iżjed impjegi u ta' kwalità oghla sabiex tiġi mharsa u mtejbja l-indipendenza ekonomika tal-gruppi vulnerabbli;
- il-bżonn ta' sforzi biex ir-responsabbiltajiet tal-familji u tal-unitajiet domestiċi jinqasmod b'mod ġust bejn in-nisa u l-irgiel, u l-bżonn li d-dritt għas-sigurtà soċjali jkun individwalizzat;
- l-istabbiliment ta' strutturi istituzzjonali, pereżempju jitwaqqaf Kumitat Ewropew għad-Diżabbiltà;
- il-periklu li l-kriżi ekonomika u soċjali żżid l-intolleranza, il-ksenofobija, ir-razziżmu u l-omofobija fl-Ewropa;
- l-idea li l-integrazzjoni hija proċess soċjali kumpless u għat-tul, b'hafna dimensjonijiet u hafna partijiet interessati, b'mod partikolari fil-livell lokali.

2.8 La l-KESE u lanqas il-Kummissjoni ma indirizzat id-diskriminazzjoni bbażata fuq l-orjentazzjoni sesswali b'mod speċifiku u fid-dettall, u ma hemm l-ebda pjan direzzjonali għat-tnaqqis tar-riskju ta' diskriminazzjoni kontra l-persuni LGBT. Din l-Opinjoni ser tiffoka fuq id-diskriminazzjoni bbażata fuq l-orjentazzjoni sesswali għax il-KESE huwa tal-fehma li hemm bżonn ta' hidma biex tiġi żviluppata politika f'dan il-qasam. Fl-istess hin, huwa importanti nosservaw li hemm għadd ta' gruppi vulnerabbli ohra li mhumex koperti mit-tipi elenkati ta' diskriminazzjoni iżda jsibuha diffiċli jkollhom aċċess għas-suq tax-xogħol jew li jibqgħu fih. Għalhekk, jehtieg li kull żvilupp ta' politika jiżgura aċċess generali.

3. Il-qagħda tal-persuni LGBT fis-suq tax-xogħol

3.1 Problemi rigward l-implimentazzjoni tal-legislazzjoni ⁽⁷⁾

3.1.1 F'żewġ dokumenti ppubblikati fl-2009 ⁽⁸⁾, l-Aġenzija tal-Unjoni Ewropea għad-Drittijiet Fundamentali (FRA) analizzat il-qagħda tal-persuni LGBT. Hawn taht jidhru xi konklużjonijiet minn dawn ir-rapporti tal-Aġenzija. Wahda mill-konklużjonijiet inizjali hija li teżisti ġerarkija fil-bażijiet tad-diskriminazzjoni li skontha l-protezzjoni mid-diskriminazzjoni abbażi tal-ġeneru, ir-razza jew l-etniċità hija iżjed b'saħħitha mill-protezzjoni minn tipi ohra ta' diskriminazzjoni. Madankollu, it-tendenza fost l-Istati Membri hija li t-tipi kollha ta' diskriminazzjoni jingħataw l-istess livell ta' protezzjoni.

3.1.2 Skont il-FRA, 18-il Stat Membru tal-UE marru lil hinn mir-rekwiżiti minimi fl-implimentazzjoni tad-Direttiva dwar l-ugwaljanza fit-trattament fl-impjieg u fix-xogħol rigward id-diskriminazzjoni bbażata fuq l-orjentazzjoni sesswali. Għalhekk, il-biċċa l-kbira tal-Istati Membri introduċew legislazzjoni li

tipprovdi protezzjoni mid-diskriminazzjoni bbażata fuq l-orjentazzjoni sesswali barra l-hajja professjonali. Madwar 20 Stat Membru għandhom awtorità inkarigata biex tindirizza d-diskriminazzjoni bbażata fuq l-orjentazzjoni sesswali.

3.1.3 Ir-rapporti tal-FRA jsemmu wkoll il-libertà tal-moviment għall-persuni LGBT, li huwa aspett importanti tas-suq uniku tax-xogħol fl-UE. F'dan il-kuntest, ta' min jinnota li l-ligi tal-familja hija kompetenza legislattiva nazzjonali, li jfisser li Stati Membri differenti għandhom regoli differenti dwar koppji tal-istess sess. Barra minn hekk, il-pajjiżi jhaddnu wkoll tradizzjonijiet differenti dwar, pereżempju, l-attitudnijiet lejn iż-żwignijiet u s-shubijiet bejn koppji tal-istess sess. Imma dan ifisser, fost affarijiet ohra, li jistgħu jqumu l-problemi meta l-persuni jeżerċitaw id-drittijiet tagħhom rigward il-moviment liberu tal-persuni.

3.1.4 Il-FRA tosserva li l-koppji tal-istess sess jiffaċċjaw ostakli konsideravoli biex jeżerċitaw id-drittijiet tagħhom rigward il-libertà tal-moviment, kemm jekk huma miżżewġin, fi shubija registrata jew f'relazzjoni stabbli għat-tul. L-Aġenzija tiġbed l-attenzjoni għall-fatt li, f'bosta ċirkustanzi, dan jikkostitwixxi diskriminazzjoni diretta u li għandhom jiġu ċċarati l-obbligi tal-Istati Membri fit-tifsira tad-Direttiva dwar il-Moviment Liberu ⁽⁹⁾.

3.2 Il-Qorti tal-Ġustizzja tal-Unjoni Ewropea

3.2.1 Tressqu żewġ kawżi quddiem il-Qorti tal-Ġustizzja dwar diskriminazzjoni bbażata fuq l-orjentazzjoni sesswali: Römer u Maruko. Fil-kawża Römer, il-qorti argumentat li d-Direttiva dwar l-ugwaljanza fit-trattament fl-impjieg u fix-xogħol tipprekludi li benefiċjarju marbut fil-kuntest ta' unjoni tul il-hajja jirċievi pensjoni tal-irtirar komplementari f'ammont inferjuri għal dak mogħti lil benefiċjarju miżżewġ, u li kien hemm diskriminazzjoni diretta fuq il-bażi tal-orjentazzjoni sesswali għaliex, skont il-ligi nazzjonali, il-persuni kkonċernati kienu f'sitwazzjoni legali u fattwali li kienet komparabbli ma' dik ta' persuna miżżewġa f'dak li jirrigwarda l-pensjonijiet.

3.2.2 Fil-kawża Maruko, il-qorti wkoll argumentat li d-direttiva tipprekludi legiżlazzjoni li permezz tagħha, wara l-mewt tas-sieheb tul il-hajja tiegħu, is-sieheb superstiti ma jirċevix benefiċċju tas-superstiti bħal dak mogħti lil konjuġi superstiti. Iżda l-qorti argumentat ukoll li kienet ir-responsabbiltà tal-qorti nazzjonali li tiddetermina jekk sieheb tul il-hajja superstiti huwiex f'sitwazzjoni paragonabbli ma' dik ta' konjuġi superstiti. Hija osservat ukoll li hemm differenzi kbar fi hdan l-UE u li hemm nuqqas generali ta' ekwivalenza bejn iż-żwieġ u tipi ohra ta' relazzjonijiet rikonoxxuti legalment.

3.3 Problemi rigward diskriminazzjoni fil-post tax-xogħol

3.3.1 Id-diffikultà li persuna titkellem mingħajr habi dwar l-orjentazzjoni sesswali tagħha fil-post tax-xogħol: l-istudji juru li l-persuni LGBT huma sikwit "invizibbli" fis-suq tax-xogħol, l-iżjed minhabba l-biża' li jiġu vittimizzati. Dan iwassal biex, f'hafna każijiet, jevitaw li jithalltu mal-kollegi tagħhom biex ma jikxfux

⁽⁷⁾ Din it-taqsimma hija bbażata fuq rapporti mill-Aġenzija tal-Unjoni Ewropea għad-Drittijiet Fundamentali (FRA) u l-Konfederazzjoni Ewropea tat-Trade Unions (ETUC).

⁽⁸⁾ Homophobia and Discrimination on Grounds of Sexual Orientation in the EU Member States: Part I – Legal Analysis (L-omofobija u d-diskriminazzjoni abbażi tal-orjentazzjoni sesswali fl-Istati Membri tal-UE: Parti I – Analizi Legali) u Homophobia and Discrimination on Grounds of Sexual Orientation and Gender Identity in the EU Member States: Part II – The Social Situation (L-omofobija u d-diskriminazzjoni abbażi tal-orjentazzjoni sesswali u l-identità tal-ġeneru fl-Istati Membri tal-UE; Parti II – is-sitwazzjoni soċjali) (mhux disponibbli bil-Malti).

⁽⁹⁾ Direttiva 2004/38/KE dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri.

l-orjentazzjoni sesswali tagħhom. L-ewwel u qabel kollox, minn dawn l-istudji hareġ li l-persuni kienu jibżghu jinfurmaw lill-kapijiet tagħhom fil-post tax-xogħol dwar l-orjentazzjoni sesswali tagħhom. F'certi setturi, pereżempju dak militari u l-knisja, li wiehed jtkellem minghajr habi huwa ferm inqas mill-medja.

3.3.2 Problemi speċifiċi li jagħmlu x-xogħol iżjed diffiċli: il-persuni LGBT fis-suq tax-xogħol huma f'pożizzjoni differenti minn gruppi vulnerabbli oħra peress li, li jtkellmu minghajr habi dwar l-orjentazzjoni sesswali tagħhom għandu konsegwenzi għall-hajja professjonali tagħhom. Huwa komuni li l-persuni LGBT jiżviluppaw strateġiji biex jevitaw li jesponu l-orjentazzjoni sesswali tagħhom, pereżempju billi jibdlu s-suġġett jew jagħzlu li jtilqu minn konversazzjoni fil-post tax-xogħol. L-istudji juru li dawn l-isforzi kontinwi biex jorjentaw ruħhom fil-post tax-xogħol għandhom impatt fuq is-saħħa u l-produttività. Id-diskriminazzjoni li huma suġġetti għaliha fl-UE persuni leżbjani, gay, bisesswali u transġeneru twassal għal esklużjoni emozzjonali msejsa fuq sens ta' misthija. Dan għandu konsegwenzi kemm għall-individwu kif ukoll għall-partecipazzjoni fis-suq tax-xogħol. Fil-fehma tal-KESE, jehtieg li l-istituzzjonijiet differenti tal-UE jaħdmu b'mod attiv biex jiġġieldu kontra l-esklużjoni li tirriżulta minn dan.

3.3.3 Problemi rigward l-aċċess għad-drittijiet tas-suq tax-xogħol: meta persuna tkun il-mira tad-diskriminazzjoni bbażata fuq l-orjentazzjoni sesswali, huwa importanti li jkollha aċċess għal mekkaniżmi ta' tressiq ta' lment u għal awtorità nazzjonali li tittratta l-ilmenti dwar din ix-xorta ta' diskriminazzjoni. F'hafna Stati Membri, din ix-xorta ta' awtorità lanqas biss teżisti.

3.3.4 In-nuqqas ta' rieda li jitressqu lmenti: l-għadd ta' każijiet dokumentati ta' diskriminazzjoni bbażata fuq l-orjentazzjoni sesswali huwa baxx ferm. Dan huwa probabbilment minhabba li l-persuni LGBT mhumie x lesti li joħorġu pubblikament, u possibbilment minhabba nuqqas ta' għarfien dwar id-drittijiet tagħhom. Hemm ukoll il-periklu li jtilfu l-impjieġ tagħhom jekk iressqu lment. F'certi każijiet, huwa importanti li dawk li jilmentaw jiġu protetti mis-soċjetà biex jiġu miġġielda l-konsegwenzi negattivi tal-ilment tagħhom.

3.3.5 Nuqqas ta' għarfien: sondaġġ tal-Ewrobarometru wera li kien hemm nuqqasijiet f'dak li jirrigwarda għarfien dwar il-leġislazzjoni kontra d-diskriminazzjoni. Kważi nofs (45 %) iċ-ċittadini tal-UE mhumie x konxji li jeżistu liġijiet kontra d-diskriminazzjoni bbażata fuq l-orjentazzjoni sesswali meta jiġu impjegati persuni ġodda. Studju tal-ETUC wera wkoll li kien hemm nuqqas ta' għarfien fost it-trejdjunjins dwar il-politiki u l-attivitajiet mahsuba għall-persuni LGBT. Dan in-nuqqas ta' għarfien dwar id-drittijiet fil-post tax-xogħol huwa rifless f'nuqqas ġenerali ta' informazzjoni u data dwar is-sitwazzjoni u l-esperjenza

ta' persuni b'orientazzjoni sesswali differenti. L-istudji wrew li l-livelli tal-għarfien dwar l-orjentazzjoni sesswali u l-identità tal-ġeneru fil-post tax-xogħol huma baxxi ferm. Dan in-nuqqas ġenerali ta' għarfien jagħmilha diffiċli hafna għall-persuni b'orientazzjoni sesswali differenti li jiddiskutu l-identità tal-ġeneru jew id-diskriminazzjoni bbażata fuq l-orjentazzjoni sesswali ma' min iħaddem jew it-trejdjunjins. Għalhekk, hemm għadd ta' raġunijiet għala għandhom isiru kampanji ta' informazzjoni, l-iżjed fejn il-livell ta' għarfien huwa baxx, biex jissahħa l-għarfien dwar id-drittijiet taċ-ċittadini tal-UE.

3.3.6 Protezzjoni legali u miżuri oħra biex titnaqqas id-diskriminazzjoni. F'certi pajjiżi, l-introduzzjoni tal-protezzjoni legali u appoġġ aħjar għad-drittijiet ugwali fil-livell nazzjonali għenu biex jiżied l-għarfien fost iċ-ċittadini b'mod iżjed ġenerali, u dan kellu effett pożittiv ukoll fuq it-trejdjunjins u min iħaddem. L-istudju tal-FRA f'it li xejn isemmi r-responsabbiltà ta' min iħaddem, li jenfasizza l-importanza tar-responsabbiltà tal-manigement. Il-hidma fil-qasam tad-diversità (diversity management) u kultura li thaddan in-nuqqas ta' habi għandhom impatt pożittiv fil-post tax-xogħol f'dak li jikkonċerna l-persuni LGBT. Il-hidma fil-qasam tad-diversità mhux neċessarjament timpedixxi d-diskriminazzjoni, iżda hija pass inizjali importanti fi hdan organizzazzjoni.

3.3.7 Firxa tad-diskriminazzjoni: saru għadd ta' studji bil-ghan li tohroġ stampa tal-firxa tad-diskriminazzjoni kontra l-persuni LGBT fil-post tax-xogħol. L-istudji kkonkludew li sa nofs dan il-grupp jostru l-orjentazzjoni sesswali tagħhom fil-post tax-xogħol, u li bejn terz u nofs dawk li jtkellmu minghajr habi jiffaċċjaw diskriminazzjoni diretta jew kummenti offensivi u preġudizzju fil-post tax-xogħol.

3.3.8 Fi hdan l-UE, tnedew għadd ta' proġetti bis-sehem ta' min iħaddem, it-trejdjunjins u s-settur tal-volontarjat. Il-Kummissjoni pprovdiet appoġġ finanzjarju għal dawn il-proġetti, li ta spinta lil-leġittimità tagħhom. Fi Franza, it-trejdjunjins u min iħaddem f'settur partikolari kkonkuldew ftehim dwar id-drittijiet indaqs tal-familji b'ġenituri tal-istess sess, imsejjah "Accord sur l'égalité des droits des familles homoparentales". Il-konfederazzjoni Svediza tat-trejdjunjins "Vision" tipprovdiet tahrig dwar kwistjonijiet LGBT bil-ghan li żżid l-għarfien dwar id-diskriminazzjoni fil-post tax-xogħol. L-esperjenza wriet li huwa perfettament possibbli li flimkien naħdmu biex nibdlu s-sitwazzjoni fis-suq tax-xogħol għall-persuni b'orientazzjoni sesswali differenti. Il-Kumitat jinnota b'dispijaċir li azzjonijiet ta' dan it-tip huma rari u għalhekk jappella lill-Kummissjoni Ewropea biex ixxerred l-aħjar Prattiki u lill-imsieħba soċjali biex ikunu iktar attivi fil-ġlieda kontra d-diskriminazzjoni fil-konfront tal-persuni LGBT fuq il-post tax-xogħol.

Brussell, 18 ta' Settembru 2012.

Il-President

tal-Kumitat Ekonomiku u Soċjali Ewropew

Staffan NILSSON

Opinjoni tal-Kumitat Ekonomiku u Soċjali Ewropew dwar “Il-kontribut tal-intraprendituri migranti fl-ekonomija tal-UE” (opinjoni fuq inizjattiva proprja)

(2012/C 351/04)

Relatur: **is-Sinjura KING**

Nhar id-19 ta' Jannar 2012, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

Il-kontribut tal-intraprendituri migranti fl-ekonomija tal-UE

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-3 ta' Settembru 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tat-18 ta' Settembru 2012), il-Kumitat Ekonomiku u Soċjali Ewropew adotta din l-Opinjoni b'135 vot favur, 2 voti kontra u 10 astensjonijiet.

1. Sintezi u rakkomandazzjonijiet

1.1 F'dawn l-aħħar għaxar snin il-kontribut tal-attivitajiet intraprenditorjali tal-migranti fl-Ewropa baqa' dejjem jiżdied. Dawn jikkontribwixxu għal tkabbir ekonomiku u impjieg, ta' spiss billi jergġu jagħtu l-hajja lil snajja' u l-artiġjanat minsija u jipparteċipaw dejjem iktar fil-forniment ta' prodotti u servizzi b'valur miżjud. Barra minn hekk johlqu pont importanti mas-swieq globali u huma importanti għall-integrazzjoni tal-migranti fid-dinja tax-xogħol, johlqu impjieg għalihom innifishom iżda wkoll dejjem iktar għall-immigrati u l-popolazzjoni nattiva⁽¹⁾.

1.2 L-UE rrikonoxxiet b'mod pubbliku l-kontribut ewlieni li l-intraprendituri migranti jistgħu jagħtu għat-tkabbir sostenibbli u l-impjieg. Madankollu, huwa importanti li dan ir-rikonoxximent m'għandux jitqies f'izolament jew separatament mill-prijoritajiet immedjati ta' dawk li jfasslu l-politiki tal-UE. Infatti, settur intraprenditorjali tal-migranti li huwa vibranti, sostenibbli u orjentat lejn it-tkabbir għandu jkun parti mill-Istrateġija għat-Tkabbir u l-Impjieg, is-Small Business Act, l-Istrateġija Ewropa 2020 u l-Programm COSME l-gdid minhabba li dawn diġà qieghdu l-importanza ta' rata għolja ta' tkabbir u l-valur miżjud tal-SMEs fil-qalba ta' ekonomija tal-UE orjentata lejn it-tkabbir sostenibbli.

1.3 L-intraprendituri migranti jtejbju wkoll l-oportunitajiet soċjali għall-migranti, johlqu iktar tmexxija soċjali, huma mudelli ta' eżempju fis-soċjetà, b'mod speċjali għaż-żgħażaġh, iżidu l-kunfidenza fil-persuna u jippromovu l-koeżjoni soċjali billi jagħtu hajja għida lit-toroq u l-inhawi urbani.

1.4 Il-Kumitat jilqa' l-Komunikazzjoni tal-Kummissjoni⁽²⁾ li tirrikonoxxi “l-irwol importanti tal-migranti bħala imprendituri” u tiddikjara li “għandhom jissahhu l-kreattività u l-kapaċità

tagħhom li jagħmlu innovazzjonijiet”. Il-KESE jilqa' wkoll id-dikjarazzjoni li “l-promozzjoni tal-imprenditorija transnazzjonali permezz ta' strateġija aktar dinamika se tiffavorixxi lill-imprendituri li joperaw kemm fl-Istati Membri tal-UE kif ukoll f'pajjiżi shab. Tali impriżi jistgħu johlqu x-xogħol fil-pajjiżi tal-orijini u jgħibu magħhom benefiċċji kemm f'termini tal-integrazzjoni tal-migranti kif ukoll ta' aktar kummerċ bejn il-pajjiżi”.

1.5 Billi ż-zieda fil-qgħad qed twassal sabiex il-holqien ta' xoghlijiet ta' kwalità tkun prijorità għall-UE, issa huwa aktar importanti minn qatt qabel li dawk li jfasslu l-politiki tal-UE jirrikonoxxu li n-negozji li huma sidien tagħhom migranti jirrapreżentaw valur importanti għall-ekonomija tal-UE, kemm lokalment kif ukoll dejjem iktar fis-swieq internazzjonali fejn għad hemm domanda għal prodotti u servizzi li għejjin mill-UE. Dan jaqbel mal-istrateġija tal-Kummissjoni mmirata lejn l-ghoti ta' għajnuna lill-intrapriżi żgħar u ta' daqs medju biex jespandu n-negozju tagħhom barra mill-UE, peress li attivitajiet internazzjonali jsahhu t-tkabbir, iżidu l-kompetittività u jappoġġjaw is-sostenibbiltà fit-tul ta' kumpaniji fl-UE.

1.6 Il-Kumitat jissuġġerixxi li jekk “il-kapaċità kreattiva u innovattiva” tal-intraprendituri migranti se tissahhah għandhom jittiehdu miżuri speċifiċi fil-livell tal-UE, tal-Istat Membru u dak lokali. Dan sabiex tiġi eradikata d-diskriminazzjoni u jinholqu kundizzjonijiet indaqs għal kulhadd sabiex ikunu jistgħu jikkontribwixxu għal tkabbir inkluziv u impjieg ta' kwalità.

1.6.1 Fil-livell tal-UE dawk li jfasslu l-politiki għandhom:

— jirrikonoxxu l-potenzjal tal-intraprenditorija tal-migranti għal iktar tkabbir ekonomiku fi hdan l-Istrateġija Ewropa 2020;

— jirrikonoxxu l-potenzjal tal-intraprenditorija tal-migranti bħala forza li tohloq l-impjieg billi tiġi inkluzja fl-Istrateġija Ewropea dwar l-Impjieg. Attwalment din l-Istrateġija tiffoka biss fuq xogħol imhallas bħala mezz biex jiġu integrati l-migranti;

⁽¹⁾ Rath, J., Eurofound (2011), “Promoting ethnic entrepreneurship in European cities”, Uffiċċju tal-Pubblikazzjonijiet tal-Unjoni Ewropea, il-Lussemburgu.

⁽²⁾ “Agenda Ewropea għall-Integrazzjoni ta' Persuni bin-Nazzjonalità ta' Pajjiżi Terzi” – COM(2011) 455 final u SEC(2011) 957 final.

- jirrikonoxxu l-intraprenditorija tal-migranti fil-Politika Ewropea dwar l-Integrazzjoni għall-migranti;
 - jiddefinixxu u jiġbru statistika affidabbli u armonizzata dwar il-kontribut ekonomiku u soċjali tal-intraprendituri migranti fl-UE kollha, flimkien mal-Eurostat u l-Istati Membri. Dan jista' jgħin biex l-UE tfassal politiki tal-immigrazzjoni aqwa;
 - ikomplu jiffacilitaw l-appoġġ pubbliku għall-intraprendituri sabiex jiżguraw li l-innovazzjoni, l-intraprenditorija u t-tkabbir tan-negozju ma jkunux affettwati b'mod negattiv minhabba li negozju vijabbli ma jkollux aċċess għal finanzjament adatt;
 - jintroduċu qafas għas-sensibilizzazzjoni, u t-thegħiġ tal-iskambju, ta' Prattika tajba fil-programmi li jibnu l-kapaċità u s-sostenibbiltà tal-intraprendituri migranti;
 - jiżviluppaw relazzjonijiet strateġiċi ma' daww il-pajjiżi ta' oriġini li issa qed ifittxu b'mod proattiv li jinvolvu direttament il-komunitajiet tad-dijaspora tagħhom fl-UE f'attivitajiet intraprenditorjali kemm fil-pajjiż tal-oriġini kif ukoll fl-UE;
 - jużaw ftehimiet kummerċjali, fejn xieraq, bħala mekkaniżmu għat-thegħiġ ta' attività intraprenditorjali kongunta ta' intraprendituri migranti bbażati fl-UE u l-pajjiżi ta' oriġini tagħhom. Dan se jagħti appoġġ l-istrateġija tal-UE sabiex jiġu meghjuna l-intrapriżi żgħar u ta' daqs medju biex jespandu n-negozju tagħhom barra l-UE.
- 1.6.2 L-Istati Membri tal-UE għandhom:
- jirrikonoxxu u jippromovu l-intraprenditorija tal-migranti bħala parti mill-politiki tal-integrazzjoni usa';
 - jirrevedu l-qafas regolatorju u strutturali għat-twaqqif tan-negozji ingenerali, billi jnaqqsu r-rekwiżiti amministrattivi mhux neċessarji li jistgħu jkunu ostakli biex wiehed jibda negozju;
 - jimminimizzaw ir-riskju tal-immigrazzjoni illegali u b'mod partikolari l-impjeg illegali billi jimplimentaw id-Direttiva 2009/52/KE ⁽³⁾ tal-Parlament Ewropew u tal-Kunsill tat-18 ta' Ġunju 2009. L-Artikolu 14 ta' din id-Direttiva tesigi li l-Istati Membri "għandhom jiżguraw li jsiru spezzjonijiet effettivi u adegwati fit-territorju tagħhom";
 - jgħinu sabiex jiziedu r-rati fit-tul tal-impjeg billi jipprovdu aktar appoġġ għal negozji eżistenti tal-migranti, b'mod speċjali daww immexxija minn nisa u miż-żgħażaġh, sabiex dawn in-negozji jsiru iktar sostenibbli;
 - jagħtu spinta lis-sensibilizzazzjoni u jsaħħu l-kapaċitajiet tal-organizzazzjonijiet intermedjarji, bħall-assoċjazzjonijiet

kummerċjali, il-kmamar tal-kummerċ u l-kooperattivi, sabiex ikunu jistgħu jappoġġjaw dawn in-negozji biex jissodisfaw ir-rekwiżiti legali bħar-regoli tax-xogħol u daww fiskali.

1.6.3 L-awtoritajiet lokali u s-soċjetà ċivili, inklużi l-imsieħba soċjali, għandhom:

- ikomplu programmi li jżidu l-kapital uman u soċjali tal-intraprendituri migranti billi jipprovdu bosta servizzi, bħal pariri u informazzjoni, tahrig, networking u mentoring;
- johlqu jew iżidu opportunitajiet għall-intraprendituri migranti, billi jtejbu l-aċċess tal-organizzazzjonijiet tagħhom għal organizzazzjonijiet ta' natura generali;
- iżidu s-sostenibbiltà tan-negozji tal-migranti. Għandha tingħata iktar attenzjoni lil intrapriżi eżistenti tal-migranti, speċjalment daww f'setturi ta' valur għoli, minflok jiffukaw biss fuq daww li għadhom jibdeu;
- l-aċċess għall-kreditu huwa kwistjoni importanti hafna għall-intraprenditorija, u għaldaqstant għandhom jitwaqqfu iżjed programmi sabiex jizied il-kapital finanzjarju tal-intraprendituri migranti, billi:
 - iġibuhom konxji mis-sorsi ta' finanzjament
 - jipprovduhom tahrig speċifiku
 - iżidu l-għarfien, il-kompetenzi u l-fehim tal-istituzzjonijiet ta' kreditu dwar dan il-grupp speċifiku ta' klijenti tagħhom.

2. Kummenti ġenerali

2.1 L-Ewropa qed tiffaccja tibdil demografiku importanti: tnaqqis evidenti fil-popolazzjoni f'bosta reġjuni, it-tranżizzjoni lejn popolazzjoni iktar anzjana u rati ta' twelid baxxi. Madankollu, il-popolazzjoni globali fl-UE żdiedet b'madwar 2 miljun persuna kull sena bejn l-2004 u l-2008, l-iktar minhabba l-migrazzjoni netta. Il-migranti kkontribwixxew b'bosta modi għat-tkabbir ekonomiku tal-pajjiżi riċevituri billi għabu magħhom hiliet u talenti godda, għenew sabiex jitnaqqas in-nuqqas ta' haddiema u bħala intraprendituri hollu intrapriżi u negozji godda.

2.2 Il-kontribut tal-migranti lill-ekonomija permezz tal-holqien dirett ta' negozji godda huwa aspekk li ma ngħatax daqstant attenzjoni. Din l-Opinjoni se tespandi fuq l-għarfien eżistenti tal-intraprenditorija tal-migranti u se tagħmel rakkomandazzjonijiet sabiex jithaddan u jiġi rikonnoxxut is-suċċess tal-intrapriżi tal-migranti u jissahħaħ iktar il-kontribut tagħhom lejn it-tkabbir ekonomiku.

⁽³⁾ <http://eur-lex.europa.eu/LexUriServ/LexUriServ.do?uri=OJ:L:2009:168:0024:0032:MT:PDF>.

2.3 Li jitqabblu l-intraprenditorija u l-holqien ta' impjieg mill-migranti fil-pajjiżi kollha tal-UE hi ta' sfida minhabba bosta sorsi ta' data differenti disponibbli għal pajjiżi differenti u n-nuqqas ta' definizzjoni bi qbil fil-livell internazzjonali ta' x'inhu intraprenditur migrant.

2.4 Dan id-dokument hu bbażat l-iktar fuq il-preżentazzjoni-jiet mogħtija waqt is-seduta tal-24 ta' Novembru 2011 tal-Grupp ta' Studju Permanenti tal-KESE dwar l-Immigrazzjoni u l-Integrazzjoni dwar il-kontribut tal-intraprendituri migranti lill-ekonomija tal-UE ⁽⁴⁾.

2.5 Intraprenditur migrant hu definit bħala intraprenditur li twieled barra l-UE u "li jfittex li jiġġenera valur permezz tal-holqien jew espansjoni tal-attività ekonomika" ⁽⁵⁾. L-intraprenditur jista' jkun haddiem għal rasu, jiġifieri jimpjegaw lilhom innifishom, jew jimpjegaw persunal ⁽⁶⁾.

2.6 Din l-Opinjoni tikkonċentra fuq l-intraprendituri li jahdmu għal rashom u li jużaw data tal-istħarriġ dwar il-forza tax-xogħol sabiex isir tqabbil bejn l-Istati Membri u bejn intraprendituri migranti u intraprendituri nattivi. Barra minn hekk, l-analiżi tikkonċentra fuq intraprendituri mhux relatati mal-agrikoltura, minhabba li din hi n-norma applikata għar-riċerka dwar l-intraprenditorija.

3. Karatteristiċi tal-intraprendituri migranti

3.1 Il-migranti huma iktar intraprenditorjali

3.1.1 L-istħarriġ tal-UE dwar is-suq tax-xogħol ⁽⁷⁾ juri li t-tendenza tal-intraprenditorija tal-migranti tvarja madwar l-UE, bis-sehem tal-intraprendituri migranti fl-impjieg totali jkun bejn 1,5 u 2,9 punti percentwali oghla min-nattivi fir-Renju Unit, fi Franza, fil-Belġju, fid-Danimarka u fl-Isvezja. Madankollu hemm sehem iktar baxx ta' intraprendituri migranti meta mqabbel man-nattivi fil-Portugall, fi Spanja, fl-Italja, fil-Greċja, fl-Irlanda, fil-Ġermanja u fl-Awstrija.

3.1.2 Reġjonalment hemm rata globali oghla ta' impjieg indipendenti (nattivi u migranti) fin-Nofsinhar tal-Ewropa u fiċ-ċentru u fil-Lvant tal-Ewropa. Madankollu, fiċ-ċentru u fil-Lvant tal-Ewropa t-tendenza hi li l-migranti jkollhom propensità oghla min-nattivi lejn l-impjieg indipendenti, filwaqt li l-kuntrarju jista' jingħad fin-Nofsinhar tal-Ewropa.

3.1.3 Din ir-rappreżentanza żejda ta' migranti fl-impjieg indipendenti fil-Polonja, fir-Repubblika Slovakka, fir-Repubblika Ċeka u fl-Ungerija hija parzjalment minhabba r-regolamenti tal-viża li huma relattivament flessibbli għall-intraprendituri migranti u s-sitwazzjoni tal-impjieg f'dawn il-pajjiżi. Ir-rati iktar baxxi ta' intraprenditorija tal-migranti fil-Pajjiżi tan-Nofinshar tal-Ewropa jistgħu jkunu konsegwenza tal-fatt li l-migranti f'dawn il-pajjiżi forsi għad ma kellhomx biżżejjed hin sabiex

jiġbru l-kapital uman, fiżiku u soċjali meħtieġ sabiex jifihmu negozju, peress li jistgħu ma jkunux midhla tal-lingwa nattiva, jew jiltaqgħu ma' problemi biex il-kwalifiki tagħhom jiġu rikonoxxuti.

3.1.4 Id-data dwar in-numru ta' intraprendituri godda f'sena partikolari tissuggerixxi wkoll li hemm it-tendenza li l-migranti jkunu iktar intraprenditorjali min-nattivi. Matul il-perjodu 1998-2008, il-medja annwali ta' intraprendituri migranti godda rdoppja fil-Ġermanja (għal iktar minn 100 000 fis-sena) u fir-Renju Unit (għal kważi 90 000 fis-sena). Fi Spanja u fl-Italja l-medja annwali żdiedet b'sitt darbiet (għal iktar minn 75 000 fis-sena) u tmien darbiet (għal 46 000) rispettivament. Fi Franza kien hemm żieda żgħira (għal 35 000) tul l-istess perjodu ⁽⁸⁾.

3.1.5 Barra minn hekk, il-migranti huma iktar intraprenditorjali f'termini relattivi meta mqabbla mal-popolazzjoni tagħhom milli huma n-nattivi. Pereżempju fir-Renju Unit, filwaqt li l-migranti jagħmlu 8 % mill-popolazzjoni tar-Renju Unit, għandhom sjiċda ta' madwar 12 % mill-SMEs kollha tar-Renju Unit.

3.1.6 Din id-data hija konsistenti ma' studju reċenti li sar fl-Istati Uniti li juri li s-sehem tal-immigranti fl-ammont ta' sidien ta' negozji żgħar huwa 18 %, meta mqabbel mal-proporzjon tagħhom tal-popolazzjoni kollha li huwa 13 % u tal-forza tax-xogħol, jiġifieri 16 % ⁽⁹⁾.

3.2 Is-sostenibbiltà tan-negozji tal-migranti

3.2.1 Filwaqt li t-tranżizzjonijiet fl-intraprenditorija minn sena għall-oħra huma oghla fost il-migranti, it-tranżizzjonijiet 'l barra mill-intraprenditorija huma oghla wkoll. Din ir-rata iktar baxxa ta' sopravivenza tista' tindika li l-impjieg indipendenti huwa mekkaniżmu ta' tranżizzjoni lejn impjieg b'paga jew tista' tindika rata oghla ta' falliment tal-intrapriżi tal-migranti. Pereżempju, fi Franza, 40 % biss mill-intrapriżi bi sjiċda ta' ċittadini barranin kienu qed joperaw hames snin wara l-holqien tagħhom meta mqabbel ma' 54 % għaċ-ċittadini Franciżi ⁽¹⁰⁾. L-istudju tal-OECD ⁽¹¹⁾ sab li anke wara l-ivverifikar tal-kwalifiki, l-esperjenza u fatturi oħra, in-negozji tal-migranti huma 27 % inqas probabbli li jissoppravivju meta mqabbla man-negozji nattivi.

3.3 Setturi ta' valur għoli

3.3.1 Il-firxa ta' attivitajiet li l-intraprendituri migranti jwettqu fil-pajjiżi ospitanti tagħhom hi wiesgħa daqs tan-nattivi. Din it-trasformazzjoni, min-negozji li jaqdu l-iktar lill-popolazzjonijiet milli t-territorji etniċi tagħhom, hi parzjalment dovuta għall-kisba edukattiva dejjem ikbar ta' bosta migranti, kif ukoll bidliet fl-istrutturi ekonomiċi ta' soċjetajiet postindustrijali.

⁽⁸⁾ Link għall-istatistika: <http://dx.doi.org/10.1787/888932442104>.

⁽⁹⁾ <http://www.fiscalpolicy.org/immigrant-small-business-owners-FPI-20120614.pdf>.

⁽¹⁰⁾ Breem, Y. (2009), "Les entreprises créées en 2002 par des ressortissants des pays tiers: de plus grandes difficultés à survivre", Infos Migrations, No. 13, Département des statistiques, des études et de la documentation (DSED), Ministère de l'Immigration, de l'Intégration, de l'Identité nationale et du Développement solidaire."

⁽¹¹⁾ Miftuh għan-Negozju: l-Intraprenditorija tal-Immigranti fil-Pajjiżi tal-OECD, 2010.

⁽⁴⁾ <http://www.eesc.europa.eu/?i=portal.en.events-and-activities-migrant-entrepreneurs-contribution-present>.

⁽⁵⁾ Definizzjoni stabbilita ta' intraprenditur mill-OECD, OECD, 2008.

⁽⁶⁾ Rath, J., Eurofound (2011), "Promoting ethnic entrepreneurship in European cities", Uffiċċju tal-Pubblikazzjonijiet tal-Unjoni Ewropea, il-Lussemburgu.

⁽⁷⁾ http://epp.eurostat.ec.europa.eu/portal/page/portal/employment_unemployment_lfs/data/database.

3.3.2 Fl-Ewropa, għalkemm proporzjon kbir ta' intraprendituri barranin jaħdmu f'setturi li tradizzjonalment huma iktar assoċjati ma' negozji tal-migranti (jiġifieri l-kummerċ bil-grossa u bl-imnut), bosta jaħdmu barra s-setturi kummerċjali tradizzjonalment etniċi, bi kważi 18 % tal-intraprendituri migranti fis-settur tal-kostruzzjoni; madwar 8 % fis-settur professjonali, xjentifiku u tekniku; madwar 6 % fil-manifattura u 6 % oħra fis-sahha tal-bniedem u l-hidma soċjali.

3.4 Profil

3.4.1 Il-profil ġenerali tal-intraprendituri migranti u tal-post hu simili fis-sens li t-tendenza hi li jkollhom *bosta hili* u jkunu *maskili*, b'iktar minn tliet kwarti *l fuq minn 35 sena*. L-intraprendituri migranti u nattiv normalment huma ixjeh mill-haddiema b'paga u salarjati. Dan ir-rizultat jista' jiġi spjegat mill-htieġa li jiġi akkumulat biżżejjed kapital soċjali u fiżiku, kif ukoll esperjenza, qabel ikun jista' jinfetħa negozju.

3.4.2 L-intraprendituri migranti għandhom *medja oġhla ta' livell tal-edukazzjoni* mill-kontropartijiet nattiv tagħhom b'madwar 30 % - 40 % tal-intraprendituri migranti jkollhom edukazzjoni terzjarja.

3.4.3 Kważi żewġ terzi tal-intraprendituri migranti ilhom iktar minn *għaxar snin* fil-pajjiż riċevitur meta mqabbel ma' iktar minn 50 % mill-migranti li jaqilghu paga.

3.4.4 Il-migranti minn reġjuni ta' oriġini differenti għandhom propensitajiet differenti sabiex isiru intraprendituri, u l-migranti Asjatiċi għandhom l-oġhla propensità filwaqt li l-migranti mill-Amerika Latina u l-Afrika l-iktar baxxa. Id-differenzi fl-edukazzjoni u l-ġid akkumulat jistgħu jispjegaw parti importanti tad-differenzi fl-imġiba intraprenditorjali bejn il-gruppi tal-migranti. Spjegazzjoni addizzjonali hi li tradizzjonalment xi pajjiżi ta' oriġini għandhom sehem oġhla ta' intraprendituri fl-ekonomiji tagħhom, u l-individwi li jemigraw minn tali pajjiżi huma iktar probabbli li jistabbilixxu negozju fil-pajjiż riċevitur.

3.4.4.1 Għandu jiġi nnutat li l-esperjenza tal-migrant skont ir-reġjun ta' oriġini mhix omogenea. Pereżempju, cifri mir-Renju Unit jindikaw li jekk ir-rati ta' impjeg tal-komunità ta' migranti mill-Pakistan jaqblu ma' daww tal-kontropartijiet tagħhom Indjani, il-proporzjon ta' haddiema irġiel u nisa f'dan il-grupp jogħla b'24 % u 136 % rispettivament, zieda ta' madwar 96 000 persuna li qed jaħdmu.

4. Il-kontest tal-UE

4.1 Il-Programm ta' Stokkolma jistabbilixxi l-aġenda għall-azzjonijiet tal-Unjoni Ewropea fil-qasam tal-Gustizzja u l-Affarijiet Interni għall-perjodu 2010-2014; wiehed mill-aspetti hu l-integrazzjoni b'suċċess ta' migranti sabiex jissahhu l-valuri demokratiċi u l-koeżjoni soċjali, u sabiex jiġi promoss id-djalogu interkulturali fil-livelli kollha.

4.2 B'baġit ta' EUR 825 miljun għall-perjodu 2007-13, il-Fond Ewropew għall-Integrazzjoni jappoġġja inizjattivi nazzjonali u tal-UE li jiffaċilitaw l-integrazzjoni ta' immigranti

mhux mill-UE fis-soċjetajiet Ewropej u jinkludi proġetti fil-qasam tal-intraprenditorija tal-migranti u l-edukazzjoni tal-intraprenditorija għall-migranti ⁽¹²⁾.

4.3 Il-Komunikazzjoni tal-Kummissjoni "Aġenda Ewropea għall-Integrazzjoni ta' Persuni bin-Nazzjonalità ta' Pajjiżi Terzi" ⁽¹³⁾ tirrikonoxxi r-rwol importanti tal-intraprendituri migranti, iżda l-potenzjal tagħhom li jikkontribwixxu għal tkabbir sostenibbli u impjieg hu assenti mill-inizjattivi prinċipali Ewropej bħall-Istrateġija Ewropa 2020.

4.4 Il-Pakkett tal-Impjieg tal-UE jiffoka fuq xogħol imhallas bħala mezz biex jiġi integrati l-migranti. Madankollu, jeskludi r-rwol tal-intraprendituri migranti, li jistgħu jikkontribwixxu għall-holqien ta' impjieg ta' kwalità u sostenibbli u jiffaċilitaw l-inkluzjoni ekonomika u soċjali ta' ċittadini migranti u nattiv.

4.5 Dawk li jfasslu l-politiki tal-UE għandhom jinkludu b'mod attiv u konsistenti l-intraprenditorija tal-migranti bħala parti mill-istrateġija tal-UE. Barra minn hekk, ir-rwol tal-intraprendituri migranti fl-istrateġija ta' integrazzjoni għall-migranti għandu jiġi rikonoxxut u appoġġjat ukoll.

5. Il-kontribut tal-intraprendituri migranti

5.1 Is-suq tax-xogħol

5.1.1 L-Isthariġ tal-UE dwar is-Suq tax-Xogħol (1998-2008) jenfasizza l-kontribut pożittiv tal-intraprendituri migranti għax-xogħol, anke jekk bosta intraprendituri (nattiv u migranti) jimpjegaw lilhom innifishom biss.

5.1.2 Dawn johlqu medja ta' bejn 1,4 u 2,1 impjeg addizzjonali. Madankollu, it-tqabbil mal-intraprendituri nattiv jissuġġerixxi li relattivament l-intraprendituri migranti johlqu inqas impjieg. L-eċċezzjonijiet għal din l-osservazzjoni ġenerali huma r-Repubblika Ċeka, l-Ungerija, ir-Repubblika Slovakkja u r-Renju Unit, fejn l-intraprendituri migranti jidher li johlqu iktar impjieg mill-intraprendituri nattiv.

5.1.3 Dan il-kontribut lix-xogħol iġenerali qiegħed jikber dejjem iktar maż-żmien. Mill-1998 sal-2008, in-numru ta' individwi impjegati minn intraprendituri migranti żdied fi Spanja, l-Italja, l-Awstrija, il-Ġermanja u l-Pajjiżi l-Baxxi, filwaqt li fir-Renju Unit u Franza l-kontribut għall-impjeg kien għoli b'mod konsistenti. Pereżempju, kemm fl-2007 kif ukoll fl-2008, annwalment l-intraprendituri migranti impjegaw iktar minn 750 000 individwu fil-Ġermanja, madwar nofs miljun fir-Renju Unit u Spanja, kważi 400 000 fi Franza u madwar 300 000 fl-Italja.

⁽¹²⁾ http://ec.europa.eu/dgs/home-affairs/financing/fundings/migration-asylum-borders/integration-fund/index_en.htm.

⁽¹³⁾ COM(2011) 455 final u SEC(2011) 957 final.

5.1.4 F'termini relattivi, dan il-kontribut għall-impjieg hu ekwivalenti għal bejn 1,5-3 % tat-total tal-forza tax-xogħol impjegata. Il-pajjiżi fejn il-migranti jikkontribwixxu l-iktar għall-impjieg globali huma l-Lussemburgu (8,5 %) u l-Irlanda (4,9 %). Filwaqt li l-limitazzjonijiet tad-data ma jippermettulniex nistabbilixxu jekk il-migranti jimpjegawx l-iktar migranti oħra jew le, xi studji wrew li l-migranti jimpjegaw ukoll nattivni kif ukoll migranti oħra.

5.2 L-ekonomija

5.2.1 Il-kontributi tal-intraprendituri migranti mhumix limitati għall-holqien tal-impjieg, iżda jikkontribwixxu wkoll għat-tkabbir ekonomiku globali tal-pajjiż riċevitur. Huwa diffiċli hafna li tingħabar evidenza empirika fir-rigward tal-kontribuzzjoni reali lill-ekonomija tal-UE. Madankollu hemm data mir-Renju Unit li turi li l-kontribuzzjoni tagħhom hija stmata li tilhaq GBP 25 biljun għall-ekonomija tar-Renju Unit kull sena – 6 % tat-total ta' Valur Gross Miżjud tal-SMEs (GBP 430 biljun fl-2007) ⁽¹⁴⁾.

5.2.2 Dan jirqabbell ma' studju fl-Istati Uniti li juri li negozji żgħar fejn l-immigranti huma n-nofs jew iżjed tas-sidien jikkontribwixxu USD 776 biljun fis-sena – 13 % tat-total tan-negozji ż-żgħar (USD 6 triljun fl-2007).

5.2.3 Indikazzjoni oħra hija d-data minn Franza li turi li fl-2009, l-immigranti fi Franza rċew EUR 47,9 biljun mill-istat Franciż (sigurtà soċjali, djar, edukazzjoni, eċċ.) iżda taw kontribuzzjoni ta' EUR 60,3 biljun. Fi kliem iehor, l-immigranti taw kontribuzzjoni ta' EUR 12,4 biljun netti lill-finanzi pubbliċi ⁽¹⁵⁾.

5.2.4 Il-KESE jemmen li l-kontribuzzjoni tal-UE tista' tkun oghla jekk l-intraprendituri migranti li jahdmu fl-ekonomija

informali jingħataw l-appoġġ mehtieg biex jagħmlu t-tranzizzjoni għall-ekonomija formali.

5.3 Il-kummerċ

5.3.1 Hemm ukoll evidenza li l-intraprendituri migranti jgħinu fil-holqien ta' opportunitajiet kummerċjali għall-pajjiż riċevitur billi jnaqqsu l-ispejjeż ta' tranżazzjonijiet relatati mal-kummerċ mal-pajjiż ta' oriġini tagħhom, permezz tal-użu tan-netwerks ta' kuntatt tagħhom u l-għarfien dwar is-swieq fil-pajjiżi ta' oriġini tagħhom. Pereżempju fl-Isvezja 22 % tan-negozji bi sjieda barranija jimmiraw il-prodotti u s-servizzi tagħhom, tal-inqas parzjalment, lejn is-suq internazzjonali, meta mqabbla mal-15 % ta' negozji bi sjieda nattiva ⁽¹⁶⁾. Intwera wkoll li zieda ta' 10 % fl-istokk tal-migranti fl-Isvezja giet assoċjata ma' zieda ta' 6 % fl-esportazzjonijiet u zieda ta' 9 % fl-importazzjonijiet fuq bażi medja ⁽¹⁷⁾. Din is-sejba tissuggerixxi li l-migranti jista' jkollhom rwol importanti bħala faċilitaturi ta' kummerċ barrani billi jtnaqqsu ostakli kummerċjali impliċiti mal-pajjiżi ta' oriġini tagħhom.

5.3.2 Eżempju iehor huwa r-Renju Unit. L-intraprendituri migranti jipprovdu aċċess dirett għal komunità tad-dijaspora tagħhom li qed tikber, b'introjt disponibbli stmat iktar minn EUR 30 miljun, kif ukoll il-ftuh ta' opportunitajiet kummerċjali godda fis-swieq globali, bħall-Indja, iċ-Ċina u pajjiżi fl-Afrika, il-Karibew u l-Amerika Latina.

5.4 Għandu jiġi nnutat li l-intraprenditorija tal-migranti mhix biss dwar il-holqien tal-impjieg u l-ekonomija. Tista' ttejjeb l-opportunitajiet soċjali għall-migranti, tohloq iktar tmexxija soċjali, iżzid il-kunfidenza fil-persuna u tippromovi l-koeżjoni soċjali fost iċ-ċittadini billi jagħtu hajja ġdida lit-toroq u l-viċinat.

Brussell, 18 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁴⁾ <http://www.bis.gov.uk/assets/biscore/enterprise/docs/b/11-515-bigger-better-business-helping-small-firms>.

⁽¹⁵⁾ <http://www.europeanvoice.com/article/imported/time-to-value-migrants-contribution/74527.aspx>

⁽¹⁶⁾ Aġenzija Svediża għall-Ekonomija u t-Tkabbir Reġjonali (2007).

⁽¹⁷⁾ Hatzigeorgiou fl-OECD (2010).

Opinjoni tal-Kumitat Ekonomiku u Soċjali Ewropew dwar “L-eradikazzjoni tal-vjolenza domestika fuq in-nisa” (opinjoni fuq inizjattiva proprja)

(2012/C 351/05)

Relatur: **is-Sur SOARES**

Nhar l-24 ta' Mejju 2012, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli tal-Proċedura tiegħu, li jhejji opinjoni fuq inizjattiva proprja dwar

L-eradikazzjoni tal-vjolenza domestika fuq in-nisa

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-3 ta' Settembru 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tat-18 ta' Settembru), il-Kumitat Ekonomiku u Soċjali Ewropew adotta din l-Opinjoni b'138 vot favur, 3 voti kontra u 7 astensjonijiet.

1. Konklużjonijiet u rakkomandazzjonijiet

1.1 Fl-2006, il-KESE kien diġà ta fehmtu dwar il-vjolenza domestika fuq in-nisa ⁽¹⁾, billi esprima t-thassib tas-soċjetà ċivili fir-rigward ta' din il-kwistjoni. Ir-rakkomandazzjonijiet li thejjew dik id-darba għadhom japplikaw u għalhekk ma reġgħux issemnew f'din l-opinjoni.

1.2 Il-KESE, fil-kwalità tiegħu ta' rappreżentant tas-soċjetà ċivili u waqt li huwa konxju li l-problema tal-vjolenza sessista, b'mod partikolari l-vjolenza domestika, hija kwistjoni li tolgot lil kulhadd, jerga' jafferma l-impenn tiegħu fil-ġlieda kontra din il-pjaga permezz tal-mezzi kollha possibbli, u b'mod speċjali jara l-possibbiltà li darba kull sentejn jiġi organizzat dibattitu dwar din il-problema.

1.3 Il-KESE jindirizza r-rakkomandazzjonijiet li ġejjin lill-istituzzjonijiet Ewropej u lill-Istati Membri:

1.3.1 **id-drittijiet tal-bniedem:** tiġi indirizzata l-vjolenza sessista fil-kuntest domestiku bħala kwistjoni tad-drittijiet tal-bniedem, peress li dan jippermetti li tinstab risposta globali u multisettorjali għall-problema;

1.3.2 **il-paradigmi tas-sigurtà u tar-riskji:** jiġu adottati miżuri li għandhom l-għan li jbiddu l-paradigmi tas-sigurtà u tar-riskji, billi tiddaħhal il-konvinzjoni li l-vjolenza kontra n-nisa fil-kuntest domestiku m'hijiex problema individwali, iżolata u li tagħmel parti mill-isfera privata, iżda hija kwistjoni ta' sigurtà u tal-ordni pubbliku;

1.3.3 **il-prevenzjoni:** tiġi żviluppata politika ta' prevenzjoni tal-vjolenza domestika billi jinholqu żoni multidixxiplinarji ta' appoġġ, attrezzati b'riżorsi u persunal speċjalizzat, kif ukoll bi pjani ta' azzjoni interministerjali li jinvolvu lill-irġiel u liż-żgħażaġh fl-isforzi biex tiġi eradikata l-vjolenza domestika;

1.3.4 **il-politiki ta' protezzjoni:** jiġi garantit lin-nisa vittmi tal-vjolenza aċċess prijoritarju għall-akkomodazzjoni, għall-ġaj-nuna ekonomika, għat-taħriġ kif ukoll għal impjeg decenti fejn jiġi applikat il-prinċipju ta' “għall-istess xogħol, l-istess salarju”;

1.3.5 **l-armonizzazzjoni** tal-kriterji statistiċi: jiġu armonizzati l-kriterji sabiex jiġu rreġistrati l-każijiet ta' vjolenza sessista, biex id-data miġbura tkun tista' titqabbel;

1.3.6 **l-edukazzjoni:** jiġi garantit li l-edukazzjoni tikkontribwixxi biex tinbidel il-mentalità, jiġifieri, fost affarijiet oħra, jiġu implimentati programmi verament edukattivi sabiex jieqaf il-lingwaġġ sessist fil-kotba tal-iskola kif ukoll biex l-għalliema jingħatalhom taħriġ inizjali u permanenti li jkopri l-problema tal-vjolenza sessista, inkluża l-vjolenza domestika;

1.3.7 **il-mezzi tax-xandir:** tiġi garantita applikazzjoni effettiva tad-Direttiva dwar is-servizzi tal-media awdjoviziva ⁽²⁾, b'mod li ma tibqax tixxandar, b'mod speċjali mill-mezzi tax-xandir, u b'mod partikolari permezz tar-reklami, immaġni negattiva tal-mara;

1.3.8 **is-saħħa:** tissaħħah l-idea li l-vjolenza domestika kontra n-nisa hija varjant tar-riskju fuq is-saħħa;

1.3.9 **il-koresponsabbilizzazzjoni:** jissahhu u jiġu appoġġjati l-miżuri li jippromovu r-responsabbiltà kongunta tal-irġiel u n-nisa fir-rigward tal-kura tat-tfal, tal-ġenituri anzjani jew ta' dawh bi bżonnijiet speċjali;

1.3.10 **l-organizzazzjonijiet tas-soċjetà ċivili:** jiġu appoġġjati l-organizzazzjonijiet li jaħdmu favur in-nisa vittmi tal-vjolenza domestika jew li jippromovu azzjonijiet ta' sensibilizzazzjoni jew taħriġ fil-ġlieda kontra l-vjolenza sessista;

1.3.11 **Is-sena Ewropea għall-ġlieda kontra l-vjolenza sessista:** tiġi ddedikata sena Ewropea għall-ġlieda kontra l-vjolenza sessista;

1.3.12 **il-Konvenzjoni tal-Kunsill tal-Ewropa dwar il-Prevenzjoni u l-Ġlieda Kontra l-Vjolenza Kontra n-Nisa u l-Vjolenza Domestika:** Il-KESE ihegġġeg lill-Unjoni Ewropea u lill-Istati Membri kollha biex jiffirmaw, jirratifikaw u jimplimentaw din il-konvenzjoni li ġiet adottata fl-2011.

⁽¹⁾ CESE 416/2006, GU C 110, 9.5.2006, p. 89-94. (mhux disponibbli bil-Malti)

⁽²⁾ Direttiva 2010/13/UE tal-Parlament Ewropew u tal-Kunsill tal-10 ta' Marzu 2010.

2. Introduzzjoni

2.1 Kwalunkwe vjolenza fuq persuna hija attentat fuq id-dinjità tagħha, fuq l-integrità fiżika u psikoloġika tagħha, fuq id-drittijiet tal-bniedem kif ukoll fuq il-prinċipji ta' bażi ta' soċjetà demokratika.

2.2 Peress li l-Istati Membri għandhom l-obbligu jirrispettaw, jipproteġu u jippromovu d-drittijiet taċ-ċittadini tagħhom, dawn għandhom jinvestu riżorsi pubbliċi importanti f'servizzi u persunal speċjalizzat sabiex din il-missjoni titwettagħ.

2.3 Il-vjolenza pubblika hija kkundannata mis-soċjetà, u s-soċjetà tappoġġja l-azzjonijiet tal-Istat li jittiehdu sabiex jitrazznu u jiġu kkastigati l-hatja.

2.4 Madankollu teżisti vjolenza oħra, aktar silenżjuża, li titwettagħ ġewwa d-djar u li tolgot lill-vittmi tagħha b'mod xi kultant aktar brutali: il-vjolenza domestika.

Il-membri kollha ta' familja jistgħu jkunu vittmi okkażjonali jew permanenti ta' tipi differenti ta' vjolenzi, li jistgħu jwasslu għall-mewt.

2.5 Jekk dawn kollha jisthoqqilhom l-attenzjoni, it-tħassib u t-tehid ta' miżuri min-naħa tal-awtoritajiet, huwa veru wkoll li l-grupp l-aktar milqut sistematikament huwa dak tan-nisa. Il-vjolenza domestika tibqa' wahda mill-kawżi prinċipali tal-mewt fost in-nisa fid-dinja. Huwa għalhekk li din l-opinjoni tikkonċerna l-vjolenza domestika fuq in-nisa.

2.6 L-Unjoni Ewropea tiddefinixxi l-vjolenza fuq in-nisa bħala "kwalunkwe att ta' vjolenza sessista li twassal, jew li tista' twassal, għal dannu jew sofferenza fiżiċi, sesswali jew psikoloġiċi fuq in-nisa, inklużi ttehdid ta' atti bħal dawn, il-koerċizzjoni jew id-deprivazzjoni arbitrarja tal-libertà, kemm jekk isehhu fil-pubbliku kif ukoll fil-hajja privata" ⁽³⁾.

2.7 Minkejja l-isforzi li saru matul l-aħħar għexieren ta' snin mill-awtoritajiet pubbliċi u diversi setturi tas-soċjetà, organizzati u mhux, din il-forma ta' vjolenza għadha ttiqies bħala problema privata, għalkemm fil-verità din hija problema pubblika.

2.8 Il-vjolenza domestika hija reat li għandu jiġi penalizzat mil-ligi. Il-KESE jagħraf l-isforz li sar minn pajjiżi differenti tal-Unjoni sabiex daww li jikkommettu dan ir-reat jiġu penalizzati bl-aktar miżuri severi. Madankollu huwa importanti wkoll li jiġu identifikati l-kawżi profondi li huma l-baży ta' dan il-fenomen u li jiġu definiti l-istrategiji meħtieġa biex jikkumbattuh, inkluż permezz ta' fehim aħjar tal-fenomen mill-irġiel.

2.9 Barra minn hekk, il-kriżi ekonomika qiegħda tolgot serjament il-politiki soċjali f'diversi pajjiżi tal-UE. Is-servizzi pubbliċi bażyi, bħas-saħħa, l-edukazzjoni u s-servizzi soċjali qegħdin jitnaqqsu meta l-familji, b'mod partikolari n-nisa, jeħtiġuom iktar. Qegħdin jingħalqu servizzi ta' assistenza speċjali għan-nisa u ċentri ta' akkoljenza għan-nisa msawta, qegħdin jitnaqqsu

l-baży tas-servizzi nazzjonali għall-ugwaljanza bejn is-sessi, qegħdin jitnehhew proġetti ta' prevenzjoni u kampanji ta' sensibilizzazzjoni fil-meżzi tax-xandir, eċċ.

2.10 L-inugwaljanzi ekonomiċi u d-diskriminazzjoni kontra n-nisa foqsmha bħall-impjieg, is-salarji, l-aċċess għal riżorsi ekonomiċi oħra u n-nuqqas ta' indipendenza ekonomika iżda wkoll il-persistenza tal-isterjotipi sessisti u ta' soċjetà patrijarkali qegħdin inaqqsu l-kapaċità tal-mara li tirreagixxi u qegħdin jenfasiszaw il-vulnerabbiltà tagħha fir-rigward tal-vjolenza domestika.

2.11 Il-kriżi ekonomika attwali u l-politiki fis-seħħ li support qegħdin jiġġilduha, flimkien mal-liberalizzazzjoni tal-ekonomiji u l-privatizzazzjoni tas-settur pubbliku, mhux biss għandhom l-effett li jsaħhu d-diviżjoni sessista tax-xogħol iżda qegħdin iżidu l-inugwaljanzi filwaqt li jaggravaw il-fatturi li jipprovokaw il-vjolenza.

2.12 L-Organizzazzjoni Dinjija tas-Saħħa (WHO) ⁽⁴⁾ irrikonnoxxiet l-effetti dannużi tal-globalizzazzjoni fuq l-istrutturi soċjali. Globalizzazzjoni mingħajr regoli tista' twassal għal forum aghar ta' vjolenza fuq in-nisa, b'mod partikolari fil-forma tat-traffikar tal-bnedmin.

2.13 In-nisa li jagħmlu parti minn gruppi ta' minoranza, il-migranti nisa, in-nisa foqra li jgħixu f'komunitajiet rurali jew remoti, in-nisa li qegħdin il-habs, in-nisa fl-istituti, in-nisa b'diżabbilitajiet mentali u fiżiċi u n-nisa anzjani huma aktar fir-riskju li jesperjenzaw il-vjolenza.

2.14 Din l-opinjoni fuq inizjattiva proprja għandha l-għan li theggi paragun tal-vjolenza domestika fuq in-nisa fl-Ewropa, tippreżenta vizjoni tal-miżuri kollha li ttehd u tqajjem kuxjenza soċjali aktar akuta tal-problema.

2.15 Il-KESE, li huwa l-vuċi tas-soċjetà ċivili organizzata, huwa lest biex, flimkien mal-organizzazzjonijiet impenjati kontra din it-tip ta' vjolenza, jorganizza forum ta' dibattitu sabiex jiġu diskussi proposti għall-eradikazzjoni ta' din il-vjolenza, u biex isir skambju ta' eżempji ta' prattika tajba li jwasslu għal miżuri effettivi ta' prevenzjoni.

3. Il-Konvenzjoni tal-Kunsill tal-Ewropa – strument li għandu jiġi ratifikat u applikat

3.1 Fl-2011, il-Kunsill tal-Ewropa adotta Konvenzjoni dwar il-prevenzjoni u l-għieda kontra l-vjolenza fuq in-nisa u l-vjolenza domestika ⁽⁵⁾. Dan huwa l-ewwel strument internazzjonali legalment vinkolanti li johloq qafas legali globali sabiex tiġi prevenuta l-vjolenza, jitharsu l-vittmi u jiġu kkundannati l-aggressuri. Dan huwa appell inniedi favur aktar ugwaljanza bejn l-irġiel u n-nisa, peress li l-vjolenza kontra n-nisa għandha għeruq profondi fl-inugwaljanzi kontra s-sessi u li tkompli minhabba li qed tiġi perpetwata minn kultura patrijarkali u indifferenza fir-rigward ta' din ir-realtà.

⁽³⁾ <http://www.consilium.europa.eu/uedocs/cmsUpload/16173cor.en08.pdf>. (mhux disponibbli bil-Malti)

⁽⁴⁾ WHO Multi-Country Study on Women's Health and Domestic Violence Against Women: Initial Results on Prevalence, Health Outcomes and Women's Responses (L-Istudju tal-WHO f'diversi pajjiżi dwar is-saħħa tan-nisa u l-vjolenza domestika fuq in-nisa: ir-riżultati inizjali dwar il-prevalenza, ir-riżultati tas-saħħa u r-risposti tan-nisa) (Ġinevra, WHO, 2005).

⁽⁵⁾ Il-Konvenzjoni tal-Kunsill tal-Ewropa adottata fil-11 ta' Mejju 2011 f'Istanbul (it-Turkija) (www.coe.int/conventionviolence).

3.2 Din il-Konvenzjoni tqis it-tipi kollha ta' vjolenza (fiżika, psikoloġika, fastidju sesswali, żwieġ furzat, mutilazzjoni tal-ġenitali tan-nisa, fastidju, sterilizzazzjoni jew abort furzat) minghajr distinzjoni fl-età, l-orijini etnika, in-nazzjonalità, ir-religjon, l-orijini soċjali, is-sitwazzjoni migratorja jew l-orjentazzjoni sesswali tal-vittma.

3.3 S'issa, huma 20 pajjiż biss li ffirmaw ⁽⁶⁾ din il-Konvenzjoni, uħud minnhom b'xi riservi (il-Ġermanja, is-Serbja u Malta), u pajjiż wiehed biss għadu rratifikaha ⁽⁷⁾. Il-KESE jhegġegħ lill-Istati Membri sabiex jiffirmaw, jirratifikaw u japplikaw il-Konvenzjoni ta' Istanbul kemm jista' jkun malajr.

4. Kummenti ġenerali

4.1 45 % tan-nisa fl-UE jiddikjaraw li xi darba jew ohra kienu vittma tal-vjolenza sessista. Bejn 40 u 45 % fost dawn jiddikjaraw li kienu vittmi ta' fastidju sesswali fuq ix-xogħol. Huwa stmat li fl-Ewropa seba' nisa kuljum imutu kawża ta' vjolenza sessista ⁽⁸⁾.

4.2 Barra minn hekk dan huwa fenomenu li għandu impatt ekonomiku qawwi. Fil-fatt huwa stmat li l-vjolenza fuq in-nisa fis-47 pajjiż membru tal-Kunsill tal-Ewropa għandha spiza annwali ta' madwar EUR 32 biljun.

4.3 Stharriġ li sar mill-Ewrobarometru fl-2010 wera li ċ-ċittadini huma konxji ta' dan il-fenomenu (98 % tal-persuni mistharrġa) u li huwa mifruż hafna (persuna kull erbgħa tgħid li taf b'mara vittma ta' vjolenza domestika u persuna kull hamsa tiddikjara li taf lil xi hadd li jwettaq dawn il-vjolenzi).

4.4 Diġà fl-1980, it-tieni Konferenza Dinjija dwar l-istatut legali u soċjali tal-mara stabbilixxiet li l-vjolenza fuq in-nisa hija r-reat l-aktar silenzjuż fid-dinja. Tlettax-il sena wara, il-Konferenza Dinjija dwar id-drittijiet tal-bniedem ta' Vjenna rrikonoxxiet id-drittijiet tal-mara bħala drittijiet tal-bniedem. L-Istati Membri tal-UE ħadu l-impenn li jilhqqu l-oġettivi fundamentali tal-Pjattaforma ta' Azzjoni ta' Bejġing tal-1995.

4.5 Fid-dikjarazzjoni finali tat-tieni Summit Ewropew tan-Nisa fil-Poter (Cadiz, Marzu 2010) ⁽⁹⁾, 25 ministru mara u diversi mexxejja politiċi mill-UE kollha rrikonoxxew li l-ugwaljanza bejn is-sessi għadha trid tiġi konkretizzata fil-fatti u li l-vjolenza fuq in-nisa hija problema persistenti u ksur gravi tad-drittijiet tal-bniedem. Id-dokument jafferma li l-isterjotipi sessisti jkomplu jiġġeneraw id-diskriminazzjoni u jwissi kontra l-fatt li l-ġenerazzjonijiet iż-żgħira qegħdin jikkupjaw imġiba sessista.

4.6 L-istituzzjonijiet Ewropej ħarġu diversi dokumenti ta' analiżi u ta' azzjoni, li huma msemmiha hawn taht b'mod mhux eżawrjenti:

⁽⁶⁾ L-Albanija, il-Ġermanja, l-Awstrija, Spanja, il-Finlandja, Franza, il-Greċja, l-Islanda, il-Lussemburgu, Dik Li Qabel Kienet ir-Repubblika Jugoslava tal-Maċedonja, Malta, il-Montenegro, in-Norveġja, il-Portugall, ir-Renju Unit, is-Serbja, is-Slovakkja, is-Slovenja, l-Isvezja u l-Ukraina.

⁽⁷⁾ It-Turkija.

⁽⁸⁾ Barometru 2011, "National Action Plan on Violence against Women in the EU" (Pjan ta' azzjoni nazzjonali kontra l-vjolenza fuq in-nisa) European Women's Lobby, Awwissu 2011 (www.womenlobby.org).

⁽⁹⁾ http://www.igualdad.us.es/pdf/Docuemta_Otros_Cumbre.pdf.

4.6.1 Il-Kunsill Ewropew:

— Konklużjonijiet tal-Kunsill dwar L-eradikazzjoni tal-vjolenza fuq in-nisa fl-Unjoni Ewropea (8 ta' Marzu 2010) li jappellaw lill-Kummissjoni u lill-Istati Membri jkomplu bl-isforzi tagħhom fil-ġlieda kontra l-vjolenza fuq in-nisa u sabiex jippromovu miżuri li jiffinanzjaw dawn l-isforzi.

4.6.2 Il-Parlament Ewropew:

— Riżoluzzjoni dwar il-prioritajiet u d-definizzjoni ta' qafas politiku ġdid tal-Unjoni fir-rigward tal-ġlieda kontra l-vjolenza fuq in-nisa (2011).

— F'Settembru 2011, il-Parlament Ewropew appoġġja l-ghoti tal-Ordinijiet tal-Protezzjoni Ewropea lill-vittmi tal-vjolenza sessista, il-fastidju sesswali, is-sekwestru u l-attentat ta' qtil. Din il-miżura kienet pass importanti sabiex tinbena zona Ewropea għall-protezzjoni tan-nisa.

4.6.3 Il-Kummissjoni Ewropea:

— Karta tan-Nisa (2009), Pjan ta' Azzjoni li jimplimenta l-Programm ta' Stokkolma (2010), Strategija għall-Ugwaljanza bejn in-Nisa u l-Irgħiel 2010-2015.

— Saru diversi studji dwar il-vjolenza fuq in-nisa sabiex jiġi approfondit l-għarfien ta' din il-problema.

— Fit-18 ta' Mejju 2011 ġew adottati numru ta' proposti li għandhom l-għan li jsaħhu d-drittijiet tal-vittmi ta' reat (Direttiva orizzontali li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità; Regolament relatat mal-għarfien reċiproku tal-miżuri ta' protezzjoni fil-qasam ċivili).

— Finanzjament ta' programmi speċifiċi bħal Daphne III, kif ukoll ta' organizzazzjonijiet Ewropej għall-ġlieda kontra l-vjolenza fuq in-nisa (Lobby Ewropew tan-Nisa).

4.7 Barra minn hekk, l-Istati Membri, għalkemm mhux kollha, adottaw liġijiet bil-għan li l-vjolenza domestika ssir reat, li jittiehdu miżuri aktar drastici kontra l-aggressuri, li l-vjolenza domestika tiġi kklassifikata fost ir-reati relatati mal-ordini pubbliku, eċċ.

4.8 Minkejja li fil-livell nazzjonali u Ewropew għad hemm nuqqas ta' data affidabbli u paragonabbli dwar il-vjolenza domestika, iċ-ċifri magħrufa huma allarmanti biżżejjed sabiex ma jkunx hemm dubju li l-problema hija kbira ⁽¹⁰⁾.

⁽¹⁰⁾ Ara r-rapport "Il-ġlieda kontra r-reati tal-unur fl-Ewropa", ippreżentat fit-8 ta' Marzu 2012, il-Jum Dinji tal-Mara, mill-Fondazzjoni Surgir (istituzzjoni bla skop ta' profitt bis-sede tagħha fl-Isvezja).

4.9 Minkejja ċ-ċifri u thejijja aktar rigoruża tal-leġislazzjoni, huwa veru li hemm l-idea ġeneralizzata li qed ngħixu f'soċjetà ta' ugwaljanzi, u dan jista' jikkorrompi d-dibattitu mhux biss dwar il-vjolenza domestika iżda dwar tipi oħra ta' vjolenza u inugwaljanzi bejn in-nisa u l-irġiel, bħalma huma d-differenzi fis-salarji, il-promozzjonijiet fl-iżvilupp tal-karrieri, eċċ.

4.10 Forma ta' vjolenza minsija minhabba li hija invizibbli għad-dinja ta' barra hija l-vjolenza psikoloġika. Issa wasal iż-żmien li niksru s-silenzju u nagħrfu li din il-forma ta' vjolenza tikkostitwixxi vjolazzjoni tad-drittijiet tal-bniedem li għandha tiġi integrata fil-leġislazzjoni relatata mal-vjolenza sessista.

4.11 In-nisa li jissopravvivu l-vjolenza psikoloġika, li ta' spiss jibqgħu trawmatizzati tul hajjithom kollha, jehtieġu għajnuna globali multidixxiplinarja f'ambjent sigur ta' riabilitazzjoni. Meta jkollhom bilfors jgħixu iżolati mis-soċjetà, mingħajr prova ta' tangibbli ta' atti ta' vjolenza, dawn jibzġu li hadd mhu ser jemminhom. Sabiex dawn jerġgħu jadattaw, huwa essenzjali li dawk li jagħtuhom il-kura jemminhom.

4.12 Il-vjolenza domestika għandha impatt mhux biss fuq il-vittima diretta iżda tmiss ukoll lil dawk li jgħinuha jew li jafu bil-problema, u b'mod speċjali t-tfal li l-fraġilità emozzjonali tagħhom tagħmillhom partikolarment vulnerabbli, u li l-effetti fuqhom jistgħu jippersistu tul hajjithom kollha.

4.13 Minkejja li r-reati domestiċi mhumiex biss l-aggressjonijiet kontra n-nisa, tajjeb li nkunu nafu li reati oħra li jsiru fl-ambjent domestiku, bħall-pedofilija (90 % tal-każijiet jitwettqu minn membri tal-familja) jitqiesu bħala diżgustanti filwaqt li fil-każ tal-vjolenza domestika, għadna qegħdin infittxu r-raġunijiet li jimbuttaw lill-aggressur sabiex iwettaq dawn l-atti.

5. Kummenti partikolari u proposti għal azzjoni

5.1 Huwa importanti li jkun hemm risposta għall-mistoqsija fundamentali dwar għalfejn dawn ir-reati ta' spiss jitqiesu bħala soċjalment skużabbli u għalfejn ir-raġuni għall-vjolenza titpoġġa f'hoġor il-mara li tkun ġiet attakkata. Ir-raġunijiet kulturali u soċjali li ta' spiss jingħataw, apparti li jkunu ħżiena, ma jagħmlu xejn hlief li jiffavorixxu ż-żamma tal-istatus quo.

5.2 L-idea li l-vjolenza domestika għandha l-għerqu tagħha f'kultura u tradizzjoni antiki ssahhah il-preżunzjoni skorretta li l-kultura hija għadd statiku ta' twemmin u prattiki. Għall-kuntrarju, din tiżviluppa u tissawwar mingħajr waqfien, u hija kapaci tevolvi preċiżament peress li hija eteroġenea u tinkorpora valuri li jikkompetu bejniethom.

5.3 Il-kultura hija strettament marbuta mal-eżerċizzju tal-poter: l-istandards u l-valuri jiksbu awtorità meta dawk li jiddefenduhom ikollhom il-poter jew pożizzjonijiet ta' influwenza.

5.4 In-nisa wkoll huma l-protagonisti hawnhekk u jinfluwenzaw il-kultura li jgħixu fiha. Il-partecipazzjoni tagħhom

fis-soċjetà u fil-kultura hija essenzjali sabiex jinbidlu l-mentali-tajiet, il-prattiki u l-użanzi li jagħmlu hsara lill-immaġni u lis-sitwazzjoni tagħhom.

5.5 Dan jispjega l-importanza li nġatut sabiex jiġi diskuss il-fatt li n-nisa mhumiex rappreżentati biżżejjed fil-livelli differenti tal-poter. Sakemm din il-problema ma tkunx solvuta tajjeb u n-nisa ma jkollhomx rappreżentanza ekonomika, soċjali u politika li, minhabba n-numru u l-kapaċitajiet tagħhom, għandhom dritt għaliha, il-problema tal-atti vjolenti li jitwettqu fuq in-nisa ser tkun diffiċli biex tiġi solvuta jew inkella ser tiġi solvuta bil-mod wisq. Minkejja li l-politiki pubbliċi kontra l-vjolenza sessista jaqdu rwol importanti, l-immaġni tradizzjonali tar-rwol tagħhom fis-soċjetà jista' jinbidel biss meta n-nisa jkollhom l-istess aċċess għall-poter bħall-irġiel.

5.6 Il-mudelli ta' identifikazzjoni skont il-generu, li tul is-sekli rrendew virtujiet tan-nisa l-passività, l-abbandun u s-sottomissjoni, u bħala virtujiet tal-irġiel l-aggressività, il-forza u l-azzjoni, ikkontribwixxew biex jinholoq kuncett ta' relazzjoni affettiva li, tul is-sekli, poġġew lill-mara f'pożizzjoni ta' inferjorità u dipendenza.

5.7 Relazzjoni bbażata fuq il-mudelli ta' identità li jippreżupponu s-sottomissjoni ta' element għal iehor mhijiex aktar tollerabbli. Kemm l-irġiel kif ukoll in-nisa għandhom jirriflettu dwar x'pożizzjoni jiehdu meta jiffaċċaw dawn il-mudelli. Din ir-riflessjoni għandha tibbaża fuq l-affermazzjoni tal-valuri tal-libertà, l-awtonomija u l-iżvilupp personali.

5.8 F'numru kbir ta' "femminiċidju" ⁽¹⁾, proporzjon kbir tal-vittmi kienu diġà rrappurtaw atti ta' vjolenza jew theddid. Dan juri kemm hija importanti l-hidma preventiva. F'wisq hafna każijiet ma tittiehdet l-ebda miżura li tippoteġi lill-vittima kontra l-aggressur tagħha.

5.9 Il-hidma ta' prevenzjoni tista', u għandha, tinkludi, fost oħrajn:

— azzjoni terapewtika fuq l-aggressur, jew l-aggressur potenzjali. Mhux il-każ li nsibu skuża jew ċirkustanza attenwanti għall-atti vjolenti, u lanqas li l-vittima tiġi esposta għal sitwazzjonijiet inkontrollabbli, iżda li jkun hemm hidma tajba fuq il-kawżi u li jkun hemm tentattiv biex jinqabad l-aggressur, fatt li jkollu riżultati li jibbenefikaw lil kulhadd;

— it-tnedija ta' pjani ta' azzjoni interministerjali għall-identifikazzjoni bikrija u l-protezzjoni mill-vjolenza domestika permezz ta' sistema ta' riferimenti u ta' informazzjoni li tahdem fi hdan is-servizzi tal-edukazzjoni, soċjali u tas-saħħa;

⁽¹⁾ Skont id-definizzjoni tan-Nazzjonijiet Uniti, il-"femminiċidju" huwa l-mewt ta' mara għax hija mara. Il-"femminiċidju" jitqies bħala l-vjolenza kontinwa fuq mara fi hdan jew barra ċ-ċirku tal-familja, li jwassal għall-qtil tagħha. Ir-riċerki dwar il-fenomeni tal-"femminiċidju" li saru f'diversi pajjiżi juru li dawn ir-reati huma l-aktar frekwenti fil-kuntest privat, fir-relazzjonijiet intimi.

- jiġu involuti b'mod attiv irġiel u subien fl-eliminazzjoni tal-vjolenza kontra n-nisa u l-bniet;
- jiġu involuti b'mod attiv iż-żgħażaġħ permezz ta' kampanja edukattiva għal approċċ olistiku ta' prevenzjoni u intervenzjoni bikrija u jingħata aktar taħriġ lill-professionisti li jahdmu mill-qrib maż-żgħażaġħ;
- jiġu monitorjati każijiet ta' koppji separati minhabba l-vjolenza domestika, bil-ghan li jiġu protetti nisa li qegħdin fir-riskju ta' fastidju u insewiment malizzjuż, li ta' spiss iwasslu għall-mewt.

5.10 Is-servizzi speċjalizzati fil-protezzjoni tal-vittmi tal-vjolenza domestika għandhom jibbenefikaw minn persunal b'taħriġ speċifiku kif ukoll minn riżorsi li jiggarrantixxu li l-miżuri adottati jistgħu jiġu implimentati, inkella dawn il-miżuri ma jkunux effettivi.

5.11 Huwa importanti li jinholqu żoni multidixxiplinarji ta' appoġġ sabiex in-nisa jiġu mismugħa, mifhuma u emmnuti. Fil-fenomeni tal-vjolenza domestika jinteraġixxu fatturi psikoloġiċi, kulturali u reliġjużi kif ukoll drawwiet li rabbew l-għeruq matul is-sekli. M'hemmx kawża unika waħda u ma tistax tiġi indirizzata esklużivament b'miżuri polizjeski jew penali. Appoġġ multidixxiplinarju kkoordinat li jevita li n-nisa jiġu esposti għal vjolenza ripetuta huwa element fundamentali fil-ġlieda kontra dan il-fenomeni. Jehtieg li tingħata attenzjoni partikolari lin-nisa li għandhom diżabbiltà u lill-immigranti nisa, li huma l-aktar vulnerabbli. Dawn l-ispaceji ta' appoġġ għandhom jinkludu wkoll b'mod sistematiku l-vittmi indiretti tal-vjolenza, l-aktar it-fal.

5.12 Huwa importanti li tinbidel il-paradigma tas-sigurtà li hija wisq marbuta mal-kriminalità organizzata, mat-terroriżmu, mal-attakki fuq il-persuni u l-oġġetti, mat-traffikar tad-drogi u kwazi qatt mal-periklu li hafna nisa jiffaċċjaw f'darhom jew fuq il-post tax-xogħol. Kieku fis-sigurtà ġew inkorporati aktar kriterji umanisti, bi prijorità fuq il-prevenzjoni, kienu jiġu salvati hafna haġġiet. It-teknoloġiji l-godda jistgħu joffru protezzjoni miżjuda, bħall-brazzuletti elettronici li jimpedixxu lil aggressur li ngħata l-libertà milli jersaq lejn il-vittmi tiegħu meta jkun fuq ordni ta' trażzin.

5.13 L-istatistika dwar il-vjolenza domestika ma tiddekrivix tajjeb il-fenomeni peress li ma tistax tqis id-dimensjoni reali tal-problema. Għal din ir-raġuni huwa importanti li l-kriterji għar-reġistrazzjoni tal-vjolenza domestika jiġu standardizzati sabiex id-data tkun tista' titqabbal fil-livell Ewropew.

5.14 Il-gvernijiet għandhom jivvalorizzaw u jappoġġjaw, anke finanzjarjament, il-hidma tal-organizzazzjonijiet tas-soċjetà civili (organizzazzjonijiet tan-nisa, dawk li jiddefendu d-drittijiet

tal-bniedem, it-trejdjunjins, eċċ.) mingħajr ma jaqgħu fit-tentazzjoni li jikkontrollawhom jew li jnaqqsulhom l-awtonomija tagħhom.

5.15 Qasam partikolarment importanti huwa dak tal-edukazzjoni. Din tista' kemm tipperpetwa l-mudelli u l-prattiki diskriminatorji kif ukoll tkun attiva fit-trasformazzjoni tal-mentalitajiet u l-attitudnijiet individwali u kollettivi. L-iskola għandha tippromovi edukazzjoni mhux sessista u approċċ koedukattiv ibbażat fuq l-ugwaljanza tad-drittijiet u tal-opportunitajiet, biex jinkiseb l-iżvilupp shih tal-persuna, 'il bogħod mill-isterjotipi u r-rwoli marbuta mas-sessi, filwaqt li tiġi rifjutata kull forma ta' diskriminazzjoni li hija ta' hsara għan-nisa. L-iskola tista' tkun mezz kif titkisser l-immaġni sterjotipata tar-rwol tal-mara u r-raġel kif sfruttata fil-mezzi tax-xandir, kif ukoll osservatorju eċċellenti tal-vjolenza domestika.

5.16 Sabiex l-iskola tkun tista' tiżviluppa dan ir-rwol pożittiv, huwa essenzjali li t-taħriġ inizjali u kontinwu tal-ghalliema jinkludi wkoll il-vjolenza sessista, partikolarment dik domestika. Ir-reviżjoni perijodika tal-programmi u l-kotba għandha tkun Prattika kostanti sabiex jitneħħ kwalunkwe tip ta' lingwaġġ sessist.

5.17 Is-settur tas-saħħa wkoll huwa importanti hafna. Bit-tqegħid tan-nisa u l-adoloxxenti fil-qalba tal-istrategġija tas-saħħa huwa possibbli li tissaħħah il-konvinzjoni li l-vjolenza fuq in-nisa fil-kuntest domestiku huwa varjant tar-riskju u mhux problema iżolata.

5.18 Huwa neċessarju li titwettaq revizjoni perijodika u sistematika tal-proċeduri ta' reġistrazzjoni u notifikazzjoni, b'tali mod li jiġu evitati skemi fejn il-professionisti jkollhom jersgħu l-piżijiet amministrattivi, u skemi li la huma flessibbli u lanqas sostenibbli. Dawn il-proċeduri għandhom joffru l-possibbiltà li l-problemi tas-saħħa jiġu reġistrati bħala varjant tar-riskju (pereżempju fil-kuntest tal-konsultazzjonijiet tal-ippjanar familjali jew tat-tqala) u li jkun hemm divrenzjar ċar bejn il-bżonnijiet urbani u dawk rurali.

5.19 Fis-setturi kollha marbutin mal-problema tal-vjolenza sessista, huwa importanti li jiġi assigurat li s-sensibilizzazzjoni u t-taħriġ huma effikaci u adattati għar-realtà permezz tal-mezzi u r-riżorsi neċessarji. Hemm bżonn ukoll li regolarment ikun hemm stampa ċara tas-sitwazzjoni sabiex l-informazzjoni disponibbli tkun konformi mar-realtà.

5.20 Fir-rigward tas-sensibilizzazzjoni u t-taħriġ, huwa importanti li jkun hemm distinzjoni bejn is-sensibilizzazzjoni (immarata lejn il-persunal kollu li jahdem f'organizzazzjoni), it-taħriġ (li jingħata lil dawk kollha li jiġu f'kontatt mal-vittmi u li jistgħu jikkontribwixxu sabiex jindunaw bi problema) u t-taħriġ speċifiku (li għandu jkollhom dawk kollha li jassistu lill-vittmi). Għandha tingħata attenzjoni partikolari għat-taħriġ tal-agenti tal-pulizija u l-imħallfin minhabba r-rwol li għandhom meta jirċievu lment u fl-ghoti tas-sentenza kontra l-aggressur. L-ażzjoni tagħhom tista' tghin biex esperjenza trawmatika tinbidel

ftama ġdida. Jehtieg ukoll li l-istituzzjonijiet penitenzjarji jizviluppaw programmi interni għan-nisa vittmi tal-vjolenza sessista u għall-irġiel li huma responsabbli għal dawn ir-reati, kif ukoll li l-persunal tal-habs fl-Istati Membri kollha tal-Unjoni jsir aktar konxji dwar din il-kwistjoni.

5.21 Fl-aħhar, jekk il-problema tal-vjolenza domestika fuq in-nisa tiġi indirizzata bħala kwistjoni tad-drittijiet tal-bniedem, dan iżid ir-responsabbiltà tal-Istati Membri fil-prevenzjoni, l-eradikazzjoni u l-penalizzazzjoni ta' dan it-tip ta' vjolenza kif ukoll l-obbligu li jkunu responsabbli dwar kif dawn l-obbligazzjonijiet jiġu rispettati.

5.22 Il-fatt li l-vjolenza sessista tintrabat mad-drittijiet tal-bniedem jippermetti li jkun hemm aċċess għal numru kbir ta'

mekkaniżmi sabiex l-Istati Membri jinżammu responsabbli fil-livell internazzjonali u reġjonali, mill-korpi tat-Trattati dwar id-drittijiet tal-bniedem, it-tribunali penali internazzjonali, sas-Sistemi Reġjonali Ewropej tad-Drittijiet tal-Bniedem (Qorti Ewropea tad-Drittijiet tal-Bniedem – mekkanizmu tal-Kunsill tal-Ewropa).

5.23 Jekk il-vjolenza fuq in-nisa tiġi indirizzata bħala kwistjoni tad-drittijiet tal-bniedem, dan iwassalna għal risposta globali u multisettorjali li żżid id-dimensjoni tad-drittijiet tal-bniedem mal-isforzi li jitwettqu mis-setturi kollha. Dan jisfurzawna nsahhu u naċċelleraw l-inizjattivi fl-oqsma kollha għall-prevenzjoni u l-eradikazzjoni tal-vjolenza fuq in-nisa, inklużi fil-qradi, fil-qasam tas-saħħa, fil-kuntatt tal-politiki ta' żvilupp lokali u reġjonali, fl-ghajnuna umanitarja, eċċ.

Brussell, 18 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Ir-rwol tas-soċjetà ċivili fil-ġlieda kontra l-korruzzjoni fil-pajjiżi tan-Nofsinhar tal-Mediterran” (opinjoni fuq inizjattiva proprja)

(2012/C 351/06)

Relatur: **is-Sur MORENO PRECIADO**

Nhar id-19 ta' Jannar 2012, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

Ir-rwol tas-soċjetà ċivili fil-ġlieda kontra l-korruzzjoni fil-pajjiżi tan-Nofsinhar tal-Mediterran.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-5 ta' Settembru 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tad-19 ta' Settembru), il-Kumitat Ekonomiku u Soċjali Ewropew adotta din l-Opinjoni b'149 vot favur, vot wiehed (1) kontra u 3 astensjonijiet.

1. Konklużjonijiet u rakkomandazzjonijiet

1.1 Il-korruzzjoni hija problema mifruxa madwar id-dinja kollha u qed tkun ta' ħsara kbira għaċ-ċittadini. Fil-pajjiżi tan-Nofsinhar tal-Mediterran, hi kienet fost il-fatturi li kkawżaw l-irvellijiet reċenti magħrufin bħala r-“Rebbiegħa Għarbija”. Is-soċjetà ċivili, li kienet il-veru xprun tagħhom, ikkundannat bil-qawwa l-korruzzjoni.

1.2 Fbosta pajjiżi, il-ġlieda kontra l-korruzzjoni hija wahda mill-isfidi ewlenin, u fl-istess hin tintuża biex jitkejjel il-livell ta' trasparenza u kwalità tal-governanza l-ġdida fl-istituzzjonijiet legiżlattivi u governattivi kif ukoll fis-servizzi pubbliċi.

1.3 Il-liġijiet u l-korpi li ġew stabbiliti f'ċerti pajjiżi għall-ġlieda kontra l-korruzzjoni għandhom jiġu estiżi u msahha. L-eżistenza ta' organizzazzjonijiet ċivili u soċjali, rappreżentattivi u indipendenti, hija essenzjali għall-kontroll min-naħa taċ-ċittadini tas-sistemi ta' governanza.

1.4 Il-bidliet politiċi demokratiċi qed ihegħu riformi pożittivi li għandhom jiġu approfonditi. Minbarra r-riformi istituzzjonali, hemm bżonn li tiġi indirizzata l-ġlieda kontra l-korruzzjoni fis-servizzi pubbliċi, bħat-trasport u x-xogħlijiet pubbliċi, l-edukazzjoni, is-saħha, il-habsijiet, eċċ. Jehtieg li jiġi evitat li r-riformi jkunu ffokati fuq is-sigurtà biss, għad-detriment tal-ġlieda kontra l-korruzzjoni.

1.5 Fil-Politika Ewropea tal-Viċinat (PEV), l-UE tintrabat li tikkunsidra jekk il-valuri demokratiċi humiex verament rispettati sabiex tagħġusta l-livell tar-relazzjonijiet tagħha mal-pajjiżi ġirien. Il-KESE jitlob lill-UE biex il-Pjani ta' Azzjoni jkunu konformi ma' dawn il-linji gwida. L-UE u l-Istati Membri tagħha għandhom jagħtu eżempju etiku fil-kuntest tal-ġlieda kontra l-korruzzjoni fi hdanhom u fir-relazzjonijiet mal-pajjiżi msieħba.

1.6 Il-KESE jitlob lill-UE biex timpenja ruhha, b'mod partikolari, li tirrikjedi li l-imsieħba tagħha jirrispettaw il-pluraliżmu

ideologiku u reliġjuż, il-libertà tal-istampa, l-indipendenza ġudizzjarja, l-oportunitajiet ugwali għan-nisa u għall-irġiel u l-libertà ta' assoċjazzjoni.

1.7 Il-KESE jemmen li għandhom jitwettqu wkoll il-prioritajiet tal-PEV rigward il-kooperazzjoni fil-migrazzjoni, l-asil, il-politiki dwar il-viżi, il-miżuri kontra t-terroriżmu, il-kriminalità organizzata, it-traffikar tad-drogi u l-armi, il-ħasil tal-flus u r-reati finanzjarji u ekonomiċi. Il-Pjani ta' Azzjoni għandhom jappoġġjaw ir-riformi tas-sistema ġudizzjarja u dik tal-habsijiet kif ukoll il-kooperazzjoni tal-pulizija u ġudizzjarja.

1.8 Bl-istess mod, il-KESE jemmen li għandha tingħata prijorità lill-fatt li l-pajjiżi Ewro-Mediterrani verament japplikaw il-konvenzjonijiet fundamentali tal-Organizzazzjoni Internazzjonali tax-Xogħol (ILO) li jiddefinixxu x-“xogħol decenti”.

1.9 Il-KESE jimpenja ruħu li jkompli jappoġġja lill-organizzazzjonijiet tas-soċjetà ċivili fin-Nofsinhar tal-Mediterran, u jemmen li hemm bżonn li l-gvernijiet tal-pajjiżi msieħba, bl-appoġġ tal-UE, jimplimentaw programmi ta' taħriġ biex jistimolaw il-holqien u t-tisħiħ tal-organizzazzjonijiet ċivili u soċjali. Għandhom jiġu appoġġjati b'mod partikolari l-promozzjoni tad-djalogu soċjali bejn min ihaddem u l-haddiema kif ukoll ir-rwol tan-nisa fil-ħajja ekonomika u fin-negozju.

2. Il-korruzzjoni: ostaklu għall-iżvilupp u l-ġustizzja

2.1 Dan id-dokument jiffoka fuq il-pajjiżi tan-Nofsinhar tal-Mediterran, iżda għandu jingħad li l-korruzzjoni politika u amministrattiva hija mifruxa fil-kontinenti kollha (inkluż fil-pajjiżi tal-UE), kif jikkonfermaw diversi aġenziji u organizzazzjonijiet prestiġjużi u kif jidher ta' kuljum fil-mezzi tax-xandir.

2.2 Il-KESE jista' u għandu jgħin lill-organizzazzjonijiet tas-soċjetà ċivili fin-Nofsinhar tal-Mediterran li bħalissa jinsabu fil-fażi li jsaħhu lillhom innifishom, billi joffrilhom l-appoġġ u s-solidarjetà tiegħu. Bis-saħha tal-mekkaniżmi bilaterali ta'

assoċjazzjoni u permezz tal-istrumenti tal-PEV u tal-Unjoni għall-Mediterran, l-Unjoni Ewropea wkoll għandha tikkontribwixxi b'mod effikaċi biex tiżgura li l-prinċipji demokratiċi stabbiliti fid-Dikjarazzjoni ta' Barċellona tal-1995 jiġu applikati fil-prattika.

2.3 L-imsieħba soċjali u l-organizzazzjonijiet ċivili tar-reġjun Mediterranju jistgħu jaqdu rwol deċiżiv biex jiggwarantixxu li t-trasparenza u l-prattiki ta' governanza tajba jkunu l-karatteristiċi tal-istadju l-għdid tad-demokratizzazzjoni.

2.4 Il-korruzzjoni, fis-sens tal-governanza illegali, prekarja u abbużiva fil-livell lokali, reġjonali u nazzjonali, żviluppat f'pajjiżi differenti, speċjalment f'dawk fejn l-indiċi tal-faqar huwa akbar, iżda hija aktar gravi fil-pajjiżi b'reġim dittatorjali.

2.4.1 L-akkumulazzjoni tal-privileġġi ekonomiċi mill-“élites” fil-gvern, in-nepotiżmu, it-tixhim, l-appropriazzjoni diretta tal-proprietajiet tal-Istat u t-twarrib ta' parti minnhom f'kontinġent u investimenti privati huma wkoll mill-abbużi li matul għexieren ta' snin ikkaratterizzaw it-tmexxija politika tad-dittaturi li waqgħu dan l-aħhar u ta' mexxejja oħra li għadhom fil-poter.

Flimkien mal-korruzzjoni sistematika, li hi dik li tiġi indirizzata l-aktar f'dan id-dokument, fil-pajjiżi tan-Nofsinhar tal-Mediterran żviluppaw ukoll Prattiki korrotti f'ċerti setturi privati jew fi hdan gruppi ta' individwi. Uħud minnhom jaqgħu taħt il-kriminalità ordinarja, bħal ngħidu aħna n-netwerks tal-mafja li għandhom it-tendenza li, bl-użu tal-korruzzjoni u l-vjolenza, jiffurmaw soċjetà parallela għal dik istituzzjonali.

2.4.2 Il-korruzzjoni hija mifruxa hafna fid-dinja, kif juri l-istudju annwali tal-organizzazzjoni Transparency International (TI) ⁽¹⁾ li jikklassifika lil 183 pajjiż fuq skala ta' punti bejn 0 (korrott hafna) u 10 (trasparenti hafna). Aktar minn żewġ terzi tal-pajjiżi kklassifikati kisbu inqas minn 5 punti. Il-pajjiżi tal-Afrika ta' Fuq jinsabu fil-parti bejn in-nofs u isfel jew fil-parti t'isfel tal-lista.

2.5 L-effikaċja tal-ligijiet kontra l-korruzzjoni li jeżistu fxi pajjiżi giet imxekkla mill-prattiki ta' tixhim u ta' kontroll politiku tal-istess pajjiżi. L-impatt tal-bidliet politiċi reċenti għadu ma jistax jiġi evalwat, però diġà jidher f'ċerti każijiet.

2.6 Il-problema tal-korruzzjoni pubblika hija mifruxa f'oqsma pubbliċi u privati differenti tal-hajja fil-pajjiżi, u dan jaffettwa l-kwalità ta' hajjet in-nies u jwassal għat-telf tad-drittijiet, id-diskriminazzjoni kontra gruppi partikolari u t-tnaqqis tar-riżorsi minhabba t-tixhim jew it-tiċhid ta' aċċess legittimu għall-impjiegi, l-informazzjoni jew ir-rappreżentanza.

2.7 Barra minn hekk, fis-settur pubbliku wiehed jista' josserva n-nuqqas ta' trasparenza min-naħa tal-amministrazzjonijiet u l-partiti politiċi rigward il-fondi pubbliċi, l-opacità

tal-kontinġent tal-intrapriżi, l-ostakli għall-hidma ta' investigazzjoni mwettqa mill-mezzi tax-xandir u l-prattika tat-tixhim tal-uffiċjali gudiżzarji jew amministrattivi.

2.7.1 L-Uffiċċju tan-Nazzjonijiet Uniti kontra d-Droga u l-Kriminalità (UNODC) osserva li n-nuqqas ta' riżorsi tal-amministrazzjoni gudiżzarja (u l-użu hażin jew il-miżapproprjazzjoni tagħhom) huwa fattur negattiv li jimpedixxi l-istabbiliment ta' kundizzjonijiet minimi ta' dinjità fil-habsijiet u li jgħin biex tiżdied il-kriminalità.

3. Il-korruzzjoni: problema mifruxa sew fil-pajjiżi tan-Nofsinhar tal-Mediterran

3.1 Fil-pajjiżi tan-Nofsinhar tal-Mediterran il-korruzzjoni saret atteggjament normali u ċerti atti korrotti jitwettqu mingħajr inkwiet ta' xejn u kważi fil-beraħ. Il-korruzzjoni taffettwa lis-soċjetà kollha, inkluża l-hajja ekonomika u soċjali; hi żdiedet u qed trabbi l-għeruq fl-użanzi u d-drawwiet.

3.2 Skont studji li wettqu, b'mod partikolari minn NGOs differenti, il-perċezzjoni tal-korruzzjoni min-naħa tal-popli tal-pajjiżi fin-Nofsinhar tal-Mediterran hija għolja hafna.

3.2.1 Ġew identifikati tliet tipi ta' korruzzjoni skont il-livell ta' kundanna mis-soċjetà:

- a) dik li tikkonċerna atti kkundannati minn kulhadd;
- b) dik li tikkonċerna atti kkundannati biss minn parti tal-popolazzjoni;
- c) dik li tikkonċerna Prattiki tollerati hafna mill-popolazzjoni.

3.2.2 L-ewwel wiehed fost l-aktar setturi korrotti huwa ċ-Civil u dawk responsabbli għat-tfassil tal-politika.

3.2.3 Is-settur tas-saħha huwa wiehed mis-setturi fejn in-nies jirrikorru l-aktar għall-korruzzjoni. Hafna drabi n-nies isibu ruhhom fid-dilemma li jew “ihallsu” jew inkella ma jibbenefikawx mill-kura meħtieġa, minkejja li dan hu servizz pubbliku.

3.2.4 Fis-settur tal-ġustizzja, li huwa vitali għas-soċjetà u l-ekonomija, il-korruzzjoni taffettwa lin-nies tal-pajjiż kif ukoll lill-investituri barranin. F'bosta pajjiżi l-korruzzjoni tas-sistema gudiżzarja xxekkel l-investment dirett barrani.

3.2.5 Fiċ-Ċivil issir hafna korruzzjoni. Hawnhekk jiġu stabbiliti sistemi li jagħtu aċċess għall-impjiegi fiċ-Ċivil lil persuni li ma jkollhomx il-kapaċitajiet biex jgħaddu mill-eżamijiet kompetittivi.

⁽¹⁾ Corruption Perceptions Index 2011 (Indiċi tal-Perċezzjoni tal-Korruzzjoni 2011), ippubblikat fl-2011.

3.3 Tipi oħra ta' korruzzjoni

3.3.1 Il-korruzzjoni "okkażjonali" jew il-korruzzjoni skont is-servizz mixtieq: din hija l-korruzzjoni fejn l-utent – persuna fiżika jew persuna ġuridika – ikun obligat iħallas sabiex jikseb servizz. Il-"korruzzjoni żgħira", kultant tollerata, ukoll tagħmel il-hsara lis-soċjetà.

3.3.2 Il-korruzzjoni tal-"massa": din hija l-korruzzjoni fejn xejn ma jintalab b'mod formali. Dawk li jipprattikawha jafu li r-rigali jew ċerti favuri jistgħu jiffaċilitawhom il-kuntatti u l-aċċess għal servizz partikolari.

3.3.3 Il-korruzzjoni "istituzzjonalizzata": din hija korruzzjoni kontinwa li rabbiet l-għeruq u li prattikament kulhadd jaf biha. L-utent ikun konxju u jkun jaf minn qabel il-prezz li jrid iħallas biex jikseb servizz.

3.3.4 Il-korruzzjoni "negożjata": din titwettaq f'ċerti kwistjonijiet ġudizzjarji jew ekonomiċi, pereżempju fl-akkwisti pubbliċi jew fil-qbil informali dwar kwistjonijiet fiskali.

3.3.5 Il-korruzzjoni tal-"fait accompli": dawk li jkollhom proġetti ekonomiċi sikwit jisfaw vittmi ta' dan it-tip ta' korruzzjoni. Meta jaslu f'ċertu stadju tal-proġett tagħhom, huma jkunu obligati jhallsu sabiex ikomplu jiżviluppaw il-proġett. Dan it-tip ta' korruzzjoni jolqot ukoll lill-investituri barranin li jkollhom iħallsu jew, f'ċerti każijiet, jissiehu ma' "dinjitarju" sabiex jissoktaw bin-negożju tagħhom.

3.3.6 L-intraprendituri jikkunsidraw li l-korruzzjoni hija fost l-ostakli prinċipali għall-iżvilupp tan-negożju fin-Nofsinhar tal-Mediterran. F'diversi pajjiżi, f'tit intrapriżi jipparteċipaw fis-sejhiet għall-offerti tal-awtoritajiet pubbliċi minkejja li d-domanda hija kbira hafna. L-intrapriżi jemmnu li, fil-maġġoranza tal-każijiet, ikun diġà għe deċiż minn qabel lil min se jinghata l-kuntratt.

3.3.7 Il-korruzzjoni b'"servizz għal servizz ieħor": din mhix korruzzjoni bil-flus kontanti, iżda korruzzjoni fejn il-kumpens jinghata permezz ta' servizz jew privileġġ.

3.3.8 Il-korruzzjoni "ġerarkika": f'ċerti servizzi l-korruzzjoni hija organizzata fil-forma ta' piramida. Kull livell tal-piramida ġerarkika, sa mill-aktar livell baxx, irid jagħti "sehem fil-korruzzjoni" u dan is-sehem jiżdied mal-livelli tal-ġerarkija sa fuq nett tal-piramida. B'mod ġenerali, f'dan it-tip ta' servizzi, il-hatra f'post tkun tista' tinbiegħ għal ammont li jiddependi mill-valur stmat tas-"sehem fil-korruzzjoni".

3.3.9 Il-korruzzjoni "pjanata fuq perjodu medju u twil ta' żmien": din hija tip ta' inġinerija tal-korruzzjoni. F'pajjiż, persuna tista' tinhatar għal post ta' livell għoli jew għoli hafna bil-ghan li tistabbilixxi pjan ta' arrikkiment personali bbażat fuq il-korruzzjoni. Dan isir billi l-persuna ddawwar il-politika pubblika favur l-interessi esklużivi ta' persuna jew grupp ta' persuni.

3.3.10 Il-korruzzjoni tal-"partiti politiċi": fi żmien l-elezzjonijiet, f'bosta pajjiżi l-voti jinxtaw. Għal hafna nies, speċjalment fl-inhawi foqra, il-kampanji elettoralji huma żmien meta jagħmlu hafna flus.

3.3.11 Il-korruzzjoni teżisti wkoll fis-settur privat. Hemm it-tendenza li meta nitkellmu dwar il-korruzzjoni jissewma biss is-servizz pubbliku, però dan il-fenomeno jeżisti wkoll fil-privat. Fil-kliniki, pereżempju, ċerti favuri tal-persunal jiġu kkompensati bi hlas skont il-livell ta' responsabbiltà. Fl-intrapriżi privati, il-korruzzjoni ssir fir-reklutaġġ.

3.4 Is-soċjetajiet tan-Nofsinhar tal-Mediterran mhux qegħdin b'idejhom fuq żaqghom fil-ġlieda kontra l-korruzzjoni:

— huma konxji li l-korruzzjoni mhix "hażen neċessarju" u li fid-dinja jeżistu pajjiżi u sistemi li joperaw mingħajrha;

— qed jibdeu jiżviluppaw assoċjazzjonijiet li mhux biss jikkundannaw il-korruzzjoni iżda jispjegaw ukoll li-ċittadini l-impatt ekonomiku u soċjali tagħha;

— diversi pajjiżi qabdu t-triq li jadottaw leġislazzjoni ġdida li tikkunsidra l-ġlieda kontra l-korruzzjoni;

— in-nies qed isiru konxji mill-htieġa li jiġi żviluppat stat tad-dritt bħala parti mill-ġlieda kontra l-korruzzjoni u l-privileġġi;

— qed jiġu eletti rappreżentanti, fosthom tal-minoranzi, li jinkludu l-ġlieda kontra l-korruzzjoni fl-aġenda politika;

— qed jinqatgħu sentenzi simboliċi kontra persuni li jinsabu hatja tal-korruzzjoni;

— f'diversi pajjiżi qed jinholqu korpi għall-ġlieda kontra l-korruzzjoni.

4. Il-korruzzjoni: xprun tal-irvell ċiviku u sfida għall-proċess ta' demokratizzazzjoni Għarbija

4.1 Il-Konferenza tal-Istati Partecipanti fil-Konvenzjoni tan-Nazzjonijiet Uniti Kontra l-Korruzzjoni (Marrakech, 24-28 ta' Ottubru 2011) stqarret li l-hekk imsejha "Rebbiegha Għarbija" esprimiet ċaħda ċara tal-korruzzjoni u tirrappreżenta appell bil-herqa għall-integrità u d-demokrazija.

4.2 Il-moviment ta' demokratizzazzjoni għadu ma lahaqx il-pajjiżi Għarab kollha, u lanqas m'għadu kkonsolidat ruhu fil-pajjiżi fejn waqa' l-gvern awtoritarju. Iżda l-introduzzjoni rapida tal-pluralizmu politiku giddbet il-perċezzjoni komuni fil-pajjiżi tal-Punent li l-popli Għarab ma jridux id-demokrazija, jew li għadhom mhumieq leste biex jeżerċitawha. Is-soċjetajiet ċivili huma attivi kważi f'dawn il-pajjiżi kollha, billi jieħdu sehem fil-proċessi ta' tranżizzjoni jew billi jesigū l-introduzzjoni ta' dawn il-bidliet.

4.3 Minkejja d-daqs u d-diversità tad-dinja Gharbija, l-elementi komuni fdik li hi lingwa, politika u kultura għenu biex il-moviment ta' demokratizzazzjoni, li nibet fit-Tuneżija lejn tmiem l-2010 u ssokta mill-ewwel fl-Eġittu, jinfirx fir-reġjun kollu.

4.4 Dawn il-proċessi ta' tibdil ma hadux l-istess xejra u ma pproduċewx l-istess effetti. F'diversi pajjiżi saru elezzjonijiet pluralisti għall-ewwel darba u ġew ifformati gvernijiet ibbażati fuq ix-xewqa tal-poplu, u b'hekk saret bidla politika profonda. F'pajjiżi oħra l-protesti paċifiċi wasslu għal riformi politiki kbar minghajr ma nbidel ir-reġim. Fis-Sirja, ir-reġim dittatorjali qed ikompli bir-repressjoni vjolenta kontra dawk li jopponuh u bosta nies qed jisfaw vittmi.

4.5 B'mod simili, l-organizzazzjonijiet tas-soċjetà ċivili, li kienu l-protagonisti tal-mobilizzazzjoni tas-soċjetajiet, qed jipprovwaw jorganizzaw ruhhom mill-ġdid u jibbenefikaw mill-prospetti jew wegħdiet godda ta' tibdil.

4.5.1 Il-Libja, pereżempju, fejn is-sistema politika nbidlet għalkollox, inholqu organizzazzjonijiet bħall-Għaqda tal-Haddiema tal-Libja Hielsa, li hija federazzjoni trejdjunjistika indipendenti li tissostitwixxi l-istruttura uffiċjali tat-trejdjunjins tar-reġim ta' Gaddafi. Bl-istess mod, fl-Eġittu, il-monopolju trejdjunjistiku tal-ETUF inkiser bis-saħħa tal-holqien ta' konfederazzjonijiet godda bħall-EFITU u l-EDLC.

4.6 Qabel it-twelid tal-movimenti ta' demokratizzazzjoni, il-KESE kien diġà indika li fil-pajjiżi msiehba tal-Mediterran il-libertà ta' assoċjazzjoni mhix garantita u li l-iżvilupp tas-soċjetà ċivili huwa mxekkel minn ostakli politiċi u amministrattivi.

4.6.1 Għandu jiġi żgurat li jitnehhew il-kontradizzjonijiet tal-passat bejn ir-ratiffika tal-konvenzjonijiet internazzjonali ffirmati mill-gvernijiet u l-liġijiet nazzjonali li fil-verità jirrestringhom jew jimpedixxuhom.

5. Ir-rwol tal-imsiehba soċjali u tas-soċjetà ċivili ingenerali fil-proċessi ta' demokratizzazzjoni u fis-sistemi tal-ġlieda kontra l-korruzzjoni

5.1 Id-Dikjarazzjoni Finali tas-Summit Ewro-Mediterranju tal-Kunsilli Ekonomiċi u Soċjali u Istituzzjonijiet Simili (Istanbul, 16-18 ta' Novembru 2011) tinnotta l-bżonn li jiġi promoss u kkonsolidat il-proċess ta' tranżizzjoni demokratika fil-pajjiżi tan-Nofsinhar tal-Mediterran bis-saħħa tal-iżvilupp ta' istituzzjonijiet

governattivi, il-holqien ta' korpi ġudizzjarji indipendenti, l-appoġġ għal-libertà tal-mezzi tax-xandir u ż-żieda fl-isforzi tal-ġlieda kontra l-korruzzjoni.

5.2 Jehtieg li jitnehhew l-ostakli għall-holqien tal-assocjazzjonijiet u, fuq kolloxx, għandha tiegħ il-prattika korrotta li l-pożizzjonijiet ta' tmexxija tal-assocjazzjonijiet jingħataw lil persuni qrib il-gvern bil-ghan li jitnaqqas l-effett tal-funzjoni rappreżentattiva tagħhom.

5.3 Huwa importanti immens li jiġi promoss in-negozjar kollettiv fil-qafas tad-djalogu soċjali bejn min ihaddem u l-haddiema.

S'issa għadha ma gietx ikkonsolidata l-implimentazzjoni reali, li tmur lil hinn mis-sempliċi ratiffika (għalkemm din hi importanti) tal-konvenzjonijiet tal-ILO dwar ix-xogħol decenti, li għandhom jagħmlu parti mill-impenji tal-gvernijiet, u mill-qbil bejn il-gvernijiet u l-organizzazzjonijiet tal-haddiema u ta' min ihaddem.

5.4 L-istituzzjonijiet konsultattivi bħal dawk li jeżistu diġà f'diversi pajjiżi huma bżonjużi hafna biex iwasslu l-proposti kongunti tal-assocjazzjonijiet indipendenti u rappreżentattivi.

5.5 F'diversi pajjiżi nholqu mezzi istituzzjonali għall-ġlieda kontra l-korruzzjoni, bħall-Korp Ċentrali għall-Ġlieda Kontra l-Korruzzjoni fil-Marokk, li nholq fl-2007 u fih tipparteċipa s-soċjetà ċivili. L-organizzazzjonijiet tal-konsumaturi, tal-utenti, tal-bdiewa, ta' min ihaddem, tan-nisa, tat-trejdjunjins u ta' setturi u komunitajiet ikkonċernati oħra għandhom jipparteċipaw ukoll fil-korpi ta' kontroll tas-saħħa, tal-prezzijiet, tal-ġestjoni tal-ilma, tal-immigrazzjoni, tas-servizzi soċjali, eċċ.

5.6 B'mod ġenerali, l-atturi soċjali u ċivili (trejdjunjins, min ihaddem, assocjazzjonijiet, NGOs) jaqdu rwol fundamentali, b'mod partikolari b'rabta mal-organizzazzjonijiet indipendenti li f'hafna każijiet għadhom fil-fażi inizjali.

5.7 Ir-rwol tal-imsiehba soċjali ⁽²⁾ fil-ġlieda kontra l-korruzzjoni jvarja skont il-pajjiż. L-involviment tagħhom jiehu xejriet differenti fil-pajjiżi tan-Nofsinhar tar-reġjun Ewro-Mediterranju.

5.8 F'ċerti pajjiżi ġew żviluppati programmi ta' taħriġ u ta' sensibilizzazzjoni. Għaldaqstant, issa jehtieg li jiġu promossi u appoġġati l-programmi fuq skala kbira li jsaħhu l-ġlieda kontra l-korruzzjoni.

Brussell, 19 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽²⁾ Fil-qafas tal-Forum tad-Djalogu Soċjali jeżisti ftehim fil-prinċipju dwar kampanja bl-isem "L-imsiehba soċjali kontra l-korruzzjoni u favur il-governanza tajba".

Opinjoni tal-Kumitat Ekonomiku u Soċjali Ewropew dwar “L-użu responsabbli tan-netwerks soċjali u l-prevenzjoni tal-problemi marbutin magħhom” (opinjoni fuq inizjattiva proprja)

(2012/C 351/07)

Relatur: **is-Sur HERNÁNDEZ BATALLER**

Nhar id-19 ta' Jannar 2012, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

L-użu responsabbli tan-netwerks soċjali u l-prevenzjoni tal-problemi marbutin magħhom.

Is-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà tal-Informazzjoni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-6 ta' Settembru 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tad-19 ta' Settembru), il-Kumitat Ekonomiku u Soċjali Ewropew adotta din l-Opinjoni b'173 voti favur, vot wiehed (1) kontra u 6 astensjonijiet.

1. Konklużjonijiet u rakkomandazzjonijiet

1.1 Minhabba l-impatt tan-netwerks soċjali fil-livell individwali u dak tas-soċjetà, u l-iżvilupp futur u l-konsegwenzi tagħhom, l-istituzzjonijiet tal-UE jridu jipprioritizzaw l-adozzjoni ta' miżuri sopranazzjonali vinkolanti u fakultattivi, li jwasslu għall-awtoregolazzjoni jew, preferibbilment, għall-koregolazzjoni, b'konformità mal-Aġenda Diġitali, bil-għan li jrawmu użu responsabbli u intelligenti fi hdan suq uniku diġitali dinamiku u jilqgħu kontra l-problemi marbutin magħhom u r-riskji li jġibu magħhom. Fil-fehma tal-KESE, is-sitwazzjoni ideali tkun l-introduzzjoni ta' "liġijiet mudell" li jipprovdu regolazzjoni globali. Izda, sakemm dan ma jkunx possibbli, għandha tiġi adottata soluzzjoni fil-livell tal-Unjoni.

1.2 Jekk jiġu adottati miżuri li jwasslu għall-awtoregolazzjoni jew għall-koregolazzjoni, dawn għandhom ikunu temporanji u l-applikazzjoni tagħhom trid tiġi vvalutata b'mod regolari, u f'każ li ma jiġux applikati, għandhom jiġu adottati miżuri vinkolanti.

1.3 F'termini konkreti, il-KESE jhegġeg lill-Kummissjoni tagħmel kampanji ta' sensibilizzazzjoni u kampanji edukattivi fil-promozzjoni tal-litteriżmu diġitali, preferibbilment għall-iżjed gruppi vulnerabbli, sabiex twaqqaf jew ittaffi l-effetti mhux mixtieqa meta n-netwerks soċjali jintużaw b'mod mhux xieraq. Għandu wkoll ikun hemm taħriġ speċifiku dwar is-supervizjoni u l-medjazzjoni min-naha tal-ġenituri biex isahhu l-punti ta' rappurtar ta' kontenut illegali onlajn (hotlines) sabiex ikunu jistgħu jindirizzaw ukoll dan l-użu mhux xieraq tan-netwerks.

1.4 Sabiex jissahhu dawn l-inizjattivi, it-tixrid tal-prattiki tajbin fost il-provvedituri biex jissodisfaw l-obbligi tagħhom irid jiġi kkombinat mal-kontroll tar-reklamar jew il-monitoraġġ tal-aċċess bikri hafna minn età żgħira hafna, li flimkien jistgħu jgħinu biex titneħħa l-perċezzjoni negattiva tan-netwerks soċjali u, fl-istess hin, jiġbdu l-attenzjoni għall-opportunitajiet u s-sinerġiji potenzjali tagħhom. Jeżistu wkoll fenomeni ta' vizzju

tan-netwerks soċjali li jehtieg li l-utenti jiġu informati dwarhom, u għandhom jiġu mwissja bihom ukoll il-ġenituri tal-adoloxenti żgħar li jinsabu l-aktar fir-riskju.

1.5 Għandu jiġi promoss id-dritt għall-privatezza fil-konfront ta'ndhil fil-hajja privata tal-persuni fil-kuntest tar-relazzjonijiet tax-xogħol u l-użu ta' teknoloġiji ġodda, b'mod partikolari tan-netwerks soċjali, permezz ta' regolazzjoni adottata mill-imsieħba soċjali fil-ftehimiet rilevanti.

1.6 Fl-aħħar nett, il-KESE jtenni⁽¹⁾ li qed jistenna l-pubblikazzjoni ta' Kodiċi tad-Drittijiet Onlajn tal-UE li tiġbor fil-qosor id-drittijiet tal-utenti diġitali eżistenti fl-UE b'mod ċar u aċċessibbli u tiffoka fuq il-promozzjoni tal-użu responsabbli tan-netwerks, il-prevenzjoni tal-problemi relatati u t-tneħħija tal-prattiki li huma kkunsidrati ingusti jew dannużi, b'mod partikolari rigward reklamar iperkontestwalizzat.

2. Introduzzjoni

2.1 Din l-opinjoni fuq inizjattiva proprja għandha tliet għanijiet:

a) tibni fuq l-istudji, il-Komunikazzjonijiet (Komunikazzjoni dwar “In-netwerks soċjali u l-internet” (SEC(2008) 2507)(SEC(2008) 2516) (mhux disponibbli bil-Malti) u l-Opinjonijiet⁽²⁾ preċedenti;

b) tixhet dawl fuq il-ftehim ta' awtoregolazzjoni dwar “Prinċipji tal-UE għal netwerks soċjali iżjed siguri” (10 ta' Frar 2009);

c) tippromponi miżuri li jistgħu jittiehdu fil-qafas tal-Aġenda Diġitali għall-Ewropa (COM(2010) 245 final/2).

⁽¹⁾ ĠU C 318, 29.10.2011, p. 9-18.

⁽²⁾ ĠU C 128, 18.5.2010, p. 69-73.

2.2 It-tkabbir f'dawn l-ahhar snin tas-soċjetà digitali ingenerali u t-tkabbir kontinwu iżjed speċifiku tal-komunitajiet virtwali enfazizzaw il-bżonn li jiġu adottati politiki għall-promozzjoni tal-użu responsabbli tan-netwerks soċjali, kif ukoll politiki ta' prevenzjoni u protezzjoni fil-konfront tar-riskji u l-problemi relatati.

2.3 L-iżvilupp kontinwu u d-dimensjoni spazjali tan-netwerks soċjali sa mill-bidu nett tal-holqien tagħhom jobbligawna nirridfinixxu b'mod kontinwu l-kunċett u, minhabba f'hekk, il-mod kif nittrattawhom. Madankollu, nistghu naqblu dwar għadd ta' karatteristiċi bażiċi u prinċipali sabiex nidentifikaw l-oqsma rilevanti ta' azzjoni.

2.4 F'dan il-kuntest, nistghu nikkunsidraw li n-netwerks soċjali, bħala forum ta' interazzjoni soċjali volontarja f'sitwazzjoni kumplessa, irabbu gheruq sodi permezz ta' skambju dinamiku f'sistema miftuħa ta' feedback pożittiv.

2.5 Għaldaqstant, id-diversità tat-tipi u l-użijiet tan-netwerks soċjali, kif ukoll tal-utenti tagħhom u tal-kontenut, wasslu għal proċess emergenti u kontinwu li jfisser li jiġu stabbiliti regoli preċiżi dwar kif jahdmu. Għalhekk, ikun utli li ssir hidma fil-post b'mod regolari dwar din il-kwistjoni u li tingabar informazzjoni dwar is-shubija tal-utenti f'network speċifiku wiehed jew iżjed, li sservi wkoll ta' gwida għal regoli teknologikament newtri li huma meħtieġa fi proċess ta' flessibilità li jista' jiġi adattat għall-qasam inkwistjoni.

2.6 Barra minn hekk, il-miżuri rakkomandati f'din l-Opinjoni jikkontribwixxu għall-ghan tal-UE ta' tkabbir intelligenti, sostenibbli u inkluziv stabbilit fl-Istrateġija Ewropa 2020 (COM(2010) 2020). Għalhekk, jeħtieġ li, fil-kunċett tan-netwerks soċjali, ninkorporaw is-soċjetà tal-informazzjoni, il-crowdsourcing, il-promozzjoni ta' utenti iżjed attivi u responsabbli, u suq virtwali effiċjenti, jew l-ispiritu ta' kollaborazzjoni u l-integrazzjoni soċjali.

2.7 Madankollu, mhux biss jeħtieġ li ntejbu l-infrastruttura biex niżguraw aċċess rapidu, sigur u minghajr diskriminazzjoni, li ma jeskludi lil hadd, billi tiġi promossa ċittadinanza digitali responsabbli, iżda jeħtieġ ukoll li niggarantixxu l-eżerċitar effettiv tad-drittijiet taċ-ċittadini fl-ambjent digitali (libertà tal-espressjoni u tal-informazzjoni, protezzjoni tad-data personali u l-privatezza, rekwiżiti ta' trasparenza u servizzi tal-internet funzjonali u tat-telefown universali u kwalità minima ta' servizz) (COM(2010) 245 final/2).

2.8 Il-privatezza hija aspett kruċjali tal-użu tan-netwerks soċjali. Il-KESE diġà ressaq il-fehmiet tiegħu dwar il-Proposta għal Regolament dwar id-dejta personali, u sqarr b'mod ċar l-appoġġ tiegħu għad-"dritt li wiehed jintnesa" u l-preservazzjoni tal-privatezza b'mod awtomatiku, jiġifieri li l-kunsens ma jinghatax b'mod implicitu, iżda għandu dejjem jinghata espresament jew esplicitament.

2.9 Għandhom jiġu stabbiliti awtomatikament standards ta' sigurtà u privatezza għall-magni tat-tifx fuq l-internet, sabiex

jiġi żgurat li l-profil tagħhom ma jiġux indikazzati u li tiġi protetta d-data partikolarment sensittiva.

2.10 Barra minn hekk, is-suq f'dan is-settur għandu jkun gestit aħjar, kemm rigward l-integrazzjoni tal-fornituri, kif ukoll rigward il-konformità ma' miżuri konkreti u vinkolanti relatati mal-prattiki tagħhom, inkluzi dawk relatati mal-kontroll tar-reklamar, l-użu tad-data disponibbli jew il-generazzjoni ta' opportunitajiet kummerċjali relatati (pereżempju, polzi ta' assigurazzjoni li jkopru r-riskji marbutin mad-drittijiet tal-utenti tan-netwerks soċjali).

2.11 Madankollu, f'kuntest ta' responsabbiltà kondiviża, l-utenti għandhom josservaw l-istruzzjonijiet u l-linji gwida promossi mill-istituzzjonijiet rilevanti għal użu intelligenti u responsabbli tan-netwerks soċjali ("*ir-responsabbiltà soċjali tal-utenti*"). Dan jagħmilha possibbli li jsir l-aħjar użu mir-żors disponibbli u jissahhu l-vantaġġi relatati mat-tixrid tal-informazzjoni u t-trasparenza f'kuntest kooperattiv ta' tagħlim u arrikament multikulturali, lil hinn bil-bosta mill-ghanijiet ta' kull network. Iżda, xi kultant il-legalità tiġi stabbilita abbażi t-twemmin żbaljat li l-utenti huma infurmati u konxji, mentri l-istatistika turi li, fil-prattika, qajla persuna wahda minn kull 1 000 ma taqra l-kundizzjonijiet.

3. Id-dinamika attwali tan-netwerks soċjali

3.1 F'dawn l-ahhar sentejn, in-netwerks soċjali żviluppaw b'pass mgħaġġel, li wassal għal żieda spettakolari fl-għadd ta' utenti. Fl-2010, l-għadd totali ta' utenti fid-dinja kien iqarreb lejn il-biljun ruh – 23 % oghla mis-sena ta' qabel – fil-biċċa l-kbira tagħhom żgħażaġh. L-istatistika dwar il-koeffiċjenti *tan-netwerks soċjali* kklassifikati skont il-pajjiż jistghu jiġu kkonsultati mill-mapep dinjin tan-netwerks soċjali mahluqa għal dan il-ghan.

3.2 Il-persentaġġ tal-utenti żgħażaġh tan-netwerks soċjali huwa bil-bosta ikbar minn dak ta' etajiet ohra. Fl-Ewropa, skont l-EUROSTAT, 80 % tal-utenti tal-internet bejn is-16 u l-24 sena użaw l-internet għal dan il-ghan fl-2010, meta mqabbel mal-40 % bejn il-25 u l-54 sena, u inqas minn 20 % bejn il-55 u l-74 sena (ara s-sondaġġ tal-Kummissjoni "Risk and Safety"). F'dan ir-rigward, il-KESE jirreferi għal Opinjoni li qed ifassal bhalissa dwar ir-reklamar mahsub għat-tfal.

3.3 In-netwerks soċjali joffru firxa wiesgħa ta' posibbiltajiet għall-utenti tagħhom. F'network soċjali, l-utenti jistghu jikkomunikaw mal-hbieb u l-qraba li jgħixu l' bogħod, jagħmlu hbieb godda, jaqsmu informazzjoni multimedjali ma' xulxin, jiżviluppaw relazzjonijiet tax-xogħol, iressqu proġetti, jibnu relazzjonijiet soċjali u professjonali, jesprimu jew jiddefendu ideat u kawżi partikolari, eċċ. Dawn il-posibbiltajiet diġà ġew estiżi hafna f'oqsma bħat-trasmissjoni tal-immagni, l-infografika u l-filmati mill-aktar netwerks soċjali reċenti bħall-Instagram, il-Pinterest u t-Tumblr, li l-għadd ta' utenti tagħhom diġà qabeż lil dak ta' YouTube, il-LinkedIn u l-Google+.

3.4 Madankollu, l-ewwel u qabel kollox, l-utenti jagħtu valur lill-importanza li jkunu jistgħu jaqsmu kontenut b'mod immedjat ma' għadd kbir ta' kuntatti, partikolarment dawk li ma ltaqgħux magħhom permezz tan-netwerks soċjali (familja, hbieb, konnoxxenzi), allavolja jużaw in-netwerks soċjali onlajn, f'forma sekondarja, biex isiru jafu nies godda.

3.5 Il-kuntast ta' mudell ġdid imsejjes fuq ir-relazzjonijiet isahħaħ l-aspetti pożittivi relatati mal-iżvilupp tan-netwerks soċjali u, b'mod partikolari, il-kontribut tiegħu għal dawn l-elementi (3):

- l-iżgurar u l-eżerċitar tal-libertà tal-espressjoni f'kuntasti soċjali u politiki speċifiċi;
- il-holqien u t-tlaqqiġ flimkien tal-komunitajiet onlajn;
- it-tlaqqiġ flimkien (mill-ġdid) ta' hbieb u qraha u l-possibbiltà ta' komunikazzjoni magħhom;
- il-prevenzjoni ta' sitwazzjonijiet perikolużi għall-minorenni u l-possibbiltà li dawn jitolbu għajna permezz tan-netwerks soċjali ta' komunikazzjoni;
- il-promozzjoni ta' prodotti u servizzi u ż-żieda fil-kummerċ elettroniku;
- bl-istess mod, għandna harsu lejn in-netwerks soċjali mill-lenti l-ġdida ta' facilitaturi tal-mobbiltà.

3.6 L-utilità tan-netwerks soċjali qed tkompli tiżdied hekk kif l-oqsma ta' applikazzjoni tagħhom qed jinfirxu bi twegiba għar-raġunijiet differenti li jimmutaw lill-utenti jużawhom, fosthom dawk relatati mal-kuntatti familjari u soċjali; l-iskambju ta' informazzjoni kummerċjali u dik relatata mad-divertiment; ir-rikreazzjoni u l-hin liberu; ir-relazzjonijiet personali u dawk affettivi; l-aċċess għall-għarfien u l-iżvilupp tat-tagħlim; l-ambjent tax-xogħol u dak professjonali; il-partecipazzjoni ċivika u l-volontarjat; jew id-diskussjonijiet dwar l-opinjoni u l-ideat.

3.7 Jinhtieg niftakru li l-komunitajiet ibbażati fuq l-internet jipprezentaw u jaraw ruhhom bħala li jixbhu d-dinja fiżika fis-sens li r-regoli tal-logħba f'dak l-ambjent ma jistabbilixxihomx l-utent. Meta l-utenti jirreġistraw, jaċċettaw regoli kuntrattwali stabbiliti mill-provveditur tas-servizzi, għalkemm jistgħu jiġu pprezentati lill-utenti daqslikeku huma mingħajr hlas. Madankollu, teżisti tranżazzjoni: nipprova d-dettalji personali tagħna. Meta nirreġistraw ruħna f'network soċjali, mhux soltu niverifikaw l-informazzjoni legali, ma nafux kif jistgħu jiġu użati d-dettalji li nagħtu, jew kif inhu kkonfigurat l-ambjent, min jista' jikkonsulta d-dettalji u għal liema skop ("El Derecho Fundamental a la Protección de Datos: Guía del Ciudadano" (Id-Dritt Fundamentali għall-Protezzjoni tad-Data: Gwida taċ-Ċittadin), l-Aġenzija Spanjola għall-Protezzjoni tad-Data, Jannar 2011 (<https://www.agpd.es/portalwebAGPD/index-ides-idphp.php>) (mhux disponibbli bil-Malti).

3.8 Iżda l-utenti tan-netwerks soċjali għandhom l-impressjoni li dawn l-ispazji virtwali jappartjenu għalihom, u li huma qegħdin joħolquhom u jikkontrollaw il-kontenut u l-informazzjoni miżjuda. Peress li dawn in-netwerks soċjali jagħtu lill-utenti tagħhom l-impressjoni li qed jaqdu rwol attiv kif ukoll jagħtuhom sens ta' libertà, hemm ċans li ma jintebħux li huma nies

ohra li qed jistabbilixxu u jikkontrollaw ir-regoli tal-logħba, u li, għaldaqstant, huma dawk li verament għandhom is-setgħa fejn jidhlu l-appoġġ u l-kontenut kollu tan-netwerks; għalhekk, huma jistabbilixxu r-restrizzjonijiet li jikkunsidraw li huma opportuni (fosthom, fuq-età tal-utenti li, fil-prattika, ma timpe-dixxix l-aċċess).

3.9 Fl-istess hin, qed jiġi promoss l-impenn li jiġu adottati kodicijiet etiċi li jharsu l-valuri tal-użu xieraq tan-netwerks soċjali skont l-ghanijiet li huma maħsuba għalihom, jew fil-forma ta' regolazzjoni volontarja jew permezz tal-koregolazzjoni f'dan ir-rigward, sabiex jiġu kkontrollati l-attivitajiet.

3.10 Madankollu, dan ma jibdilx il-fatt li l-utenti tan-netwerks soċjali jesponu lillhom innifishom għal riskji differenti huma u jużawhom. Xi wħud minn dawn ir-riskji huma komuni fost l-utenti tal-internet u jixbhu lir-riskji assoċjati ma' applikazzjonijiet ohra. Madankollu, il-problemi li huma relatati b'mod speċifiku man-netwerks soċjali, anke jekk huma preżenti fil-forom kollha tal-użu tal-internet, joħorġu ferm iżjed fid-dieher fil-każ ta' dawn in-netwerks minhabba ċerti aspetti karatteristiċi bħall-akkumulazzjoni tad-data minn fost miljuni ta' persuni; il-predominanza tal-utenti żgħażaġh li ma rċevew l-ebda tip ta' tahrig dwar l-użi intelligenti u responsabbli tan-netwerks soċjali, u twissijiet dwar il-perikli li jgħib miegħu (b'mod ġenerali, la l-ġenituri u lanqas l-għalliema ma jistgħu jistabbilixxu regoli dwar l-użu xieraq tagħhom abbażi tal-għarfien u l-esperjenza tagħhom). Hemm ukoll il-fatt li għad mhumiex magħrufa l-problemi u l-isfidi li jgħib miegħu żvilupp tant ġdid u vertiginuż bħal dak tan-netwerks soċjali, li jesponi lill-utenti tal-internet għal sitwazzjoni kważi sperimentali.

3.11 F'dan ir-rigward, l-ansjetà soċjali hija t-twegiba għal din it-tahlita ta' teknoloġija li qed tinbidel b'pass mgħaġġel u spazji ta' soċjalizzazzjoni li huma godda għall-minorenni u li l-ġenituri tagħhom qatt ma esperjenzaw. Dan però huwa kkaratterizzat ukoll mis-sensazzjonaliżmu u l-holqien ta' miti, u jagħti lok għal risposti pubbliċi mhux adatti (rapport tal-UNICEF intitolat "Child Safety Online").

3.12 Fost ir-riskji differenti assoċjati nistgħu nsemmu dawn: it-trauma psikoloġika kkawżata minn insulti li jsiru permezz ta' dawn is-servizzi; il-fastidju sesswali tat-tfal u ż-żgħażaġh (cyber-rabuse, cyberbullying u grooming); il-fastidju psikoloġiku ripetut fi hdan organizzazzjoni mis-superjuri ġerarkiċi, il-kollegi jew is-superordinati (mobbing); il-fastidju fil-post tax-xogħol minhabba l-indhul tal-intrapriżi fil-hajja privata tal-persunal jew l-użu eċċessiv tal-ismartphones; il-wiri ta' ritratti jew vidjows ta' adoloxxenti għarwenin jew nofshom għarwenin, li jkunu ttieħdu minnhom stess jew minn persuni ohra (sexting); ir-reklamar esplicitu għall-prostituzzjoni u s-servizzi ta' "skorta"; is-sesswalizzazzjoni tat-tfal fin-netwerks soċjali; il-ksur frekwenti tal-privatezza, ir-reputazzjoni u d-dinjità personali; l-attakki fuq il-benesseri fiżiku u mentali tal-utenti tas-siti; it-tixwix għall-vjolenza, ir-razziżmu u l-ksenofobija; it-tixrid ta' ideoloġiji totalitarjani li jkunu ta' natura faxxista jew li jiġġustifikaw in-Naziżmu; u s-suwiċidji minn żgħażaġh, allegatament għax ċerti dettalji intimi jkunu harġu fil-pubbliku permezz ta' dawn in-netwerks.

3.13 Il-ġuristi jwissu li l-kundizzjonijiet ġenerali tal-użu ta' hafna minn dawn in-netwerks jittrasferixxu d-dritt tal-awtur tal-kontenut iġġenerat mill-utenti għall-pjattaforma, li hija xi haġa li l-biċċa l-kbira tal-utenti tal-internet ma jafux.

(3) Opinjoni tal-KESE dwar "L-impatt tas-siti tan-netwerking soċjali fuq iċ-ċittadini/konsumaturi" (ĠU C 128, 18.5.2010, p. 69-73).

3.14 Flimkien ma' dawn ir-riskji marbutin mal-użu tan-netwerks soċjali għal finijiet illeċti jew dannużi u, b'mod partikolari, assoċjati mal-minorenni, insibu oħrajn iġġenerati mill-utenti nnifishom, li jistgħu jharbtu l-hajja normali personali, familjari, professjonali u soċjali tagħhom. Hemm ukoll il-periklu assoċjat mal-“hłas onlajn”, li jista' jhegġegħ it-tfal jixtru prodott.

3.15 Hemm ukoll il-periklu li tinholoq identità fittizja minhabba qerq, lejn haddiehor jew anke saħansitra l-persuna tqarra lilha nnifisha, jew il-fantasija. Barra minn hekk, huwa iżjed faċli li jkun hemm konfużjoni bejn l-intimità, il-privatezza u l-hajja pubblika u tiġi inkuraġġuta mgħiba melodrammatika u narcisistika, jew anke mgħiba li tghawwegħ il-fatti (Enrique Echeburúa u Paz de Corral). Barra minn hekk, kif gie osservat diġà, il-komunikazzjoni virtwali eċċessiva tista' ddgħajef il-kwalità tar-relazzjonijiet umani, billi tissostitwixxi relazzjonijiet b'saħ-hithom u diretti b'oħrajn iżjed dgħajfin u, xi minn daqqiet, incerti. Minhabba f'hekk hafna utenti jistgħu jhossuhom wahid-hom, u jistgħu saħansitra jissostitwixxu l-hajja reali tagħhom f'wahda virtwali.

3.16 Dan iwassal biex l-utenti tal-internet ikunu inqas attenti u malajr jaċċettaw offerti ta' hbiberija mill-barranin, b'mod li, wara fit sigħat ta' konversazzjoni, mill-ewwel jipprovdu informazzjoni sensittiva, intima u personali bhall-indirizz tagħhom, in-numru tat-telefown, isem il-ġenituri, eċċ., jiġifieri t-tip ta' informazzjoni normalment użata fil-mistoqsijiet mahsuba biex jiġu rkuprati l-passwords. Dan iwitti t-triq għall-iżvelar ta' informazzjoni kunfidenzjali oħra dwar il-post tax-xogħol, proġetti għall-ġejjieni, is-software użat, eċċ.

3.17 Biex nikkonkludu, kif osservat fl-istudji dwar din il-kwistjoni, l-utenti tan-netwerks soċjali jaċċettaw lill-barranin fil-grupp ta' hbieb tagħhom fuq is-sempliċi bażi ta' ritratt tajjeb tal-profil tagħhom u huma lesti jiżvelaw kull tip ta' informazzjoni personali wara konversazzjoni qasira onlajn. Meta wiehed iqis li dawn in-netwerks jissejju l-iżjed fuq aċċess mingħajr restrizzjonijiet għall-informazzjoni u d-data personali ta' kull membru minn fost il-“hbieb” tagħhom, mhux diffiċli naraw li wahda mill-konsegwenzi prattiċi li kull konnoxxenza – jew anke persuna barranija għalkollox – tiġi aċċettata b'mod ġenerali u mingħajr distinzjoni bħala habiba, hija li kull skambju li jsir f'network soċjali jsir, de facto, informazzjoni aċċessibbli liberament.

3.18 Għalhekk, huwa importanti hafna li ssir enfasi fuq kampanji informattivi preventivi fi hdan il-Programm Safer Internet, biex jagħtu pariri dwar il-qari tal-politiki tal-użu u l-privatezza tas-servizzi differenti qabel ma jintużaw, is-siwi li dak li jkun iqis sew is-sitwazzjoni qabel ma jippubblika xi haġa, l-użu tal-passwords, il-valutazzjoni ta' liema informazzjoni nixtiequ niżvelaw u nikkontrollaw min ikollu aċċess għaliha, il-lista tal-kuntatti jew ir-riskji ta' infezzjoni minn virus tal-kompjuter, u, b'mod partikolari, dwar is-sorsi disponibbli ta' għajjnuna f'dawk il-każijiet fejn xi hadd jisfa vittima ta' mgħiba irregolari ta' kwalunkwe tip f'network soċjali. Bl-istess mod, għandhom jiġu żviluppatti inizjattivi għat-taħriġ ta' għalliema u materjal edukattiv b'risq tagħlim ċiviku u diġitali bikri.

3.19 Għaldaqstant, huwa importanti hafna li l-programmi tal-Kummissjoni jipprovdu għajjnuna lill-assoċjazzjonijiet tal-utenti u lill-NGOs li huma ġenwinament indipendenti mill-awtoritajiet pubbliċi u ekonomiċi, u jahdmu b'mod demokratiku.

4. Problemi marbutin ma' użu mhux xieraq tan-netwerks soċjali

4.1 Skont l-Organizzazzjoni Dinjija tas-Saħha, persuna minn kull erbgħa għandha problema marbuta mal-użu eċċessiv tat-teknoloġiji godda. It-tfal u l-adoloxxenti huma l-iżjed vulnerabbli għal din ix-xorta ta' vizzju, peress li minkejja li huma l-iżjed utenti esperti, huma wkoll l-iżjed immaturi.

4.2 Dan il-vizzju huwa magħruf ukolla bħala “mhux tossiku”, “mingħajr sustanza” jew “mhux kimiku”. Għalkemm ċerti esperti huma tal-fehma li m'għandniex nużaw il-kelma “vizzju” fis-sens strett tagħha (pereżempju, meta jsiru dawn id-distinzjonijiet: “vizzji godda”, “vizzji soċjali”, “vizzji mingħajr sustanzi” jew “vizzji mingħajr kimika”), iżda nużaw minflok “problemi ta' abbuż, użu hażin jew dipendenza, oħrajn huma tal-fehma li huwa tajjeb nużaw dan it-terminu, bl-istess mod li nużawh meta nithaddtu dwar il-vizzju li dak li jkun jiżvoga fix-xogħol, ix-xiri jew is-sess, pereżempju.

4.3 L-użu eċċessiv tan-netwerks soċjali virtwali jista' jwassal għall-iżolament, livell baxx ta' produzzjoni, nuqqas ta' interess f'suġġetti oħra, problemi ta' mgħiba u problemi ekonomiċi, biex ma nsemmux il-hajja sedentarja u l-obezità. Fil-qosor, il-vizzji u l-fatt li l-istil ta' hajja jirrifletti l-vizzji jikkonformaw man-nukleu ċentrali tal-vizzju. Għalhekk, mhuwiex it-tip ta' mgħiba li jikkaratterizza l-vizzju ta' żvog fin-netwerks soċjali iżda t-tip ta' relazzjoni li l-utent għandu ma' dan il-vizzju (Alonso-Fernández, 1996; Echeburúa u Corral, 2009).

4.4 Dawn il-vizzji għandhom impatt fuq is-saħha mentali, b'episodji ta' ansjetà, dipressjoni, ossessjoni, problemi ta' rqad, tibdil fil-personalità, li ta' spiss iwasslu għal trattament hażin, tilwim, incidenti tat-traffiku u fil-post tax-xogħol, jew hsara fuq il-persuna nnifisha.

4.5 Ma' dan kollu jehtiegħ li nżidu l-problemi li jolqtu direttament is-saħha fiżika tal-utenti, jiġifieri problemi fiżjoloġiċi bhall-uġiġh fl-ghonq, it-tendinite, il-carpal tunnel syndrome u problemi tal-vista, nuqqas ta' kura tal-aspett fiżiku, nuqqas ta' rqad u tibdil fid-drawwiet normali tal-ikel.

4.6 L-użu u l-użu eċċessiv tal-internet huma assoċjati ma' fatturi varjabbli psikosoċjali, bhall-vulnerabbiltà psikoloġika, il-fatturi relatati mal-istress u l-appoġġ familjari u soċjali. Hemm ċerti fatturi ta' riskju li huma speċifiċi għall-użu eċċessiv tan-netwerks soċjali fost iż-żgħażaġh.

4.7 Ċerti sinjali ta' twissija (nuqqas ta' rqad, nuqqas ta' attenzjoni lil attivitajiet importanti, persuni qrib tal-utent iressqu lmentid dwar l-użu tan-netwerks min-naħa tagħha, hsbijiet kontinwi dwar in-network, it-tentattivi falluti li l-utenti jillimitaw il-hin tagħhom onlajn, it-telf tas-sens tal-hin, eċċ.) johorgu fid-dieher qabel ma d-delizzju jinbidel f'vizzju. Għalhekk, jekk nagħtu widen lil dawn it-twissijiet mill-iżjed fis possibbli – flimkien mal-iżvilupp ta' strumenti ta' valutazzjoni u dijanjosi – ikun iżjed faċli li nindunaw bil-problema mill-ewwel u li wara jsir it-trattament terapewtiku meħtieġ.

4.8 Barra minn hekk, għal din il-ghan hemm bżonn ta' riżorsi pubbliċi u miżuri preventivi (kampanji ta' informazzjoni, programmi edukattivi, litteriżmu diġitali, servizzi ta' għajnuna, traċċabbiltà u notifika tar-riskji, eċċ.), li jagħtu attenzjoni prijoritarja lill-bżonnijiet speċjali tal-iżjed gruppi vulnerabbli.

4.9 Ġew osservati sintomi fiżiċi u psikoloġiċi – tibdil fil-burdata, irritabbiltà, nuqqas ta' paċenzja, preokkupazzjoni, dieqa u ansjetà – meta utent jiġi mgħiegħel imur offlajn, ma jkunx jista' jmur onlajn jew meta l-konnessjoni tkun batuta (Estévez, Bayón, De la Cruz u Fernández-Liria, 2009; García del Castillo, Terol, Nieto, Lledó, Sánchez, Martín-Aragón, et al., 2008; Yang, Choe, Balty u Lee, 2005).

4.10 Fxi whud mill-kazi nsibu ċerti karatteristiċi ta' personalità u stati emozzjonali li jżidu l-vulnerabbiltà psikoloġika għall-vizzju: l-impulsività, id-disforja (stat mentali mhux normali li jiġi esperjenzat b'mod suġġettiv bħala skumdità u li huwa kkaratterizzat minn tibdil frekwenti fil-burdata); l-inkapaċità li wiehed jittratta stimuli spjaċevoli, kemm fiżiċi (uġiġħ, insomnja u għeja) kif ukoll psikiki (sens ta' diġgust, preokkupazzjonijiet, responsabbiltajiet); u t-tiftix esagerat ta' emozzjonijiet eċċessivi (Estévez, Bayón, De la Cruz u Fernández-Liria, 2009; García del Castillo, Terol, Nieto, Lledó, Sánchez, Martín-Aragón, et al., 2008; Yang, Choe, Balty u Lee, 2005).

4.11 Madankollu, xi kultant, il-vizzju jkun ifisser problema ta' personalità – pereżempju, timidezza eċċessiva, livell baxx tal-istima li wiehed ikollu għalih innifsu jew skuntentizza minhabba

l-immaġni li wiehed għandu ta' persuntu – jew approċċ mhux adatt għad-diffikultajiet ta' kuljum. Barra minn hekk, problemi preċedenti (dipressjoni, ADHD, fobija soċjali u ostilità) jżidu r-riskju ta' fissazzjoni fl-internet (Estévez, Bayón, De la Cruz u Fernández-Liria, 2009; García del Castillo, Terol, Nieto, Lledó, Sánchez, Martín-Aragón, et al., 2008; Yang, Choe, Balty u Lee, 2005).

4.12 L-appoġġ tal-ġenituri u l-ghalliema jaqdi rwol prinċipali fl-istrategġiji ta' prevenzjoni bil-ghan li jkun hemm attitudnijiet b'saħħithom rigward l-użu tan-netwerks soċjali. Hija siewja kollha l-għajnuna li tingħata minn *gruppi ta' pari* (hbieb iżjed esperti u konxji tar-riskji, li jistgħu jgħinu lill-persuni ta' mparhom jew hbieb iżghar fl-età biex jagħrfu u jevitaw ir-riskji), li jitqiesu bħala protetturi onlajn.

4.13 Fl-aħhar nett, hija kwistjoni li jitrawmu, permezz ta' użu xieraq, il-bosta opportunitajiet offruti min-netwerks soċjali, li jolqtu wkoll kwistjonijiet ta' importanza kbira bħar-relazzjoni tagħna max-xogħol jew il-konsum (Salcedo Aznal Alejandro, "Sociedad de consumo o redes de consumidores? Esbozo para un análisis social del consumidor actual" (Soċjetà tal-konsumatur jew netwerks tal-konsumatur? Linji ġenerali għal analiżi soċjali dwar il-konsumatur attwali), 2008), li jmorru lil hinn mill-ambitu ta' din l-Opinjoni. F'dan il-każ, għandna nwettqau r-riformi mehtieġa biex nimpedixxu li, fl-eżekuzzjoni tal-liġi tax-xogħol, ikun hemm indhil inaċċettabbli fil-hajja privata tal-persuni, permezz tal-użu ta' teknoloġiji ġodda (mowbajls, posta elettronika, netwerks soċjali, eċċ.). Għalhekk, l-imsieħba soċjali għandhom jikkonkludu ftehimiet imsejsa fuq il-prinċipji tal-Kunsill tal-Ewropa f'dan il-qasam.

Brussell, 19 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Analizi aġġornata tal-prezz tan-non-Ewropa” (opinjoni fuq inizjattiva proprja)

(2012/C 351/08)

Relatur: **is-Sur DASSIS**Korelatur: **is-Sur JAHIER**

Nhar l-14 ta' Lulju 2011, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

Analizi aġġornata tal-prezz tan-non-Ewropa

(opinjoni fuq inizjattiva proprja).

Is-sottokumitat dwar “Il-prezz tan-non-Ewropa”, inkarigat sabiex jipprepara l-hidma tal-Kumitat dwar is-sugġett, adotta l-Opinjoni tiegħu nhar id-19 ta' Ġunju 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tat-18 ta' Settembru), il-Kumitat Ekonomiku u Soċjali Ewropew adotta din l-Opinjoni b'154 vot favur, 5 voti kontra u 7 astensjonijiet.

1. Sommarju

1.1 Kważi kwart ta' seklju wara l-pubblikazzjoni tar-rapport Cecchini fl-1988, il-kwistjoni tal-“prezz tan-non-Ewropa” tidher bħala mezz rilevanti u interessanti biex id-dibattitu dwar it-tkomplija tal-kostruzzjoni Ewropea jimxi 'l quddiem. Imma filwaqt li r-rapport Cecchini indirizza s-sugġett mill-angolu esklużiv tas-suq uniku, illum huwa indispensabbli li mmorru ferm lil hinn u li niddiskutu l-prezz tal-fatt li l-unjoni ekonomika u politika fl-Ewropa baqgħet mhux kompluta. Il-prezz diġà hu għoli immens u jaf ikompli jikber jekk ma jsir xejn.

1.2 Il-problema hija pjuttost akuta f'kuntast fejn – taht il-pressure min-naha tas-swieq finanzjarji izda wkoll min-naha ta' regoli istituzzjonali vinkolanti godda – l-Istati Membri ser ikollhom isahhu l-isforzi tagħhom biex jaqtgħu d-dejn. X'għandu jsir mingħajr ma jiġi sagrafikat it-tkabbir li s-swieq finanzjarji jehtiegu? L-approċċ it-tajjeb biex nevitaw li nidhlu fin-nassa ta' spirali depressiva bla tmiem u li ma ngibux parti sinifikattiva tal-popolazzjoni fl-Ewropa fi stat ta' faqar u miżerja jkun li nqas qiegħu ta' ammont ta' nfiq fil-livell Ewropew kif ukoll li napplikaw politiki Ewropej aktar ambizzjużi. Dan jippermetti lill-Unjoni sabiex tibda ciklu virtwuz ta' tkabbir, tibni identità ekonomika, industrijali u teknoloġika b'saħħha f'kuntast ta' globalizzazzjoni u tiddefendi l-mudell soċjali tagħna li wassal bil-bosta biex l-Ewropa tkun dik li hi llum.

1.3 Il-fatt li l-prezz tan-non-Ewropa jiġi indirizzat bil-mod li qed jiġi propost f'din l-opinjoni bla dubju għandu xi żvantaġġi metodoloġiċi u tekniċi, imma l-vantaġġ ewlieni tiegħu huwa li jipprezenta argumenti li huma diffiċli hafna biex jiġu kkontestati mil-lat razzjonali sabiex nohorgu mill-kriżi attwali u titwettag unjoni ekonomika u politika ġenwina fl-Ewropa. Bażikament, jehtieg li wiehed jagħti spjega inkonfuttabbli biex jikkonvinċi l-opinjoni pubblika ssib soluzzjonijiet għall-problemi billi tisposta

l-indikatur tas-sussidjarjetà lejn aktar Ewropa u ta' kwalità aħjar fi żmien meta ċerti forzi politiki qed jippruvaw iwahhlu fiha bla htija.

1.4 F'dan ir-rigward, l-Istrateġija Ewropa 2020 fiha elementi interessanti immens. Ta' min jilqa' b'sodisfazzjon l-ambizzjoni tagħha li tippromovi konverġenza ġenwina speċjalment permezz ta' politiki u oġettivi komuni kif ukoll koordinazzjoni msahha bejn l-Istati Membri fil-livelli kollha u fl-oqsma fejn l-approċċ Ewropew għadu inezistenti jew fil-bidu nett tiegħu. Madankollu, wiehed jista' jistaqsi jekk din l-istrateġija tindirizzax tajjeb l-isfida li tinkiseb unjoni ekonomika u politika ġenwina li tkun kapaci ssahhah il-pożizzjonijiet tal-Ewropa fil-globalizzazzjoni u jekk – fil-forma attwali tagħha – hux ser ikollha eżitu aktar felici minn dak tal-Istrateġija ta' Lisbona.

1.5 Jidhrilna li huwa neċessarju li mmorru lil hinn minn hekk billi nintervjenu fid-dibattiti skedati kull sitt xhur li jsiru mill-mexxejja tas-17-il pajjiż taż-żona tal-euro kif ukoll tal-UE-27 u billi nissensibilizzaw lill-mexxejja u liċ-ċittadini tagħna dwar il-bżonn li nwettqu rivoluzzjoni Kopernikana fir-relazzjonijiet bejn l-Istati Membri, l-Ewropa u d-dinja. Il-“prezz tan-non-Ewropa” li qed inhallsu llum u li qed nissograw li nhallsu fil-futur huwa mod tajjeb hafna biex nimxu 'l quddiem f'din id-direzzjoni. Billi nagħtu prova tal-benefiċċji ekonomiċi, politiki u strateġiċi, jehtieg li mmorru kontra l-Ewroxtetiċi u nitolbu lill-opinjoni pubblika tixhed il-fatt li l-Ewropa mhijiex il-problema, izda għandha tkun is-soluzzjoni.

1.6 Tali approċċ għandu l-vantaġġ li jnaqqas l-ispejjeż, jottimizza l-infiq u jwassal għall-aqwa opportunitajiet possibbli, sabiex tingħata twegiba xierqa biex jiġu affrontati l-isfidi attwali u sabiex insibu mod biex nohorgu mill-isqaq b'mod pożittiv u vantaġġuż għal kulhadd.

1.7 Meta jitqiesu dawn l-elementi kollha, il-prezz tan-non-Ewropa ghandu jiġi analizzata minn naha hafna iktar wiesgħa minn dik proposta fil-qafas tal-istudju mitlub mill-Kummissjoni Ewropea dwar “Il-prezz tan-non-Ewropa: il-potenzjal mhux sfruttat tas-suq uniku Ewropew”. M'għandniex bżonn ta' studju iehor (avolja x'aktarx ikun ta' kwalità tajba hafna) li jibqa' midfun fil-libreriji tagħna u li kull tant żmien jiġi kkonsultat minn xi speċjalisti fil-qasam.

1.8 Għaldaqstant, il-KESE jitlob lill-Kummissjoni sabiex thejji, inizjalment, stima preċiża tal-ispejjeż kollha li jkollna ngarr-buminhabba n-non-Ewropa kif imsemmi f'din l-Opinjoni u tal-impatt tagħhom fuq l-impjeg u t-tkabbir. Nipproponu li wara, fl-Istrategija Ewropa 2020 jiġu inklużi għanijiet kwantifikati għat-tnaqqis ta' dawn l-ispejjeż, bi pjan ta' azzjoni ċar u valutazzjoni sistematika tal-progress tiegħu.

2. Kummenti ġenerali

2.1 Il-KESE qajjem il-kwistjoni tal-prezz tan-non-Ewropa minn diversi angoli f'diversi opinjonijiet li hareġ f'dawn l-aħħar snin⁽¹⁾. Fi tmiem l-2010, id-dibattitu dwar in-non-Ewropa tnieda mill-ġdid mill-Parlament Ewropew u l-Kummissjoni Ewropea. Barra minn hekk, din tal-aħħar ikkummissjonat studju ambizzjuż biex tagħgħorna l-hidma tar-rapport Cecchini⁽²⁾ ⁽³⁾.

2.2 Jidher li l-għażla tal-Kummissjoni u tal-Parlament fir-rigward tal-metodu u s-sugġett magħżula kienet fil-biċċa l-kbira motivata mit-thejji tal-Att dwar is-Suq Uniku II (Single Market Act II), għad li l-komunikazzjonijiet tagħhom saħqu wkoll fuq il-bżonn li s-sugġett jiġi identifikat bir-reġa u li l-istudju jkun imsejjes fuq il-provi xjentifiċi⁽⁴⁾ li jipprovdi approċċ bħal dan. Ta' min ifakkar li l-mudelli relattivament kumplessi użati fir-rapport Cecchini dak iż-żmien wasslu għal żieda ta' bejn 4,5 % u 7 % tal-PDG Komunitarju (għat-12-il Stat Membru), bil-holqien ipproġettat ta' 2 sa 5 miljun impjeg

addizzjonali fiż-żona unifikata. Madankollu, dawn l-istimi kienu msejsa fuq approċċ metodoloġiku u ipoteżijiet bażiċi li ma kinux hielsa minn kritika u kontestazzjoni eventwali. Barra minn hekk, minkejja s-suċċess tagħhom fil-livell tal-komunikazzjoni, sa fejn nafu ahna dawn il-previżjonijiet qatt ma ġew riveduti b'mod sostanzjali u b'hekk l-eżattezza tagħhom *ex post* qatt ma setgħet tiġi vvalutata⁽⁵⁾.

2.3 Il-KESE jinsab kuntent li s-sugġett reġa' qed jingħata prominenza, għad li hija f'tit sorprendenti li dan qed isir kuart ta' seklu wara li ġie ppubblikat ir-rapport Cecchini. Madankollu, l-approċċ adottat, jiġifieri l-użu mill-ġdid tal-istess metodoloġija u kwantifikazzjoni ġdida tal-impatt ekonomiku potenzjali tat-tnehhija tal-ostakli għall-kummerċ fi hdan is-suq uniku, huwa wiehed li fl-aħjar każ huwa restrittiv u fl-aħjar każ sempliċement mhuwiex adegwat għal tal-anqas żewġ raġunijiet komplementari.

2.4 L-ewwel raġuni hija r-riskju li nehlu f'dibattitu purament tekniku (biex ma ngħidux teknokratiku) dwar il-prezz tan-non-Ewropa, filwaqt li – minkejja għodod mill-aktar kumplessi li jistgħu jintużaw – l-aspett tekniku hafna drabi huwa biss illużjoni fix-xjenzi soċjali.

2.5 It-tieni raġuni – li hija aktar fundamentali – hi li dawn huma żminijiet totalment differenti. Fl-1988, id-dibattitu essenzjalment kien jikkonċerna l-istat tas-suq komuni, li ngħata l-isem ta' “suq uniku”. F'dan ir-rigward, ir-rapport Cecchini kien utli hafna, għax identifika u kkwantifika tajjeb l-ostakli u d-dewmien involuti f'dan il-qasam. B'hekk, għamilha possibbli li jkun iġġustifikat programm ta' rilanċ u li tissaħħaħ dinamika pożittiva li wasslet b'mod partikolari għall-programm ta' Delors u l-oġettiv tiegħu tal-1992.

2.6 Fl-2012, l-istat tas-suq uniku m'għadux jinsab fil-qalba tal-problema. Mhux biss il-kostruzzjoni tas-suq uniku għamlet progress kbir matul dawn l-aħħar 25 sena, iżda, aktar u aktar, il-kuntest inbidel hafna u bħalissa jinsab ikkaratterizzat minn tal-anqas hames elementi ewlenin ġodda meta mqabbel ma' tmiem is-snin 80: 1) globalizzazzjoni ferm aktar avanzata, bil-wasla fis-suq internazzjonali ta' pajjiżi emergenti bħall-Brażil, l-Indja u speċjalment iċ-Ċina; 2) Ewropa magħmula minn 27 nazzjon li l-livell ta' żvilupp, l-istrutturi ekonomiċi u s-sistemi soċjali tagħhom huma aktar eteroġenji milli kienu fis-snin 80; 3) in-natura ferm aktar avanzata tal-kostruzzjoni Ewropea u l-holqien ta' ċerti istituzzjonijiet ewlenin, bħall-euro u l-BĊE; 4) kriżi ekonomika mingħajr precedent mis-snin 30 'l hawn, li għadha għaddejja fil-forma ta' “kriżi tad-dejn sovrani”; 5) fl-aħħar nett, il-htieġa assoluta li l-Istati Membri jehilsu mid-dejn tagħhom fis-snin li ġejjin.

⁽¹⁾ Ara pereżempju l-Opinjoni tal-KESE dwar “Ir-rinnovazzjoni tal-metodu Komunitarju (linji gwida)” tal-21 ta' Ottubru 2010 jew l-Opinjoni dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Parlament Nazzjonali: Ir-Revizjoni tal-Baġit tal-UE” tas-16 ta' Ġunju 2011.

⁽²⁾ Ta' min ifakkar li l-għan ta' dan ir-rapport kien li jikkwantifika l-impatt ekonomiku potenzjali tat-tnehhija tal-ostakli għall-kummerċ intra-Komunitarju bejn l-Istati Membri ta' dak iż-żmien. L-istudju l-ġdid għandu jadotta l-istess metodoloġija filwaqt li jadattaha għas-sitwazzjoni u l-isfidi tal-kuntest attwali.

⁽³⁾ Fil-15 ta' Diċembru 2010, il-Parlament Ewropew (PE) iddeċieda li jikkummissjona rapport eżawrjenti dwar il-prezz tan-“non-Ewropa”. Wara din is-sejha għall-offerti, il-Kummissjoni Ewropea allokata l-istudju lil konsorzju mmexxi mil-London School of Economics. Dan l-istudju għandu jappoġġja d-diskussjonijiet fil-qafas tat-thejji tal-Att dwar is-Suq Uniku II (Single Market Act II).

⁽⁴⁾ Bħalma jenfasizza l-memo metodoloġiku tad-Direttorat Ġenerali għall-Politika Interna tal-Unjoni tal-Parlament Ewropew tal-21 ta' Frar 2011: Fil-principju, il-motivazzjoni li tista' tiġġustifika l-istima ta' dawn l-ispejjeż/il-benefiċċji tirrifletti r-rieda li d-deċiżjonijiet jittiehdu abbażi ta' provi xjentifiċi dwar il-kunċetti jew principji differenti (ta' għestjoni finanzjarja tajba, effiċjenza, effettività jew sostenibbiltà) sabiex jiġu ggarantiti t-trasparenza u r-responsabbiltà tal-azzjoni politika vis-à-vis iċ-ċittadini (korsiv użat fit-test oriġinali bil-Franċiż).

⁽⁵⁾ Hlief għal nota ta' analiżi xejn ċara minn awturi mhux magħrufa, li nkitbet ghoxrin sena wara u li tinstab hawnhekk: www.oboulo.com. Din in-nota tindika li l-istennijiet ma ġewx issodisfati iżda li l-kwalità tal-previżjonijiet kienet globalment sodisfaċenti (ara “The Cecchini Report – 20 years later”, 16/01/2009).

2.7 Dawn l-elementi jwassluna biex nipproponu approċċ ferm differenti lejn id-dibattitu dwar il-prezz tan-non-Ewropa. L-iżvantaġġ li qed tbat minnu l-Ewropa f'dan l-istadju mhuwiex daqstant id-dewmien tal-kostruzzjoni tas-suq uniku tagħha (li sadattant qed jibbenefikaw minnu kemm il-kompetituri tagħna kif ukoll l-Ewropej stess). Huwa l-iktar it-tiswir ta' identità ekonomika, industrijali u teknoloġika qawwija fil-globalizzazzjoni, li saret multipolari, li jimplika kompetizzjoni dejjem aktar harxa, l-iktar min-naha tal-poteri msejha "emergenti", fi żmien ta' kriżi sistemika mingħajr precedent.

2.8 Għalhekk, ir-riflessjoni trid tindirizza l-ispejjeż kollha tan-non-Ewropa kkawżati mill-fatt li l-kostruzzjoni Ewropea mhijiex kompluta. Dawn l-ispejjeż huma ferm akbar minn dawk li jistgħu jiġu kkaġunati mill-ostakli eventwali għall-kummerċ intra-Komunitarju li għadhom jeżistu llum. Il-KESE jinsab konxju li huwa diffiċli li s-sugġest jigi indirizzat b'mod daqshekk wiesa' u fundamentalment politiku, imma dan hu l-uniku mod li jagħmel sens fis-sitwazzjoni attwali ⁽⁶⁾.

3. L-Ewropa u l-kisbiet tagħha

3.1 Sittin sena ilu, it-tama li l-Ewropej jgħixu fil-paċi saret konkreta bil-holqien tal-ewwel Komunità Ewropea, it-Trattat li jstabbilixxi l-Komunità Ewropea tal-Faħam u l-Azzar (KEFA). Il-mixja lejn l-integrazzjoni saret bil-mod iżda b'mod kostanti sal-1992. Matul dawn l-aħħar ghoxrin sena, it-tkabbir tal-Unjoni għal 27 Stat Membru kien, bla ebda dubju, progress kbir, iżda l-uniku progress ġenwinament shih. L-approfondiment tal-Unjoni mħabbar sa mis-snin 80 intesa. Il-munita unika, is-suq intern, il-politiki ta' koeżjoni u l-PAK huma bla dubju kisbiet importanti imma mhux kompluti u, fuq kollox, mhumix biżżejjed biex tinholoq Unjoni ta' vera.

3.2 Lil hinn mit-termini li fihom jiġi indirizzat dan id-dibattitu, naturalment hemm dibattitu dwar it-termini użati. Xi jfisser "il-prezz"? Xi tfisser "in-non-Ewropa"? Sahansitra xi tfisser il-kelma "non"? Potenzjalment, kollox jista' jitqies bħala l-Ewropa jew in-non-Ewropa. Huwa oggettivament diffiċli li jintgħazlu l-istrumenti/il-politiki/il-beni pubbliċi kkonċernati, li jiġi iżolat l-impatt tagħhom, li jiġi ddeterminat f'liema livell l-użu tagħhom ikun l-aktar effikaċi (Ewropew/nazzjonali/lokali), li jiġi deċiż f'liema termini għandhom jiġu espressi l-ispejjeż/il-benefiċċji jew inkella fuq liema perġodu ta' żmien ikun opportuni li jiġu analizzati (u l-lista tad-diffikultajiet ma tiqafx hawn). Meta wiehed iqis dawn il-fatturi kollha, mhuwiex faċli li jintlaħaq qbil fuq approċċ metodoloġiku rigoruż u li wiehed imur lil hinn minn dawn il-ġeneralitajiet kunsenswali. Il-memo

tal-Parlament Ewropew dwar l-aspetti metodoloġiċi jipprovdi kjarifiki prezzjużi f'dan ir-rigward u juri perfettament il-kumplessità straordinarja ta' dan is-sugġest.

3.3 Madankollu, ikun xi jkun l-approċċ, id-definizzjonijiet tal-kunċett – anke l-usa' fosthom – ma jippermettux li jiddaħhlu fid-dibattitu parti mill-beni pubbliċi fundamentali (bħall-paċi jew il-moviment liberu taċ-ċittadini) li ġġenerat il-kostruzzjoni Ewropea f'kemm kemm aktar minn nofs sekl.

3.4 Mingħajr ma nippruvaw nikkwantifikaw il-kontribut tagħhom għall-benesseri taċ-ċittadini Ewropej jew nintilfu f-verżjonijiet storiċi alternattivi (x'kien jiġri kieku l-kostruzzjoni Ewropea ma saritx bil-mod li nafuha llum?), ta' min ifakkar – fi żmien meta r-raġunament dwar "il-prezz tal-Ewropa" qed isir dejjem aktar popolari – li l-istorja tal-kontinent tagħna mhux dejjem kienet dik li għexna mill-1945 sal-lum. Il-paċi, il-prosperità, id-drittijiet fundamentali (kif espressi fil-Karta tal-UE ⁽⁷⁾), il-moviment liberu tal-individwi u tal-merkanzija, il-possibbiltà li wiehed juża l-istess munita huwa u jaqsam il-fruntieri, l-istabbiltà tal-prezzijiet u vantaġġi oħra li jiffurmaw parti mill-hajja tagħna ta' kuljum, hafna minna (speċjalment il-generazzjoni zagħżuġha) bħalissa jharsu lejhom bħala assolutament normali, bħala xi haġa naturali: il-kontrolli fil-fruntieri bejn Franza u l-Germanja jidhru bħala xi haġa stramba filwaqt li t-treddida ta' gwerra bejn l-Istati Ewropej tista' titqies bħala ċajta goffa. Evidentement, huwa diffiċli, jekk mhux impossibbli, li nkunu nafu fiċ-ċert x'kienet tkun is-sitwazzjoni llum il-ġurnata li kieku bqajna ngħixu f'oqfsa purament nazzjonali imma ma tidhirx haġa mhux raġonevoli li nsostnu li l-kostruzzjoni Ewropea tal-anqas iffakilitat il-holqien ta' dawn il-beni pubbliċi u għamlithom tant ovvj u naturali għal kulhadd.

3.5 Imma dan ifisser li dawn il-kisbiet ser jibqgħu magħna għal dejjem? Xejn affattu. L-ipoteżi ta' gwerra fratricida kienet tidher ukoll assurda u ftit li xejn probabbli għal ċittadin tal-Jugoslavja fis-snin 80, iżda dan ma kienx biżżejjed biex jiġu evitati gwerer ferm horox wara x-xoljiment tal-pajjiż. Il-kisbiet l-oħra, li damu għexieren ta' snin biex isiru realtà, jistgħu jissfaxxaw: l-introduzzjoni ta' kontrolli fil-fruntiera jew it-tqeghid f'dubju taż-żona tal-euro huma perspettivi li issa sirna nisimgħu dwarhom 'l hawn u 'l hemm mingħajr misthija, kemm min-naha ta' kummentaturi jew partiti politiċi Ewropej u/jew Popolari, kif ukoll – dejjem aktar ta' spiss – minn movimenti politiċi tradizzjonali.

3.6 Fl-aħħar nett, mingħajr ma nqisu l-aktar xenarji estremi, mhux ser jirnexx ilna naħarbu l-kwistjoni tal-prezz tan-"non-Ewropa" fil-każ li jiġu żmantellati totalment jew parzjalment ċerti istituzzjonijiet ewlenin, bħall-munita unika. Studju reċenti

⁽⁶⁾ Il-Kummissjoni u l-Parlament huma konxji mill-importanza ta' dawn is-sugġetti. Filwaqt li tagħraf il-piż potenzjali tal-ispejjeż marbutin mal-aspetti esterni tal-politiki komuni tagħha, il-memo tal-Parlament Ewropew jikkonkludi li studju ta' din ix-xorta jaf ikun kumpless hafna u r-riżultati miksuba jafu jkunu incerti wisq minhabba d-dipendenza mid-deċiżjonijiet tal-istituzzjonijiet internazzjonali u minhabba n-nuqqasijiet li jeżistu fil-governanza multilaterali. (p. 15, op. cit.) Rigward l-isfidi interni, il-memo jipproponi li l-problema tiġi indirizzata permezz tal-Istrateġija Ewropa 2020 billi jiġu elenkati tnaix-il qasam fejn il-politiki fil-livell Komunitarju jistgħu jkunu ta' benefiċċju (p. 15-17, op. cit.)

⁽⁷⁾ Il-Karta tad-Drittijiet Fundamentali tinkludi d-drittijiet fundamentali riżervati għaċ-ċittadini tal-Unjoni Ewropea u d-drittijiet ekonomiċi u soċjali kif imhabbra fil-Karta Soċjali tal-Kunsill tal-Ewropa u fil-Karta tad-Drittijiet Soċjali Fundamentali tal-Haddiema.

tal-Bank UBS ⁽⁸⁾, għad li jista' jiġi kkritikat għal diversi raġunijiet fil-livell metodoloġiku, jivvaluta l-ispejjeż tal-hruġ mill-euro għal 40-50 % tal-PDG għal pajjiż "dghajje" biss biss matul l-ewwel sena. Anke fil-każ ta' hruġ mill-euro ta' pajjiż "b'saħħtu" (bhall-Ġermanja), dan il-prezz jilhaq l-20-25 % tal-PDG matul l-ewwel sena biss, jiġifieri EUR 6 000 sa 8 000 għal kull abitant. Dan kollu minghajr ma jitqiesu l-effetti destabilizzanti fil-livell politiku, il-gwerer possibbli bejn il-muniti b'żvalutazzjonijiet kompetittivi fil-katina, il-qawmien mill-ġdid ta' politiki protezzjonisti fil-livell nazzjonali u l-impatt potenzjalment katastrofiku fuq l-antiċipazzjonijiet tal-operaturi ekonomiċi. Dawn il-fenomeni jistgħu jixhtu lill-Ewropa f'depressjoni fit-tul għal bosta snin. Hadd mhu kapaċi jipprevedi l-konsegwenzi ta' avvenimenti bħal dawn, imma nistgħu nistennew movimenti importanti ta' rikompożizzjoni ġeopolitika li tiġġenera alleanzi ġodda potenzjalment destabilizzanti għall-Ewropa bħala blokk politiku u ekonomiku magħqud.

4. Ma jistax ikun hemm Unjoni Ewropea minghajr unjoni ekonomika ġenwina

4.1 Għall-kuntrarju tal-ideat demagoġici mwassla minn ċerti kurrenti politiċi f'bosta pajjiżi tal-UE, b'mod partikolari minn mindu faqqgħet il-kriżi tal-2008-2009 u l-manifestazzjonijiet multipli tagħha minn dak iż-żmien 'l hawn, id-diffikultajiet ekonomiċi attwali mhumex marbutin mal-eċċessi tal-Ewrokrati ta' Brussell iżda proprju mal-fatt li l-konstruzzjoni Ewropea hija fundamentalment mhux kompluta. L-ghan imħabbar tal-konstruzzjoni ta' unjoni monetarja u ekonomika fil-verità qatt ma ntlaħaq. In-nuqqas vergonjuż ta' interess min-naha tal-Istati Membri u tal-istituzzjonijiet Ewropej li l-hin kollu jipposponu l-hidmiet meħtieġa biex tinkiseb integrazzjoni ekonomika ġenwina, iżda wkoll il-proċessi indispensabbli għat-tehid ta' deċizzjonijiet leġittimi u demokratiċi fl-Istati Membri (li whud minnhom ġew pubblicizzati hafna) spiċċaw – f'kuntest ta' xokk estern asimmetriku ta' vjolenza liema bħala – biex iġibu magħhom spirali ta' sfiducja min-naha tas-swieq. Din is-sitwazzjoni qed twassal biex il-pajjiżi kollha tal-Unjoni Ewropea iħallsu prezz dejjem oghla f'termini ta' kompetittività, tkabbir, impjieg, koeżjoni soċjali u saħansitra ta' leġittimità demokratika fil-livell kontinentali.

4.2 Il-holqien ta' unjoni monetarja minghajr unjoni ekonomika ġenwina wera l-limiti kollha tiegħu billi minflok iġġenera l-konverġenza spiċċa biex iġġenera d-diverġenza. Illum il-ġurnata, l-Ewropa ma baqagħlhiex iż-żmien tistenna li l-affarijiet jinbidlu wahidhom b'mod naturali f'gejjieni mbiegħed. L-ghazla hi jew li jsir progress malajr biex titwettaq unjoni ekonomika Ewropea ġenwina, b'mekkaniżmu effettiv li jirreżisti l-hasdiet asimmetriċi, jew li jiġġarrbu l-ispejjeż potenzjalment esplozivi tan-non-unjoni futura.

4.3 Id-diffikultajiet attwali tal-euro, munita li hija fundamentalment mhux kompluta, jirriflettun din is-sitwazzjoni. Il-livelli relattivi tad-dejn pubbliku tal-pajjiżi taż-żona tal-euro, u wkoll daww tal-biċċa l-kbira tal-pajjiżi Ewropej meqjusin bħala "mhedda", huma aktar baxxi minn daww ta' pajjiżi oħra msejja

"avvanzati", bħall-Istati Uniti, ir-Renju Unit jew il-Ġappun. Imma filwaqt li d-dollaru, il-lira sterlina jew il-jenn Ġappuniż huma meqjusa bħala l-muniti ta' poteri ġenwinament "imwettqin", l-euro jbati minn immaġni ta' munita li s-sovrani tagħha mhix ċar hafna ⁽⁹⁾, minn mandat restrittiv fdat lill-Bank Ċentrali Ewropew u min-nuqqas ta' governanza ekonomika ġenwina fil-livell Ewropew. Għal dawn ir-raġunijiet kollha, huwa kruċjali li tintlaħaq Unjoni Ekonomika Ewropea bil-fatti, b'regoli, b'mod partikolari daww li jistgħu jiġu infurzati, u responsabbiltajiet ċari f'kull livell, li mhumex fattibbli minghajr riformi politiċi radikali li jagħtu lil tali unjoni l-leġittimità meħtieġa.

4.4 Huwa diffiċli li wiehed ikejjel l-ispejjeż kollha ta' din l-isfiducja min-naha tas-swieq, li barra minn hekk hija responsabbli bil-kbir għall-kuntest ta' reċessjoni attwali. Madankollu, "il-prezz tan-non-Ewropa" għall-baġits pubbliċi, imqar minhabba l-primjus ta' riskju imposti fuq ċerti Stati fil-perjodu attwali, jista' jiġi smat bejn 0,4 % u 1,5 % tal-PDG fl-2012 (jiġifieri bejn EUR 9 biljun u EUR 36 biljun) u bejn 1,8 % u 2,4 % tal-PDG fl-2013 u l-2014 (jiġifieri EUR 42 biljun u EUR 56 biljun) rispettivament għaž-żona tal-euro kollha kemm hi, naturalment b'differenzi kbar hafna bejn il-pajjiżi ⁽¹⁰⁾.

4.5 Kostruzzjoni ekonomika kompluta li tippredvi b'mod partikolari integrazzjoni baġitarja u fiskali aktar mill-qrib sottoposta għal kundizzjonijiet u kontrolli stretti setgħet telimina dawn il-primjums ta' riskju billi tintroduċi mekkaniżmi għall-gbir tar-riżorsi fil-livell Ewropew (bħall-eurobonds, fost l-oħrajn) minflok il-mekkaniżmi ta' emerġenza *ad hoc*, frott l-improvviżazzjoni, liema lakuni jiġu emendati kull darba li s-sitwazzjoni tkun inkontrollabli. L-Istati Membri u l-Ewropa għandu jkollhom il-kuraġġ li ma jaġixx b'mod reattiv imma li jadottaw pjan ta' azzjoni u riformi istituzzjonali koerenti sabiex isibu twegiba globali għall-kriżi attwali li tkun tista' tfassal perspettiva tassew kredibbli.

4.6 Dan l-aħħar ittiehdu ċerti passi f'din id-direzzjoni. B'xorti hażina, ma jidhrux sodisfaċenti biex jindirizzaw l-isfidi inkwis-tjoni.

5. Il-benefiċċji mistennijin mill-Unjoni Ewropea

5.1 L-aħħar impenji meħuda waqt is-summit ta' Brussell tad-9 ta' Diċembru 2011, li jagħtu haġja ġdida lid-dixxiplina tal-Patt ta' Stabbiltà ta' Maastricht, jimplikaw tnaqqis drastiku tad-defiċits pubbliċi tal-Istati Membri permezz tal-introduzzjoni ta' sanzjonijiet awtomatiċi fil-każ ta' ksur tar-"regola tad-deheb". B'hekk, l-Istati Membri, li ser ikunu taħt il-pressjoni mhux biss tas-swieq finanzjarji iżda wkoll ta' regoli vinkolanti, ser ikollhom l-obbligu li jżidu l-isforzi tagħhom biex jaqtgħu d-dejn.

⁽⁹⁾ Sfortunatament, il-frazi rinomata li Henry Kissinger qal fis-sebghinijiet: "Lil min għandi nċempel jekk irrid nithaddet mal-Ewropa?" illum il-ġurnata hija attwalità.

⁽¹⁰⁾ Vause N., von Peter G. (2011), "Euro Area Sovereign Crisis Drives Global Markets" (Il-kriżi tad-dejn pubbliku taż-żona tal-eura tiddetermina l-iżviluppi fis-swieq globali), BIS Quartely Review, Diċembru 2011, <http://www.bis.org/publ/qrtrpdf/rqt1112a.pdf#page=4>

⁽⁸⁾ UBS Investment Research, "Euro Break-up – the consequences", www.ubs.com/economics, Settembru 2011.

5.2 Il-mistoqsija fundamentali li saret lill-mexxejja politiki ta' bosta Stati Membri Ewropej li qed jiffaċċjaw sitwazzjoni ta' dejn pubbliku hija tentattiv biex tissolva problema minghajr soluzzjoni: kif għandha tiġi indirizzata l-isfiduċja tas-swieq li qed jitolbu affarijiet inkompatibbli, jiġifieri it-tnaqqis drastiku tad-defiċits pubbliċi u – kważi fl-istess hin – ir-rilanc tat-tkabbir? Wiehed mill-mezzi biex tinstab soluzzjoni għal din il-kobba mhabbla jkun li jiġu eliminati d-dupplikazzjonijiet inutli bejn l-Istati Membri billi flimkien jiksibu ekonomiji ta' skala u fl-istess hin jifirxu l-pedament għal rilanc baġitarju futur fil-livell Ewropew. B'dan il-mod, b'mod partikolari jistgħu jiġu evitati – jew tal-anqas jitrażżnu – l-effetti depressivi tal-politiki ta' awsterità li kulhadd qed jimplementa għal rasu minghajr ma jiddeterjora s-servizz pubbliku pprovdut liċ-ċittadini, filwaqt li fl-istess hin tiġi indirizzata l-problema tal-hela kkawżata minn 27 politika differenti – hafna drabi mhux ikkoordinati – fl-istess oqsma. Evidentement, din l-idea hija impossibbli biex tiġi implimentata b'baġit Komunitarju limitat għal 1 % tal-PDG u tmur għalkollox kontra s-suggeriment li l-infiq baġitarju jitnaqqas kullimkien, inkluż fil-livell Ewropew.

5.3 B'hekk, il-baġits akkumulati allokatu għad-difiża tal-Istati Membri laħqu kważi EUR 200 biljun fl-2010 imma – skont il-fehma ta' bosta esperti – il-politiki nazzjonali f'dan il-qasam għadhom frammentati u b'mod ġenerali f'tit li xejn effikaċi ⁽¹¹⁾. Minkejja diversi inizjattivi fil-livell Ewropew u nazzjonali, l-appropriazzjonijiet għat-tagħmir u l-programmi ta' riċerka u żvilupp fil-qasam tad-difiża (madwar 20 % tal-baġit globali) huma prattikament l-uniku qasam fejn hemm l-ispejjeż jingabru flimkien ġenwinament u anke hawn, skont l-Aġenzija Ewropea għad-Difiża dan l-ammont laħaq it-22 % fl-2010 ⁽¹²⁾. L-istudji dwar is-sugġett jistmaw iffrankar potenzjali ta' 32 %, jiġifieri EUR 13-il biljun, biss fuq dawn il-partiti baġitarji fil-każ li l-ispejjeż jingabru flimkien ⁽¹³⁾.

5.4 L-istess raġunament jista' jiġi applikat għal prerogattivi sovrani oħra tal-Istati Membri, bħas-servizz diplomatiku, id-dwana, il-kontroll fil-fruntieri, il-protezzjoni ċivili, il-ġlieda kontra l-frodi, eċċ. It-tnaqqis tal-ispejjeż f'dawn l-oqsma kollha, minkejja n-nuqqas ta' qbil possibbli dwar il-kwantifikazzjoni preċiża tagħhom, hija purament kwistjoni ta' rieda politika.

5.5 Il-prezz fiskali tan-non-Ewropa huwa kwistjoni annessa li tiggrava l-prezz baġitarju. Il-kompetizzjoni fiskali bejn l-Istati Membri ma ngħatatx qafas ibbażat fuq l-interessi Ewropej komuni. B'konsegwenza ta' dan, il-bażijiet trasferibbli soġġetti għad-delokalizzazzjoni mhumix intaxxati biżżejjed, filwaqt li l-oħrajn huma intaxxati żżejjed, u dan iġib miegħu telf ta' introjtu fiskali (u b'hekk spiża) għall-Ewropa u l-Istati Membri. Barra

minn hekk, din is-sitwazzjoni gġib magħha żbilanċi, iṅġustizzji u fuq kollox spejjeż soċjali kbar li xejn mhuma meqjusin tajjeb mill-opinjoni pubblika.

5.6 Rigward il-qasam soċjali, id-dibattitu fuq "il-prezz tan-non-Ewropa" mhuwiex għid. Il-konstruzzjoni Ewropea ma tistax tkun imsejsa biss fuq il-prinċipju tal-kummerċ hieles, bil-politiki tal-kompetizzjoni u l-benesseri tal-konsumatur ikunu predominanti fuq kull kunsiderazzjoni oħra u johlqu gradar soċjali 'l isfel. Ta' min ifakkar li minkejja l-akkużi li ta' spiss jinstemgħu dwar l-allegati "diktati Ewropej", il-kawża – hawn ukoll – hi li m'hemmx biżżejjed Ewropa u mhux li hemm iżżejjed Ewropa. Lil hinn mis-sentimenti ta' iṅġustizzja u mill-ispejjeż soċjali li tant huma kbar, b'mod partikolari fil-kuntest attwali, il-konkluzjonijiet ta' diversi studji juru li n-non-Ewropa f'dan il-qasam tiġġenera wkoll spejjeż ekonomiċi kbar ⁽¹⁴⁾. B'hekk, id-data empirika tindika li politika soċjali tajba u effikaċi tikkontribwixxi għall-istabbilizzazzjoni makroekonomika, speċjalment billi tnaqqas l-impatt tal-fenomeni ċikliċi filwaqt li tiffavorixxi allokkazzjoni ahjar tar-riżorsi, iżda wkoll u b'mod iktar ġenerali il-benesseri taċ-ċittadini ⁽¹⁵⁾. Barra minn hekk, il-politiki soċjali ta' kwalità għandhom tendenza jnaqqsu l-fenomeni ta' "selezzjoni avversa", jinternalizzaw ċerti fatturi esterni u jsaħhu l-kwalità tal-forza tax-xogħol u tal-"kapital soċjali" fis-sens wiesa' tat-terminu. Il-Karta Soċjali Ewropea kellha l-għan li tintroduci xi regoli fundamentali f'dan il-qasam għall-Istati Membri kollha. Bħalissa, jidher li hemm bżonn nimxu 'l quddiem u li nikkunsidraw qafas strutturat ta' konverġenza tal-politiki soċjali sabiex jitnaqqsu d-distakki li huma kbar wisq u sabiex jiġi evitat li l-aggravament tal-iżbilanċi soċjali kif ukoll iż-żieda ġenerali tal-faqar iwasslu biex jinholqu ostakli serji għal tkabbir ekonomiku sinifikanti, bilanċjat u li jidm.

5.7 Il-kompetizzjoni fiskali u soċjali, li f'tit li xejn hija rregolata f'żona ekonomika li ma tantx fiha ostakli għall-movimenti tal-merkanzija, is-servizzi u l-kapital tiġġenera wkoll tendenzi oħrajn partikolarment ta' hsara f'kuntest ekonomiku globalizzat. L-iżmantellar gradwali tal-industrija f'diversi pajjiżi Ewropej hija realtà indubitabbli li tqajjem mhux biss oppożizzjoni qawwi min-naħa taċ-ċittadini iżda twassal ukoll għal problemi strateġiċi għall-pajjiżi tagħna, peress li dawn l-iżviluppi huma partikolarment estensivi, huma diffiċli biex jitreġġgħu lura fuq perjodu qasir/medju u b'hekk għandhom konsegwenzi kbar ⁽¹⁶⁾. L-inkonsistenzi dejjem jikbru kkawżati mill-predominanza tal-linji gwida nazzjonali fil-qasam tal-politika industrijali qed iwasslu għal soluzzjonijiet unilaterali, li għandhom lok għal titjib u kultant huma saħansitra kontroproduttivi ⁽¹⁷⁾, fi żmien

⁽¹¹⁾ Heuninckx B. (2008), "A Primer to Collaborative Defence Procurement in Europe: Troubles, Achievements and Prospects", (Introduzzjoni għall-akkwist kollaborattiv fis-settur tad-difiża: problemi, kisbiet u prospettivi) "Public Procurement Law Review", Volum 17, Hargha 3.

⁽¹²⁾ Barra minn hekk, din iċ-ċifra hija aktar baxxa minn dik tal-2009. Data tad-Difiża: L-Istati Membri parteċipanti fl-Aġenzija Ewropea għad-Difiża fl-2010, 18 ta' Jannar 2012.

⁽¹³⁾ Ara pereżempju: Dufour N. et al. (2005), "Intra-Community Transfers of Defence Products", Unisys.

⁽¹⁴⁾ Fouarge, D., "The Cost of non-Social Policy: Towards an Economic Framework of Quality Social Policies - and the Cost of not Having Them" (Il-prezz tan-nuqqas ta' politika soċjali: lejn qafas ekonomiku ta' politiki soċjali ta' kwalità – u l-prezz li ma jkunx hemm dawn il-politiki), Rapport għad-DG għall-Impjeg u l-Affarijiet Soċjali, 2003, Brussell.

⁽¹⁵⁾ Rigward ir-rabta bejn l-inugwaljanzi u l-benesseri, ara xogħol Wilkinson u Pickett (2009) "The Spirit Level. Why Equal Societies Almost Always Do Better", Allen Lane, Londra.

⁽¹⁶⁾ Nistgħu nsemmu l-eżempju tal-KEFA li l-iżmantellar tagħha haffef il-proċess tad-deterjorament tal-industrija Ewropea tal-azzar jew inkella d-dewmien konsiderevoli li garrab il-proġett Galileo li kellu jiffaċċja diffikultajiet ta' governanza u ta' finanzjament minhabba n-nuqqas ta' tmexxija tal-awtoritajiet pubbliċi fil-livell Ewropew.

⁽¹⁷⁾ Pereżempju, f'dawk li għandhom x'jaqsmu r-regolamenti u l-programmi ta' finanzjament tal-politiki tal-enerġija fil-livell nazzjonali.

meta l-pajjiżi emergenti qed japplikaw politiki industrijali "hfief" abbażi ta' munita dgħajfa u appoġġ pubbliku attiv⁽¹⁸⁾. Minflok li jgħaqqdu r-riżorsi tagħhom flimkien jew tal-anqas jikkoordinaw l-użu li jagħmlu minnhom biex jindirizzaw dawn l-isfidi, għadd ta' pajjiżi Ewropej kbar qed jiġu dejjem iktar imġiegħla, minhabba n-nuqqas ta' "Komunità Ewropea tal-Energija"⁽¹⁹⁾, jilhqas ftehimiet bilaterali ma' pajjiżi terzi f'oqsma importanti bħall-enerġija jew ir-riċerka u l-iżvilupp⁽²⁰⁾. Huwa evidenti li politika Ewropea tkun bla dubju soluzzjoni ferm aktar effikaci.

5.8 Il-baġit tal-Unjoni għar-riċerka u l-iżvilupp għall-perjodu 2014-2020 jilhaq 0,08 % tal-PDG tagħha, li hu 20 sa 30 darba inqas mill-baġits nazzjonali. Studju kkonkluda li kull euro pubbliku addizzjonali investit f'riċerka u żvilupp b'dimensjoni Ewropea jispicċa biex jiġġenera EUR 0,93 mis-settur privat⁽²¹⁾. Is-Seba' Programm Kwadru għar-Riċerka Komunitarja (FP7, 2007-2013), li huwa attrezzat b'pakkett ta' EUR 50,5 biljun, juri li din mhijiex holma fiergħa u li politika komuni f'dan il-qasam hija possibbli. L-impatt ta' dan il-programm huwa kbir: huwa stmat li kull euro tal-programm kwadru jispicċa biex jiġġenera zieda ta' bejn EUR 7 u 14 fil-valur miżjud industrijali. Fuq perjodu twil, l-analiżijiet makroekonomiċi mwettqa mid-DG Riċerka jipprevedu li s-Seba' Programm Kwadru ser ikun ippermetta l-holqien ta' 900 000 impjieg sal-2030, fosthom 300 000 impjieg ta' riċerkaturi. Bis-saħħa taż-żieda fil-kompetittività, ser ikun ippermetta wkoll, fuq l-istess perjodu, zieda fl-esportazzjonijiet tal-UE ta' kważi 1,6 % u tnaqqis fl-importazzjonijiet ta' madwar 0,9 %.

5.9 Barra minn hekk, il-politika industrijali komuni għandha bilfors tikkunsidra l-isfidi ambjentali u tkun ikkoordinata mill-qrib mal-politika enerġetika tal-Unjoni. Il-ġestjoni tal-kwistjonijiet enerġetiċi f'qafas nazzjonali tista' tagħti l-illużjoni li l-affarijiet ikunu aktar faċli fuq perjodu qasir jew medju ta' zmien imma tista' wkoll tirriżulta għalja ħafna fuq perjodu twil billi

tiġġenera dipendenza qawwija mill-pajjiżi li jipproduċu l-idrokarburi u billi ġġiegħel lill-infiq fuq l-enerġija jgħla bil-kbir. It-tweġiba tista' tikkonsisti f'investiment fl-iżvilupp tal-infrastrutturi fil-qasam tal-enerġija kif ukoll it-tixrid ta' sorsi godda ta' enerġija bis-saħħa tar-riċerka u l-iżvilupp b'dimensjoni Ewropea⁽²²⁾. Skont studju ta' Accenture għad-DG Energija, l-użu ta' sorsi ta' enerġija rinnovabbli, bħall-enerġija mir-riħ fir-Renju Unit jew l-enerġija mix-xemx fi Spanja, flimkien mal-interkonnessjoni tan-netwerks nazzjonali, jista' jippermetti li l-kontijiet tal-konsumaturi Ewropej jitnaqqsu b'madwar EUR 110 biljun sal-2020.

5.10 Fil-kriżi attwali, qed jiżdied ir-riskju ta' qgħad fit-tul li jista' jkun permanenti. Dan jista' jimpedixxi lill-persuni milli jisfruttaw il-potenzjal shih tagħhom fil-post tax-xogħol u, għal-hekk, iċaħħad ukoll l-ekonomija Ewropea minn dan il-potenzjal. Tali sitwazzjoni tmur kontra l-għan tat-tkabbir inkluziv u titlob tiftix intensiv għal soluzzjonijiet fit-tul li, fost affarijiet oħra, għandhom jinvolvu appoġġ għall-impjieg inkluzivi mill-fondi pubbliċi, bil-għan li jinżammu d-drawwiet tax-xogħol, u appoġġ għall-attivajiet ta' tahrig mill-ġdid, bil-għan li l-persuni jiġu adattati għall-bżonnijiet tas-suq tax-xogħol fil-gejjieni.

Epilogu

"Ma baqax żmien għal kliem fieragħ iżda jehtieg att qalbieni u kostruttiv"

Dan il-kliem, li qalu Robert Schuman fid-9 ta' Mejju 1950, huwa aktar rilevanti llum minn qatt qabel. Sinjuri, intom li tiegħu d-deċiżjonijiet, jekk jgħogħkom ħudu azzjoni. Iċ-ċittadini jaspiraw għall-paċi u d-dinjità. Sfruttaw il-potenzjal enormi ta' 500 miljun Ewropew. M'għandkomx il-jedd li tiddiżappuntawhom.

Brussell, 18 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁸⁾ Filwaqt li l-Istrateġija ta' Lisbona kienet tipprevedi nfiq għar-riċerka u l-iżvilupp ta' anqas minn 3 % tal-PDG, l-infiq tal-UE bħalissa aktarx huwa ta' 1,84 % kontra 3 % fl-Istati Uniti u 8 % fiċ-Ċina.

⁽¹⁹⁾ Dikjarazzjoni Komuni ta' "Notre Europe" u tal-Kumitat Ekonomiku u Soċjali Ewropew dwar l-għan ta' Komunità Ewropea tal-Energija – 21 ta' Frar 2012.

⁽²⁰⁾ Wiehed mill-eżempji reċenti s'issa huwa sensiela ta' ftehimiet konklużi bejn il-Germanja u ċ-Ċina fis-27 ta' Lulju 2011 dwar ir-riċerka u l-investimenti fit-teknoloġiji ekoloġiċi, b'mod partikolari l-vetturi elettrici u s-sistema ta' qbid u ħżin tal-karbonju (Peel Q., Anderlini J., "China and Germany launch green initiative", The Financial Times, 28 ta' Lulju 2011).

⁽²¹⁾ Komunikkazzjoni tal-Kummissjoni Ewropea "Il-bini tal-ERA tal-għar-fien għat-tkabbir ekonomiku", COM(2005) 118 final, 6 ta' April 2005.

⁽²²⁾ Syndex, "Politika industrijali b'livell baxx ta' emissjonijiet ta' karbonju bħala mezz ta' hruġ mill-kriżi", rapport imwettaq għall-KESE, Marzu 2012, Brussell.

III

(Atti preparatorji)

IL-KUMITAT EKONOMIKU U SOĊJALI EWROPEW

L-483 SESSJONI PLENARJA TAT-18 U D-19 TA' SETTEMBRU 2012

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — L-eliminazzjoni tal-ostakoli transkonfinali marbuta mat-taxxa fuq il-wirt fl-UE”

COM(2011) 864 final

(2012/C 351/09)

Relatur: **is-Sur FARRUGIA**

Nhar il-15 ta' Diċembru 2011, il-Kummissjoni ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea (TFUE), li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — L-eliminazzjoni tal-ostakoli transkonfinali marbuta mat-taxxa fuq il-wirt fl-UE

COM(2011) 864 final.

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar l-4 ta' Settembru 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tat-18 ta' Settembru), il-Kumitat Ekonomiku u Soċjali Ewropew adotta din l-Opinjoni b'135 vot favur, vot wiehed (1) kontra u 11-il astensjoni.

1. Konklużjonijiet u rakkomandazzjonijiet

1.1 Iċ-ċittadini tal-UE li jirtu assi lil hinn mill-fruntieri nazzjonali tal-Istat Membru tagħhom ta' spiss jiffaċċjaw taxxi f'żewġ Stati Membri differenti jew iżjed (jiġifieri taxxa doppja jew multipla) u diskriminazzjoni fiskali. Dawn il-problemi ta' spiss jimponu diffikultajiet eċċessivi fuq iċ-ċittadini u jxekklu t-tilhiq tal-ghanijiet tal-Istrateġija Ewropa 2020. Bil-ghan li tindirizza dawn il-problemi, il-Kummissjoni ressqet Komunikazzjoni fl-2011, li hija akkumpanjata minn Rakkomandazzjoni.

1.2 Il-KESE jaqbel mat-tnehhija tat-taxxa doppja/multipla u t-taxxa diskriminatorja, u jilqa' b'sodisfazzjon l-approċċ adottat mill-Kummissjoni li jirrispetta s-sovranietà tat-taxxa tal-Istati Membri individwali, filwaqt li jitlob li jkun hemm interkonnessjoni aħjar bejn is-sistemi nazzjonali tat-taxxa.

1.3 Madankollu, fil-fehma tal-KESE, il-Kummissjoni tista' tkun iżjed effettiva biex tilhaq l-ghanijiet finali ta' dan il-proċess billi:

— tipproponi u timplimenta mekkaniżmi prattiċi li, f'perjodu raġonevoli ta' żmien, jiżguraw li jkun hemm interkonnessjoni aħjar bejn s-sistemi nazzjonali tat-taxxa f'dak li jirrigwarda t-taxxi fuq il-wirt, filwaqt li thegġegħ lill-Istati Membri jistabbilixxu u joperaw mekkaniżmi ta' ħelsien mit-taxxa doppja/multipla b'mod iżjed effettiv u flessibbli;

— tuża mekkaniżmi leġislattivi sabiex telimina b'mod effettiv it-taxxa doppja/multipla fuq il-wirt taċ-ċittadini tal-UE;

— tmur lil hinn mill-kwistjonijiet ta' taxxa transkonfinali biex tindirizza l-effetti li potenzjalment johlqu distorsjoni minhabba d-differenzi fil-kalkolu tal-baži tat-taxxa fuq il-wirt minn ġurisdizzjonijiet nazzjonali differenti dwar it-taxxi, billi tistabbilixxi prinċipji komuni li jiġu applikati fl-UE kollha, fuq il-baži ta' valutazzjonijiet ġusti tal-assi netti, u li jħarsu l-unità tan-negozju bħala intrapriża operattiva;

- tippromovi b'mod attiv sistemi tat-taxxa iżjed effiċjenti u effettivi u li jqisu l-htiġijiet taċ-ċittadini, li tkun tinvolvi l-inqas piż possibbli fuq il-kontribwenti;
- tanalizza l-kwistjonijiet li jolqtu ċ-ċittadini tal-UE minhabba t-taxxi globali fuq il-wirt transkonfinali;
- teżamina l-possibbiltà li tissemplifika t-taxxa fuq il-wirt f'sitwazzjonijiet transkonfinali permezz ta' sistema li timponi t-taxxa darba waħda biss f'punt uniku ta' tassazzjoni ddeterminat skont fejn ikunu jinsabu l-assi;

1.4 L-Osservatorju tat-Tassazzjoni tal-UE, li t-twaqqif tiegħu taht il-patroċinju tal-Kummissjoni kien iżżugġerit f'għadd ta' Opinjonijiet tal-KESE ⁽¹⁾ biex jitratta taxxi multipli u diskriminatorji, jista' jservi bħala l-istrument li permezz tiegħu jiġu implimentati r-rakkomandazzjonijiet ta' hawn fuq.

2. Kontenut u sfond tal-proposta

2.1 Iċ-ċittadini tal-UE li jirtu proprjetà barranija ta' spiss jiffaċċjaw kont tat-taxxa minn iżjed minn Stat Membru wiehed (*taxxa multipla*). Barra minn hekk, għadd ta' Stati Membri jintaxxaw il-wirt barrani ferm iżjed milli dak lokali (*diskriminazzjoni fiskali*). F'dawn il-każijiet, iċ-ċittadini jistgħu jiffaċċjaw diffikultajiet eċċessivi meta jirtu. B'mod partikolari, l-intrapriżi ż-żgħira jista' jkollhom diffikultajiet marbuta mat-trasferiment meta jmutu s-sidien ta' dawn l-intrapriżi.

2.2 Jeżistu rimedji legali biex jipproteġu ċ-ċittadini fil-konfront tad-diskriminazzjoni fiskali. Iżda, dawn ta' spiss ma jkunux effettivi minhabba l-ispejjeż esagerati. Ma jeżisti l-ebda rimedju legali li jipproteġi ċ-ċittadini fil-konfront ta' taxxa multipla, minhabba d-drittijiet ta' għadd ta' Stati Membri li jimponu t-taxxi ⁽²⁾.

2.3 Dan kollu qed jiġri fi żmien meta n-numru taċ-ċittadini tal-UE li qed jiċċaqilqu minn pajjiż għal ieħor fi hdan l-Unjoni Ewropea żdied bi 3 miljun ruh għal 12,3 miljun ruh bejn l-2005 u l-2010, u s-sjieda tal-proprjetà immobbli transkonfinali fl-UE żdiedet sa 50 % bejn l-2002 u l-2010 ⁽³⁾. Hemm ukoll żieda sostanzjali fit-tendenza ta' investimenti transkonfinali f'portafolli. Minkejja li ċ-ċittadini jistgħu jintlaqtu hafna mit-taxxi multipli jew diskriminatorji fuq il-wirt, id-dhul tal-Istati Membri tal-UE mit-taxxi fuq il-wirt jirrappreżenta inqas minn 0,5 % tad-dhul kollu mit-taxxa, u terġa' u tghid, il-każijiet transkonfinali jirrappreżentaw ferm inqas.

⁽¹⁾ Fosthom, l-Opinjoni tal-KESE dwar "Bażi komuni konsolidata tat-taxxa korporattiva (CCCTB)", GU C 24, 28.01.2012, p. 63; l-Opinjoni tal-KESE dwar "It-tnehhija ta' ostakoli fiskali transkonfinali għaċ-ċittadini tal-UE", GU C 318, 29.10.2011, p. 95; u l-Opinjoni tal-KESE dwar "Taxxa doppja fis-Suq Uniku", GU C 181, 21.06.2012, p. 40 (ECO/304).

⁽²⁾ Il-kawża Block (C-67/08).

⁽³⁾ Copenhagen Economics Study on Inheritance Taxes in EU Member States and Possible Mechanisms to Resolve problems of Double Inheritance Taxation in the EU (Studju tal-Copenhagen Economics dwar it-taxxi fuq il-wirt fl-Istati Membri tal-UE u l-mekkaniżmi possibbli biex jissolvew il-problemi ta' taxxa doppja fuq il-wirt fl-UE), Awwissu 2010.

2.4 Din is-sitwazzjoni hija ostaklu serju għall-moviment liberu tal-persuni u l-kapital fi hdan is-Suq Uniku, u b'hekk qed twaqqaf milli jintlahqu l-ghanijiet tal-Ewropa 2020. Tikkontradixxi wkoll b'mod dirett id-drittijiet taċ-ċittadini tal-UE.

2.5 Il-Komunikazzjoni u r-Rakkomandazzjoni li takkumpanja, li ġew ippubblikati mill-Kummissjoni u li jirrappreżentaw tentattiv biex jiġu indirizzati dawn il-problemi, għandhom l-ghan li:

- jissolvew il-problemi marbuta mat-taxxa fuq il-wirt transkonfinali mingħajr ma ssir l-ebda armonizzazzjoni tar-regoli tal-Istati Membri dwar it-taxxa fuq il-wirt;

- it-taxxa multipla tiġi indirizzata permezz ta' interazzjoni iżjed effiċjenti tal-oqfsa nazzjonali tat-taxxi minn sistema għall-helsien mit-taxxi mħallsa f'pajjiżi oħra li għandha tiġi applikata mill-Istati Membri differenti li jistgħu jikklejmjaw id-dritt li jimponu din it-taxxa;

- fil-każ tal-proprjetà immobbli, l-Istat Membru fejn jinsab l-assi jkollu l-ewwel drittijiet tat-taxxa u l-helsien mit-taxxa għandu jingħata mill-Istati Membri l-oħra involuti;

- fil-każ tal-assi mobbli marbutin ma' sistemazzjoni permanenti fi Stat Membru, dak l-Istat Membru jkollu l-ewwel drittijiet tat-taxxa u l-helsien mit-taxxa jingħata minn Stati Membri oħra fir-rigward tal-piżijiet tat-taxxa imposti fl-ewwel Stat Membru;

- il-preferenza tingħata lill-pajjiż tal-persuna deċeduta li jkollu d-drittijiet tat-taxxa u mhux lill-pajjiż tal-werriet li għandu jagħti l-kreditu għat-taxxa mħallsa fil-pajjiż tal-persuna deċeduta;

- regoli determinanti jistabbilixxu ma' liema pajjiż il-persuna deċeduta, jew l-eredi tagħha, kellu l-eqreb rabtiet f'każijiet fejn il-persuna deċeduta jew l-eredi tagħha kellha rabtiet ma' iżjed minn pajjiż wiehed abbażi tad-domicilju, ir-residenza abitwali u n-nazzjonalità tagħhom;

- il-każijiet ta' diskriminazzjoni fiskali huma indirizzati f'Dokument ta' Hidma tal-Persunal tal-Kummissjoni ⁽⁴⁾ bil-ghan li ċ-ċittadini u l-Istati Membri jiġu infurmati dwar il-karatteristiċi mixtieqa tat-taxxa nondiskriminatorja fuq il-wirt permezz ta' eżempji mill-ġurisprudenza, biex b'hekk ikunu iżjed konxji tar-rimedji legali disponibbli.

3. Kummmenti ġenerali

3.1 Il-KESE jaqbel li għandha tiġi indirizzata t-taxxa multipla u diskriminatorja, sabiex jiġi difiżi d-drittijiet taċ-ċittadini u jiġi promoss is-Suq Uniku. Il-KESE enfazizza dan permezz ta' għadd ta' Opinjonijiet u, b'mod partikolari, jirakkomanda t-tnehhija tat-taxxa multipla u diskriminatorja għaċ-ċittadini, kif ukoll it-tishih tas-semplifikazzjoni amministrattiva f'sitwazzjonijiet transkonfinali ⁽⁵⁾.

⁽⁴⁾ SEC(2011) 1488.

⁽⁵⁾ Ara nota 1 f'qiegħ il-paġna.

3.2 Għaldaqstant, il-KESE jilqa' b'sodisfazzjon il-Komunikazzjoni tal-Kummissjoni dwar "L-eliminazzjoni tal-ostakoli transkonfinali marbuta mat-taxxa fuq il-wirt fl-UE" peress li dan id-dokument:

- jirrikonoxxi l-problemi li jolqtu l-iżjed liċ-ċittadini u lin-negozji ż-żgħar, iżda għandhom impatt limitat ħafna mill-perspettiva tal-prestazzjoni fiskali nazzjonali;
- jissuggerixxi modi li bihom l-Istati Membri jagħtu ħelsien mit-taxxa f'każijiet ta' taxxa multipla;
- jipprovdi informazzjoni li tista' tkun siewja għat-tnehhija tad-diskriminazzjoni fiskali.

3.3 Barra minn hekk, il-KESE jilqa' b'sodisfazzjon l-approċċ adottat fil-Komunikazzjoni li jirrispetta s-sovranià tat-taxxa tal-Istati Membri individwali u jagħtiom parir ifittxu iżjed koerenza fi hdan l-oqfsa tat-taxxa fil-livell nazzjonali.

4. Kummenti speċifiċi

4.1 Madankollu, fil-fehma tal-KESE, il-Kummissjoni tista' tkun iżjed effettiva biex tilhaq l-għanijiet finali ta' dan il-proċess billi:

- tevoka u tinforza mekkaniżmi leġislattivi sabiex telimina b'mod effettiv id-diskriminazzjoni fiskali relatata mal-wirt bejn iċ-ċittadini tal-UE, mingħajr ma dan jiġi kkunsidrat bħala ksur tas-sovranià nazzjonali fil-kwistjonijiet tat-taxxa, iżda sempliċement bħala prinċipju fundamentali tad-drittijiet taċ-ċittadini tal-UE li jkollhom assi transkonfinali;
- tipproponi u timplimenta mekkaniżmi prattiċi li jiżguraw, fi żmien raġonevoli, l-interazzjoni effiċjenti bejn is-sistemi tat-taxxa fil-livell nazzjonali: l-approċċ li sempliċement jiġu pprovduti rakkomandazzjonijiet għall-implimentazzjoni minn Stati Membri individwali jista' jitqies bħala mhux effettiv biżżejjed fil-prattika – huwa rikonoxxut li tkun haġa tajba wkoll, kif qed tipproponi l-Kummissjoni, li l-Istati Membri individwali, bla telf ta' żmien jitheggu joperaw mekkaniżmi differenti ta' ħelsien mit-taxxa b'mod iżjed effettiv u flessibbli, mentri l-Kummissjoni tosserva l-iżviluppi tul it-tliet snin li gejjin bil-ghan li tadotta pożizzjoni iżjed b'saħħitha permezz ta' Direttiva, jekk dan ikun meħtieġ;

— fuq perjodu itwal ta' żmien u minn perspettiva usa' li tmur lil hinn mill-kwistjonijiet ta' taxxa transkonfinali, it-tweġġigh tal-ambitu tagħha dwar it-taxxa fuq il-wirt sabiex jiġu inklużi l-effetti li potenzjalment jikkawżaw distorsjoni minhabba d-differenzi fil-mod li l-gurisdizzjonijiet nazzjonali tat-taxxa jikkalkulaw il-bażi tat-taxxa fuq il-wirt, b'mod li jirrispetta s-sovranià tat-taxxa fil-livell nazzjonali, b'mod partikolari b'relazzjoni għall-istabbiliment tar-rati tat-taxxa, iżda filwaqt li jkun soġġett għall-prinċipji komuni li jirregolaw il-mod li jiġu kkunsidrati l-bażijiet tat-taxxa fuq il-wirt fl-Istati Membri kollha li, idealment, jissejsu fuq prinċipji ġusti ta' stimuli tal-valur nett tal-assi u jħarsu l-unità tan-negozju bħala intrapriża operattiva;

— tanalizza l-iskala u l-implikazzjonijiet ta' sitwazzjonijiet ta' nontassazzjoni multipla permezz tal-użu ta' strumenti finanzjarji sofistikati; f'dan ir-rigward, il-KESE jistenna bil-herqa li l-Kummissjoni tniedi konsultazzjonijiet u inizjattivi oħra;

— tippromovi b'mod attiv sistemi tat-taxxa iżjed effiċjenti u effettivi u li jqisu l-htigijiet taċ-ċittadini, li jirreaġixxu fil-hin u b'mod sensibbli, speċjalment fi hdan il-proċeduri ta' spiss twal u kkomplicati involuti fi kwistjonijiet relatati mat-taxxa fuq il-wirt, u li jinvolve l-inqas piż possibbli fuq il-kontribwenti;

— tanalizza sa liema punt iċ-ċittadini tal-UE qed jintlaqtu hażin minn kwistjonijiet ta' taxxa transkonfinali fuq il-wirt fl-livell globali, l-implikazzjonijiet ta' dan u s-soluzzjonijiet potenzjali;

— teżamina l-possibbiltà li tissemplifika t-taxxa fuq il-wirt f'sitwazzjonijiet transkonfinali permezz ta' sistema li timponi t-taxxa darba waħda biss f'punt uniku ta' tassazzjoni ddeterminat skont fejn ikunu jinsabu l-assi.

4.2 Il-Kummissjoni tista' wkoll tikkunsidra li t-tweġġiq ta' dawn il-funzjonijiet jagħmel parti mill-mandat ta' Osservatorju tat-Tassazzjoni tal-UE, li t-twaqqif tiegħu taht il-patroċinju tal-Kummissjoni kien issuggerit f'Opinjoni tal-KESE li jindirizzaw it-taxxa multipla u diskriminatorja ⁽⁶⁾. L-Osservatorju jista' jikkontribwixxi biex jinstabu soluzzjonijiet iżjed effettivi għall-ostakli tat-taxxa fuq il-wirt fuq bażi kontinwa permezz ta' riċerka u investigazzjonijiet, u jiprovdi forums għall-konsultazzjoni, il-kollaborazzjoni u l-ftehim bejn gurisdizzjonijiet nazzjonali tat-taxxa differenti.

Brussell, 18 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽⁶⁾ Ara nota 1 f'qiegħ il-paġna.

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Pjan ta’ azzjoni għat-titjib tal-aċċess għall-finanzi għall-SMEs”

COM(2011) 870 final

(2012/C 351/10)

Relatur: **is-Sinjura DARMANIN**

Korelatur: **is-Sur LANNOO**

Nhar is-7 ta’ Diċembru 2011, il-Kummissjoni Ewropea ddeċidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni – Pjan ta’ azzjoni għat-titjib tal-aċċess għall-finanzi għall-SMEs

COM(2011) 870 final.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar it-30 ta’ Awwissu 2012.

Matul l-483 sessjoni plenarja tiegħu li saret fit-18 u d-19 ta’ Settembru 2012 (seduta tad-19 ta’ Settembru), il-Kumitat Ekonomiku u Soċjali Ewropew adotta din l-Opinjoni b’174 vot favur u 3 astensjonijiet.

1. Konklużjonijiet u rakkomandazzjonijiet

1.1 Il-KESE jilqa’ l-pjan ta’ azzjoni tal-UE biex ittejjeb l-aċċess għall-finanzi għall-SMEs fi żmien meta hafna pajjiżi Ewropej qed jiffaċċjaw prospettivi ekonomiċi incerti. Il-KESE huwa tal-fehma li l-irkupru ekonomiku tal-Ewropa jista’ jinkiseb biss jekk il-politika dwar l-SMEs tkun fost l-iktar punti importanti tal-aġenda tal-persuni li jiddeċiedu dwar il-politika fl-Ewropa. Għalhekk, huwa jappoġġja b’mod ċar l-isforzi tal-istituzzjonijiet Ewropej biex isahhu r-reżiljenza tas-sistema finanzjarja, sabiex tkun strument li jista’ jintuża mill-ekonomija reali.

1.2 Il-KESE jinnota li l-azzjonijiet dedikati ma jistgħux ikunu ta’ suċċess mingħajr l-involvement ċar mill-Istati Membri. Għalhekk, il-KESE jistedinhom jimplimentaw il-pjan ta’ azzjoni u jifih kull mekkanizmu possibbli ta’ appoġġ għall-finanzi tal-SMEs billi jiffokaw fuq il-prijoritajiet tal-Istrateġija Ewropa 2020. Pereżempju, l-Istati Membri għandhom jiżviluppaw fondi ta’ garanzija u jagħmlu użu ahjar mill-fondi strutturali għall-istrumenti finanzjarji.

1.3 Il-KESE jirrikonoxxi li l-finanzjament bis-self għadu u jibqa’ wiehed mill-istrumenti li jintużaw l-iktar għall-iżvilupp tal-SMEs. F’dan ir-rigward, il-Kumitat jappoġġja bis-shih il-miżuri regolatorji u finanzjarji li għandhom l-għan li jsahhu l-finanzjament tad-dejn u jiżguraw l-istrumenti għat-tkabbir tal-SMEs.

1.4 Il-Kumitat jishaq li l-proposti ta’ Basel III għandhom jiġu implimentati b’mod korrett fl-Ewropa bid-Direttiva CRD IV mistennija, sabiex jiġu evitati l-effetti negattivi għall-finanzjament tal-ekonomija reali.

1.5 Il-KESE jilqa’ l-proposti tal-Kummissjoni biex jissahha il-kapital ta’ riskju fl-Ewropa. Hija haġa essenzjali li s-suq Ewropew

tal-kapital ta’ riskju jingħata impetu għdid deċiżiv bil-għan li jingħelbu n-nuqqasijiet tas-suq u l-ostakli regolatorji, biex b’hekk il-qasam tal-kapital ta’ riskju jsir iżjed attraenti għall-investituri privati.

1.6 L-SMEs Ewropej huma varjati u eterogeni. L-inizjattivi biex ittejjeb l-aċċess għall-finanzi għandhom jikkonsistu f’por-tafoll shih ta’ miżuri diversi u innovattivi biex dan il-grupp ta’ atturi diversi jintlaħaq b’mod effettiv filwaqt li jitqiesu l-karatteristiċi speċifiċi tiegħu. L-intrapriżi soċjali u l-professjonijiet liberi, pereżempju, għandhom forum legali u mudelli ta’ thaddim differenti mill-intrapriżi “tradizzjonali”, haġa li tikkomplicha iżjed l-aċċess tagħhom għall-finanzi billi dawn il-forum jew mudelli mhux dejjem ikunu rikonnoxxuti jew jinfiehem mill-atturi finanzjarji.

1.7 Il-kapital ibridu, li jirrappreżenta alternattiva għas-self bankarju, għandu jissahha ukoll. L-introduzzjoni ta’ atturi finanzjarji godda għandha tiġi appoġġjata, bħalma għandha tiġi appoġġjata wkoll l-introduzzjoni ta’ intermedjarji godda li jipprovdu kemm soluzzjonijiet finanzjarji innovattivi kif ukoll parir kummerċjali. Il-crowd funding huwa eżempju tajjeb biex insemmu hawnhekk u s-servizzi bankarji parteċipattivi jistgħu jservu bħala għażla oħra li tista’ tiġi kkunsidrata.

1.8 Il-KESE jenfasizza l-bżonn li l-grupp tal-BEI, f’kooperazzjoni stretta mal-Kummissjoni Ewropea, jaqdi rwol ewlieni fl-investiment fl-SMEs, permezz ta’ firxa shiha ta’ strumenti ġenerali u mmirati. Fir-rigward tas-self mill-BEI għall-SMEs, l-intermedjarji tal-BEI huma mitluba jżidu l-isforzi tagħhom tal-komunikazzjoni biex jippromovu din l-iskema finanzjarja lill-komunità tal-SMEs f’kooperazzjoni mal-organizzazzjonijiet tal-SMEs.

1.9 Il-KESE jiehu nota tal-proposta ghas-semplifikazzjoni u għal aktar trasparenza tal-ġenerazzjoni li jmiss ta' strumenti finanzjarji (*Strument Finanzjarju ta' Dejn tal-UE* u *Strument Finanzjarju ta' Ekwità tal-UE*) fil-qafas tal-Programm Qafas Multiannwali (PQM). Il-KESE jappoġġja l-proposti għax dawn iż-żewġ skemi għandhom effett ta' lieva kbir.

1.10 Il-KESE jilqa' d-deċiżjoni tal-Kummissjoni li trawwem id-djalogu bejn id-diversi partijiet interessati sabiex jiġu monitorjati l-iżviluppi fis-suq u jsiru rakkomandazzjonijiet dwar kif jista' jittieġeb l-aċċess għall-finanzi għall-SMEs. Il-KESE jittama li jiġi mistieden b'mod regolari għall-Forum dwar il-Finanzjament tal-SMEs biex jiddiskuti u jippreżenta proposti konkreti dwar kif jistgħu jittaffew il-problemi finanzjarji tal-SMEs.

1.11 Il-Kumitat huwa tal-fehma li t-taħriġ speċifiku għall-intraprendituri, bhall-programmi tal-prontezza tal-investituri, għandu jiġi stimulat.

1.12 Il-KESE jenfasizza li l-programmi Ewropej li jappoġġjaw il-finanzi tal-SMEs li jiġu implimentati permezz ta' intermedjarji Ewropej, nazzjonali jew reġjonali għandhom ikunu jistgħu jiġu aċċessati iżjed faċilment mill-SMEs. Proċeduri trasparenti, li jinfiehem u li jkunu konsistenti fil-livelli kollha lkoll jirrapprezentaw it-triq li twassal għas-suċċess.

2. Il-proposta tal-Kummissjoni

2.1 Il-pjan ta' azzjoni jiddeskrivi l-ostakli ewlenin biex jiġu stimulati l-finanzi għall-SMEs. Fosthom:

— l-aċċess għas-self;

— l-aċċess għall-kapital ta' riskju;

— l-aċċess għas-swieq tal-kapital.

2.2 Barra minn hekk, id-dokumenti jiddeskrivju l-miżuri li ttiehdu bejn l-2007 u l-2012 biex jiġi żgurat li l-fondi jilhqgħu l-SMEs. Dawn kienu:

— il-Programm Kwadru għall-Kompetittività u l-Innovazzjoni (CIP);

— l-allokazzjoni tal-BEI għas-self lill-SMEs;

— il-fondi tal-politika ta' koeżjoni;

— l-istrument ta' Kondivizzjoni tar-Riskji fis-Seba' Programm Kwadru.

2.3 Il-Kummissjoni tidentifika għadd ta' miżuri biex jiġi ffaċilitat il-finanzjament għall-SMEs. Dawn jinkludu:

— miżuri regolatorji;

— miżuri finanzjarji biex jittieġbu s-self u l-kapital ta' riskju fl-UE kollha kemm hi;

— miżuri biex jittieġeb l-ambjent għall-SMEs.

3. Osservazzjonijiet u kummenti ġenerali

3.1 Il-Bank Ċentrali Ewropew (BĊE), f'kooperazzjoni stretta mal-Kummissjoni Ewropea, jippubblika fuq bażi regolari r-riżultati tal-*"Istharrig dwar l-aċċess għall-finanzjament tal-intrapriżi ż-żgħira u ta' daqs medju (SMEs) fiż-żona tal-euro"* ⁽¹⁾. Skont ir-riżultati tal-aħħar stharrig, bejn Ottubru 2011 u Marzu 2012, il-bżonn ta' finanzjament estern min-naħa tal-SMEs fiż-żona tal-euro żdied. Fl-istess hin, ir-riżultati tal-istharrig juru li l-aċċess għas-self mill-banek baqa' sejjer għall-agħar, iżda kien hemm differenzi bejn l-Istati Membri ⁽²⁾. B'kolloxx, il-kumpaniji rrapportaw li s-sitwazzjoni marret għall-agħar rigward id-disponibbiltà tas-self mill-banek. Barra minn hekk, ir-riżultati tal-istharrig jindikaw rati ta' ċaħda kemxejn oghla fost l-applikazzjonijiet għas-self. Sadattant, il-persentaġġ ta' persuni li wiegħbu li l-aċċess għall-finanzi kienet il-problema ewlenija tagħhom baqa' ftit jew wisq l-istess. Fid-dawl ta' din is-sitwazzjoni, il-KESE jistieden lill-Kummissjoni tiżgura li l-modi alternattivi għall-aċċess għall-finanzjament ikunu jistgħu jiġu sfruttati kompletament.

3.2 Il-KESE jenfasizza li kull studju għandu jiġi segwit bir-reqqa sabiex ikun hemm rispons malajr billi jiġu proposti miżuri ta' politika speċifiċi. L-informazzjoni disponibbli fil-Forum tal-Finanzjament tal-SMEs, fl-Istati Membri u fl-organizzazzjonijiet tal-SMEs tista' tikkomplementa dan is-segwitu. Dan l-eżerċizzju għandu jitwettagħ mill-Kummissjoni bil-parteciġazzjoni tal-KESE u tas-soċjetà ċivili.

3.3 Il-KESE jappoġġja l-istudju li l-Kummissjoni qed twettagħ biex tiġi valutata d-definizzjoni tal-SMEs u jitlob b'mod speċjali li tingħata attenzjoni speċifika lill-mikrokumpaniji u l-kumpaniji ż-żgħira. Fid-dawl tad-diversità u d-daqs tal-SMEs ⁽³⁾ (l-intrapriżi tal-familji, il-professionijiet liberi u l-intrapriżi soċjali, biex insemmu xi whud), il-KESE jfakkar lill-Kummissjoni li t-fassil ta' miżuri ta' appoġġ finanzjarju adattat speċifikament għalihom għandu jkun prijorità. Għalhekk, il-Kummissjoni hija mitluba tqis il-karatteristiċi differenti tagħhom, b'attenzjoni speċjali għall-mikrointrapriżi, hija u tfassal il-programmi finanzjarji biex tappoġġja l-iżvilupp tagħhom. Il-Kummissjoni għandha tevita kwalunkwe diskriminazzjoni għax m'hemm l-ebda risposta ta' daqs wiehed għal kulhadd għall-bżonnijiet tagħhom.

4. Osservazzjonijiet u kummenti speċifiċi dwar il-miżuri regolatorji

4.1 Ir-regolazzjoni tal-kapital ta' riskju

4.1.1 Il-KESE jappoġġja l-introduzzjoni ta' reġim armonizzat għat-transazzjonijiet transkonfinali mill-fondi tal-kapital ta' riskju. Din il-proposta hija wahda rakkomandabbli peress li

⁽¹⁾ Dan l-istharrig twettagħ bejn id-29 ta' Frar u d-29 ta' Marzu 2012, b'kampjun ta' 7 511 kumpanija fiż-żona tal-euro.

⁽²⁾ Ibid, ara l-figuri speċifiċi fil-paġni 14-15.

⁽³⁾ ĠU C 318, 23.12.2009, p. 22, ĠU C 376, 22.12.2011, p. 51.

hemm ċans tajjeb li ttaffi n-nuqqasijiet tas-suq bis-saħħa ta' "Passaport Ewropew" li jippermetti lill-fondi tal-kapital ta' riskju fl-UE jqiegħdu l-prodotti tagħhom fis-suq u johlqu kapital fuq bażi pan-Ewropea. Il-KESE għamel għadd ta' kummenti fl-Opinjoni preċedenti tiegħu dwar il-kapital ta' riskju ⁽⁴⁾ u jitlob lill-Kummissjoni tikkunsidrahom.

4.1.2 Il-KESE jappoġġja bil-qawwa l-istudju li l-Kummissjoni ser twettaq fl-2012 dwar ir-relazzjoni bejn ir-regolazzjoni prudenzjali u l-investimenti fil-kapital ta' riskju mill-banek u l-kumpaniji tal-assigurazzjoni. L-istudju għandu janalizza jekk dawn l-istrumenti humiex qed johlqu oligopolija ta' banek internazzjonali kbar jew jekk għandhomx jinbidlu fil-perjodu l-medju jew qasir.

4.1.3 Billi l-maġġoranza tal-SMEs huma intrapriżi żgħar (inqas minn 10 impjegati), il-KESE jistieden lill-Kummissjoni tagħti attenzjoni partikolari lill-mikrofondi ta' kapital ta' riskju. Dawn il-fondi jinvestu f'intrapriżi li l-proġetti tagħhom ma jkunux attraenti biżżejjed biex jiġbdu l-attenzjoni tal-kapitalisti ta' riskju tradizzjonali imma jkunu kbar wisq jew riskjużi wisq biex jattiraw il-kapital mis-sorsi tradizzjonali tas-self. Dawn it-tip ta' fondi jsaħhu l-bażi kapitali ta' kumpanija u jiżviluppaw il-hiliet kummerċjali tal-intraprendituri billi jużaw metodi ta' kowċing matul il-perjodu tal-investiment ⁽⁵⁾. L-Istati Membri huma mistiedna jipproponu strumenti bħal miżuri speċifiċi ta' tassazzjoni li jistgħu jistimolaw l-iżvilupp ta' dawn il-fondi biex jingħalaq id-distakk finanzjarju.

4.2 Ir-riformi fiskali

4.2.1 Nilqgħu l-proposti tal-Kummissjoni dwar ir-riformi fiskali għall-investimenti transkonfinali tal-kapital ta' riskju. Fl-istess hin, il-Kumitat jistieden lill-Kummissjoni u lill-Istati Membri jipproponu miżuri ċari għall-prevenzjoni tal-evitar u l-evażjoni tat-taxxa.

4.2.2 Filwaqt li tindirizza l-ostakli fiskali għat-transazzjonijiet transkonfinali, il-Kummissjoni għandha tiżgura wkoll li l-Istati Membri jhegħu r-riforma fiskali f'pajjiżhom stess għall-iskemi ta' finanzjament tal-SMEs.

4.2.3 Il-prattiki tajbin li jeżistu f'xi Stati Membri għandhom jiġu esplorati u estrapolati għal-livell pan-Ewropew u jinxterdu fost l-SMEs ⁽⁶⁾. F'għadd ta' pajjiżi diġà gew stabbiliti pakketti ta' stimolu fiskali. Fost l-eżempji nsibu l-Belġju/Fjandri fejn f'it tas-snin ilu gie introdott *win-win-loan*: individwi jistgħu jsejlfu flus lill-SMEs u meta jagħmlu dan jibbenefikaw minn tnaqqis fiskali. Is-sistema fil-Pajjiżi l-Baxxi, magħrufa bħala *t-Tante Agaath regeling* ⁽⁷⁾, hija eżempju ieħor.

⁽⁴⁾ ĠU C 191, 29.06.2012, p. 72.

⁽⁵⁾ Ara pereżempju *Financités*: <http://www.financites.fr/>

⁽⁶⁾ Ara r-rapport tal-EBAN: *Tax Outlook 2010 Executive Summary* - <http://www.eban.org/resource-center/publications/eban-publications>

⁽⁷⁾ Tante Agaath regeling (http://www.tanteagaath.nl/agaath_regeling.htm).

4.2.4 L-eżenzjonijiet fiskali bħal-liġi Franċiża *ISF PME* ⁽⁸⁾ jistgħu jkunu ta' benefiċċju ġenwin għall-SMEs b'rata għolja ta' tkabbir. Il-KESE huwa favur skemi bħal dawn sakemm l-ammont eżentat mit-taxxa jkun raġonevoli u ma jolqotx il-kontribuzzjonijiet għal setturi li jkunu daqstant importanti.

4.3 Ir-regoli tal-Għajnuna mill-Istat

4.3.1 Il-KESE jappoġġja l-proposta prevista dwar il-Modernizzazzjoni tal-Għajnuna mill-Istat biex jiġu semplifikati r-regoli attwali dwar l-għajnuna mill-Istat għall-SMEs. Huwa jinnota li l-Kummissjoni ser tivvaluta r-Regolament tal-Eżenzjoni tal-kategorija u għadd ta' linji gwida tal-għajnuna mill-Istat, inklużi dawk relatati mal-kapital ta' riskju, sabiex jinkisbu l-għanijiet tal-Istrateġija Ewropa 2020. Il-KESE jhegħegħ li dawn ir-regoli jiġu mtejbja, semplifikati u ċċarati. Il-Kumitat tagħna jistieden lill-Kummissjoni tiżgura li l-għajnuna mill-Istat tintuża biss biex jiġu indirizzati n-nuqqasijiet fis-suq.

4.4 Is-swieq tal-SMEs u SMEs elenkati fil-Borża iktar viżibbli

4.4.1 Il-KESE jilqa' l-fatt li d-direttiva MIFID tipproponi l-iżvilupp ta' swieq ta' tkabbir omoġenji tal-SMEs u li jsiru iktar attraenti għall-investituri bis-saħħa ta' *tikketta ta' suq ta' tkabbir tal-SMEs*. Madankollu, il-KESE jissuggerixxi ⁽⁹⁾ li jiġu stabbiliti dispożizzjonijiet u miżuri speċifiċi li jippermettu li tiġi implimentata b'mod effiċjenti u effettiv.

4.5 Il-piż tar-rappurtar għall-SMEs elenkati fil-Borża

4.5.1 Il-Kummissjoni u l-Istati Membri huma mistiedna jnaqqsu r-regoli tal-kontabilità u l-piż tar-rappurtar għall-SMEs elenkati fil-Borża fl-Ewropa. Il-Kumitat jagħraf il-fatt li l-Kummissjoni ressqet proposta għal direttiva li tissempjifika u temenda d-Direttivi dwar il-Kontabilità u fl-istess hin, proposta għal reviżjoni tad-Direttiva dwar it-Trasparenza. Il-KESE jfakkar lill-Kummissjoni tadotta ż-żewġ Opinjonijiet tiegħu li hareġ fil-bidu tal-2012 ⁽¹⁰⁾ u huwa tal-fehma li l-SMEs għandhom jirrilaxxaw ir-riżorsi biex jinvestu fl-intrapriżi tagħhom b'tali mod li jżidu t-tkabbir.

4.6 L-implimentazzjoni futura ta' Basel III u l-konsegwenzi għall-finanzjament tal-SMEs

4.6.1 L-UE għandha tkompli tkun fuq quddiem nett fl-implimentazzjoni tar-riformi regolatorji finanzjarji miftiehma fil-livell internazzjonali. Madankollu, il-KESE jinnota li d-diversi rekwiżiti ta' kapital għall-implimentazzjoni ta' Basel III fl-UE li dehlin fis-seħh u li qed jiġu diskussi bħalissa (CRD IV/CRR) jistgħu jikkawżaw diversi problemi għall-SMEs ⁽¹¹⁾.

⁽⁸⁾ <http://pme.service-public.fr/actualites/breves/reduction-isf-pour-investissements-pme.html>

⁽⁹⁾ ĠU C 191, 29.06.2012, p. 80.

⁽¹⁰⁾ ĠU C 143, 22.05.2012, p. 78 - ĠU C 181, 21.06.2012, p. 84.

⁽¹¹⁾ ĠU C 68, 6.3.2012, p. 39.

4.6.2 Il-KESE jappoġġja l-isforzi tal-istituzzjonijiet Ewropej biex isahhu r-reżiljenza tas-sistema finanzjarja, sabiex jiġu evitati krizijiet futuri. Madankollu, dan ifisser ukoll li ma jistgħux jiddahhlu iżjed regolamenti għas-swieq finanzjarji għad-detriment tal-finanzjament tal-SMEs. Il-KESE jappoġġja għal kollox ir-Rapport Karas, adottat mill-Parlament Ewropew f'Mejju 2012, li jirrappreżenta pass iehor fit-triq it-tajba lejn implimentazzjoni għajlija u fattibbli fl-UE tar-regoli dwar ir-rekwiżiti kapitali ta' Basel III.

4.6.3 Il-KESE jinnota li l-Kummissjoni ser tikkonsulta lill-Awtorità Bankarja Ewropea (ABE) fi żmien 24 xahar mid-dhul fis-sehh tad-Direttiva l-ġdida (CRD IV) u li l-ABE ser tirrapporta dwar is-self lill-SMEs u lill-persuni fiżiċi. Il-Kumitat ihegġeġ lill-Kummissjoni tkun involuta bis-shih fil-valutazzjoni mill-ġdid tal-piż tar-riskju billi tesprimi l-fehma tagħha dwar ir-rapport li għandu jintbagħat lill-Kunsill u l-Parlament Ewropew.

4.7 *Id-Direttiva dwar il-Hlasijiet Tard*

4.7.1 Il-Kummissjoni tipprevedi li din id-Direttiva tiġi implimentata sas-16 ta' Marzu 2013. Il-KESE jhegġeġ lill-Istati Membri biex jiżguraw li l-SMEs ikunu jistgħu jibbenefikaw iżjed malajr mis-sistema. Huwa ferm importanti wkoll li l-Kummissjoni timmonitorja l-implimentazzjoni fil-hin ta' din id-Direttiva fl-Istati Membri kollha. Barra minn hekk, il-Kummissjoni għandha timmonitorja mill-qrib hafna l-mod kif l-Istati Membri jimplimentaw l-Artikolu 4(5), li jagħtihom il-possibbiltà li jtawlu l-proċedura ta' verifika sa iktar minn 30 jum, sakemm dan ma jkunx ingust għall-aħħar għall-kreditur. Il-Kummissjoni għandha timmonitorja mill-qrib l-Istati Membri sabiex iżzommhom milli jużaw dan l-Artikolu biex idewmu l-hlas b'mod artifiċjali, speċjalment billi d-dewmien fil-hlasijiet mill-awtoritajiet pubbliċi għandu impatt konsiderevoli fuq il-fluss tal-flus u l-ġestjoni tal-likwidità tal-SMEs.

4.7.2 Sabiex jagħtu l-eżempju, il-KESE jistieden lill-istituzzjonijiet Ewropej iħallu lill-kuntratturi tagħhom fil-hin u jevitaw li jimponulhom piżijiet amministrattivi u finanzjarji bla bżonn.

4.8 *Il-Fondi ta' Intraprenditorija Soċjali Ewropej*

4.8.1 Il-KESE jilqa' l-proposta tal-Kummissjoni Ewropea għal Regolament dwar il-Fondi ta' Intraprenditorija Soċjali Ewropej u jfakkar lill-Kummissjoni li t-titjib tal-aċċess għal kapital adatt għall-intrapriża soċjali għandu jkun fost l-iktar punti importanti tal-aġenda. Il-KESE esprima l-fehma ⁽¹²⁾ tiegħu dwar din il-kwistjoni fil-bidu tal-2012. Wahda mill-isfidi hija l-bżonn li jitkejlu u jiġu rapportati l-effetti soċjali u l-impatt fuq is-soċjetà tal-impriżi tal-portafolji. Il-KESE jirrakkomanda li jsir studju kongunt fil-livell tal-UE sabiex jiġu żviluppati kriterji u indikaturi biex jiġu indirizzati kwistjonijiet bħal dawn. Il-Kumitat ifakkar lill-Kummissjoni li fondi ta' dan it-tip jistgħu jkun b'isfidi għodda wahda fost bosta strumenti finanzjarji ferm meħtieġa li għad iridu jiġu żviluppati.

4.8.2 Il-KESE jistieden ukoll lill-Istati Membri biex itejbu r-rikonossiment ta' diversi forum ta' intrapriżi soċjali. B'rikonossiment iktar, dawn l-intrapriżi jaraw tnaqqis fil-piż tar-riskju għas-self li jingħatalhom u ma jibqgħux żvantaġġati f'dan il-qasam, meta mqabbla mal-intrapriżi tradizzjonali.

5. **Osservazzjonijiet u kummenti speċifiċi dwar il-miżuri finanzjarji tal-UE għall-SMEs**

5.1 Il-Kumitat huwa konxju sew li għadd kbir ta' SMEs, b'mod partikolari iż-żgħar, ser ikompli jiddependu l-iktar fuq il-kreditu fir-rigward tal-finanzjament estern.

5.2 Il-KESE jilqa' l-attività sostnuta tas-self mill-BEI għall-SMEs bħala wahda mill-istrumenti ewlenin ta' self lill-SMEs fil-livell tal-UE, u jagħraf il-vantaġġi finanzjarji li jgħaddu lill-SMEs biex jitnaqqsu l-ispejjeż tas-self permezz ta' dan is-self intermedju. Il-KESE jistieden lill-BEI jkompli bl-implimentazzjoni effettiva tagħhom u biex jirrapporta regolarment dwar ir-riżultati li jinkisbu. Sabiex jintlahqu r-riżultati mistennija, il-banek intermedjarji huma mitluba jżidu l-isforzi tagħhom tal-komunikazzjoni biex jipromovu dan is-self b'mod aħjar lill-komunità tal-SMEs f'kooperazzjoni stretta mal-organizzazzjonijiet tal-SMEs.

5.3 Huwa daqstant importanti li tiġi appoġġjata l-introduzzjoni ta' forum godda ta' intermedjarji, li f'hafna każijiet ikunu iktar adatti għad-diversità tal-SMEs. L-esperjenzi mis-setturi tal-kooperattivi u tas-servizzi bankarji soċjali huma siewja, peress li joffru appoġġ finanzjarju adattat li hafna drabi jkun abbinat ma' servizzi ohra ta' appoġġ.

5.4 Il-KESE jistieden lill-Kummissjoni tespandi l-faċilitajiet tal-kondiviżjoni tar-riskju għall-investimenti tal-ekwiżità u l-kważi-ekwiżità, f'kooperazzjoni stretta mal-grupp tal-BEI, u biex tappoġġja l-hruġ ta' bonds korporattivi komuni (pooled). Fir-rigward tas-suq tal-kważi-ekwiżità, il-KESE jistieden b'mod partikolari lill-Kummissjoni u l-grupp tal-BEI biex jesploraw modi kif jistgħu jtejbu l-finanzjament intermedju u biex iħarsu lejn prodotti intermedji godda, bħala garanzija għas-self intermedju.

5.5 Il-KESE jirrakkomanda li l-Kummissjoni Ewropea tkompli bil-promozzjoni tal-iskemi finanzjarji tal-UE mal-organizzazzjonijiet tal-SMEs sabiex tiżgura iżjed viżibbiltà u adozzjoni rapida għal dawn l-istrumenti, speċjalment għall-Istati Membri li għadhom lura. Billi l-finanzjament effettiv tal-SMEs jista' jkollu bħala wahda mill-iktar għodod importanti fil-Patt tat-Tkabir, is-sugġett għandu jiġi indirizzat b'mod adatt fil-Programmi Nazzjonali ta' Riforma.

⁽¹²⁾ ĠU C 229, 31.07.2012, p. 55.

5.6 Il-Kumitat huwa tal-fehma li għandha tinghata attenzjoni speċifika biex jiġu appoġġati l-SMEs permezz tal-istrumenti ta' ekwità u dejn provduti mill-Programm għall-Kompetittività tal-intrapriżi u l-SMEs (COSME) u l-programm Orizzont 2020. Il-KESE jappoġġja hafna li jiżdied il-livell limitu massimu stipulat mill-facilità tal-garanzija tas-self f'COSME (EUR 150 000) kif diġà gie stabbilit fl-Opinjoni preċedenti tagħna dwar il-Programm tal-Kompetittività ⁽¹³⁾.

5.7 Il-KESE jenfasizza l-bżonn li jkun hemm regolamenti dwar il-politika ta' koeżjoni li jipprovdu għal implimentazzjoni minghajr xkiel u effiċjenti tal-programmi tal-SMEs billi l-qafas attwali mhuwiex suffiċjenti biex jintlahaq dan il-għan. Il-KESE jiddispijaċi li r-regolamenti finanzjarji tal-UE bħalissa huma wisq tqal jew wisq kumplessi, u għalhekk qed johlqu problemi għall-intermedjarji nazzjonali inkarigati mill-implimentazzjoni tagħhom. Hemm tassew bżonn ċar għal monitoraġġ aħjar tal-użu tal-istrumenti finanzjarji fi hdan il-Politika ta' Koeżjoni ⁽¹⁴⁾.

5.8 Hija haġa importanti wkoll li jkun hemm bidla mill-finanzjament tal-proġetti għal strumenti ta' finanzjament sostenibbli biex tiġi evitata d-dipendenza fuq il-fondi pubbliċi. Hawnhekk il-Kummissjoni għandha tippovdi gwida dwar il-prattika tajba fit-tahlit u l-proporzjonar ta' dejn u ekwità tal-istrumenti finanzjarji minn sorsi differenti matul l-istadji kollha taċ-ċiklu tal-hajja tal-SME.

5.9 Il-KESE jiehu nota tal-proposta biex jiġi facilitat l-aċċess għall-finanzi għall-SMEs fit-tul bi strumenti finanzjarji godda (*Strument Finanzjarju ta' Dejn tal-UE* u *Strument Finanzjarju ta' Ekwità tal-UE*) fil-qafas tal-Programm Qafas Multiannwali (PQM) fil-forma ta' pjattaformi dedikati. Bil-għbir ta' riżorsi minn diversi sorsi, il-KESE jikkalkula li l-istrumenti finanzjarji jistgħu jipprovdu katalista għall-investimenti għal-lakuni identifikati fis-suq, jistgħu jinkisbu ekonomiji ta' skala u/jew jiġi minnizzat ir-riskju ta' falliment foqma fejn ikun diffiċli biex l-Istati Membri individwali jiksibu l-massa kritika meħtieġa. Għalhekk, il-KESE jistieden lill-Kummissjoni timplimenta l-ġenerazzjoni l-għdida ta' strumenti finanzjarji fuq il-bażi tal-lezzjonijiet li nsiltu mill-istrumenti eżistenti (*strumenti finanzjarji tas-CIP, RSFF*). Huwa importanti li jiġu stabbiliti regoli, gwidi u standardizzazzjoni adatti b'konformità mar-rekwiżiti tas-suq u l-aħjar Prattika, sabiex tiġi evitata d-duplikazzjoni u jiġu semplifikati l-modalitajiet ta' implimentazzjoni bil-għan li jiġu promossi l-effiċjenza u d-dixxiplina finanzjarja. Il-KESE jenfasizza l-fatt li l-monitoraġġ, ir-rappurtar, il-verifika u l-governanza tajba adegwati kollha huma tal-ikbar importanza biex jiġi żgurat li r-riżorsi tal-UE jintużaw għall-iskop previst.

6. Osservazzjonijiet u kummenti speċifiċi dwar il-miżuri għat-titjib tal-ambjent għall-SMEs

6.1 Informazzjoni u komunikazzjoni aħjar għall-SMEs

6.1.1 Il-KESE jilqa' l-proposta biex tiżdied l-informazzjoni għall-intermedjarji finanzjarji u biex il-banek u l-istituzzjonijiet

finanzjarji jiġu mhegġa jipprovdu lill-klijenti tagħhom bl-ghodod kollha meħtieġa biex jgħinuhom isibu l-finanzjament. Barra minn hekk, il-KESE jqis li huwa importanti li tiġi xprunata l-edukazzjoni finanzjarja għall-SMEs. L-Istati Membri huma mhegġa hafna jiehdu sehem f'dak l-eżerċizzju billi jwaqqfu programmi speċifiċi tal-*"prontezza għall-investiment"* għall-SMEs f'kooperazzjoni stretta mal-organizzazzjonijiet tal-SMEs.

6.1.2 Wahda mill-ikbar problemi għall-maġġoranza vasta tal-SMEs hija l-aċċess għall-konsulenza mfassla speċifikament għalihom. Il-KESE jappoġġja l-prinċipju u r-rwol tan-Netzwerk Europa għall-Intrapriża (Europe Enterprise Network – EEN) iżda jqis li l-potenzjal tiegħu għandu jiġi użat kompletament ⁽¹⁵⁾. Konsegwentement, il-KESE jissuġġerixxi li tissaħħaħ il-kapaċità għall-konsulenza finanzjarja tal-EEN. Madankollu, jenfasizza li l-organizzazzjonijiet tal-SMEs għandhom ikunu involuti wkoll mill-qrib f'din il-kampanja u li għandha tiġi mfassla b'tali mod li tenfasizza d-diversità tal-SMEs.

6.2 Intejbu l-monitoraġġ u l-għbir tad-data tas-suq ta' finanzjament tal-SMEs

6.2.1 Il-Kumitat jinnota li l-Kummissjoni diġà hadmet fuq din il-kwistjoni (*Stharriġ dwar l-Aċċess tal-SMEs għall-finanzi u l-SME Finance Index*). Huwa jilqa' l-proposta mill-Kummissjoni biex tahdem iktar mill-qrib mal-federazzjonijiet tal-banek u biex tikkonsulta istituzzjonijiet ohra (il-BĊE, l-ABE). Il-KESE jirrakkomanda li l-organizzazzjonijiet u l-istituzzjonijiet tal-SMEs jiġu involuti fil-livell tal-Istati Membri wkoll. Il-KESE jiddispijaċi li l-Pjan ta' Azzjoni ma jirreferix għat-tishih tal-kooperazzjoni ma' organizzazzjonijiet finanzjarji internazzjonali bħall-OECD biex jinharġu d-data u l-istatistika ⁽¹⁶⁾ dwar l-aċċess għall-finanzjament.

6.3 Il-klassifikazzjoni kwalitattiva

6.3.1 Il-mudelli tal-klassifikazzjoni purament kwantitattiva hafna drabi ma jkunux adatti għall-valutazzjoni tal-SMEs għax ikunu rigidi wisq. L-użu ta' fatturi kwalitattivi minbarra l-analiżi kwantitattiva komuni huwa ferm milqugħ. Għalhekk, il-banek jistgħu jqisu li jibbilanċjaw il-metodi tagħhom għall-klassifikazzjoni tal-valutazzjoni ta' kemm jifilhu jissellfu l-SMEs b'lok biżżejjed għar-*"relationship banking"*. Din il-kwistjoni trid tiġi indirizzata wkoll bl-iskambju tal-aħjar Prattiki. Il-KESE jiddispijaċi li xi banek jidhru li qed jitbiegħdu minn din l-idea minflok ma jippromovuha.

6.4 L-investituri informali (Business Angels) u atturi ohra fl-istadji bikrija

6.4.1 Il-KESE jemmen pereżempju li huwa importanti li tiġi żviluppata r-rabta bejn l-investituri informali u l-fondi ta' kapital ta' riskju fl-istadji bikrija mal-fondi ta' kapital ta' riskju fi stadji iktar avvanzati sabiex tiġi żgurata katina b'saħħitha ta' finanzjament innovattiv. Barra minn hekk, l-inizjattivi għall-appoġġ ta' djalogo iżjed b'saħħtu fil-livell reġjonali bejn l-investituri informali, il-fondi ta' kapital ta' riskju u l-intraprendituri lokali huma mhegġa sew.

⁽¹³⁾ ĠU C 181, 21.06.2012, p. 125.

⁽¹⁴⁾ Rapport Speċjali Nru 2/2012 "Financial instruments for SMEs co-financed by the European Regional Development Fund" – Rapport tal-Qorti Ewropea Awdituri - <http://eca.europa.eu/portal/pls/portal/docs/1/13766742.PDF>

⁽¹⁵⁾ ĠU C 376, 22.12.2011, p. 51, ĠU C 181, 21.06.2012, p. 125.

⁽¹⁶⁾ Ara eżempji bħal "Financing SMEs and Entrepreneurs 2012: an OECD scoreboard" (http://www.oecd-ilibrary.org/industry-and-services/financing-smes-and-entrepreneurship_9789264166769-en).

6.4.2 Għandhom jiġu esplorati u implimentati approċċi innovattivi għall-finanzjament ta' riskju. Wieheh minn dawn l-approċċi huwa l-*crowd funding*, fejn ikunu ċ-ċittadini, u mhux il-banek jew l-ispeċjalisti, li jinvestu fl-SMEs permezz ta' pjattaforma onlajn, minflok ma jinvestu fil-Borża.

6.4.3 Il-forom adattati ta' kapital ibridu⁽¹⁷⁾ li jinkludu elementi ta' għotjiet, ekwità u kapital bid-dejn (bħas-self ibbażat fuq il-kondiviżjoni tal-profitti) għandhom jissahhu, għax huma iżjed adatti għall-SMEs, kemm fl-istadji bikrija kif ukoll tul iċ-ċiklu shih ta' hajjithom.

7. Rakkomandazzjonijiet ohra biex jinkiseb il-finanzjament tal-SMEs

7.1 L-ahjar prattiki fis-settur bankarju

7.1.1 Għandu jiġi ppjanat l-iżvilupp ta' qafas fejn jista' jithegġeg is-self mill-istituzzjonijiet li joperaw fuq filosofija ta' kondiviżjoni tar-riskju u tal-profitti, peress li l-SMEs ċertament ikunu jistgħu jibbenefikaw minnu. Il-Kummissjoni għandha tqis b'mod serju l-fenomeni tas-servizzi bankarji parteċipattivi. Il-KESE jixtieq li l-Kummissjoni thejji Green Paper bħala bażi għat-tnedija ta' dibattitu dwar is-servizzi bankarji parteċipattivi fil-livell Ewropew. Inizjattivi separati implimentati minn pajjiżi bħar-Renju Unit, Franza, il-Ġermanja, l-Italja, il-Lussemburgu u Malta huma pożittivi iżda jistgħu jxekklu l-avvanz tal-integrazzjoni fl-industrija tas-servizzi finanzjarji fi hdan l-UE. Barra minn hekk, inizjattivi separati u mhux koordinati jistgħu ma jhallux l-iktar riżultati effiċjenti li kieku jistgħu jinkisbu minn dan it-tip ta' finanzjament, bħall-kondiviżjoni tar-riskju, il-kondiviżjoni tal-profitti u approċċ soċjali għall-finanzjament. It-thegġig tal-mikrofinanzjament b'politiki ta' investiment speċifiċi li jirreferu għall-finanzjament Iżlamiku jista' jwassal ukoll għal attivitajiet intraprenditorjali godda filwaqt li jghin fil-ġlieda kontra l-faqar f'ċertu reġjuni. F'dan il-kuntest, għandha tiġi żviluppata direttiva li tipprevedi, tindirizza u thegġeg metodi ta' finanzjament alternattivi biex jiġi żgurat li dawn ikunu f'sitwazzjoni b'kundizzjonijiet indaqs b'metodi ta' finanzjament bħall-finanzjament konvenzjonali.

7.1.2 Il-KESE jiehu nota li l-Kummissjoni analizzat il-hidma u r-riżultati miksuba mill-medjaturi tal-kreditu kif ukoll dwar il-problemi li qed jiffaċċjaw l-SMEs fit-tfittxija tagħhom għall-finanzjament⁽¹⁸⁾. Il-KESE jistieden lill-Istati Membri kollha biex tinholoq funtzjoni bħal din sabiex tittejjeb it-trasparenza fil-proċess tas-self. Il-Kumitat jinnota li l-Artikolu 145(4) tad-Direttiva dwar ir-Rekwiżiti ta' Kapital (CRD III), u l-Artikolu 418(4) tar-Regolament dwar ir-Rekwiżiti ta' Kapital (CRD IV) jinkludu dispożizzjonijiet li jippermettu lill-SMEs jitlobu lill-banek jinformatom dwar il-klassifika u l-valutazzjoni tagħhom. Tkun haġa importanti li dawn id-dispożizzjonijiet jiġu implimentati bis-shih fil-prattika.

⁽¹⁷⁾ <http://www.schwabfound.org/pdf/schwabfound/SocialInvestmentManual.pdf>

⁽¹⁸⁾ <http://europa.eu/rapid/pressReleasesAction.do?reference=IP/10/1186&format=HTML&aged=0&language=EN&guiLanguage=en>

7.1.3 Fir-rigward tal-kompetizzjoni fis-settur bankarju, il-KESE jitlob lill-Kummissjoni tanalizza s-sitwazzjoni u tiżgura li hemm biżżejjed kompetizzjoni f'dan is-settur, kemm fl-Istati Membri kif ukoll bejniethom, fil-qasam tal-prodotti finanzjarji għall-SMEs. Pereżempju, hemm il-problema tat-telf mill-finanzjament (ara iktar 'l isfel); fl-istess hin, ir-rati għas-self kurrenti mill-bank (overdrafts) għall-intrapriżi ż-żgħar għandhom flivell għoli hafna, għad li r-rati tal-imghax tal-banek għall-finanzjament mill-ġdid qatt ma kienu daqshekk baxxi. Il-kumpaniji l-kbar jistgħu jużaw alternattivi (bħal *straight loans*), imma l-intrapriżi ż-żgħar ma jistgħux jużaw dawn il-prodotti.

7.1.4 Telf mill-finanzjament (*funding loss*): F'bosta Stati Membri, il-banek jiċċarġjaw imposta fuq l-intrapriżi meta dawn iħallsu lura s-self qabel iż-żmien. Kull meta s-self jintradd lura qabel iż-żmien previst fil-kuntratt, il-bank jiċċarġja imposta għat-telf mill-finanzjament biex jagħmel tajjeb għall-fatt li l-bank jaf ikollu jinvesti l-flus mill-ġdid b'rata ta' imghax iktar baxxa minn dik li kien ikollu kieku s-self ma kienx thallas lura qabel iż-żmien mistenni.

7.1.5 Madankollu, il-problema hi li dawn l-imposti għat-telf mill-finanzjament hafna drabi jkun pjużtost għoljin. Barra minn hekk, dawn l-imposti sikwit ma jkunux spjegati b'mod ċar fil-kuntratt, li jirreferi anki għal rati ta' imghax futuri li ma jkunux għandhom magħrufa. Din il-haġa tagħmilha diffiċli ferm biex intrapriża jkollha stima tal-imposta potenzjali għat-telf mill-finanzjament fil-każ li thallas qabel iż-żmien. Fi kwalunkwe każ, il-biċċa l-kbira tal-intrapriżi lanqas jafu bl-obbligu li jridu jhallsu imposta għat-telf mill-finanzjament.

7.1.6 Għalhekk huwa kruċjali li l-banek jipprovdu informazzjoni iżjed ċara dwar dawn l-imposti qabel ma jiġi ffirmat il-ftehim dwar is-self. Barra minn hekk, l-ammont tal-imposta għat-telf mill-finanzjament għandu jkun limitat u raġonevoli.

7.2 Il-viżibbiltà u l-amministrazzjoni tal-programmi Ewropej għall-finanzjament tal-SMEs

7.2.1 Il-KESE huwa favur il-holqien ta' bażi tad-data unika onlajn li thaddan sorsi differenti ta' finanzjament, li tintegra l-miżuri Ewropej, nazzjonali u reġjonali biex jiġi ffacilitat l-aċċess għall-finanzi għall-SMEs. Il-Kumitat jistieden lill-Kummissjoni xxerred kemm jista' jkun il-gwida prattika⁽¹⁹⁾ li huwa fassal b'informazzjoni dwar kif jistgħu jiġu aċċessati l-EUR 50 biljun ta' finanzi pubbliċi fis-27 Stat Membru.

⁽¹⁹⁾ Rapport Finali, Evalwazzjoni tal-Politiki tal-Istati Membri biex ikun f'facilitat l-Aċċess għall-Finanzi għall-SMEs (Evaluation of Member State Policies to Facilitate Access to Finance for SMEs - mhux disponibbli bil-Malti) – Gunju 2012 http://ec.europa.eu/enterprise/policies/finance/guide-to-funding/indirect-funding/files/evaluation-of-national-financing-programmes-2012_en.pdf

7.2.2 Il-KESE huwa tal-fehma li, fir-rigward tal-programm Orizzont 2020, baġit dedikat ta' 15 % tal-programm globali u struttura ta' ġestjoni unika huma essenzjali biex jiġi sfruttat il-potenzjal tal-innovazzjoni tal-SMEs. Fir-rigward tal-proċedura, għandu jsir titjib rigward il-kwistjonijiet finanzjarji u amministrattivi. Pereżempju, hafna SMEs li qed jiehdu sehem fi proġetti finanzjati mill-UE għadhom qed jiffaċċjaw problemi enormi relatati mal-VAT fil-pajjiżi rispettivi tagħhom meta jiehdu sehem fil-proġetti. Hafna drabi din il-kwistjoni tkun wiehed mill-ostakli ewlenin għal dawk li jkunu qed jiehdu sehem mill-bidu nett. Fl-Istati Membri kollha għandhom jiġu implimentati regolamenti ċari li jehilsu lill-SMEs minn dawn il-piżijiet. Il-VAT għandha tkun rikuperabbli f'kull ċirkostanza fil-proġetti finanzjati mill-UE.

Brussell, 19 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Green Paper — Lejn suq Ewropew integrat għal pagamenti bil-kard, bl-internet u bil-mowbajl”

COM(2011) 941 final

(2012/C 351/11)

Relatur: **is-Sur KROPAS**

Nhar il-11 ta' Jannar 2012, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar *il-Green Paper — Lejn suq Ewropew integrat għal pagamenti bil-kard, bl-internet u bil-mowbajl*

COM(2011) 941 final

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-30 ta' Awwissu 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tad-19 ta' Settembru), il-Kumitat Ekonomiku u Soċjali Ewropew adotta din l-Opinjoni b'157 vot favur, vot wiehed (1) kontra u 5 astensjonijiet.

1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) jilqa' l-inizjattiva tal-Kummissjoni biex tippromovi ambjent ta' pagamenti sikur, trasparenti u innovattiv madwar l-UE. Strumenti ta' pagament iżjed effiċjenti, moderni u sikuri huma prekundizzjoni għat-twessigh ta' aktar benefiċċji tas-Suq Uniku kif ukoll it-tishih tal-kompetittività globali tal-ekonomija Ewropea.

1.2 Il-KESE japprezza n-natura wiesgħa tad-djalogu propost mill-Kummissjoni, li tabilhaqq jinkludi fih il-kwistjonijiet ewlenin tal-ambjent attwali u previst ta' pagamenti fl-UE. Madankollu, sabiex ikollna stampa kompluta, il-pagamenti bi flus kontanti jisthoqqilhom iżjed attenzjoni. Għalkemm qed jonqsu b'mod gradwali, il-flus kontanti jibqgħu l-mezz predominanti ta' pagament f'ċerti swieq. Hemm evidenza nazzjonali, li dejjem qed tiżdied, li turi kif il-flus kontanti fil-prinċipju huma inqas effiċjenti u jistgħu jiġu ffrankati hafna riżorsi jekk il-konsumaturi jaqilbu għal pagamenti elettronici. Ċerti Stati Membri ghamlu progress konkret biex jimxu lejn soċjetà mingħajr flus kontanti. Minkejja dan, il-KESE jemmen li l-ispiża reali tal-flus kontanti għadha mhijiex magħrufa mill-pubbliku ġenerali. Barra minn hekk, il-flus kontanti huma meqjusa bħala facilitatur tal-ekonomija illeġittima. Għaldaqstant, il-partijiet interessati kollha involuti għandhom jippromovu metodi ta' pagamenti li jghinu sabiex titnaqqas l-ekonomija illeġittima, li jqumu inqas u li huma iżjed sikuri. F'dan il-kuntest għandhom jiġu kkunsidrati l-hafna benefiċċji għall-partijiet interessati kollha, iżda min-naħa l-oħra anke l-htieġa għal spiża raġonevoli għall-SMEs li qed joffru dawn il-metodi ta' hlas lill-klijenti tagħhom. Huma meħtieġa inizjattivi addizzjonali fl-Istati Membri bl-appoġġ ċar tal-Kummissjoni.

1.3 Il-pagamenti bil-kard huma l-istrument ta' pagament mhux bil-flus kontanti l-iżjed popolari fl-UE u madwar id-dinja. Parti dejjem tikber tal-letteratura ekonomika tqis il-pagamenti mhux bil-flus bħala aktar trasparenti mil-lat fiskali u ekonomiku, apparti li huma irhas għas-soċjetà kollha, komdi, siguri u innovattivi. Għaldaqstant, il-KESE jappoġġja lill-Kummissjoni

fl-intenzjoni tagħha li tużahom sabiex tisfrutta l-vantaġġi ta' integrazzjoni akbar tas-swieq. Madankollu, l-opportunitajiet tas-Suq Uniku għadhom ma ġewx sfruttati bis-shih minhabba ostakli storiċi u nuqqas ta' standardizzazzjoni u interoperabilità, kif ukoll minhabba l-assimetriji u n-nuqqasijiet fl-użu tal-informazzjoni pubblika, li jistgħu jissolvew b'użu akbar tal-pagamenti bil-kard, bl-internet jew bil-mowbajl. Bħala konsegwenza, il-kompetizzjoni, l-innovazzjoni u l-effiċjenza għandhom potenzjal mhux realizzat. Il-KESE jsejjah għal inizjattivi tas-suq biex jipproponu soluzzjonijiet li jistgħu jiġu infurzati kemm jista' jkun malajr, speċjalment dawk li fl-istess hin jiffavorixxu l-inkluzjoni finanzjarja u diġitali.

1.4 L-inċertezza legali attwali fir-rigward tal-mudelli tan-negozju bbażati fuq it-tariffi tal-interkambju xxekkel it-tkabbir tal-pagamenti elettronici u bil-mowbajl u t-tnehhija tal-flus. L-iċċarezza hija ta' importanza enormi għall-investiment u l-innovazzjoni fis-sistemi tal-pagamenti. Il-KESE jhegġegħ lill-Kummissjoni sabiex tistabilizza l-ambjent tan-negozju għall-operaturi kollha. F'konformità mal-oġettivi tas-SEPA m'għandux ikun hemm differenzi fit-tariffi u rekwiżiti oħrajn, kemm għat-tranżazzjonijiet lokali kif ukoll dawk transkonfinali.

1.5 L-aċċess għal informazzjoni dwar id-disponibbiltà ta' fondi f'kontijiet bankarji jesigi konsiderazzjoni kawta tal-hafna aspetti inklużi s-sigurtà, il-protezzjoni tad-data, id-drittijiet tal-konsumatur, il-kompetizzjoni u l-kumpens mogħti lil dawk li jifih l-kont. Il-KESE jinnota li entitajiet li qed ifittxu aċċess għandhom jiġu regolati u sorveljati skont il-profil ta' riskju tagħhom. Il-qafas legali Ewropew għandu jirrifletti b'mod ċar l-obbligi u r-responsabbiltajiet tal-operaturi involuti.

1.6 F'hafna swieq il-klijenti jistgħu ma jkunux lesti jaċċettaw soprataxxi u għaldaqstant jafu jaqilbu għal pagamenti bi flus kontanti abbażi tal-impressjoni li l-flus kontanti huma bla

hłas. Ghalkemm il-konsumaturi ser ikunu protetti minn supra-taxxi abużivi permezz tad-Direttiva dwar id-Drittijiet tal-Konsumatur mit-13 ta' Ġunju 2014, għadu mhuwiex ċar kif din il-protezzjoni se tiġi żgurata f'ambjent onlajn li qed jinbidel il-hin kollu.

1.7 Il-pagamenti elettronici huma apprezzati minn klijenti fis-swieq lokali. Madankollu, għadhom ma nstabux soluzzjonijiet pan-Ewropej, ibbażati fuq il-bank onlajn. Għaldaqstant, dan jikkomplikata t-tkabbir tal-kummerċ elettroniku. Il-KESE jitlob lill-operaturi ta' sistemi bħal dawn biex jaħdmu fuq problemi ta' interoperabbiltà f'mod miftuħ u trasparenti u jindirizzaw il-kwistjonijiet tan-nuqqasijiet tal-kummerċ elettroniku kemm jista' jkun malajr.

1.8 Il-KESE jsejjah lill-Kummissjoni biex tiżgura li mill-istadju bikri tal-iżvilupp tagħhom il-pagamenti mobbli jirrispettaw il-principji tal-aċċess miftuħ għall-pjattaformi, il-portabbiltà ta' applikazzjonijiet, is-sigurtà kif ukoll l-evitar ta' spejjeż doppji għal operaturi li jixtiequ jaċċettaw dawn il-pagamenti.

1.9 Il-KESE jirrikonoxxi l-progress milhuq mill-partecipanti fis-swieq biex jitnehhew il-frodi fit-terminali fiżiċi. Bħalissa, il-frodi onlajn huma l-ikbar theddida. Għandhom jiġu implimentati miżuri addizzjonali ta' sigurtà, iżda mhux bil-konsegwenza li tonqos il-konvenjenza għall-klijenti. Jekk huma proposti mill-awtoritajiet pubbliċi, sa fejn possibbli l-miżuri ta' sigurtà għandhom ikunu teknoloġikament newtrali.

1.10 Il-KESE jilqa' b'sodisfazzjon l-isforzi kontinwi sabiex tissahhah il-governanza attwali tas-SEPA (Żona Unika ta' Pagamenti bil-Euro) u jappoġġja l-intenzjonijiet biex tiġi ċentralizzata s-"sjieda" tas-SEPA, pereżempju taht il-kappa tal-Kunsill tas-SEPA. Madankollu, il-KESE jhegġegħ lill-Kummissjoni u lill-Bank Ċentrali Ewropew biex jaħdmu fuq id-dettalji mill-iktir fis billi l-vakwu de facto attwali qed ixekkel l-implimentazzjoni.

2. Kuntest tal-opinjoni

2.1 Il-kompletar tas-SEPA huwa wiehed mill-prijoritajiet tal-Kummissjoni sabiex jinkiseb is-Suq Uniku. Il-kisbiet tal-istandardizzazzjoni u l-interoperabbiltà appoġġjati minn qafas legali armonizzat diġà huma disponibbli għal operaturi fil-għamla ta' trasferimenti ta' kreditu tas-SEPA u debiti diretti tas-SEPA, li sal-1 ta' Frar 2014 se jiehdu post l-iskemi tradizzjonali fiż-żona tal-Euro.

2.2 L-ambitu tas-SEPA, madankollu, huwa usa' u jinkludi pilastri oħrajn. Wiehed minnhom huwa ddedikat għal pagamenti bil-kards, l-istrument ta' pagament l-iżjed importanti fl-Unjoni Ewropea kif ukoll madwar id-dinja. Il-pagamenti elettronici, jiġifieri pagamenti li jsiru onlajn għal xiri, huma pilastri ieħor. Illum il-gurnata dawn il-pagamenti jirrappreżentaw perċentwal żgħir hafna tal-pagamenti kollha mhux bil-flus kontanti, iżda huwa mistenni li dak il-perċentwal jiżdied għal żewġ cifri. Il-Kunsill Ewropew tal-Pagamenti (EPC), li huwa l-korp ta' koordinament u tat-tehid tad-deċiżjonijiet tal-industrija tal-banek Ewropea fir-rigward ta' pagamenti, estenda l-attivitajiet

ta' kooperazzjoni lejn pagamenti elettronici u żviluppa l-Qafas ta' Pagamenti Elettronici tas-SEPA. Riċentement, l-EPC sar is-suġġett ta' talba għal informazzjoni mid-DĠ Kompetizzjoni tal-Kummissjoni.

2.3 Il-pagamenti mobbli huma l-pilastru l-iżjed riċenti. L-EPC ha azzjonijiet ikkoordinati f'kooperazzjoni ma' operaturi oħrajn fir-rigward ta' pagamenti mobbli billi hejja dokumenti tekniċi dwar linji gwida dwar l-interoperabbiltà kif ukoll diversi white papers. Il-pagamenti bil-mowbajl għadhom fi stadju bikri ta' żvilupp iżda l-aspettattivi huma għoljin hafna fir-rigward tal-istatus futur tagħhom. Filwaqt li l-pagamenti bil-kards u l-pagamenti elettronici u bil-mowbajl għandhom maturità, skala u mudelli tan-negozju differenti minn xulxin, hemm fehim ġenerali maqsum mal-istituzzjonijiet Ewropej u l-operaturi tas-swieq li progress addizzjonali huwa mehtieg f'termini ta' integrazzjoni, trasparenza u kompetittività. Hemm ir-riskju li nuqqasijiet evidenti f'mudelli tan-negozju li diġà jeżistu jiġu replikati fl-ambjent futur tal-pagamenti bil-mowbajl.

2.4 Kull ċittadin, negozju jew amministratur pubbliku huwa involut f'attivitajiet ta' pagamenti li jsiru jew permezz ta' mezzi tradizzjonali ta' hłas (pereżempju flus kontanti) jew servizzi ta' hłas moderni (pereżempju pagamenti elettronici). Skont l-istatistika mill-Bank Ċentrali Ewropew ⁽¹⁾, l-ammont totali ta' pagamenti mhux bil-flus fl-UE żdied b'4,4 % għal 86,4 biljun fl-2010 meta mqabbel mas-sena ta' qabel, li minnhom il-pagamenti bil-kards irrappreżentaw l-ikbar sehem (39 %, 33,9 biljun). Il-valur tal-pagamenti bil-kards lahaq EUR 1,8 triljun, b'żieda ta' 6,7 % fuq bażi annwali, aktar mit-triplu tat-tkabbir irregistrat mill-PDG reali taż-żona tal-euro (1,8 %). Filwaqt li hemm differenzi sinifikanti f'termini ta' użu tal-kards minn pajjiż għal ieħor, ix-xejra ġenerali hija li pagamenti bil-kards huma wiehed mill-istrumenti ta' pagament mhux bi flus kontanti l-iżjed dinamici.

2.5 L-istharriġ għas-sejba tal-fatti li wettqet is-Sistema Ewropea ta' Banek Ċentrali ⁽²⁾ juri li t-tariffi ta' interkambju mhumieq stabbiliti u applikati b'mod armonizzat madwar l-Unjoni Ewropea. L-għażla, l-istruttura u l-livell tat-tariffi ta' interkambju huma differenti f'hafna modi u jiddipendu fuq għadd ta' għażliet u dimensjonijiet. It-tariffa tal-interkambju hija l-komponent ewlieni tat-tariffi tan-negozjanti. Il-Kummissjoni kif ukoll l-awtoritajiet nazzjonali tal-kompetizzjoni vvalutaw l-aspetti tal-kompetizzjoni tat-tariffi tal-interkambju u hadu għadd ta' deċiżjonijiet, uhud minnhom relatati mal-attività transkonfinali, filwaqt li oħrajn kienu restritti għal-livell nazzjonali.

2.6 Sfortunatament, fir-rigward tat-trasparenza tat-tariffi, ma sar l-ebda stharriġ uffiċjali u ma ġew ippubblikati l-ebda statistici komprensivi nazzjonali jew li jistgħu jitqabblu bejn il-pajjiżi tal-ispejjeż imhallsa mill-konsumaturi, bħad-diversi tariffi jew imposti bankarji relatati ma' modi differenti ta' hłas, minkejja l-fatt li din l-informazzjoni hija disponibbli għas-supervizuri nazzjonali, li hafna minnhom ma jippubblikawhiex.

⁽¹⁾ <http://www.ecb.int/press/pr/date/2011/html/pr110912.en.html>.

⁽²⁾ <http://www.ecb.int/pub/pdf/scpops/ecbocp131.pdf?4cce20956bed7b7e5f454a4ea77f7c9b>.

2.7 Minkejja l-inizjattivi privati kontinwi lejn l-istandardizzazzjoni, għad hemm frammentazzjoni f'ċerti ambiti ta' tranżazzjonijiet: bejn fornituri ta' servizzi ta' akkwist ta' kards u ta' hrug ta' kards, bejn kards u terminali kif ukoll bejn fornituri ta' servizzi ta' kards u ta' terminali. Madankollu, s'issa ma waslux għal riżultati konkreti sostanzjali, billi jitmexxew minn interessi kummerċjali differenti jew mingħajr skedi ta' implimentazzjoni cari.

2.8 L-investimenti u l-isforzi sinifikattivi mill-operaturi kollha sabiex jemigraw mill-istrixxa manjetika sat-teknoloġija taċ-ċippa EMV kellhom impatt pożittiv fuq it-tnaqqis tal-frodi bil-kards f'ambjent ta' tranżazzjoni li ssir wiċċ imb wiċċ. Madankollu, tendenza riċenti turi li tranżazzjonijiet remoti bil-kards, għall-kemm għandhom sehem żgħir mit-tranżazzjonijiet kollha tal-kards, diġà huma l-kawża tal-ikbar periklu ta' frodi. Din il-kwistjoni ġibdet l-attenzjoni ta' superviżuri u sorveljaturi li fl-2011, taht il-kappa tal-Bank Ċentrali Ewropew, ingħaqdu flimkien fi hdan is-"SecuRe Pay Forum" sabiex isahhu l-livell ta' sigurtà u ta' fiduċja tal-pubbliku fis-servizzi u strumenti ta' pagamenti elettronici. Fl-2012 il-forum se jiffinalizza sensiela ta' rakkomandazzjonijiet newtrali mil-lat tat-teknoloġija għas-sigurtà tal-pagamenti onlajn.

2.9 Il-Green Paper tal-Kummissjoni tittratta sensiela shiha ta' kwistjonijiet ta' pagamenti, li jekk jiġu indirizzati b'suċċess tista' tipprovdi l-bażi għal servizzi ta' pagamenti hafna iżjed integrati u sikuri pprovduti jew fil-hwienet tradizzjonali bi preżenza fiżika jew fl-ambjent elettroniku li qed jiżviluppa b'pass mgħaġġel. B'aktar kompetizzjoni, aktar għażla u trasparenza għall-konsumaturi, aktar innovazzjoni u iżjed sigurtà fil-pagamenti u fiduċja tal-klijenti, l-Ewropa ser ikollha l-opportunità tkun fl-avangwardja f'dak li jirrigwarda t-tifsira ta' pagament fis-seklu 21.

2.10 Il-Kummissjoni tiddekrivi l-viżjoni ta' suq integrat, tidentifika l-lakuni bejn is-sitwazzjoni attwali u l-viżjoni kif ukoll l-ostrakli li jikkawżaw dawn il-lakuni. Il-Kummissjoni tiddefinixxi hames miżuri estensivi mmirati lejn l-aċċellerazzjoni tal-integrazzjoni u tirrifletti dwar kif l-implimentazzjoni għandha titmexxa. L-ewwel sensiela hija l-ikbar f'termini ta' mistoqsijiet u tkopri l-frammentazzjoni tas-suq, l-aċċess u kwistjonijiet transkonfinali. L-oħrajn ikopru, rispettivament, l-ipprezzar trasparenti u kosteffettiv, l-istandardizzazzjoni, l-interoperabbiltà u kwistjonijiet ta' sigurtà. Il-gwida dwar il-governanza għandha tapplika biss għal skemi tas-SEPA li diġà jeżistu (SCT, SDD) kif ukoll kards, pagamenti elettronici u pagamenti bil-mowbajl.

3. Kummmenti u osservazzjonijiet

3.1 L-attitudini mifruxa madwar il-Komunità fir-rigward ta' kwistjonijiet li ilhom għaddejjin dwar pagamenti orjentati lejn il-futur – barra mit-trasferimenti ta' kreditu SEPA u d-debiti diretti SEPA – għadha pendenti u tolgot globalment l-operaturi kollha fis-Suq Uniku. Il-KESE jilqa' b'sodisfazzjon il-Green Paper tal-Kummissjoni u jistenna azzjonijiet ta' segwitu proporzjonali sabiex jitjiebu n-nuqqasijiet attwali. Il-KESE jappella biex l-interessi tal-konsumaturi dwar id-disponibilità ta' pagamenti sikuri, effiċjenti, konvenjenti u mgħaġġla jitqiegħdu fiċ-ċentru ta' kull tranżazzjoni b'pagament.

3.2 Il-Green Paper tikkonċentra fuq pagamenti elettronici u ma ssemmix, madankollu, ir-rwol li għadu dominanti tal-flus kontantili jirrappreżentaw 80 % tat-tranżazzjonijiet b'pagament fl-Ewropa. Iż-żieda fit-trasparenza tal-ispejjeż hija daqstant rilevanti kemm għall-pagamenti elettronici u l-flus kontanti u għandha sservi bħala referenza ewlenija meta jiġu analizzati l-mezzi ta' pagamenti bla flus kontanti. L-impressjoni li l-flus kontanti huma bla hlas għadha komuni fost il-pubbliku ġenerali. Jistgħu jinkisbu kisbiet sinifikanti fl-effiċjenza jekk dawk li jhallsu jibdlu l-imġiba tagħhom billi jużaw pagamenti moderni u b'inqas spiża. Barra minn hekk, l-evidenza turi li l-prevalenza ta' pagamenti bi flus kontanti għandha korrelazzjoni pożittiva mal-livell tal-ekonomija illeġittima minhabba li huwa diffiċli li jiġu ttraċċati l-pagamenti bi flus kontanti. Għaldaqstant, il-KESE jinkoraġġixxi l-inizjattivi addizzjonali mehuda mill-Istati Membri bl-appoġġ ċar tal-Kummissjoni meta tikkunsidra mill-ġdid l-ippozizzjonar tal-flus kontanti f'ekonomiji moderni.

3.3 Fil-fehma tal-KESE, għandhom jiġu kkunsidrati bir-reqqa miżuri addizzjonali mmirati lejn żieda fit-trasparenza, b'mod speċjali miżuri vinkolanti, sabiex il-konsumaturi ma jitgħabbux b'wisq informazzjoni, li jekk tinghata f'hin hażin (pereżempju fir-rush hour) u f'format ikkomplikat tista' żżid mal-konfużjoni tal-esperjenza tax-xiri u tiddisturba l-proċess ta' hlas għan-negozjanti.

3.4 Skemi internazzjonali u bosta skemi lokali tal-kards jibbażaw il-mudelli tan-negozju tagħhom fuq it-tariffi tal-interkambju li ġew sfidati sa limiti diversi mill-awtoritajiet nazzjonali tal-kompetizzjoni kif ukoll mill-Kummissjoni. Id-deċiżjoni ta' din tal-aħhar fl-2007 li tipprojbixxi t-tariffa tal-interkambju transkonfinali tal-Mastercard m'ilux giet miżmuma mill-Qorti Ġenerali. Il-KESE jinnotta li s'issa l-mudelli tan-negozju msejsa fuq l-interkambju naqsu milli jilhqu l-viżjoni tas-SEPA, jiġifieri l-ebda differenza bejn it-tariffi għal tranżazzjonijiet transkonfinali u lokali. Barra minn hekk, kienu jonqos mekkaniżmu ta' awto-regolamentazzjoni li jiżgura tnaqqis fil-livelli ta' interkambju mal-ammont qed jiżdied ta' tranżazzjonijiet, kif ukoll soluzzjonijiet alternattivi ta' pprezzar applikabbli għal pagamenti b'valur baxx. Il-KESE jhegġeġ lill-Kummissjoni biex tistabbilizza l-ambjent tan-negozju fit-tul għall-operaturi kollha billi jtiqiesu wkoll il-lezzjonijiet ta' reġjuni oħrajn (pereżempju l-Awstralja) li adottaw regolament f'dan ir-rigward u billi jiżguraw kundizzjonijiet indaqs bejn mudelli kummerċjali differenti tal-iskemi tal-kards.

3.5 Il-co-badging ta' marki ta' pagamenti differenti, kemm fuq kard tal-plastik kif ukoll fuq pjattaformi mobbli fil-futur, m'għandux la jdgħajef id-dritt tal-konsumaturi biex jagħzlu bejn marki u lanqas jirrestringi incentivi possibbli għal negozjanti. Il-co-badging huwa importanti għal skemi godda li qed jidhlu fis-suq u konsegwentement jiffacilita kemm l-għażla kif ukoll il-kompetizzjoni. F'xi każi marka wahda tqiegħed rekwiżiti obligatorji addizzjonali għal tranżazzjonijiet permezz tan-netwerk tagħha, anke jekk huma inizjati minn marka oħra. Fil-fehma tal-KESE għandu jiġi żgurat li marka wahda ma tkunx f'pożizzjoni li timponi dawn ir-rekwiżiti ta' proċessar.

3.6 Il-KESE jaqbel mal-fehma li s-separazzjoni tal-funzjonijiet tal-ġestjoni tal-iskemi mill-ipproċessar hija element ewlieni sabiex jinholoq suq tal-pagamenti bil-kards kompetittiv billi "silos" vertikali jistgħu jużaw sussidjar trasversali meta jikkompetu ma' proċessuri indipendenti. Barra minn hekk l-istruttura attwali hija inqas favorevoli għall-inizjattivi previsti sabiex tithegġegħ l-interoperabbiltà bejn il-proċessuri. Għaldaqstant, is-separazzjoni, idealment fil-livell korporattiv, għandha ssahhah il-proċessi ta' integrazzjoni u ta' kompetizzjoni fi hdan is-Suq Uniku.

3.7 Taht il-qafas legali attwali, istituzzjonijiet ta' pagament u tal-flus elettroniku mhumiex permessi li jaċċessaw sistemi tal-pagamenti magħżula taht id-Direttiva dwar il-Finalità tas-Saldu. Essenzjalment, dawn huma mmirati lejn pagamenti ta' valur għoli u ta' bejgħ bl-imnut. Jekk il-Kummissjoni tippjana iktar bidliet għall-qafas attwali, il-KESE se jhegħġgħa tikkunsidra l-element ta' riskju li l-partiċipanti l-ġodda (jiġifieri istituzzjonijiet ta' pagamenti u istituzzjonijiet tal-flus elettroniku) jistgħu jintroduċu fis-sistemi ta' pagamenti li diġà jeżistu (infrastrutturi), filwaqt li nżommu f'moħħna pereżempju li m'għandhomx aċċess għal fondi bankarji ċentrali.

3.8 Il-Qafas tas-SEPA dwar il-Pagamenti bil-Kards (SCF) kif ġie żviluppata originarjament mill-EPC m'għandux jirrestringi mudelli tan-negozju żviluppata minn operatori oħrajn. Idealment, l-SCF trid tiġi riveduta bir-reqqa fi hdan l-istruttura l-ġdida ta' governanza tas-SEPA, filwaqt li jitqiesu l-kontributi tal-partijiet interessati kollha.

3.9 Il-KESE huwa mħasseb li l-entitajiet li mhumiex regolati u lanqas sorveljati jfittxu aċċess għal informazzjoni sensittiva dwar kontijiet. Barra minn hekk, l-obbligi u r-responsabbiltajiet tal-operaturi involuti mhumiex riflessi b'mod adegwat fil-qafas legali Ewropew u jista' jkollhom konsegwenzi mhux mistennija għal konsumaturi fil-każ ta' użu hażin tad-data jew frodi. L-aċċess għal informazzjoni dwar id-disponibbiltà ta' fondi f'kontijiet bankarji jesigħi konsiderazzjoni kawta tal-hafna aspetti inklużi s-sigurtà, il-protezzjoni tad-data, id-drittijiet tal-konsumatur, il-kompetizzjoni u l-kumpens mogħti lil dawk li jifthu l-kont.

3.10 Is-soprataxxa hija possibbiltà għan-negozjanti biex iżidu tariffa mal-valur tat-tranzazzjoni jekk tintuża kard. Din l-għażla għet rikonoxxuta madwar l-UE mill-adozzjoni tad-Direttiva dwar is-Servizzi ta' Hlas 'il hawn, sakemm Stat Membru m'għażilx li jipprojbixxiha b'mod espliċitu. L-esperjenza preċedenti ta' soprataxxa applikata f'ċerti każi mhijiex konklużiva, talinqas fuq medda qasira ta' żmien. Kmieni fl-2005 pereżempju, id-Daniżi rreagixxew b'mod qawwi kontra l-impożizzjoni ta' tariffi fuq it-tranzazzjonijiet tal-iskema lokali tal-kards tad-debitu tagħhom, li naqsu hafna filwaqt li żdied il-hruġ tal-flus kontanti mill-ATMs. Stharriġiet li saru fi swieq oħrajn ikkonfermaw din ix-xejra. Għalkemm mit-13 ta' Ġunju 2014 il-konsumaturi ser ikunu protetti minn soprataxxi abuzivi permezz tad-Direttiva dwar id-Drittijiet tal-Konsumatur, għadu mhuwiex ċar kif din il-protezzjoni se tiġi assicurata f'ambjent onlajn li qed jinbidel il-hin kollu. Il-KESE huwa tal-fehma li s-soprataxxi m'għandhomx jiġu inkoraġġuti bhala Prattika pan-Ewropea.

3.11 L-ekosistema tal-kards hija kkaratterizzata minn nuqqas ta' standardizzazzjoni u interoperabilità. Pereżempju, il-fornitur tat-terminali jrid jgħaddi minn seba' proċessi ta' ċertifikazzjoni sabiex jopera fil-livell tal-UE. Il-KESE jsejjah lis-settur privat biex jingħaqad u jipproduċi riżultati konkreti, inkluż f'termini tal-qafas ta' implimentazzjoni u skadenzi ambizzjużi. Madankollu, jekk is-soluzzjonijiet tas-swieq jimxu bil-mod, il-Kummissjoni għandha tiegħu l-inizjattiva bi proposti legiżlattivi.

3.12 Id-disponibbiltà ta' servizzi ta' pagamenti elettronici hija ristretta l-iżjed fil-konfini nazzjonali. Il-KESE jitlob lill-operaturi ta' sistemi bħal dawn biex jaħdmu fuq problemi ta' interoperabbiltà b'mod miftuħ u trasparenti u jindirizzaw il-kwistjonijiet tan-nuqqasijiet tal-kummerċ elettroniku kemm jista' jkun malajr. Madankollu, jekk is-suq ma jwassalx ir-riżultati mistennija, il-Kummissjoni għandha tipprevedi rekwiżiti regolatorji għall-aċċessibilità tal-iskemi tal-pagamenti elettronici fil-livell Ewropew.

3.13 Il-KESE jsejjah lill-Kummissjoni biex tiżgura li mill-istadju bikri tal-iżvilupp tagħhom il-pagamenti bil-mowbajl jirrispettaw il-prinċipji tal-aċċess miftuħ għall-pjattaformi, il-portabilità ta' applikazzjonijiet, is-sigurtà kif ukoll l-evitar ta' spejjeż doppji għal operaturi li jixtiequ jaċċettaw dawn il-pagamenti. Barra minn hekk, l-awtoritajiet tal-protezzjoni tad-data għandhom jappoġġjaw lill-operaturi fl-iżvilupp tagħhom ta' soluzzjonijiet immirati lejn l-utenti.

3.14 Is-sigurtà hija punt ewlieni għall-fiduċja tal-pubbliku fl-istrumenti ta' pagamenti, u idealment għandha tiġi indirizzata fl-istadju tat-tfassil. Fil-kuntest tas-sigurtà, hija ta' importanza kruċjali li kwalunkwe furnitur fil-katina ta' valur tal-pagamenti ikun regolat u sorveljat b'mod adatt. Il-KESE jirrikonoxxi l-progress li sar mill-partiċipanti tas-suq fit-twaqqif tal-frodi fit-terminali fiżiċi, iżda jinnota li l-operaturi huma esposti għal frodi fin-negozju onlajn. Il-miżuri tas-sigurtà m'għandhomx idgħajfu l-konvenjenza tal-klijenti u, jekk jiġi propost mill-awtoritajiet pubbliċi, għandhom ikunu teknoloġikament newtrali sakemm huwa possibbli. F'dan ir-rigward il-KESE jilqa' r-rakkomandazzjonijiet tal-istituzzjonijiet li qed jipparteċipaw fil-Forum SecuRe Pay dwar is-sigurtà ta' pagamenti onlajn, u fl-aħħar mill-aħħar l-isforzi tagħhom biex isahhu l-livell tas-sigurtà u l-fiduċja tal-pubbliku f'servizzi ta' pagamenti elettronici. L-implimentazzjoni korretta ta' dawn ir-rakkomandazzjonijiet għandha tiġi sorveljata aktar mill-awtoritajiet rilevanti.

3.15 Madankollu, il-projbizzjoni tal-frodi tesiġi miżuri addizzjonali fost l-awtoritajiet rilevanti tal-Istati Membri. F'dan ir-rigward il-KESE jilqa' b'sodisfazzjon it-twaqqif ta' Ċentru Ewropew taċ-Ċiberkriminalità ġdid fi hdan il-Europol, li se jkun operattiv mill-1 ta' Jannar 2013, u nittamaw li jsir iċ-ċentru ta' kompetenza fil-ġlieda tal-UE kontra min iwettaq il-frodi. Din l-inizjattiva kienet approvata mill-KESE fl-opinjoni fuq inizjattiva proprja tiegħu dwar il-ġlieda kontra l-frodi u l-iffalsifikar ta' mezzi ta' pagamenti mhux bi flus kontanti, adottata fit-23 ta' Ottubru 2008 ⁽³⁾. Il-KESE jinnota li miżuri oħrajn definiti f'dik l-opinjoni jibqgħu ta' importanza kbira u għandhom jiġu kkunsidrati wkoll.

⁽³⁾ ĠU C 100, 30.4.2009, p.22.

3.16 Pagamenti jinvolvu hafna partijiet interessati, u l-interessi tagħhom, għalkemm jistgħu jkunu differenti minn xulxin, għandhom jitqiesu meta jissawwar l-ambjent futur għall-pagamenti. It-tmexxija l-għdida tas-SEPA għandha tiżgura ftuh, trasparenza u kundizzjonijiet indaqs f'dan il-proġett ambizzjuż li kulma jmur qed jevolvi. Il-KESE jilqa' b'sodisfazzjon l-isforzi kontinwi mill-Kummissjoni u l-Bank Ċentrali Ewropew biex tiġi ċċentralizzata s-"sjieda" tas-SEPA, pereżempju taħt il-kappa tal-Kunsill tas-SEPA. Madankollu, il-KESE jhegġeġ biex il-proċess jithaffef, billi l-vakwu de facto attwali jxekkel l-implimentazzjoni tiegħu.

Brussell, 19 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Kunsill dwar l-Istatut għal Fondazzjoni Ewropea (FE)”

COM(2012) 35 final — 2012/0022 (APP)

(2012/C 351/12)

Relatur: **is-Sinjura HELLAM**

Nhar l-10 ta' Mejju 2012, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar l-Istatut għal Fondazzjoni Ewropea (FE)

COM(2012) 35 final – 2012/0022 (APP).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-30 ta' Awwissu 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tat-18 ta' Settembru), il-Kumitat Ekonomiku u Soċjali Ewropew adotta din l-Opinjoni b' 132 vot favur, vot wiehed kontra u 8 astensjonijiet.

1. Konklużjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) jappoġġja l-proposta tal-Kummissjoni Ewropea (KE) għal Regolament tal-Kunsill dwar l-Istatut għal Fondazzjoni Ewropea (SFE) li jagħmel possibbli l-holqien tal-Fondazzjoni Ewropea (Fundatio Europaea). Il-KESE kien talab dan l-Istatut ⁽¹⁾ bil-ghan li jiffacilita l-attivitajiet u l-kooperazzjoni transkonfinali tal-fondazzjonijiet ta' benefiċċju pubbliku fl-Unjoni Ewropea, u b'hekk jikkontribwixxi għall-promozzjoni tal-koeżjoni ekonomika u soċjali fl-UE.

1.2 Issa, il-KESE qed jirrakkomanda li l-Parlament Ewropew u lill-Kunsill jadottaw il-proposta minghajr dewmien. Fil-fatt, illum il-ġurnata iżjed minn qatt qabel, il-fondazzjonijiet qed jindirizzaw kwistjonijiet li jolqtu l-fruntieri nazzjonali, u li jitolbu li jkunu organizzati b'mod effiċjenti. Il-fondazzjonijiet fil-livell Ewropew li huma attivi fl-oqsma tax-xjenza, ir-riċerka u kwistjonijiet relatati mas-soċjetà jehtiegu forma legali li tkun rikonoxxuta f'kull Stat Membru.

1.3 Is-settur innifsu tal-fondazzjonijiet u l-organizzazzjonijiet u n-netwerks rappreżentattivi tiegħu fil-livell nazzjonali u dak tal-UE kemm-il darba talbu għal SFE bħala l-iżjed soluzzjoni effettiva biex jiġu indirizzati l-ostakli transkonfinali u b'hekk jiġu stimolati l-attivitajiet tal-fondazzjonijiet fl-Ewropa.

1.4 Il-Fundatio Europaea (FE) ser tkun għażla fakultattiva u mhux ser tissostitwixxi l-legislazzjonijiet lokali u nazzjonali. Madankollu, ser tagħmilha possibbli li l-fondazzjonijiet li jagħzlu l-istatut jkunu jistgħu jahdmu f'kull pajjiż tal-UE minghajr il-bżonn tal-holqien ta' strutturi lokali, bil-kundizzjoni li l-fondazzjoni tkun rikonoxxuta fil-pajjiż ta' oriġini tat-twaqqif tagħha.

1.5 Il-KESE jaqbel li l-azzjoni proposta tikkonforma bis-shih mal-prinċipju tas-sussidjarjetà. Hemm bżonn li l-UE tiehu azzjoni biex jitnehhew l-ostakli nazzjonali u r-restrizzjonijiet attwali li jiffaċċjaw il-fondazzjonijiet meta joperaw fiżjed minn Stat Membru wiehed. Is-sitwazzjoni attwali turi li l-problema mhijiex koperta b'mod adegwat minn miżuri nazzjonali, u n-natura transnazzjonali tal-kwistjoni titlob qafas Ewropew li jiżgura l-iżvilupp ta' fondazzjonijiet li l-missjoni tagħhom hija li jahdmu fuq skala Ewropea. Sabiex jintlahaq dan l-ghan, azzjoni meħuda minn Stat Membru waħdu ma tiggarrantixxix l-aqwa riżultati f'dak li jirrigwarda l-prinċipju tas-suq uniku.

1.6 Ir-raġuni tal-proposta hija l-holqien ta' qafas legiſlattiv innovattiv li jikkomplementa l-liġijiet nazzjonali eżistenti, li jibqgħu l-istess fil-forma u l-kamp ta' applikazzjoni tagħhom. L-Istati Membri jżommu l-kapaċità u l-għażla tagħhom li jżommu u jiżviluppaw forum nazzjonali ta' fondazzjonijiet.

1.7 Il-KESE jaqbel mal-għażla tar-Regolament għall-proposta. Huwa l-iżjed għodda legali adatta biex tiġi żgurata konsistenza fl-Istatut fl-Istati Membri kollha u biex tiżdied il-fiduċja, peress li jehtieġ applikazzjoni diretta u uniformi tar-regoli. Dan ikompli jissahhah bl-Artikoli 47 u 48 dwar il-“kooperazzjoni bejn l-awtoritajiet superviżorji” u dwar il-“kooperazzjoni mal-awtoritajiet tat-taxxa” rispettivament.

1.8 Il-KESE jaqbel mal-aspetti fundamentali tal-proposta tal-KE dwar SFE, li għandha l-ghan li ssib bilanċ bejn l-aċċess faċli għall-Istatut f'termini ta' formazzjoni, u fiduċja f'termini ta' trasparenza u responsabbiltà.

1.9 Il-proposta tinkludi elementi ta' taxxa li ma jgħolqux sistema ġdida, iżda awtomatikament ipoġġu l-FE fuq l-istess livell tal-entitajiet nazzjonali ta' benefiċċju pubbliku. Jehtieġ li

⁽¹⁾ Opinjoni tal-KESE: ĠU C 18, 19.1.2011, p. 30.

din it-taqsimha tal-proposta tiġi analizzata bir-reqqa għax ma għandhiex tipperikola l-adozzjoni tant b'żonjuża tal-Proposta għal Regolament.

2. Il-kontenut essenzjali tal-proposta

2.1 Fil-livell tal-Unjoni, ma hemmx mod possibbli kif jiġu armonizzati l-oqsma legali li fi hdnhom jaqdu l-attivitajiet tagħhom l-entitajiet ta' benefiċċju pubbliku fl-UE. Madwar 50 liġi u fuqhom jirregolaw il-formazzjoni u l-operazzjonijiet tal-fondazzjonijiet fl-UE. Id-differenzi bejn il-liġijiet ċivili u dawk tat-taxxa fl-Istati Membri jagħmlu l-operazzjonijiet transkonfinali ta' dawk l-entitajiet jisswew hafna flus u oppressivi. Barra minn hekk, hemm ostakli legali, fiskali u amministrattivi li jxekklu l-hidma transkonfinali tal-fondazzjonijiet. Minhabba f'hekk, l-allokazzjoni transkonfinali tal-fondi u l-appoġġ għall-finijiet ta' benefiċċju pubbliku jibqgħu fil-parti l-kbira tagħhom mhux sfruttati biżżejjed.

2.2 Sabiex jiġu indirizzati dawn il-problemi, il-Kummissjoni ressqet Proposta għal Regolament li jistabbilixxi forma legali Ewropea ġdida maħsuba biex tiffaċilita t-twaqqif u l-operazzjoni tal-fondazzjonijiet fis-suq uniku. Din il-forma legali tippermetti lill-fondazzjonijiet jużaw il-fondi privati għal skopijiet ta' benefiċċju pubbliku fuq bażi transkonfinali fl-UE b'mod iżjed effiċjenti. Imbagħad, din għandha tirriżulta f'faktar finanzjament disponibbli għal attivitajiet bi skop ta' benefiċċju pubbliku u għaldaqstant, għandu jkollha impatt pożittiv fuq il-ġid pubbliku taċ-ċittadini Ewropej u fuq l-ekonomija tal-UE iġenerali.

2.3 Il-proposta tistabbilixxi l-aspetti prinċipali tal-FE, il-metodi tal-formazzjoni u r-regoli dwar l-organizzazzjoni tal-FE. Barra minn hekk, hija prevista l-possibbiltà li, taħt ċerti kundizzjonijiet, l-FE tiġi trasformata mill-ġdid f'entità ta' benefiċċju pubbliku jew tinbeda proċedura ta' stralċ.

2.4 Ir-Regolament jistabbilixxi s-setgħat superviżorji minimi tal-awtoritajiet superviżorji f'kull Stat Membru, sabiex ikunu jistgħu jissorveljaw b'mod effettiv l-attivitajiet tal-FE reġistrati f'dak l-Istat Membru. Jipprovdi wkoll għall-applikazzjoni awtomatika lill-FE u d-donaturi tagħha tal-istess benefiċċji tat-taxxa mogħtija lill-entitajiet domestiċi ta' benefiċċju pubbliku.

3. Kummenti ġenerali

3.1 Fl-Opinjoni preċedenti tiegħu, il-KESE rrikonoxxa l-kontribut importanti tal-fondazzjonijiet f'bosta oqsma bħad-drittijiet tal-bniedem, il-protezzjoni tal-minoranzi, l-impjieġ u l-progress soċjali, il-protezzjoni tal-ambjent u l-wirt Ewropew, u l-promozzjoni tal-avvanzi xjentifiċi u teknoloġiċi. Jaqdu wkoll rwol ewlieni biex jintlaħqu l-għanijiet ta' tkabbir intelliġenti, sostenibbli u inkluziv stabbiliti fl-Istrateġija Ewropa 2020.

3.2 Fi hdn l-UE, ġeneralment, il-persuni, il-merkanzija, is-servizzi u l-kapital jistgħu jiċċaqilqu b'mod liberu minn fruntiera għal oħra, xi haġa li, normalment, ma tgħoddx għall-azzjonijiet u r-riżorsi ddedikati għal finijiet ta' benefiċċju pubbliku. Dan

huwa l-iskop tal-holqien ta' FE ġdida, entità legali fakultattiva ġdida li topera flimkien ma' dawk il-forom legali li diġà jeżistu fil-pajjiżi tal-UE.

3.3 Il-KESE huwa tal-fehma li, permezz tal-Istatut għal Fondazzjoni Ewropea, il-fondazzjonijiet jibbenefikaw minn kundizzjonijiet iżjed uniformi fl-UE billi jużaw strument legali wiehed u struttura ta' governanza li jkun paragonabbli fl-Istati Membri kollha, u li jagħtu ċertezza legali ikbar u jinvolvu inqas spejjeż relatati mal-konformità.

3.4 L-Istatut ser jiffaċilita t-tlaqqiġ flimkien u ż-żieda tal-għarfien speċjalizzat u r-riżorsi tagħhom. Il-preżenza ta' forma Ewropea rikonoxxuta għall-fondazzjonijiet tistimula wkoll l-inizjattivi u d-donazzjonijiet transkonfinali. Huwa probabbli li l-ekonomija tal-Istati Membri ikollhom iżjed fondi disponibbli għalihom għal oqsma importanti bħar-riċerka u l-edukazzjoni, is-servizzi soċjali u dawk tas-saħħa, il-kultura u l-protezzjoni tal-ambjent.

3.5 Il-KESE jilqa' b'sodisfazzjon il-fatt li l-proposta tal-KE tiffoka biss fuq fondazzjonijiet ta' benefiċċju pubbliku. Josserva li d-definizzjoni ta' skop ta' benefiċċju pubbliku stipulata fl-Artikolu 5 hija bbażata fuq lista magħluqa tal-iżjed skopijiet komuni li jistgħu jinsabu fil-biċċa l-kbira tal-Istati Membri. Dan jipprevedi ċertezza legali msahha dwar x'inhu ta' benefiċċju pubbliku, iżda jista' jkun oppressiv wisq biex jiġi aġġornat, għax dan jista' jsir biss permezz ta' deċiżjoni unanima tal-Kunsill u l-kunsens tal-Parlament Ewropew matul l-ewwel reviżjoni tar-Regolament seba' snin wara d-dhul fis-seħh tiegħu.

3.6 Il-KESE josserva li l-kunċett li "sservi l-interess pubbliku b'mod ġenerali" jista' jiġi rfinat fir-Regolament u jispeċifika li l-FE jrid ikollha skop jew skopijiet ta' benefiċċju pubbliku identifikabbli u sservi l-interess pubbliku b'mod ġenerali u/jew taqsima tal-popolazzjoni. Il-KESE jirrakkomanda wkoll li dawn l-aspetti jiġu kkunsidrati meta jiġi determinat jekk korp jipprovdix jew huwiex maħsub biex jipprovdi benefiċċju pubbliku:

(a) kif kwalunkwe

(i) benefiċċju miksub jew probabbli li jinkiseb minn kwalunkwe persuna involuta fil-korp jew kwalunkwe persuna oħra (hlief il-membri tal-pubbliku), u

(ii) nonbenefiċċju mġarrab jew li huwa probabbli li jiġġarab mill-pubbliku, minhabba l-korp li jkun qed jeżerċita l-funzjonijiet tiegħu

jipparaguna mal-benefiċċju miksub jew li huwa probabbli li jinkiseb mill-pubbliku f'dak il-każ, u

(b) fejn il-benefiċċju jiġi pprovdut jew huwa probabbli li jiġi pprovdut lil taqsima waħda biss tal-pubbliku, jekk kwalunkwe kundizzjoni għall-ksib ta' dak il-benefiċċju (inkluża kwalunkwe spiża jew miżata) hiji ristrettiva żżejjed.

3.7 Il-KESE jilqa' b'sodisfazzjon aspetti fundamentali ohra tal-SFE kif stabbiliti fil-Proposta ghal Regolament, li kien irrakkomanda f'Opinjoni precedenti, fosthom:

- a) id-dimensjoni Ewropea tal-FE f'tal-anqas żewġ Stati Membri. Dan il-komponent transkonfinali għandu jintalab fil-mument tar-registrazzjoni u matul it-tul ta' hajja tal-FE;
- b) il-metodu tal-formazzjoni tal-FE, jew permezz tal-ex-nihilo, billi fondazzjoni nazzjonali tiġi trasformata f'fondazzjoni Ewropea jew billi ssir fużjoni ta' fondazzjonijiet nazzjonali. L-għażla li ssir FE tista' ssir biss minn persuni legali u fiżiċi li ġenwinament għandhom jew qed jiżviluppaw attivitajiet fuq skala Ewropea; dan jipprovi lil kull Stat Membru biċ-ċertezza li l-qafas nazzjonali għall-fondazzjonijiet iżomm l-ispeċifikitajiet tiegħu;
- c) l-ammont minimu tal-assi tal-FE (EUR 25 000) bil-ghan li tiżied il-protezzjoni tal-kredituri u fl-istess hin l-inizjattivi iżgħar ma jitwaqqfux milli jibdwu;
- d) kapaċità legali wiesgħa, inkluż id-dritt għall-proprietà mobbli u immobbli, id-dritt li jintlaqgħu u jinżammu rigali jew sussidji ta' kwalunkwe tip, inklużi l-ishma u strumenti negozjabbli ohra, minn kwakunkwe sors legali, u
- e) fl-ambitu tal-ghan ta' benefiċċju pubbliku tal-FE, il-kapaċità li l-FE twettaq attivitajiet ekonomiċi b'mod dirett jew permezz ta' entità legali ohra, bil-kundizzjoni li kwalunkwe dhul jew surplus jintuza b'konformità mal-iskopijiet ta' benefiċċju pubbliku.

3.8 Il-KESE josserva li r-Regolament għandu l-ghan li jiffaċilita l-implementazzjoni ta' sentenzi li harget dan l-aħhar il-Qorti Ewropea tal-Gustizzja⁽²⁾, billi jipprovi l-possibbiltà li jsiru donazzjonijiet transnazzjonali lill-FE u jittratta l-FE bħala fondazzjoni ta' benefiċċju pubbliku fit-tifsira tal-liġi fiskali lokali. Il-KESE huwa tal-fehma li għal skopijiet ta' taxxa, il-FE għandha tingħata status standard ta' entità mingħajr skop ta' qligħ, filwaqt li jiġi rispettati bis-shih il-kompetenza u l-prattika tal-awtoritajiet tat-taxxa tal-Istat Membru fejn il-FE hija obbligata thallas it-taxxi, biex b'hekk jiġi ddeterminat it-trattament tat-taxxa tagħha b'konformità mar-regolamenti tat-taxxa fis-sehh fil-livell nazzjonali. Ghalkemm l-Istati Membri ma jistgħux jiddiskriminaw kontra l-FE fil-konfront tal-fondazzjonijiet nazzjonali ta' benefiċċju pubbliku, li jmur kontra t-Trattat tal-UE u l-ġurisprudenza tal-Qorti Ewropea tal-Gustizzja, jistgħu jagħzlu liema sistema tat-taxxa tapplika. L-Istati Membri għandhom jispeċifikaw ukoll liema sistema tat-taxxa tapplika għall-FE, meta jkun hemm għadd ta' sistemi għall-organizzazzjonijiet mingħajr skop ta' qligħ fil-ġurisdizzjoni tagħhom.

⁽²⁾ "Persche" (Kawza C-318/07), "Stauffer" (Kawza C-386/04), "Missionwerk" (Kawza C-25/10).

3.9 Fl-aħhar nett, il-Proposta għal Regolament għandha tikkunsidra bis-shih ir-rakkomandazzjonijiet tas-settur tal-fondazzjonijiet biex jiżgura li l-istrument finali, minn naha, ikollu dimensjoni Ewropea ġenwina mingħajr referenzi żejda għad-dispożizzjonijiet nazzjonali u, min-naha l-oħra, ikun kemm komprensiv kif ukoll dirett, li jagħmilha possibbli li fil-ġejjieni jsir l-aqwa użu possibbli minnu.

4. Kummenti speċifiċi

4.1 Kif diskuss fl-Opinjoni msemmija tal-KESE, insibu erba' vantaġġi u benefiċċji essenzjali tal-FSE: l-effiċjenza u s-semplifikazzjoni, ir-responsabbiltà, il-benefiċċji ekonomiċi u l-benefiċċji politiki u taċ-ċittadini. Il-KESE huwa tal-fehma li l-Proposta għal Regolament tirrappreżenta bilanċ tajjeb bejn dawn l-elementi, mentri ċerti proposti jistgħu jiġu rfinati kif spjegat hawn taht.

4.2 Il-KESE jixtieq jiġbed l-atenzjoni għat-traduzzjoni ta' termini speċifiċi fil-proposta, jiġifieri l-kunċett ta' benefiċċju pubbliku, li b'ċerti lingwi jista' jiġi tradott bħala utilità pubblika jew interess ġenerali u jirreferi għal tip speċifiku hafna ta' forma legali nazzjonali eżistenti b'sensiela interkonnessa ta' drittijiet u rekwiżiti. B'mod partikolari, dan jista' jwassal għal ċerta konfużjoni dwar liema entitajiet nazzjonali ta' benefiċċju pubbliku jkun eligibbli biex jittrasformaw ruhhom f'FE, sakemm dan ma jkunx speċifikat b'mod ċar mill-Istati Membri.

4.3 Il-KESE huwa tal-fehma li huwa fidejn l-Istati Membri li jispeċifikaw liema entitajiet u fondazzjonijiet ta' benefiċċju pubbliku jistgħu jittrasformaw ruhhom f'FE jew jagħmlu fużjoni biex jiffurmaw FE. Fil-prinċipju, dan jeskludi l-entitajiet mhux inkorporati, bħat-trusts, iżda jkopri l-fondazzjonijiet b'ghanijiet ta' benefiċċju pubbliku, li f'ċerti Stati Membri jhaddnu fundi mhux awtonomi, u fondi ta' benefiċċju pubbliku.

4.4 Il-KESE huwa tal-fehma li, fid-dawl tan-natura ta' benefiċċju pubbliku tagħhom u l-istatus ta' taxxa tagħhom, l-FE mwaqqfa b'mod perpetwu għandhom jonfqu d-dhul annwali tagħhom f'perjodu ta' żmien raġonevoli (eż. f'perjodu ta' 4 snin), filwaqt li jkollhom il-possibbiltà jallokaw parti mir-riżorsi tagħhom (eż. terz) biex iżommu l-valur tad-dotazzjoni tagħhom u/jew iżiduha. Iż-żieda fid-dotazzjoni ma tapplikax għall-FE li jnholqu għal perjodu limitat jew għal tip ta' fondazzjoni hekk imsejja "spend-down foundation".

4.5 Il-KESE jixtieq josserva li r-rekwiżiti tal-proposta tal-KE mil-lat tat-trasparenza, b'mod partikolari fejn tidhol il-kwistjoni tal-awditjar estern, huma iżjed esigenti għall-FE rigward id-daqs tal-assi meħtieġa tagħhom milli r-rekwiżiti eżistenti għall-fondazzjonijiet nazzjonali fl-UE. Dan jista' jiskoraġġixxi l-użu tal-FE fil-ġejjieni. Ir-rekwiżiti tal-awditjar għandhom ikunu effettivi biss lil hinn minn ċertu limitu/ċerti limiti (eż. EUR 150 000) u/jew numru medju ta' mill-inqas 50 impjegat. Għall-FE b'assi inqas mil-limitu propost ta' EUR 150 000, jista' jintuza eżaminatur indipendenti minflok awditur. Fil-fatt, il-prattiki attwali juru li 8 Stati Membri ma jehtigux awditjar estern; fil-każijiet

fejn dan huwa mehtieg, il-limiti jistghu jvarjaw bejn 'il fuq minn EUR 15 000 (l-Estonja) sa 'l fuq minn EUR 2,5 miljun (il-Polonja) b'izjed minn 50 impjegat ⁽³⁾. Dan l-approċċ proporzjonat rigward l-awditjar ma jnehhix l-obbligu tal-FE li tissodisfa dispożizzjonijiet oħra relatati mat-trasparenza u r-responsabbiltà stipulati fir-Regolament, l-izjed daww dwar rappurtar pubbliku (annwali) regolari.

4.6 Filwaqt li l-FE għandha tkun tista' twettaq attivitajiet ekonomiċi "relatati", jiġifieri relatati mal-missjoni ta' benefiċċju pubbliku li taqdi, jista' jkun iżjed diffiċli li jiġi definit il-kunċett ta' attivitajiet ekonomiċi mhux relatati. Jista' jkun iżjed ċar jekk l-FE jithallaw iwettqu biss attivitajiet ekonomiċi mhux relatati b'mod indirett permezz ta' entità legali oħra.

4.7 Il-KESE huwa tal-fehma li r-Regolament għandu jstabbilixxi dispożizzjonijiet dwar id-dritt tal-impjegati tal-FE li jiġu informati u kkonsultati fil-livell transnazzjonali adatt f'sitwazzjonijiet fejn l-FE jkollha għadd sinifikanti ta' impjegati fi Stati Membri differenti, kif ġej:

- a) rigward id-dimensjoni soċjali, b'mod ġenerali, ir-Regolament jirreferi għall-prinċipji tal-liġi tal-post fejn l-impjegati jwettqu hidmihom,
- b) rigward l-arrangamenti prattiċi għall-informazzjoni u l-konsultazzjoni transnazzjonali tal-impjegati, dawn għandhom jiġu ddeterminati l-izjed permezz ta' ftehim bejn il-partijiet fl-FE,
- c) fin-nuqqas ta' din ix-xorta ta' ftehim, għandhom jiġu applikati r-rekwiżiti stabbiliti fl-Artikolu 38 tar-Regolament għall-finijiet tal-informazzjoni u l-konsultazzjoni tal-impjegati, u
- d) l-għan aħhari għandu jkun li jinżammu d-drittijiet miksuba, li attwalment jibbenefikaw minnhom l-impjegati li jahdmu f'fondazzjonijiet fil-livell nazzjonali, filwaqt li tiġi evitata sistema oppressiva żżejjed.

4.8 Il-KESE huwa tal-fehma li r-Regolament kif inhu attwalment *de facto* johlq xi dispożizzjonijiet kompletament ġodda għall-voluntiera, allavolja ma hemmx status Ewropew/definizzjoni legali tal-voluntiera, jew id-drittijiet u d-dmirijiet tagħhom. Fin-nuqqas ta' dawn it-tipi ta' elementi fundamentali, il-KESE huwa tal-fehma li l-informazzjoni u l-konsultazzjoni tal-voluntiera fi hdan l-FE għandhom isiru b'konformità ma' liġijiet nazzjonali applikabbli. Rigward l-arrangamenti prattiċi għall-informazzjoni u l-konsultazzjoni transnazzjonali tal-voluntiera dawn għandhom jiġu ddeterminati l-izjed permezz ta' ftehim bejn il-partijiet fl-FE. L-idea hawnhekk hi ma jiġux evitati la l-liġijiet eżistenti dwar il-voluntiera u lanqas l-istatus tagħhom, kif ukoll li l-użu tal-FE ma jkunx ikkumplikat u oppressiv wisq minhabba li jiżiedu rekwiżiti li ma jinstabux f'ċirkustanzi reali. Il-KESE huwa tal-fehma wkoll li d-drittijiet tal-voluntiera għall-informazzjoni u l-konsultazzjoni ma jistgħux jiġu pparagunati ma' daww tal-impjegati; dan johlq drittijiet mingħajr precedent u kumplikazzjonijiet legali.

4.9 Il-KESE jilqa' b'sodisfazzjoni il-fatt li l-Proposta għal Regolament issegwi r-rakkomandazzjonijiet inizjali tiegħu li s-supervizzjoni tal-FE tkun delegata lil awtoritajiet kompetenti magħżula apposta fl-Istati Membri fuq il-bażi tal-istandards tal-SFE – li dwarhom ikun intlaħaq ftehim komuni – dwar ir-rekwiżiti tar-reġistrazzjoni, ir-rappurtar u s-supervizzjoni stipulati fir-Regolament dwar l-SFE. Fejn dawn it-tipi ta' awtoritajiet ma jeżistux, il-KESE huwa tal-fehma li jistgħu jaqdu dan ir-rwol l-awtoritajiet inkarigati mir-reġistrar tal-kumpaniji. Fil-fehma tal-KESE, l-għażla ta' awtorità waħda jew iżjed abbażi tal-htigijiet u l-prattiki għandha tkun fid-diskrezzjoni tal-Istati Membri.

4.10 Jekk il-legislatura tal-UE jixtiequ jzommu elementi ta' taxxa fir-Regolament finali, il-KESE jagħtihom parir iqisu l-approċċ li jirakkomandaw il-professionisti fi hdan is-settur tal-fondazzjonijiet. Dan jista' jinvolvi, pereżempju, tahlita tal-istrument tal-liġi ċivili (ir-Regolament tal-KE) u r-rekwiżiti tal-liġi tat-taxxa li l-Istati Membri jikkunsidraw bħala essenzjali (eż. il-hlas tad-dhul annwali fi żmien raġonevoli).

Brussell, 18 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽³⁾ Ara l-Profil Legali u Fiskali tal-Pajjiżi fejn joperaw il-Fondazzjonijiet, Ċentru Ewropew tal-Fondazzjonijiet, 2011.

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill dwar l-infurzar tad-Direttiva 96/71/KE dwar l-impjieg ta’ haddiema fil-qafas ta’ prestazzjoni ta’ servizzi”

COM(2012) 131 final — 2012/0061 COD

(2012/C 351/13)

Relatur: **is-Sur JANSON**

Nhar it-18 ta’ April 2012 u nhar il-25 ta’ April 2012, il-Parlament Ewropew u l-Kunsill rispettivament iddeċidew, b’konformità mal-Artikolu 304 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill dwar l-infurzar tad-Direttiva 96/71/KE dwar l-impjieg ta’ haddiema fil-qafas ta’ prestazzjoni ta’ servizzi

COM(2012) 131 final – 2012/0061 COD.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-27 ta’ Ġunju 2012.

Matul l-483 sessjoni plenarja tiegħu li saret fit-18 u d-19 ta’ Settembru 2012 (seduta tad-19 ta’ Settembru), il-Kumitat Ekonomiku u Soċjali Ewropew adotta din l-Opinjoni b’219-il vot favur, 2 voti kontra u 8 astensjonijiet.

1. Konkluzjonijiet u proposti

1.1 Il-proposta tal-Kummissjoni għal direttiva dwar l-infurzar tad-direttiva dwar l-impjieg ta’ haddiema hija waħda mill-proposti maħsuba minn naha biex jissahhu r-regoli dwar l-istazzjonament tal-haddiema u minn oħra biex tiġi kodifikata l-leġislazzjoni eżistenti li tirregola d-dritt li tittiehed azzjoni kollettiva f’sitwazzjonijiet transkonfinali. Dawn il-proposti jirrappreżentaw risposta għad-dibattitu li jagħti segwitu għal erba’ sentenzi tal-Qorti Ewropea tal-Ġustizzja (Viking-Line, Laval, Rüffert u l-Lussemburgu) dwar il-bilanċ bejn id-drittijiet soċjali u l-libertajiet ekonomiċi.

1.2 Il-KESE, f’zewġ opinjonijiet, talab biex jissahhu r-regoli li jirrigwardaw l-istazzjonament tal-haddiema, fost affarijiet oħra billi jiġu ċċarati u mtejbja d-dispożizzjonijiet tad-direttiva dwar l-impjieg ta’ haddiema u billi tiżdied il-kooperazzjoni bejn l-awtoritajiet tal-Istati Membri. Il-KESE jilqa’ l-miri tal-proposta tal-Kummissjoni għal direttiva ta’ infurzar, filwaqt li jenfasizza l-importanza li tiġi żgurata l-protezzjoni tal-haddiema stazzjonati, li jiġu rispettati l-mudelli varji tas-suq tax-xogħol fl-Istati Membri, u li jiġi skoragġut id-dumping soċjali u l-kompetizzjoni ingusta. Il-KESE għaldaqstant jikkunsidra li l-UE għandha tqiegħed aktar enfasi fuq aspetti soċjali.

1.3 Il-KESE jilqa’ l-hsieb li tiġi infurzata d-direttiva eżistenti, b’enfasi fuq l-implimentazzjoni aħjar u l-kooperazzjoni amministrattiva effettiva bejn l-Istati Membri. Id-Direttiva oriġinali għandha rwol ewlieni fil-promozzjoni ta’ ambjent ta’ kompetizzjoni ġusta bejn il-fornituri kollha tas-servizzi (inklużi dawk minn Stati Membri oħra) billi tiggarantixxi kemm kundizzjonijiet indaqs kif ukoll certezza legali għall-fornituri tas-servizzi, għar-riċevituri tas-servizzi u għall-haddiema stazzjonati biex jipprovdu s-servizzi.

1.4 Fil-fehma tal-KESE, huwa importanti li l-proposta tiggarantixxi protezzjoni għall-haddiema stazzjonati u rispett għall-mudelli differenti tas-swieq tax-xogħol tal-Istati Membri, iżda fl-istess hin li żżid il-kamp ta’ applikazzjoni tal-kummerċ transkonfinali, b’mod partikolari billi jiġu evitati spejjeż amministrattivi żejda.

1.5 Sabiex jiġi promoss il-provvediment transnazzjonali tas-servizzi f’ambjent ta’ kompetizzjoni ġusta, huwa importanti li jkun hemm kundizzjonijiet minimi ugwali tal-impjieg b’konformità mal-liġijiet nazzjonali u mal-ftehimiet kollettivi.

1.6 L-elementi fl-Artikolu 3(1) tad-direttiva m’għandhomx ikunu lista eżawrjenti iżda għandhom jintużaw bħala parti minn valutazzjoni ġenerali fejn jitqiesu l-fatturi rilevanti kollha.

1.7 Id-direttiva għandha tiżgura aktar rispett għall-awtonomija tal-imsieħba soċjali u r-rwol li dawn għandhom fil-mudelli varji tas-suq tax-xogħol. Il-KESE jfakkar lill-Istati Membri dwar ir-responsabbiltajiet mil-lat li jiġu żgurati kontrolli effettivi, u jqis li huwa importanti ħafna li wara tliet snin tiġi riveduta l-lista tal-miżuri.

1.8 Sabiex jiproteġu d-drittijiet tal-haddiema, l-Istati Membri għandhom ikunu jistgħu jobbligaw lill-fornituri ta’ servizz barranin biex jaħtru persuna ta’ kuntatt bis-setgħat meħtieġa biex tinnegoza fisem il-kumpanija, u l-Artikolu 11(3) għandu jiżgura li t-trejdjunjins tal-pajjiż ospitanti u partijiet oħra jkun jistgħu jiddefendu d-drittijiet tal-haddiema stazzjonati b’konformità mal-prattiki nazzjonali.

1.9 Il-KESE jqis il-proposta għal obbligu in solidum f'sitwazzjonijiet ta' sottokuntrattar bħala kwistjoni kruċjali fil-Proposta għal Direttiva. Dan jipprovi protezzjoni għall-haddiema fis-settur fejn is-sottokuntrattar huwa prevalenti hafna filwaqt li jirrispetta l-htieġa li min iħaddem ikollu ċertezza fir-rigward tal-obbligi tiegħu. Il-KESE jenfasizza madankollu li l-proposta għandha tirrispetta s-sistemi eżistenti ta' obbligu in solidum fl-Istati Membri. Il-KESE jirrakkomanda b'qawwa li l-Istati Membri li m'għandhomx tali sistemi jintroduċuhom wara li jkun kkonstataw l-imsieħba soċjali. Il-KESE jhegħeġ lill-Kummissjoni biex, flimkien mal-imsieħba soċjali, tipprovi definizzjoni aktar preċiża ta' diligenza dovuta, kif sar f'xi Stati Membri. Mingħajr preġudizzju għad-djalogu soċjali fil-livell nazzjonali, il-KESE jifhem li l-kunċett ta' diligenza dovuta jfisser li l-kumpaniji li jwettqu verifiki u kontrolli adegwati tas-sottokuntratturi m'għandhomx jinżammu responsabbli.

2. Sommarju tal-proposta tal-Kummissjoni

2.1 Il-proposta tal-Kummissjoni għal direttiva dwar l-infurzar tad-direttiva dwar l-impjieg ta' haddiema hija parti minn pakkett ta' proposti. Flimkien mad-direttiva ta' infurzar, il-Kummissjoni ppreżentat proposta għal regolament li jikkodifika l-leġislazzjoni eżistenti li tirregola d-dritt li tittiehed azzjoni kollettiva f'sitwazzjonijiet transkonfinali⁽¹⁾. Il-Kummissjoni tgħid li l-iskop taż-żewġ proposti huwa li jinholqu aktar impjegi tajbin u li tiżdied il-kompetittività tal-UE billi s-suq uniku jiġi aġġornat u mtejjeb mingħajr ma jiġu kompromessi d-drittijiet tal-haddiema.

2.2 Il-proposta tal-Kummissjoni għal direttiva dwar l-infurzar tad-direttiva dwar l-impjieg ta' haddiema tinkludi dan li ġej:

— Kapitolu 1 jistipula qafas għall-prevenzjoni ta' abbuż u tidwir tar-regoli. Il-proposti jinkludu dispożizzjonijiet biex jiġi determinat jekk impriża ġenwinament twettaqx attivitajiet sostanzjali iktar minn ġestjoni purament interna u/jew attivitajiet amministrattivi. Tingħata deskrizzjoni indikattiva tal-elementi li jikkostitwixxu l-kunċett tal-impjieg għall-provvediment ta' servizzi, kif ukoll il-kriterji li jiddeterminaw fiex jikkonsisti l-istabbiliment proprju ta' fornitur ta' servizz fi Stat Membru. Dan huwa mahsub sabiex jiġi evitati impjegi fittizji jew kumpaniji tal-każella postali.

— Kapitolu II jistabbilixxi regoli dwar l-aċċess għall-informazzjoni, jiġifieri l-htigijiet ta' informazzjoni ta' impjegati u kumpaniji fir-rigward tad-drittijiet u l-obbligi tagħhom. L-Artikolu 5 jinkludi miżuri aktar dettaljati sabiex l-informazzjoni dwar ir-regoli tas-suq tax-xogħol ikunu disponibbli b'mod ġenerali, inkluż fejn it-termini u l-kundizzjonijiet huma stipulati minn ftehimiet kollettivi.

— Kapitolu III jinkludi dispożizzjonijiet dwar kooperazzjoni bejn l-awtoritajiet nazzjonali responsabbli mill-istazzjonament. Il-prinċipji ġenerali, ir-regoli u l-proċeduri meħtieġa għal kooperazzjoni u għajuna amministrattiva effettiva huma stipulati fl-Artikolu 6, filwaqt li r-rekwiżiti tal-Istat Membru li minnu joriġina l-istazzjonament huwa trattat fl-Artikolu 7.

— Kapitolu IV jirrigwarda l-monitoraġġ tal-istazzjonament u jkopri miżuri ta' kontroll nazzjonali fejn l-Istati Membri jistgħu jimponu biss ċerti rekwiżiti amministrattivi u miżuri ta' kontroll.

— Kapitolu V jirregola l-mekkaniżmi għall-infurzar u l-iżgurar tal-applikazzjoni fil-prattika, it-tressiq ta' lmenti u d-dritt li jiehdu proċedimenti ġudizjarji jew amministrattivi. Id-dispożizzjonijiet tal-Artikolu 12 jirrigwardaw il-protezzjoni tad-drittijiet tal-haddiema fuq il-bażi ta' (1) obbligazzjonijiet in solidum għar-rimunerazzjoni ta' haddiem stazzjonati fis-settur tal-kostruzzjoni u (2) trattament aħjar tal-ilmenti. Id-dispożizzjonijiet huma limitati għas-settur tal-kostruzzjoni, kif iddefinit fil-lista ta' attivitajiet inklużi fl-Anness tad-Direttiva 96/71. L-impjeg minn aġenzija ta' stazzjonament huwa inkluż, sakemm ix-xogħol ikun fis-settur tal-kostruzzjoni. Izda, l-Istati Membri jistgħu, jekk jixtiequ, jestendu dawn id-dispożizzjonijiet għal setturi oħrajn.

— Kapitolu VI jistipula r-regoli dwar l-infurzar transkonfinali ta' multi u sanzjonijiet amministrattivi. Fl-aħhar nett, il-penalitajiet u d-dispożizzjonijiet fir-rigward tas-Sistema ta' Informazzjoni tas-Suq Intern huma elenkati fil-Kapitolu VII.

3. Sfond tal-proposta tal-Kummissjoni

3.1 Il-Kummissjoni tinnotta li minkejja li l-ghadd ta' haddiema stazzjonati jirrappreżenta proporzjon żgħir tal-forza tax-xogħol totali tal-UE, hemm għadd kbir ta' haddiema stazzjonati f'ċerti Stati Membri u l-fenomeni qed isir aktar u aktar komuni. Hemm nuqqas ta' data ta' min joqgħod fuqha, izda huwa stmat li madwar miljun haddiem jiġi stazzjonat kull sena. Dan huwa proporzjon żgħir tat-total tal-forza tax-xogħol – inqas minn 1 % ta' dak tal-Istati Membri attwali – izda jammonta għal madwar 20 % tal-mobbiltà tax-xogħol transkonfinali. Il-pajjiżi li huma affettwati l-aktar huma l-Ġermanja, Franza, il-Lussemburgu, il-Belġju u l-Polonja.

3.2 Il-proposta tal-Kummissjoni ssegwi dibattitu intensiv li gie ispirat minn erba' sentenzi tal-Qorti Ewropea tal-Ġustizzja (Viking-Line, Laval, Rüffert u l-Lussemburgu) dwar il-bilanċ bejn id-drittijiet soċjali u l-libertajiet ekonomiċi. F'Ottubru 2008, il-Parlament Ewropew adotta riżoluzzjoni bħala reazzjoni għad-deċizzjonijiet tal-Qorti tal-Ġustizzja. L-imsieħba soċjali Ewropej wettqu analiżi kongunta tas-sentenzi tal-Qorti tal-Ġustizzja fuq talba mill-Kummissjoni u l-presidenza Franciża (fit-tieni nofs tal-2008).

3.3 Dawn il-kwistjonijiet tqajmu wkoll fir-rapport dwar it-tnedija mill-ġdid tas-Suq Uniku ppreżentat mill-Professor Mario Monti fl-2012. Ir-rapport irrakkomanda li tiġi żgurata u ċċarata l-applikazzjoni tad-dritt tal-istrajkar, u li jiġi introdott mekkaniżmu għal soluzzjonijiet informali ta' tilwim fuq ix-xogħol relatat mal-applikazzjoni tad-Direttiva.

⁽¹⁾ Il-Kumitat ser johroġ opinjoni separata dwar din il-proposta.

3.4 Il-KESE indirizza l-kwistjoni tas-sentenzi tal-Qorti tal-Gustizzja dwar id-direttiva dwar l-impjeg ta' haddiema f'żewġ opinjonijiet: "Id-dimensjoni soċjali tas-Suq Intern" ⁽²⁾ u "L-Att dwar is-Suq Uniku – Tnax-il xprun" ⁽³⁾.

Il-KESE talab għal dan li ġej fl-opinjonijiet tiegħu:

- kjarifika u titjib tad-dispożizzjonijiet tad-direttiva dwar l-istazzjonament tal-haddiema;
- kooperazzjoni aktar effettiva bejn l-awtoritajiet tal-Istati Membri;
- implimentazzjoni tal-prinċipju tan-nondiskriminazzjoni fir-rigward tal-kundizzjonijiet tax-xogħol u r-rimunerazzjoni;
- konsultazzjoni mal-imsieħba soċjali;
- nondiskriminazzjoni għall-kumpaniji fis-suq intern.

4. Kummenti tal-KESE

4.1 Il-KESE jiehu nota tal-Proposta għal Direttiva tal-Kummissjoni li għandha l-ghan li ttejjeb l-infurzar tad-direttiva tal-impjeg ta' haddiema billi tikkjarifika l-kundizzjonijiet għall-haddiema stazzjonati u ttejjeb il-faċilitajiet għall-awtoritajiet nazzjonali, il-kumpaniji u l-haddiema rilevanti biex jikkooperaw u jiskambjaw informazzjoni. Il-Kumitat jemmen li huwa importanti li l-proposta għandha tiggarrantixxi l-protezzjoni tal-haddiema stazzjonati, tirrispetta l-mudelli varji tas-suq tax-xogħol fl-Istati Membri u tkun effettiva fl-iskop tagħha li tiskoraġġixxi dumping soċjali u kompetizzjoni ingusta, kif ukoll iżżid il-kamp ta' applikazzjoni għall-kummerċ transkonfinali billi, speċjalment, timpedixxi spejjeż amministrattivi żejda. Sabiex jiġi promoss il-provvediment transnazzjonali tas-servizzi f'kuntest ta' kompetizzjoni ġusta, huwa importanti li jkun hemm kundizzjonijiet minimi uguali tal-impjeg, b'konformità mal-liġijiet nazzjonali u l-ftehimiet kollettivi.

4.2 Il-KESE jikkunsidra li ċ-ċertezza legali għandha importanza primordjali u jinnota l-inċertezza legali li tirrigwarda l-haddiema barranin li jiġu stazzjonati minn aġenzija temporanja. Dawn il-haddiema huma koperti mid-Direttiva dwar l-impjeg ta' haddiema u d-Direttiva dwar xogħol temporanju permezz ta' aġenzija. Biex din l-ambigwiżà tiġi riziolta, il-KESE jipproponi li d-Direttiva fuq l-infurzar tipprevedi li l-haddiema temporanji jkunu koperti mill-kamp ta' applikazzjoni tad-Direttiva, sakemm ma jiġux konklużi termini u kundizzjonijiet ta' impjeg aktar vantaġġjużi b'konformità mal-Artikolu 5(3) tad-Direttiva dwar xogħol temporanju permezz ta' aġenzija.

4.3 Il-pożizzjoni tal-Kumitat hija li s-servizzi transkonfinali huma importanti hafna għas-suq intern. Sabiex tohloq aċċettazzjoni politika għall-UE u biex iżżid is-solidarjetà fi hdan l-Unjoni, l-UE għandha tqiegħed aktar enfasi fuq l-aspetti soċjali tal-politiki tagħha. Sabiex jinkiseb il-potenzjal shih tas-suq intern, l-UE għandha ssahħa id-dimensjoni soċjali. Il-proposta għal direttiva hija pass fid-direzzjoni t-tajba, iżda mhijiex biżżejjed biex tissodisfa x-xewqat tal-Kumitat. Jinhtiegu aktar kjarifikazzjoni u tishih tal-proposta.

4.4 Il-KESE jappoġġja l-intenzjoni fl-Artikolu 3(1) tad-direttiva biex tiġi indirizzata l-kwistjoni tal-hekk imsejha kumpaniji tal-kazella postali, jiġifieri kumpaniji li m'għandhom l-ebda attivitajiet reali fil-pajjiż fejn huma rreġistrati iżda jezistu biss għall-uniku skop li jevitaw obbligi fil-pajjiż ospitanti. Sabiex ikunu żgurati ċ-ċarezza, iċ-ċertezza legali u l-konsistenza mal-Artikolu 3(2), il-valutazzjoni ta' jekk intrapriża ġenwinament twettaqx attivitajiet sostanzjali fil-pajjiż fejn hi stabbilita għandha ssir permezz ta' valutazzjoni ġenerali fejn jitqiesu l-fatturi rilevanti **kollha**, li jfisser li l-lista m'għandhiex titqies bħala eżawrjenti.

4.5 L-Artikolu 3(2) tal-proposta għal direttiva huwa mahsub biex jiċċara meta haddiem għandu jitqies li qed jaqdi xogħlu temporanament fi Stat Membru ieħor. Id-distinzjoni bejn xogħol temporanju u permanenti fil-pajjiż ospitanti hija importanti hafna peress li tiddetermina liema liġi tax-xogħol tal-pajjiż għandha tapplika u jekk is-sitwazzjoni tistax anki titqies bħala stazzjonament. Il-KESE jilqa' l-kjarifiki inkluzi fil-proposta, b'mod partikolari r-referenza għall-htieġa għal valutazzjoni ġenerali oġġettiva.

4.6 Il-KESE jilqa' r-regoli l-ġodda dwar l-informazzjoni, iżda jqis li l-Artikolu 5(4) għandu jesprimi wkoll rispettt assolut għall-awtonomija tal-imsieħba soċjali u r-rwol li għandhom l-imsieħba soċjali fil-mudelli varji tas-suq tax-xogħol. Jehtieġ ukoll li jkun żgurat li l-piż amministrattiv tal-finanżjament tal-kompiti, bħalma huma t-traduzzjonijiet, ma jiġix trasferiti lejn l-imsieħba soċjali. Għandhom jiġu appoġġjati l-inizjattivi meħuda mill-imsieħba soċjali settorjali għat-tixrid tal-informazzjoni.

4.7 Fejn huma involuti kontrolli (Artikolu 7) huwa importanti li l-awtoritajiet tal-pajjiż ospitanti jkollhom responsabbiltà ġenerali għall-monitoraġġ ta' abbuż fejn haddiem huwa stazzjonat temporanament minn pajjiż ieħor, u li l-awtoritajiet fil-pajjiż ta' oriġini għandhom jikkooperaw mal-awtoritajiet fil-pajjiż ospitanti. Għandu jkun possibbli wkoll li dawn il-kontrolli jitwettqu fuq l-inizjattiva tal-awtoritajiet fil-pajjiż ospitanti u mhux biss fuq dik tal-awtoritajiet fejn il-kumpanija hija stabbilita.

4.8 L-Artikolu 9(1)(d) jippermetti li l-Istati Membri jimponu obbligu fuq il-fornituri barranin ta' servizz biex jaħtru persuna ta' kuntatt sabiex, jekk hemm bżonn, tinnegożja fisem min ihaddem mal-imsieħba soċjali rilevanti fl-Istat Membru li fih isir l-istazzjonament, b'konformità mal-liġi u l-prattika nazzjonali. F'ċerti pajjiżi jista' jkun biżżejjed li tinhatar persuna ta'

⁽²⁾ ĠU C 44, 11.2.2011, p. 90.

⁽³⁾ ĠU C 24, 28.1.2012, p. 99.

kuntatt peress li l-awtoritajiet ikunu jistgħu jiżguraw konformità mal-liġijiet u l-ftehimiet. F'pajjiżi oħra b'mudelli differenti tas-swieq tax-xogħol, il-persuna ta' kuntatt għandu jkollha s-setgħa li tirrappreżenta l-intrapriża mal-awtoritajiet u t-trejdjunjins. Għaldaqstant, id-direttiva għandha tippermetti mudelli differenti tas-swieq tax-xogħol. L-Artikolu 11(5)(b) għandu jinkludi rekwiżit li tiġi provduta informazzjoni dwar il-kontribuzzjonijiet/taxxi tas-sigurtà soċjali u fejn thallsu.

4.9 L-Artikolu 11(3) jgħid li l-Istati Membri għandhom jiżguraw li t-trejdjunjins u organizzazzjonijiet oħrajn li għandhom interess leġittimu li jiżguraw li jkun hemm konformità mad-Direttiva jistgħu jkunu involuti, f'isem jew b'sostenn tal-haddiema stazzjonati jew ta' min jimpjegahom, fi proċedimenti ġudizzjarji jew amministrattivi. Dan l-artikolu għandu jiżgura li t-trejdjunjins tal-pajjiż ospitanti u partijiet oħra jkunu jistgħu jiddefendu d-drittijiet tal-haddiema stazzjonati b'konformità mal-prattiki nazzjonali.

4.10 Il-KESE jqis il-proposta għal obbligu in solidum f'sit-wazzjonijiet ta' sottokuntrattar bħala kwistjoni kruċjali fil-Proposta għal Direttiva. Dan jipprovdi protezzjoni għall-haddiema fis-settur fejn is-sottokuntrattar huwa prevalenti hafna filwaqt li jirrispetta l-hteġa li min ihaddem ikollu ċertezza fir-rigward tal-obbligi tiegħu. Il-KESE jenfasizza madankollu li l-proposta għandha tirrispetta s-sistemi eżistenti ta' obbligu in solidum fl-Istati Membri. Il-KESE jirrakkomanda b'qawwa li l-Istati Membri li m'għandhomx tali sistemi biex jintroduċuhom wara li jkunu kkonsultaw l-imsieħba soċjali. Il-KESE jhegġegħ lill-Kummissjoni biex, flimkien mal-imsieħba soċjali, tipprovdi definizzjoni aktar preċiża, kif sar f'xi Stati Membri. Għaldaqstant ihegġegħ lill-Kummissjoni u lill-Istati Membri biex flimkien mal-imsieħba soċjali jipprovdu definizzjoni aktar preċiża aktar preċiża ta' diligenza dovuta, kif diġà sar f'xi Stati Membri. Mingħajr preġudizzju għad-djalogu soċjali fil-livell nazzjonali, il-KESE jifhem li l-kuncett ta' diligenza dovuta jfisser li l-kumpaniji li jwettqu verifiki u kontrolli adegwati tas-sottokuntratturi m'għandhomx jinżammu responsabbli.

Brussell, 19 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni — L-Innovazzjoni għal Futur Sostenibbli — Il-Pjan ta’ Azzjoni għall-Ekoinnovazzjoni (Eco-AP)”

COM(2011) 899 final

(2012/C 351/14)

Relatur: **is-Sur RIBBE**

Nhar il-15 ta’ Diċembru 2011, il-Kummissjoni Ewropea ddeċidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – L-Innovazzjoni għal Futur Sostenibbli – Il-Pjan ta’ Azzjoni għall-Ekoinnovazzjoni (Eco-AP)

COM(2011) 899 final.

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar id-29 ta’ Awwissu 2012.

Matul l-483 sessjoni plenarja tiegħu li saret fit-18 u d-19 ta’ Settembru 2012 (seduta tat-18 ta’ Settembru), il-Kumitat Ekonomiku u Soċjali Ewropew adotta din l-Opinjoni b’141 vot favur, 5 voti kontra u 6 astensjonijiet.

1. Sommarju tal-konklużjonijiet u r-rakkomandazzjonijiet tal-Kumitat

1.1 Il-KESE jilqa’ l-Pjan ta’ Azzjoni għall-Ekoinnovazzjoni, u jenfasizza b’mod partikolari l-approċċ adottat fil-Pjan ta’ Azzjoni li jikkonsisti mill-identifikazzjoni u l-eliminazzjoni tal-ostakli eżistenti filwaqt li jissahhu l-ixpruni li wasslu għal żviluppi pożittivi.

1.2 Ma tistax tinghata definizzjoni universali wahda tal-kunċett “ekoinnovazzjoni” għaliex l-idea ta’ x’inhu “innovattiv” jew “progressiv” tvarja hafna fis-soċjetà (u fi hdan il-kulturi differenti). Għaldaqstant, il-Kummissjoni għandha tistabbilixxi kriterji tal-għoti kwalitattivi jew, jekk ikun possibbli, anke kwantitattivi li jkunu ċari kemm jista’ jkun għall-oqsma differenti li fihom trid tiegħu azzjoni.

1.3 L-intrapriži li ser jibbenefikaw mill-Pjan ta’ Azzjoni tal-gejjieni għandhom jiġu obbligati jwettqu studju addizzjonali żgħir li jiddeskrivi fejn, fil-fehma tagħhom stess, jinsabu l-akbar ostakli għall-implimentazzjoni u/jew it-tqeghid fis-suq tat-teknoloġiji tagħhom.

1.4 L-ekoinnovazzjonijiet appoġġjati mill-UE għandhom iharsu r-riżorsi u jkunu ġusti u sostenibbli matul iċ-ċiklu tal-hajja kollu tagħhom. L-appoġġ għall-ekoinnovazzjoni għandu jkun marbut mal-kriterji tal-istrategija tal-UE dwar is-sostenibbiltà.

1.5 Għandha tinghata attenzjoni speċjali lill-hekk imsejha teknoloġiji ambjentali adattati żgħar. Il-Kumitat, fl-opinjoni tiegħu “Realtajiet u opportunitajiet għal teknoloġiji applikati kontra t-tniġġis fil-pajjiżi li ser jinghaqdu mal-Unjoni Ewropea”⁽¹⁾, kien diġà sahaq li jeżistu hafna alternattivi minbarra s-soluzzjonijiet ċentrali l-kbar jew li jkun għaqli li jiġu żviluppati tali alternattivi. Bosta drabi ma jkunx fl-interess taċ-ċentri ta’ riċerka jew tal-investituri li jiżviluppaw soluzzjonijiet teknoloġiċi

fuq skala żgħira, adattati u decentralizzati, peress li bihom fitt li xejn jaqilgħu flus proprju għaliex huma rhas iżda effettivi. Il-KESE jirrakkomanda li fil-Pjan ta’ Azzjoni l-Kummissjoni tintegra r-rakkomandazzjonijiet li tressqu dak iż-żmien fl-opinjoni msemmija.

1.6 Id-direttivi u r-regolamenti kif ukoll il-kriterji ta’ eliġibbiltà tal-Fondi Strutturali u tal-politika agrikola għandhom jiġu riveduti b’mod regolari sabiex jiġi determinat jekk dawn iridux jiġu adattati għall-innovazzjonijiet teknoloġiċi ambjentali li għodda.

1.7 Barra minn hekk, il-Kummissjoni għandha fl-aħhar tfassal il-lista ta’ sussidji li jagħmlu hsara lill-ambjent, u wara teliminahom. Illum il-ġurnata m’għadux adegwat li jsir sforz kbir fl-appoġġ għall-ekoinnovazzjoni, u fl-istess hin issir il-hsara ambjentali minhabba politika żbaljata tas-sussidji.

2. Kontenut tad-dokument tal-Kummissjoni

2.1 Sabiex tiġi implimentata u mwettqa l-Istrategija Ewropa 2020 – l-istrument attwali tal-Kummissjoni għall-governanza u l-ippjanar politiku – tnedew seba’ inizjattivi ewlenin, li huma:

— *Unjoni tal-Innovazzjoni;*

— *Żgħażaġh Attivi;*

— *Aġenda Digitali għall-Ewropa;*

— *Ewropa li tuża r-riżorsi b’effiċjenza;*

— *Politika Industrijali għall-Era tal-Globalizzazzjoni;*

⁽¹⁾ ĠU C 112, 30.4.2004, p. 83 (ma gietx ippubblikata bil-Malti fil-ĠU).

— *Agenda għall-hiliet godda u l-impjiegi*; u

— *Pjattaforma Ewropea kontra l-faqar*.

2.2 L-inizjattiva ewlenija “Unjoni tal-Innovazzjoni” għandha titwettaq, fost oħrajn, permezz tal-“Pjan ta’ Azzjoni għall-Ekoinnovazzjoni (Eco-AP)”, għalkemm dan jikkonċerna wkoll inizjattivi ewlenin oħra, bħall-“Ewropa li tuża r-riżorsi b’effiċjenza” u l-“Agenda għall-hiliet godda u l-impjiegi”.

2.3 Il-Pjan ta’ Azzjoni jindika li t-teknoloġiji tal-protezzjoni ambjentali jistgħu, minn naha, jifthu swieq li qed jikbru b’pass mgħagħel u, min-naha l-oħra, johlqu hafna impjiegi godda.

2.4 Il-Pjan ta’ Azzjoni jkompli jibni fuq il-“Pjan ta’ Azzjoni għal Teknoloġiji Ambjentali” (ETAP, Environmental Technologies Action Plan) tal-2004, iżda l-enfasi tiegħu m’għadhiex biss fuq ir-riċerka tradizzjonali jew l-iżvilupp ta’ tekniki u teknoloġiji “ekoloġiċi” godda. Il-Pjan ta’ Azzjoni l-gdid aktar għandu jittqies bħala pakkett ta’ miżuri abbażi ta’ kunċett komprensiv tal-ekoinnovazzjoni, fejn jiġi analizzat x’inhuma l-ostakli u l-ixpruni għall-implimentazzjoni ta’ teknoloġiji godda u kif l-ostakli jistgħu jiġu eliminati filwaqt li l-ixpruni jiġu promossi.

2.5 Id-dokument tal-Kummissjoni jippreżenta r-riżultati interessanti ta’ sħarriġ dwar dan is-suġġett, liema riżultati jiddeskrivu, u sa ċertu punt jikkwantifikaw, l-ostakli u l-ixpruni.

2.6 Id-domanda incerta tas-suq u l-qliġ incert fuq l-investiment jikkostitwixxu tnejn mill-akbar ostakli, filwaqt li l-prezzijiet għoljin tal-enerġija u tal-materjali, ir-regolamenti u l-istandards godda kif ukoll l-aċċess għall-għarfien huma meqjusa fost l-ixpruni prinċipali.

2.7 Jingħad li l-“penetrazzjoni tal-ekoinnovazzjoni fis-swieq s’issa kienet wahda relattivament bil-mod, bl-eċċezzjoni tal-enerġija rinnovabbli bir-riżultat tal-politiki dwar l-enerġija u l-klima. L-ostakli għall-ekoinnovazzjoni jinkludu n-nuqqas li l-prezzijiet tas-suq jirriflettu b’mod preċiż l-ispejjeż u l-benefiċċji ambjentali, strutturi ekonomiċi rigidi, xkiel fl-infrastruttura u ostakli inerenti fis-sistema, u incentivi u sussidji ta’ hsara.” Minn dan johroġ li s-sussidji li jagħmlu l-hsara lill-ambjent għandhom jitnehew sabiex tissahħah l-ekoinnovazzjoni.

2.8 Il-Pjan ta’ Azzjoni għandu jaċċellera l-ekoinnovazzjoni b’mod globali, jiġifieri fis-setturi ekonomiċi kollha, permezz ta’ azzjonijiet immirati. Sabiex tinholq domanda tas-suq għall-ekoinnovazzjoni aktar qawwija u stabbli, fil-gejjieni għandhom jiġu proposti miżuri b’rabta mal-incentivi regolatorji, l-akkwist pubbliku u privat kif ukoll l-istandards. Barra minn hekk, l-SMEs għandhom jiġu appoġġjati biex ikunu aktar lesti li jinvestu u biex ikollhom aktar possibbiltajiet ta’ networking.

2.9 Għalhekk, il-Pjan ta’ Azzjoni għall-Ekoinnovazzjoni jinkludi d-domanda u l-provvista, ir-riċerka u l-industrija kif ukoll l-istrumenti ta’ politika u ta’ finanzjament. Il-Pjan jishaq fuq l-importanza fundamentali tal-legislazzjoni ambjentali bħala xprun tal-ekoinnovazzjoni, u jipprevedi r-reviżjoni tar-regolamentazzjoni u l-istandards rilevanti fil-każ li johroġ fid-dieher li dawn huma ostakli.

2.10 Il-Pjan jenfasizza wkoll id-dimensjoni internazzjonali tal-ekoinnovazzjoni u l-koordinazzjoni politika aktar effiċjenti mal-imsieħba internazzjonali.

2.11 B’kolloxx, il-Pjan ta’ Azzjoni jinkludi seba’ oqsma ta’ azzjoni u kull wiehed minnhom għandu l-punt prinċipali tiegħu:

1. l-użu tal-politika u tal-legislazzjoni ambjentali bħala fattur li jippromovi l-ekoinnovazzjoni;
2. l-appoġġ għal proġetti ta’ wiri u ta’ shubijiet biex jiddaħhlu fis-suq teknoloġiji operattivi promettenti, intelligenti u ambizzjużi;
3. l-iżvilupp ta’ standards godda li jagħtu spinta lill-ekoinnovazzjoni;
4. il-mobilizzazzjoni ta’ strumenti finanzjarji u ta’ servizzi ta’ appoġġ għall-SMEs;
5. il-promozzjoni tal-kooperazzjoni internazzjonali;
6. l-appoġġ għall-iżvilupp ta’ hiliet godda u l-holqien tal-impjiegi u għall-programmi ta’ tahrig relatati biex jiġu ssodisfati l-htigijiet tas-suq tax-xogħol;
7. il-promozzjoni tal-ekoinnovazzjoni bis-saħħa tal-inizjattiva ewlenija “Unjoni tal-Innovazzjoni”.

3. Kummenti ġenerali

3.1 Il-KESE jappoġġja l-Pjan ta’ Azzjoni, li jidher strutturat b’mod loġiku u mahsub sew.

3.2 L-ekoinnovazzjoni hija muftieh, jekk mhux il-muftieh ewlieni, sabiex nibqgħu kompetittivi fit-tul u nilhqu l-ghanijiet tas-sostenibbiltà, kif ukoll biex ir-reġjuni li s’issa kienu inqas żviluppati jaraw kif jistgħu jtejb u l-ekonomija u l-benesseri tagħhom mingħajr ma jagħmlu l-hsara lill-ambjent.

3.3 Madankollu, il-kwistjoni ta’ x’inh i “ekoinnovazzjoni” mhix wahda insinifikanti. Dak li persuna jew kultura tara bħala innovattiv u progressiv jista’ jiffaċċja r-reżistenza ta’ persuni jew kulturi oħra. Dan johroġ b’mod ċar l-aktar fil-kwis-tjonijiet tal-ingerija ġenetika jew l-użu tal-enerġija nukleari. B’hekk jidher ċarament li ma teżistix definizzjoni universali wahda tal-“ekoinnovazzjoni”.

3.4 Madankollu, fil-Pjan ta’ Azzjoni l-Kummissjoni għustament tipprova ssib xi tip ta’ definizzjoni. Fil-fehma tagħha, “l-ekoinnovazzjoni” hija kwalunkwe forma ta’ innovazzjoni li tirriżulta fi jew li timmira lejn progress sinifikanti u li jista’ jintwera għall-ghan tal-iżvilupp sostenibbli, billi jitnaqqsu l-impatti fuq l-ambjent, tittejjeb ir-reżistenza għall-pressurejiet ambjentali, jew billi jintlaħaq użu iktar effiċjenti u responsabbli tar-riżorsi naturali.” Però xorta wahda jibqa’ mhux ċar x’inh i l-“progress sinifikanti u li jista’ jintwera” fit-tnaqqis tal-hsara fuq l-ambjent. Għalhekk, il-KESE jirrakkomanda lill-Kummissjoni biex, fil-pjan ta’ implimentazzjoni li ser jittressaq ‘il quddiem, tiddekrivi aktar fid-dettall l-oqsma prijoritarji individwali u

tiżgura li l-finanzjament tal-UE għall-ekoinnovazzjoni jmur għal proġetti li jikkontribwixxu bl-aktar mod effiċjenti biex jinkisbu l-miri ambjentali ta' kull settur.

3.5 Barra minn hekk, il-KESE jirrakkomanda lill-Kummissjoni biex tikkunsidra li fil-Pjan ta' Azzjoni tiddefinixxi l-oqsma prijoritarji li għandhom jiġu promossi aktar mill-ohrajn. Dawn jistgħu jinkludu dawk is-setturi tal-politika ambjentali fejn a) għal bosta snin l-Ewropa wettqet progress żgħir hafna, b) jidher li ser ikun diffiċli biex jinkisbu ċerti għanijiet ambjentali, u c) it-teknoloġiji għadhom għaljin.

3.6 Fil-fehma tal-KESE huwa importanti li tinghata attenzjoni speċjali wkoll lill-hekk imsejha teknoloġiji ambjentali adattati żgħar. Il-Kumitat, fl-opinjoni tiegħu "Realtajiet u opportunitajiet għal teknoloġiji applikati kontra t-tniġġis fil-pajjiżi li ser jingħaqdu mal-Unjoni Ewropea" (NAT/203 tal-31 ta' Marzu 2004), kien diġà sahaq li jeżistu hafna alternattivi minbarra s-soluzzjonijiet ċentrali l-kbar jew li jkun għaqli li jiġu żviluppati tali alternattivi. Bosta drabi ma jkunx fl-interess taċ-ċentri ta' riċerka jew tal-investituri li jiżviluppaw soluzzjonijiet teknoloġiċi fuq skala żgħira, adattati u decentralizzati, peress li bihom f'it li xejn jaqilgħu flus proprju għaliex huma rhas iżda effettivi. Il-KESE jirrakkomanda li fil-Pjan ta' Azzjoni l-Kummissjoni tintegra r-rakkomandazzjonijiet li tressqu dak iż-żmien fl-opinjoni msemmija.

3.7 Għalhekk, l-ekoinnovazzjoni tinkludi kemm it-teknoloġiji godda li jidhru fis-suq kif ukoll ideat u kunċetti li jistgħu jiġu implimentati mingħajr investimenti kbar imma li f'it jiġu żviluppati fl-intrapriżi li jridu jżommu s-sehem tagħhom fis-suq jew li jridu jifih suwieg godda.

3.8 Għaldaqstant, l-iżvilupp ta' dawn is-soluzzjonijiet adattati, pereżempju għaż-żoni rurali jew għar-reġjuni/pajjiżi inqas żviluppati, għandu jithegġeġ mill-inqas bl-istess intensità li tintuża għall-proġetti ta' riċerka u żvilupp tal-intrapriżi.

3.9 Il-KESE jappoġġja l-Pjan ta' Azzjoni b'mod globali, u jilqa' b'mod partikolari l-fatt li l-Pjan iħabbar li l-ostakli ser jiġu eżaminati fil-fond.

4. Kummenti speċifiċi

4.1 Madankollu, għadu mhux ċar kif ser jitnehhew dawn

l-ostakli, għaliex l-ewwel u qabel kollox dawn l-ostakli għall-innovazzjoni (teknika u mhux teknika) iridu jiġu identifikati. Din hija biċċa xogħol importanti.

4.2 Eżempju konkret ta' dan huwa li fis-Seba' Programm ta' Riċerka l-UE ppromoviet il-proġett "2nd generation vegetable oil". Dan il-proġett kellu jsib jekk iż-żjut vegetali mhux raffinati u li jiġu prodotti b'mod decentralizzati jistgħu jintużaw biex iħaddmu t-tratturi agrikoli, li fl-istess hin jirrispettaw l-istandards Ewropej relatati mal-protezzjoni tal-ambjent u l-klima. Ir-riżultat hu li l-magni high-tech tal-lum jistgħu jagħmlu dan, filwaqt li l-gassijiet b'effett ta' serra tnaqqsu b'persentaġġ li jitle' sa 60 %, livell li huwa aħjar mill-minimu stabbilit fid-Direttiva dwar l-enerġiji rinnovabbli!

4.3 Però din it-teknoloġija, li bla dubju ta' xejn tista' tisseejjah ekoinnovazzjoni, mhux ser tkun tista' tintuża fl-UE sakemm id-dizil jibqa' jinghata trattament fiskali vantaġġuż, sakemm il-komponent tas-CO₂ fil-miżuri previsti għat-tassazzjoni tal-enerġija jibqa' baxx daqskemm hu pjanat, jew sakemm l-użu taż-żejt vegetali jkun kompletament projbit fil-legislazzjoni.

4.4 Għalhekk, il-Kummissjoni għandha tikkunsidra li timponi studju addizzjonali żgħir għall-proġetti kollha ta' finanzjament li fih jiġu identifikati l-ostakli possibbli jew reali rilevanti. Dan m'għandux ikun rapport xjentifiku hafna, iżda sempliċement indikazzjonijiet li juru lill-atturi politiċi fejn hemm bżonn ta' aktar implimentazzjoni.

4.5 Fl-istess hin, jehtieg li l-Kummissjoni tirrevedi b'mod regolari d-direttivi u r-regolamenti tagħha kollha kif ukoll il-kriterji ta' eliġibbiltà fi hdan il-Fondi Strutturali u l-Politika Agrikola Komuni, sabiex tara jekk dawn iridux jiġu adattati għall-innovazzjonijiet teknoloġiċi ambjentali l-godda.

4.6 Fl-aħhar nett, il-KESE jixtieq jenfasizza li, kif isir f'hafna dokumenti ohrajn, dan il-Pjan ta' Azzjoni għustament jishaq li s-sussidji li jagħmlu l-hsara lill-ambjent għandhom jitnehhew. Il-KESE huwa aktar u aktar irritat li l-Kummissjoni, minkejja t-talbiet ripetuti tiegħu, għadha ma pprezentatx lista ta' sussidji li jagħmlu hsara lill-ambjent, għalkemm ilha hames snin twieghed li ser tagħmel dan. Meta bejn il-kliem u l-fatti jkun hemm diskrepanzi bħal dawn, wiehed jibda jiddubita minn kemm hu sinċier l-impenn tal-Kummissjoni biex tagħmel dan.

Brussell, 18 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Strateġija Ewropea għal Internet Aħjar għat-Tfal”

COM(2012) 196 final

(2012/C 351/15)

Relatur: **is-Sur LONGO**

Nhar it-2 ta' Mejju 2012, il-Kummissjoni Ewropea ddecidiet, b'konformità mal-Artikolu 114 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Strateġija Ewropea għal Internet Aħjar għat-Tfal

COM(2012) 196 final.

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Informazzjoni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar is-6 ta' Settembru 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tat-18 ta' Settembru), il-Kumitat Ekonomiku u Soċjali Ewropew adotta din l-Opinjoni b'134 vot favur, vot wiehed (1) kontra u 7 astensjonijiet.

1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) jiehu nota tal-Komunikazzjoni diskussa hawnhekk, li tipprova twettaq wiehed mill-impenji tal-Aġenda tal-UE dwar id-Drittijiet tat-Tfal (Azzjoni 9) sabiex issahhah il-prevenzjoni tar-riskji u thegħeġ lit-tfal ikunu aktar responsabbli u jipparteċipaw aktar fl-użu tal-internet fil-kuntest ta' vizjoni pożittiva tal-internet bħala “post ta' opportunitajiet għat-tfal sabiex ikollhom aċċess għall-għarfien, jikkomunikaw, jiżviluppaw il-hiliet tagħhom u jtejb u l-perspettivi tagħhom ta' impjiegi u għall-impjegabilità”⁽¹⁾.

1.2 **Aspett importanti tal-Komunikazzjoni jikkonċerna l-impenn biex jinholqu hiliet godda ta' livell għoli** fir-rigward tas-sikurezza, il-kwalità tal-kontenut u l-applikazzjonijiet il-godda. Din l-għazla hija importanti għaliex is-suq Ewropew mhux kbir biżżejjed biex jistimola l-investimenti adegwati.

1.3 Il-Komunikazzjoni **tfassal strateġija** globali fejn kulhadd jintalab jinvolvi ruħu fl-iżvilupp ta' din l-**“ekosistema ġdida”** li ser tkun fundamentali fl-għexieren ta' snin li ġejjin, u għalhekk jisthoqqilha li tiġi kkunsidrata.

1.4 Madankollu, il-Kumitat jinnota wkoll xi aspetti kritiċi u nuqqasijiet, u jistieden lill-Kummissjoni tindirizzahom billi tibdel uħud mill-għazliet u żżid xi proposti godda fl-istrateġija.

L-ewwel nett, il-KESE huwa mhasseb hafna dwar l-approċċ generali tal-Komunikazzjoni, li tidher li **tagħti aktar attenzjoni**

lit-tkabbir tan-negozju milli lill-holqien ta' internet aħjar għat-tfal li jiggarrantixxi l-protezzjoni massima tagħhom.

1.5 Il-KESE huwa konvint li hemm bżonn li **l-ewwel nett jiġi definit qafas koerenti ta' protezzjoni u ta' garanziji għat-tfal**, bħala linji gwida għall-partijiet involuti kollha. F'dan ir-rigward, il-Komunikazzjoni mhix konkreta u dettaljata biżżejjed.

1.6 Jeżisti dubju wkoll dwar **l-effikaċja tal-awtoregolamentazzjoni**. Il-Kumitat huwa konvint bis-shiħ li rigward **il-kwistjonijiet l-aktar importanti**, bhall-protezzjoni tad-data personali, ir-rispett tal-privatezza u l-għieda kontra l-pedopornografija, għandhom jiġu adottati **regoli preċiżi u rigorużi** b'sanzjonijiet adegwati li jistgħu saħansitra jinkludu l-għeluq immedjat tal-websajts u r-revoka tal-awtorizzazzjonijiet.

1.7 Ir-**reklamar onlajn**⁽²⁾ għandu jingħata attenzjoni partikolari. Għalkemm il-Kummissjoni stess tirrikonoxxi l-fragilità tat-tfal, hija tiehu biss impenji ġeneriċi. Il-Kumitat jemmen li din l-istrateġija hija vaga u insuffiċjenti, u jitlob li jkun hemm obbligi aktar preċiżi u vinkolanti għall-operaturi kollha tas-settur.

1.8 Barra minn hekk, il-Kumitat jinnota li ma ssir l-ebda referenza għar-**reklamar tal-ikel** u dan huwa preokkupanti hafna minhabba l-problemi tal-obeżità u l-eating disorders. Il-Kumitat jittama li l-Kummissjoni twettaq dak li tistqarr hi stess, jiġifieri li tiżgura “li l-istandards għar-reklamar fuq is-siti elettronici għat-tfal jippermettu livell ta' protezzjoni komparabbli ma' dak ta' reklamar fis-servizzi awdjovizivi”.

⁽¹⁾ Opinjoni tal-KESE dwar “Il-harsien tat-tfal li jużaw l-Internet” ĠU C 224, 30.8.2008, p. 61; Opinjoni tal-KESE dwar “L-impatt tas-siti tan-netwerking soċjali fuq iċ-ċittadini/konsumaturi” ĠU C 128, 18.5.2010, p. 69.

⁽²⁾ Opinjoni tal-KESE dwar “Qafas għar-reklamar immirat lejn iż-żgħażaġh u t-tfal” (Ara paġna 6 ta' dan il-Gurnal Uffiċjali).

1.9 Il-Kumitat mhuwiex kontra l-holqien ta' shubijiet pubbliċi-privati biex jiżviluppaw kontenut ta' kwalità, sakemm l-NGOs iżommu l-libertà u l-indipendenza tagħhom u dawn is-shubijiet ma jintużawx biex jagħmlu reklam għall-kumpaniji.

1.10 Fir-rigward tal-**involvement tat-tfal fil-holqien ta' kontenut ġdid ta' kwalità**, il-Kumitat huwa favur kull azzjoni li ttejjeb il-kreattività taż-żgħażaġh, iżda għandu riservi serji dwar il-viżjoni prevalentement kummerċjali tal-azzjonijiet li għandhom jiġu appoġġjati filwaqt li l-protezzjoni titpogġa fit-tieni post.

1.11 Il-Kumitat jaqbel mal-**preokkupazzjoni dwar iċ-ċiber-kriminalità** bhall-pedopornografija u l-grooming, u jilqa' l-intenzjoni tal-Kummissjoni li ssahħah il-linji ta' emergenza (hot-lines) u li tkompli l-programmi tal-UE li rnexxew, bhal Safer Internet.

1.12 L-azzjoni ta' **prevenzjoni rigward ċerti aspetti tal-użu qarrieqi tal-internet** b'rabta mal-kontenut li jista' jtniżżel fuq il-mowbajls u t-talbet, bhar-ringtones u l-applikazzjonijiet, għandha tissahħah billi tihrax il-leġislazzjoni tal-UE u billi l-awtoritajiet regolatorji jiġu mfakkra fir-responsabbiltajiet tagħhom.

1.13 Fir-rigward tal-**protezzjoni tad-data personali**, il-Kumitat diġà esprima t-thassib u t-talbiet tiegħu b'rabta ma' din il-problema delikata f'diversi opinjonijiet⁽³⁾, u jitlob li jkun hemm regoli aktar stretti kemm għall-kumpaniji tal-UE kif ukoll għall-operaturi l-oħra kollha tas-suq Ewropew.

1.14 Barra minn hekk, il-Kumitat jinnota li fil-Komunikazzjoni ma ssir l-ebda referenza u ma tittiehed l-ebda miżura fir-rigward tar-**riskji għas-saħħa fiżika u psikoloġika tat-tfal, b'mod partikolari d-dipendenzi**. Il-Kumitat jittama li dan l-aspett importanti jiġi integrat fl-istrategija jew li jkun hemm dokument ġdid fuqu.

1.15 Fl-aħħar nett, il-KESE jistieden lill-Kummissjoni tissorvelja b'mod kostanti, wiesa' u fil-fond ir-relazzjoni bejn it-tfal u l-internet, għaliex din id-data hija l-bażi fundamentali sabiex tingħażel l-azzjoni li trid tittiehed⁽⁴⁾.

2. Il-kontenut tal-Komunikazzjoni

2.1 Skont il-Konklużjonijiet tal-Kunsill tal-UE tat-28 ta' Novembru 2011 dwar il-Protezzjoni tat-Tfal fid-Dinja Diġitali, il-ksib ta' internet aħjar għat-tfal jirrikjedi l-implimentazzjoni ta' **tahlita ta' politiki** fuq livell Ewropew, nazzjonali u settorjali, b'azzjonijiet li jiġu inklużi fi strategija globali li tistabbilixxi r-rekwiziti bażiċi u tevita l-frammentazzjoni.

⁽³⁾ Opinjoni tal-KESE dwar ir-"Regolament ġenerali dwar il-protezzjoni tad-dejta", GU C 229, 31.7.2012, p. 90.

⁽⁴⁾ L-istatistika tal-Eurostat hija tal-2009, filwaqt li f'diversi pajjiżi sar s-tharriġ aktar reċenti fuq livell nazzjonali. Ta' min isemmi l-istharriġ EU Kids Online, li ilu jitwettagħ mill-2006 fil-qafas tal-programm Safer Internet u issa wasal fit-Tielet Rapport 2011-2014, li jikkonċerna 33 pajjiż.

2.2 Il-Kummissjoni hija konvinta li r-regolamentazzjoni tibqa' għażla possibbli, iżda għandha tingħata preferenza lill-awtoregolamentazzjoni tal-operaturi, l-edukazzjoni u l-użu responsabbli tal-internet.

2.3 L-analiżi tal-Kummissjoni tibda b'eżami fil-fond tad-"dis-krepanzi u problemi attwali", li fil-fehma tagħha huma l-frammentazzjoni tas-suq, il-falliment tas-suq li jipprovdi protezzjoni u kwalità fl-UE, id-diffikultà fil-ġestjoni tar-riskji sabiex tinbena l-fiduċja, u n-nuqqas ta' hiliet fost it-tfal, li għandhom "defiċit diġitali" reali.

2.4 Il-Komunikazzjoni tippromovi sensiela ta' linji gwida li għandhom jiggwidaw lill-Kummissjoni, l-Istati Membri u l-katina kollha tal-operaturi tas-settur abbażi ta' strategija globali strutturata fuq **erba' pilastri ewlenin li jsahħu lil xulxin b'mod reċiproku**:

- l-**istimolu tal-kontenut ta' kwalità tal-internet għaż-żgħażaġh**;
- **is-sensibilizzazzjoni u r-responsabilizzazzjoni**;
- **il-holqien ta' ambjent sikur għat-tfal fuq l-internet**;
- **il-ġlieda kontra l-abbuż sesswali fuq it-tfal u l-isfruttament sesswali tat-tfal**.

2.5 Fl-aħħar mill-aħħar, l-impenn konsiderevoli u suġġestiv li l-Kummissjoni qed titlob mill-Ewropa, l-Istati Membri u l-operaturi tas-servizzi u tal-kontenut hu li tinholq "ekosistema ġdida" bis-saħħa tal-implimentazzjoni ta' 10 azzjonijiet:

- il-produzzjoni ta' kontenut kreattiv u edukattiv fuq l-internet;
- il-promozzjoni ta' esperjenzi pożittivi;
- il-litteriżmu diġitali u medjatiku u t-tagħlim tas-sikurezza onlajn fl-iskejjel;
- is-sensibilizzazzjoni u l-partecipazzjoni tat-tfal;
- l-iżvilupp ta' għodod sempliċi u affidabbli biex jiġi rappurtat il-kontenut ta' hsara;
- il-konfigurazzjoni tal-privatezza adattata skont l-età;
- it-tixrid u l-affidabbiltà tal-kontrolli tal-ġenituri;
- l-użu tal-klassifikazzjoni tal-kontenut (sistema PEGI);
- ir-reklamar onlajn u l-kontroll tal-infiq (ringtones tat-telefon, eċċ.), loġhob tal-azzard onlajn;
- il-ġlieda kontra l-abbuż sesswali fuq it-tfal u l-isfruttament sesswali tat-tfal (materjal onlajn, kollaborazzjoni internazzjonali, eċċ.).

3. Kummenti generali

a) L-aspetti pożittivi

3.1 Il-Kumitat jiehu nota b'interess kbir ta' din il-Komunikazzjoni, li l-gustifikazzjoni sostanzjali tagħha tinsab fl-Artikolu 3(3) tat-Trattat ta' Lisbona li jipprevedi b'mod espliċitu li l-Unjoni għandha tippromovi l-protezzjoni tad-drittijiet tat-tfal, li huma ratifikati wkoll mill-Karta tad-Drittijiet Fundamentali tal-UE (Artikolu 24).

3.2 Barra minn hekk, dan huwa wiehed mill-impenji li jinsabu fl-Agenda tal-UE dwar id-Drittijiet tat-Tfal⁽⁵⁾, li fl-Azzjoni 9 tipprevedi interventi li jghinu lill-Istati Membri u l-partijiet interessati oħrajn sabiex isahhu l-prevenzjoni, jagħmlu lit-tfal aktar responsabbli u jhegħuom jippartecipaw aktar biex jibbenefikaw kemm jistghu mit-teknoloġiji onlajn, u jiġġieldu s-cyber-bullying, il-kuntatt ma' kontenut dannuż u riskji oħra marbutin man-navigazzjoni onlajn.

3.3 Ta' min japprezza l-approċċ ġenerali b'vizzjoni pożittiva tal-internet, li jitqies bħala "post ta' opportunitajiet għat-tfal sabiex ikollhom aċċess għall-għarfien, jikkomunikaw, jiżviluppaw il-hiliet tagħhom u jtejb u l-perspettivi tagħhom ta' impjiegi u għall-impjegabilità"⁽⁶⁾.

3.4 L-internet, għalhekk, joffri opportunitajiet kbar li però jridu jintużaw bil-kapaċità, l-għarfien u l-informazzjoni meħtieġa biex jiġu evitati d-diffikultajiet u l-perikli. In-"navigazzjoni onlajn" hija metafora tqila u mimlija tifsiriet għaliex l-internet jitqies bħala ambjent naturali, fisjoloġiku u mhux patoloġiku, jiġifieri bħala "bahar" li fih wiehed irid jitgħallim jiċċaq laq biex jisfrutta bis-shih l-opportunitajiet u r-rikkezz kollha filwaqt li jirrispetta ċerti regoli ta' mgħiba u joqgħod attent għall-perikli.

3.5 Il-Kumitat jaqbel mal-ghażla tal-Kummissjoni li tippromovi li hi stess tikkordina l-politiki nazzjonali dwar qasam li qiegħed dejjem jikber f'soċjetà li qed tinbidel.

3.6 Aspett importanti iehor jikkonċerna l-possibbiltà li jinholqu hiliet godda ta' livell għoli fir-rigward tas-sikurezza, il-kwalità tal-kontenut u l-applikazzjonijiet il-godda.

3.7 Din l-ghażla hija importanti għaliex fl-Ewropa s-suq għadu qed isib diffikultà biex jalloka r-riżorsi finanzjarji għall-forniment ta' kontenut ta' kwalità u s-suq Ewropew mhux kbir biżżejjed biex jistimola l-investimenti adegwati.

3.8 Fl-istess hin hemm bżonn li jinġhataw risposti għad-defiċit ta' hiliet fost it-tfal Ewropej, li għalkemm huma "nattivi diġitali" ("digital natives") xorta jistqarru li m'għandhomx l-għarfien informatiku meħtieġ biex jidhlu fis-suq tax-xogħol bil-kwalifiki mitluba.

3.9 Fl-aħhar nett, il-Komunikazzjoni għandha tiġi kkunsidrata kif jixraq għaliex hi tfassal strateġija li tinvolvi lil kulhadd

fl-iżvilupp ta' din l-"**ekosistema ġdida**" li ser tkun fundamentali fl-għexieren ta' snin li ġejjin.

b) Kummenti kritiċi u nuqqasijiet

3.10 Madankollu, il-KESE huwa mħasseb hafna dwar l-approċċ ġenerali tal-Komunikazzjoni, u jinnota li hemm xi nuqqasijiet dwar ċerti aspetti partikolari.

Sa mill-ewwel stqarrijiet tal-Komunikazzjoni **jidher li t-kabbir tan-negożju huwa għan prevalenti** jew saħansitra importanti daqs il-holqien ta' internet ahjar għat-tfal li jiggarrantixxi l-protezzjoni massima tagħhom.

3.11 Fil-fatt, il-Kummissjoni dan tistqarru ċar u tond meta f'punt 1.1 tgħid li, "billi tinghata attenzjoni għat-talbiet tat-tfal tkun qed tinfetah firxa wiesgħa ta' opportunitajiet ta' negożju". L-istess isir f'punt 1.2, li jitellem dwar id-"diskrepanzi u problemi attwali", fejn tinghata prijorità lill-preokkupazzjonijiet tal-"frammentazzjoni" u l-"falliment tas-suq", u mbagħad wara jissemmew il-"ġestjoni tar-riskji sabiex tinbena l-fiduċja" u n-"nuqqas ta' hiliet" tat-tfal.

3.12 Il-Kumitat jaqbel mal-Kummissjoni meta tirrikonoxxi li f'dawn is-snin ma kienx hemm qafas koerenti u tiegħu azzjonijiet b'għanijiet speċifiċi, bħall-mezzi tax-xandir u l-pjattaformi teknoloġiċi. Għalhekk, m'hemm dubju li kienet tinhtieg bidla deċiżiva favur il-holqien ta' suq diġitali uniku ta' daqs konsiderevoli li jkun jista' jikkompeti fuq livell internazzjonali.

Dwar dan l-aħhar punt b'mod partikolari, il-Kumitat esprima fehmto favur l-azzjoni tal-Kummissjoni f'diversi opinjonijiet.

3.13 Barra minn hekk, kien u għad hemm bżonn li jiġi definit **qafas koerenti ta' protezzjoni u ta' garanziji għat-tfal**, bħala linji gwida għall-partijiet involuti kollha, inklużi l-Istati Membri, l-awtoritajiet u l-korpi ta' sorveljanza, l-intrapriżi, l-iskejjel u l-familji. Din il-Komunikazzjoni hija opportunità mitlufa sabiex isir xi haġa f'dan ir-rigward.

3.14 Jeżisti dubju wkoll dwar **l-effikaċja tal-awtoregolamentazzjoni**. L-ghażla bejn liġijiet, regolamenti, kontrolli u awtoregolamentazzjoni għall-prevenzjoni u l-għieda kontra l-kontenut tal-internet li jista' jkun ta' hsara għall-iżvilupp psikoloġiku tat-tfal, jew saħansitra l-kontenut antisocjali jew kriminali, għandha ssir fid-dawl tal-età tat-tfal, tal-kontest u tal-effikaċja ta' kull strument, li lkoll jistghu jkun siewja u effikaċi⁽⁷⁾.

3.15 L-internet huwa mifruq madwar id-dinja kollha u huwa faċli li l-websajts jiġu miftuha jew rilokati f'pajjiżi li mhumiex soġġetti għal-leġislazzjoni Ewropea. L-awtoregolamentazzjoni tista' tkun l-aktar mezz utli u rapidu biex tintiehed azzjoni sakemm jintlaħaq ftehim internazzjonali; tista' tkun għażla

⁽⁵⁾ COM(2011) 60 final tal-15 ta' Frar 2011.

⁽⁶⁾ Prijorità ewlenija fl-Agenda tal-UE dwar il-Hiliet fl-Informatika, "Hiliet fl-Elettronika għas-Seklu 21" – COM(2007) 496.

⁽⁷⁾ Opinjoni tal-KESE dwar "L-approċċ proattiv tal-liġi: pass iehor 'il quddiem lejn regolamentazzjoni ahjar fil-livell tal-UE", GU C 175, 28.7.2009, p. 26.

temporanja sakemm ikun hemm regolamentazzjoni. M'hemmx dubju, però, li hafna drabi l-awtoregolamentazzjoni tintuża biex tinganna u ma tiġix rispettata fl-istess intrapriži li jadottawha. Għalhekk, ikun tajjeb li din tissahhah permezz ta' monitoraġġi perjodiċi u sanzjonijiet, li jistgħu jagħmlu parti mill-kompetenzi tal-awtoritajiet regolatorji nazzjonali.

3.16 Madankollu, il-Kumitat huwa konvint bis-shih li rigward **il-kwistjonijiet l-aktar importanti**, bhall-protezzjoni tad-data personali, ir-rispett tal-privatezza u l-ġlieda kontra l-kontenut illegali tal-pedopornografija, għandhom jiġu adottati **regoli preċiżi u rigorużi** b'sanzjonijiet adegwati li jistgħu saħansitra jinkludu l-gheluq immedjat tal-websajts u r-revoka tal-awtorizzazzjonijiet.

3.17 Ir-reklamar online għandu jingħata attenzjoni partikolari. Il-Kummissjoni stess, f'punt 2.3.4, tirrikonoxxi li, "it-tfal [...] ma jkunux għadhom żviluppaw l-abbiltà li jifhmu b'mod kritiku l-messaġġi tar-reklami". Bħala eżempji, hi ssemmi x-xiri online, il-logħob tal-azzard u r-ringtones, u żżid tgħid li, "dan kollu jista' jinvolvi pagamenti għoljin". Iżda mbagħad tiegħu biss impenji ġeneriċi fir-rigward taż-żieda tal-kontroll fuq ir-rispett tar-regolamentazzjoni tal-UE, l-evalwazzjonijiet tal-effikaċja tal-kodiċijiet tal-awtoregolamentazzjoni, l-approfondiment tal-Agenda tal-Konsumatur, eċċ.

Il-Kumitat jemmen li din l-istrategija hija vaga u insuffiċjenti, u jitlob li jkun hemm impenji aktar preċiżi u vinkolanti għall-operaturi kollha tas-settur.

3.18 B'rabta ma' dan il-punt, il-Kumitat jinnota wkoll li ma ssir l-ebda referenza għar-reklamar tal-ikel u dan huwa preokkupanti hafna minhabba l-problemi tal-obeżità u tal-eating disorders.

4. Kummenti speċifiċi

a) *Kontenut ta' kwalità, hili u skejli*

4.1 Il-Kumitat jaqbel li l-iskejjel m'għandhomx ir-rizorsi ta' tagħlim online rilevanti, u hu mhuwiex kontra l-holqien ta' shubijiet pubbliċi-privati bil-partecipazzjoni tal-ġenituri, l-għalliema u l-NGOs li jaħdmu biex jipproteġu lit-tfal u jippromovu d-drittijiet tagħhom, sakemm l-istess NGOs iżommu l-libertà u l-indipendenza tagħhom u dawn is-shubijiet ma jintużawx biex jagħmlu reklam għall-kumpaniji.

4.1.1 Huwa importanti li jinxterdu kemm jista' jkun il-hafna sperimenti li qed isiru f'bosta pajjiżi, bhall-holqien ta' kotba tal-iskola interattivi bis-sahha tal-"metodu wiki"⁽⁸⁾, l-iżvilupp ta' komunitajiet tal-iskola virtwali li jiskambjaw l-esperjenzi tagħhom, u d-disponibbiltà online ta' korsijiet ta' taħriġ awtonomu mill-bogħod.

4.1.2 Fir-rigward tal-involvement tat-tfal fil-holqien ta' kontenut ġdid ta' kwalità, il-Kumitat huwa favur kull azzjoni li ttejjeb il-kreattività taż-żgħażaġ għaliex jaf tajjeb li kienu ż-żgħażaġ li holqu l-innovazzjonijiet kbar tal-aħħar snin, bhall-Google, il-Facebook u l-applikazzjonijiet tal-Apple. Però l-Kumitat huwa mhasseb dwar it-tendenza li, kif johroġ fid-dieher

fit-tliet jew wisq f'diversi partijiet tal-istrategija, il-Kummissjoni tadotta vizjoni prevalentement kummerċjali tal-azzjonijiet li għandhom jiġu appoġġjati filwaqt li l-protezzjoni titpoġġa fit-tieni post.

4.1.3 Ikun tajjeb li fl-iżvilupp tal-kontenut ta' tagħlim u tal-kontenut interattiv ta' kwalità maħsub għat-tfal jiġu mistiedna jipparteċipaw gruppi ta' esperti ta' livell għoli (psikologi tal-iżvilupp, pedagogi, eċċ.) bil-ghan li jipproponu materjal aktar adatt għall-etajiet differenti u l-proċessi ta' żvilupp li jistgħu jinbdeu; li jhejju pubblikazzjonijiet qosra maħsubin kemm għall-għalliema kif ukoll għall-ġenituri; li jieħdu sehem fil-klassifikazzjoni skont l-età tal-websajts u tal-videogames; u li jikkollaboraw fil-holqien ta' portali dedikati u ta' kontenut stimolanti ta' kwalità.

4.1.4 L-isforzi biex jinholq dan il-kontenut jistgħu jiġu appoġġjati permezz ta' mekkaniżmi ta' facilitazzjoni tal-UE u ta' vantaġġi fiskali nazzjonali. Huwa mixtieq ukoll li jinholq programm Ewropew ta' kontenut u applikazzjonijiet ta' kwalità, li jista' jinkoraġġixxi b'mod partikolari l-holqien ta' start-ups miż-żgħażaġ, li huma protagonisti magħrufin fl-innovazzjoni fuq l-internet.

4.1.5 Il-KESE jieħu din l-okkażjoni biex jistieden lill-Kummissjoni ttejjeb il-komunikazzjoni diretta tagħha mat-tfal fuq il-portal "Europa", b'mod partikolari rigward ir-riskji tal-internet, permezz ta' kontenut maħluq apposta għalihom.

b) *Il - litteriżmu diġitali tal-adulti*

4.2 F'sitwazzjoni li tista' tisseejjah transitorja, fejn il-ġenerazzjonijiet tan-"nattivi diġitali" qed jgħixu flimkien ma' ġenerazzjonijiet li m'għaddewx għalkollox mill-użu passiv (televiżjoni, stampa, ċinema) għall-użu attiv tal-mezzi tax-xandir minkejja li għandhom ir-responsabbiltà li jipproteġu lit-tfal mill-hsara li tista' ssirillhom, l-aħjar triq hi li jissahhah b'mod kontinwu l-litteriżmu diġitali tal-adulti, b'mod partikolari dawk li jedukaw lit-tfal fl-iskejjel, fil-familja u fl-għaqdiet. Għandu jiġi evitat ir-riskju li t-tfal tagħna jsiru "orfn diġitali", mingħajr gwida li tkun kapaci tmexxihom u tgħinhom jieħdu kontroll tal-għażliet tagħhom.

4.2.1 Il-programm tal-Kummissjoni jista' jkun aktar preċiż dwar dan il-punt kif ukoll dwar il-parti li tirreferi għall-internet bħala għodda għall-iżvilupp tal-kreattività u t-tagħlim. Iż-żewġ aspetti jridu jintrabtu flimkien biex iheggu attitudni pożittiva fost il-ġenituri⁽⁹⁾.

c) *Kontenut illeċitu u qarrieqi*

4.3 Il-prevenzjoni mir-riskji u l-promozzjoni tal-internet bħala għodda għall-iżvilupp tat-tfal huma aspetti inseparabbli tal-istess proċess, liema proċess jippermetti l-prevenzjoni

⁽⁸⁾ Din hi referenza għall-mod kif tinkiteb il-Wikipedija, enċiklopedija diġitali li tista' tintuża online mingħajr hlas u li hija l-frott tal-kooperazzjoni ta' eluf ta' esperti volontarji.

⁽⁹⁾ Opinjoni tal-KESE dwar "It-tishih tal-kultura diġitali, il-kompetenzi diġitali u l-inkluzjoni diġitali", GU C 318, 29.10.2011, p. 9.

minghajr problemi. Huwa importanti li jinsab bilanċ bejn il-kurżità naturali tat-tfal u l-ostakli tal-projbizzjonijiet, li jistghu jittardjaw jew ixekklu t-triq lejn il-maturità u l-awtonomija.

4.3.1 Il-prevenzjoni taċ-ċiberkriminalità, bhall-pedopornografija u l-grooming, u l-ġlieda kontra s-cyber-bullying jirrikjedu li l-adulti jkunu kapaci jevalwaw is-sinjali ta' skumdità. Għal dan il-ghan, jidher li hemm bżonn l-involvement tal-esperti – psikologi tal-iżvilupp, newropsikjatri tat-tfal, pedjatri, esperti tal-counselling u tobba tal-familja – fil-produzzjoni ta' korsijiet u materjali mahsubin għall-ġenituri u l-edukaturi.

4.3.2 Barra minn hekk, tista' tiġi studjata s-soluzzjoni teknika biex kull brawżer jinkludi simbolu grafiku intuittiv li għandu jinxtered b'pubblicità adegwata u li jservi bħala "sejha ta' emergenza" sabiex il-link suspettuż jintbagħat dak il-hin stess lill-awtorità tal-infurzar kompetenti.

4.3.3 Għandha tissaħħah ukoll l-azzjoni ta' prevenzjoni rigward ċerti aspetti tal-użu qarrieqi tal-internet, li l-vittmi principali tagħhom ikunu t-tfal. B'mod partikolari, rigward il-kontenut li jista' jitnizzel fuq il-mowbajls u t-talbets, bħar-ringtones u l-applikazzjonijiet, għandha tihrax il-leġislazzjoni tal-UE u l-awtoritajiet regolatorji nazzjonali għandhom jiġu mfakkra fir-responsabbiltajiet tagħhom.

Il-Kumitat jaqbel mal-impenn tal-Kummissjoni (punt 2.3.4) li tiżgura "li l-istandards għar-reklamar fuq is-siti elettronici għat-tfal jippermettu livell ta' protezzjoni komparabbli ma' dak ta' reklamar fis-servizzi awdjovizivi".

4.3.4 Għandha tinghata attenzjoni speċjali lill-prezz tas-software ta' prevenzjoni u ta' protezzjoni tas-sikurezza informatika (filtri, antivirus, kontrolli tal-ġenituri, eċċ.). Jehtieg li jiġi evitat li jinholoq "risk divide" fis-sens li minhabba l-ispejjeż għaljin tas-software, it-tfal, il-familji u l-iskejjel inqas vantaġġati jkunu aktar esposti għall-perikli tal-informatika.

4.4 Madankollu, jibqa' dejjem indispensabbli u ċentrali li l-prevenzjoni ssir permezz tal-edukazzjoni fil-familja u fl-iskola, qabel ma jittiehdu l-azzjonijiet ta' infurzar. Jehtieg li jittejjeb it-taħriġ tal-għalliema billi l-kurrikuli ta' studju tagħhom ikunu jinkludu l-għarfien tal-internet. Barra minn hekk, jista' jkun tajjeb ukoll li l-iskejjel jiddefinixxu u jxerrdu xi tip ta' "etikett" rigward l-użu tal-mowbajls u tan-netwerks soċjali, b'regoli li jaqblu fuqhom it-tfal, l-għalliema u l-familji.

d) Protezzjoni tad-data personali

4.5 Fl-aħħar snin il-Kumitat esprima t-thassib u t-talbiet tiegħu dwar il-protezzjoni tad-data personali f'diversi opinjonijiet. Il-Kumitat jahseb li għandhom jintalbu regoli aktar stretti kemm għall-kumpaniji tal-UE kif ukoll għall-operaturi l-oħra kollha tas-suq Ewropew. B'mod partikolari, rigward in-netwerks soċjali, għandha tiġi miġġielda l-azzjoni li tidher bħala "semplifikazzjoni" min-naha tal-Google u l-Facebook, li però fil-verità jidhru li qegħdin jiehdu ċerta libertà fl-użu kummerċjali tad-data personali miksuba mill-profilu tal-utenti. F'dan ir-rigward, tinhtieg aktar kawtela fil-każ tat-tfal⁽¹⁰⁾.

e) Saħħa u dipendenzi

4.6 Il-Komunikazzjoni ma tagħmel l-ebda referenza u ma tiehu l-ebda miżura rigward ir-riskji għas-saħħa fiżika u psikoloġika tat-tfal li jqattgħu hafna minn hinhom jinnavigaw fuq l-internet jew jilagħbu bid-diversi mezzi informatiċi: problemi fil-muskoli, fl-għadam u fil-postura, problemi bil-vista, obeżità, dipendenza psikoloġika⁽¹¹⁾, tendenza għall-iżolament u l-hrib mir-realtà tal-hajja.

Huwa mixtieq li dan l-aspett importanti jiġi integrat fl-azzjonijiet jew li jkun hemm dokument *ad hoc* fuqu u monitoraġġ kostanti tiegħu. L-istatistika Ewropea attwali hija qadima, filwaqt li dan il-fenomeni qiegħed jevolvi b'mod rapidu u kontinwu.

Brussell, 18 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁰⁾ Opinjoni tal-KESE dwar ir-"Regolament ġenerali dwar il-protezzjoni tad-dejta", ĠU C 229, 31.7.2012, p. 90; Opinjoni tal-KESE dwar "L-użu responsabbli tan-netwerks soċjali" (għadha ma gietx ippubblikata fil-ĠU).

⁽¹¹⁾ L-istudji dwar id-dipendenza fuq l-internet ("internet addiction") imorru lura għall-1995, meta Dr Kimberly Young waqqfet l-ewwel "Center for Internet Addiction" (www.netaddiction.com) fl-Istati Uniti. F'dawn is-snin saru sondaġġi importanti fil-Germanja, l-Italja u r-Repubblika Ċeka.

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar identifikazzjoni elettronika u servizzi fiduċjarji għal tranżazzjonijiet elettronici fis-suq intern”

COM(2012) 238 final

(2012/C 351/16)

Relatur: **is-Sur McDONOGH**

Nhar il-15 u l-25 ta' Ġunju 2012 rispettivament, il-Kunsill tal-Unjoni Ewropea u l-Parlament Ewropew iddeċidew, b'konformità mal-Artikoli 114 u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar identifikazzjoni elettronika u servizzi fiduċjarji għal tranżazzjonijiet elettronici fis-suq intern

COM(2012) 238 final.

Is-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà tal-Informazzjoni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-6 ta' Settembru 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tat-18 ta' Settembru), il-Kumitat Ekonomiku u Soċjali Ewropew adotta din l-Opinjoni b'144 vot favur, vot wiehed (1) kontra u 8 astensjonijiet.

1. Konklużjonijiet u rakkomandazzjonijiet

1.1 Il-Kumitat jilqa' l-Proposta tal-Kummissjoni għal Regolament tal-Parlament Ewropew u tal-Kunsill dwar identifikazzjoni elettronika u servizzi fiduċjarji għal tranżazzjonijiet elettronici fis-suq intern, li għandha l-għan issaħħaħ is-Suq Uniku tal-UE billi tagħti spinta 'l quddiem lill-fiduċja u l-konvenjenza fit-tranżazzjonijiet elettronici transkonfinali siguri u mingħajr intoppi.

1.2 Il-Kumitat jappoġġja bil-qawwi l-avvanz tas-Suq Uniku u jemmen li r-Regolament ser iżid l-effikaċja tas-servizzi onlajn pubbliċi u privati, in-negozju elettroniku u l-kummerċ elettroniku fl-UE għall-benefiċċju taċ-ċittadini tal-UE li jahdmu jew jistudjaw f'pajjiż iehor tal-UE u għall-SMEs huma u jiżviluppaw in-negozju transkonfinali tagħhom.

1.3 Il-Kumitat jilqa' b'sodisfazzjon il-fatt li r-Regolament jipproponi approċċ li huwa newtrali mil-lat ta' teknoloġija u miftuħ għall-innovazzjoni.

1.4 Madankollu, il-Kumitat jemmen li l-Kummissjoni jmissha pproponiet iżjed minn hekk b'dan ir-Regolament u avvanzat l-iżvilupp tal-identifikazzjoni elettronika Ewropea *de facto* u *de jure* għal sett definit ta' servizzi.

1.5 Filwaqt li jirrikonoxxi li r-regolazzjoni tal-identità hija kompetenza nazzjonali, u filwaqt li jirrispetta l-prinċipji tas-sussidjarjetà u l-proporzjonalità, il-KESE jirrakkomanda li l-Kummissjoni issa tikkunsidra kif tista' tiġi introdotta identifikazzjoni elettronika tal-UE standardizzata, disponibbli biex issir applikazzjoni għaliha miċ-ċittadini kollha b'mod volontarju. Skema Ewropea tal-identifikazzjoni elettronika disponibbli għaċ-ċittadini kollha ser tiffaċilita t-tweġġ ta' suq uniku ġenwin għall-prodotti u s-servizzi, ttipprovdi b'mod sostanzjali benefiċċji

tas-soċjetà u ta' servizzi, inkluż livell oghla ta' protezzjoni kontra l-frodi, klima iktar qawwija ta' fiduċja bejn l-operaturi ekonomiċi, spejjeż aktar baxxi tal-provvediment ta' servizz, kif ukoll kwalità oghla ta' servizzi u protezzjoni għaċ-ċittadini.

1.6 Il-Kumitat jirrakkomanda li l-Kummissjoni tiżviluppa standard tal-identifikazzjoni elettronika tal-UE, simili għall-istandards żviluppati mill-Kumitat Ewropew għall-Istandardizzazzjoni (CEN). Standard tal-identifikazzjoni elettronika tal-UE għandu jiddefinixxi l-parametri għal identifikazzjoni elettronika tal-Unjoni Ewropea, filwaqt li jipprovdi punt fokali għall-armonizzazzjoni tal-iskemi nazzjonali diversi tal-identifikazzjoni elettronika, kif ukoll mudell għal kwalunkwe skema tal-identifikazzjoni elettronika ġdida li ser tiġi introdotta fejn s'issa għad mhemmx wahda.

1.7 Il-KESE jirrakkomanda li l-Kummissjoni tikkunsidra l-possibbiltà li tagħti bidu għall-introduzzjoni ta' identifikazzjoni elettronika tal-UE, disponibbli b'mod volontarju għaċ-ċittadini kollha, billi tohloq skema bażika li ttipprovdi identifikazzjoni elettronika awtentikata mill-UE għal sett limitat ta' tranżazzjonijiet tal-konsumatur tal-kummerċ elettroniku.

1.8 Peress li attwalment għad mhemmx skemi nazzjonali żviluppati sew tal-identifikazzjoni elettronika għan-negozji (persuni ġuridici) fi kwalunkwe wiehed mis-27 Stat Membru, il-Kumitat jirrakkomanda li, filwaqt li tirrispetta l-prinċipji tas-sussidjarjetà u l-proporzjonalità, il-Kummissjoni għandha tippromponi l-introduzzjoni bikrija ta' skema Ewropea volontarja tal-identifikazzjoni elettronika għall-persuni ġuridici li tista' tinkludi sett definit ta' parametri għan-negozji kollha fl-UE.

1.9 Il-Kumitat jilqa' b'sodisfazzjon id-dispożizzjonijiet fir-Regolament propost għall-awtentikazzjoni tas-siti elettronici. Il-Kumitat jemmen li l-implimentazzjoni bikrija ta' dawn

id-dispożizzjonijiet ser tiffaċilita l-iżvilupp ta' klima ta' fiduċja kbira bejn il-konsumaturi u n-negozji li hija tant vitali għas-suq uniku diġitali.

1.10 Il-Kumitat jerġa' jistieden lill-Kummissjoni biex tressaq proposti għall-introduzzjoni ta' marka ta' fiduċja Ewropea għan-negozji. Kif diġà gie diskuss f'opinjonijiet preċedenti ohra mill-KESE, marka ta' fiduċja Ewropea għan-negozji ser iżżid sew il-fiduċja tal-konsumatur fil-kummerċ transkonfinali u onlajn.

1.11 Il-KESE huwa sodisfatt li r-Regolament propost iqis l-għadd ta' opinjonijiet tal-Kumitat li talbu għall-armonizzazzjoni transkonfinali tal-identifikazzjoni elettronika, il-firem elettronici u s-servizzi fiduċjarji, kif ukoll it-thassib tal-Kumitat dwar ir-rispett tad-drittijiet taċ-ċittadini għall-privatezza u s-sigurtà waqt li jkunu onlajn⁽¹⁾. Il-Kumitat huwa sodisfatt ukoll bil-fatt li l-abbozz ta' Regolament jinkludi d-dispożizzjoni li l-Istati Membri ser jassumu r-responsabbiltà għas-sistemi ta' parteċipazzjoni tagħhom.

1.12 Il-Kumitat jinnota li r-Regolament iqis l-istandardizzazzjoni teknika u l-hidma tal-iżvilupp tal-proċess tal-proġetti STORK⁽²⁾ biex tiġi stabbilita pjattaforma ta' Interoperabbiltà Ewropea tal-Identifikazzjoni Elettronika u tiġi implimentata skema Prattika li ser tohloq suq intern għall-firem elettronici u servizzi fiduċjarji onlajn relatati bejn il-fruntieri. Il-Kumitat jirrakkomanda li l-Kummissjoni tiffaċilita dan l-isforz kritiku u tipprovdi kull appoġġ meħtieġ biex jithaffex ix-xogħol.

1.13 Il-KESE jirrakkomanda li t-twettiq tar-Regolament propost għandu jkun akkumpanjat minn kampanja ta' informazzjoni għaċ-ċittadini biex tispjega kif l-arranġamenti transkonfinali tal-identifikazzjoni elettronika u l-firem elettronici ser ikunu qed joperaw fil-prattika, u biex ikunu assigurati dwar kwalunkwe thassib li jista' jkollhom fir-rigward tal-privatezza u s-sigurtà.

1.14 Hekk kif is-soċjetà diġitali tevolve u jiġu provduti aktar servizzi pubbliċi kritiċi onlajn, il-Kumitat jenfasizza l-htieġa kritika li l-Kummissjoni tibqa' tipprovdi appoġġ iffukat għall-istrategiji li għandhom l-għan li tithaffex l-inkluzjoni diġitali madwar l-Unjoni.

1.15 Il-KESE jitlob lill-Kummissjoni biex teżamina mill-ġdid fejn l-użu tal-atti delegati huwa invokat fir-Regolament u biex tgħarraf lill-Kumitat għalfejn l-użu tas-setgħa huwa essenzjali għall-implimentazzjoni tal-Artikoli rilevanti.

⁽¹⁾ GU C 97, 28.04.2007, p. 27-32.

GU C 228, 22.09.2009, p. 66-68

GU C 44, 11.02.2011, p. 178-181

GU C 54, 19.02.2011, p. 58-64

GU C 318, 29.10.2011, p. 105-108

GU C 229, 31.07.2012, p. 1-6.

⁽²⁾ www.eid-stork.eu/

2. Sfond

2.1 Id-Direttiva dwar il-Firem Elettronici ilha li giet stabbilita aktar minn 12-il sena. Id-Direttiva fiha l-lakuni, bħal pereżempju l-obbligu mhux definit għal superviżjoni nazzjonali tal-fornituri tas-servizz, li qed iżommu lura l-firem elettronici transkonfinali, u ma tkoprix hafna mit-teknoloġijiet l-godda.

2.2 Il-pajjiżi kollha tal-UE għandhom oqfsa legali għall-firem elettronici, iżda hemm id-diverġenzi bejniethom li jagħmluha *de facto* impossibbli li jitwettqu t-tranżazzjonijiet elettronici transkonfinali. L-istess japplika għas-servizzi fiduċjarji bħat-timbrar tal-hin u tad-data, is-siġilli elettronici u t-twassil, u l-awtentikazzjoni tas-siti elettronici, li m'għandhomx interoperabbiltà Ewropea. Għaldaqstant, ir-Regolament jipproponi regoli u prattiki komuni għal dawn is-servizzi.

2.3 Hemm tliet elementi ewlenin fl-abbozz ta' Regolament:

- i. Itejjeb il-qafas legali tal-firem elettronici, u jissostitwixxi d-Direttiva dwar il-Firem Elettronici eżistenti. Pereżempju, dan jippermetti li "tiffirma" permezz ta' telefown mowbajl; jeħtieġ responsabbiltà akbar għas-sigurtà; u jipprovdi regoli ċari u b'saħħithom għas-superviżjoni tas-servizzi tal-firem elettronici u servizzi relatati.
- ii. Permezz tal-htieġa ta' rikonnoxximent reċiproku bejn sistemi nazzjonali varji ta' identifikazzjoni elettronika (li hija differenti minn armonizzazzjoni jew ċentralizzazzjoni), ir-Regolament jestendi l-kapaċitajiet – l-opportunitajiet disponibbli bl-identifikazzjoni elettronika eżistenti tiegħek – billi jagħmilha funzjonali bejn il-fruntieri tal-UE.
- iii. Servizzi fiduċjarji ohra huma inkluzi għall-ewwel darba fir-Regolament, li jfisser li ser ikun hemm qafas legali ċar u aktar salvagwardji permezz ta' korpi b'saħħithom ta' superviżjoni għal fornituri ta' servizzi relatati mas-siġilli elettronici, it-timbrar tal-hin u tad-data, id-dokumenti elettronici, it-twassil elettroniku u l-awtentikazzjoni tas-sit elettroniku.

2.4 Ir-Regolament propost mhux ser:

- jobbliga lill-Istati Membri tal-UE biex jintroduċu, jew lill-individwi biex jiksbu, karti tal-identità nazzjonali, karti tal-identità elettronici, jew soluzzjonijiet ohra ta' identifikazzjoni elettronika,
- jintroduċi identifikazzjoni elettronika Ewropea jew xi tip ieħor ta' bażi tad-data Ewropea,
- jippermetti jew jirrikjedi l-kondiviżjoni ta' informazzjoni ma' partijiet ohra.

2.5 Is-servizzi li x'aktarx ser jaraw l-akbar impatt pożittiv ta' użu akbar ta' identifikazzjoni elettronika jinkludu l-ġbir tat-taxxa onlajn, il-korsijiet tal-edukazzjoni u servizzi soċjali ohra, l-akkwist elettroniku u s-saħħa elettronika.

2.6 Permezz tal-proġetti STORK, li involvew 17-il Stat Membru li hadmu fuq l-iżvilupp ta' sistemi ta' interoperabbiltà, il-Kummissjoni u l-Istati Membri tal-UE urew li r-rikonoxximent reċiproku transkonfinali tal-identifikazzjoni elettronika jahdem.

2.7 L-abbozz ta' Regolament huwa l-aħhar minn 12-il azzjoni ewlenija proposti fl-Att dwar is-Suq Uniku ⁽³⁾, kif ukoll wahda mill-proposti elenkati fil-Pjan ta' Azzjoni Ewropew dwar il-Gvern Elettroniku 2011-2015 ⁽⁴⁾, il-Pjan Direzzjonali lejn l-Istabbiltà u t-Tkabbir tal-UE ⁽⁵⁾, u l-Aġenda Diġitali għall-Ewropa ⁽⁶⁾.

3. Kummenti generali

3.1 Il-holqien ta' suq uniku diġitali integrat bis-shih huwa ta' importanza vitali għat-tweqqif tal-Aġenda Diġitali għall-Ewropa, il-benesseri taċ-ċittadini Ewropej u s-suċċess tan-negozji tal-UE, b'mod speċjali l-21 miljun SME. Illum, 13-il miljun ċittadin jahdmu f'pajjiż iehor tal-UE u 150 miljun jagħmlu xiri onlajn; madankollu, 20 % biss tax-xerreġja onlajn tal-UE jixtru prodotti u servizzi minn stat iehor tal-UE. Il-holqien ta' identifikazzjoni elettronika pan-UE, ta' firem elettroniċi u ta' servizzi fiduċjarji armonizzati u interoperabbli (inklużi l-awtentikazzjoni tas-sit elettroniku, it-timbrar tal-hin u tad-data u s-sigilli elettroniċi) huwa ta' importanza kritika biex is-suq uniku diġitali javvanza.

3.2 Huwa essenzjali li jiġi promoss l-iżvilupp tal-akkwist elettroniku, sabiex jittejjbu l-effiċjenza, it-trasparenza u l-kompetizzjoni. Ir-rata attwali tal-użu tal-akkwist elettroniku hija baxxa, fejn mhux aktar minn 5 % tal-proċeduri ta' akkwist tal-UE jippermettu l-ipproċessar elettroniku.

3.3 Sfortunatament fin-nuqqas ta' skema ta' karta tal-identifikazzjoni elettronika Ewropea żviluppaw għadd ta' skemi nazzjonali diversi. Il-KESE jagħraf li l-politika li l-Kummissjoni qed tippromovi issa f'dan l-abbozz ta' Regolament, sabiex jiġi faċilitat il-holqien ta' suq uniku diġitali integrat bis-shih sal-2015 ⁽⁷⁾, hija diretta lejn ir-rikonoxximent legali reċiproku tal-iskemi nazzjonali diversi tal-identifikazzjoni elettronika nazzjonali notifikati, u lejn il-holqien ta' interoperabbiltà teknika konkreta tal-iskemi notifikati kollha.

3.4 Il-Kumitat jinnota l-approċċ evoluzzjonarju meħud mill-Kummissjoni fil-holqien ta' dan ir-Regolament, li jibni fuq id-Direttiva dwar il-Firem Elettroniċi ⁽⁸⁾, sabiex ikun żgurat li l-persuni u n-negozji jistgħu jużaw l-iskemi nazzjonali ta' identifikazzjoni elettronika tagħhom stess biex jaċċedu għas-servizzi pubbliċi f'pajjiżi oħra tal-UE fejn huma disponibbli l-identifikazzjonijiet elettroniċi.

3.5 Madankollu, il-Kumitat jemmen li l-UE teħtieġ skema Ewropea standardizzata tal-identifikazzjoni elettronika għaċ-ċittadini u n-negozji kollha u jiddispaċi li r-Regolament ma

jippruvax javvanza l-iżvilupp ta' identifikazzjoni elettronika Ewropea komuni. Minkejja li r-Regolament ser jitlob lill-Istati Membri kollha jaċċettaw l-iskemi nazzjonali kollha tal-identifikazzjoni elettronika notifikati taħt ir-Regolament, dan ser jippermetti li l-pajjiżi jiddeċiedu jekk iridux jinnotifikaw l-iskemi nazzjonali tagħhom jew le, u jirrispetta wkoll il-preferenzi ta' dawk l-Istati Membri mingħajr skema nazzjonali tal-identifikazzjoni elettronika.

3.6 Għalkemm ir-Regolament propost jirrispetta s-sovranità nazzjonali u ma jagħmilhiex obbligatorja għaċ-ċittadini kollha tal-UE li jkollhom identifikazzjoni elettronika, għandhom jitqiesu l-benefiċċji ta' skema Ewropea tal-identifikazzjoni elettronika universali. Biż-żmien, dawk iċ-ċittadini mingħajr identifikazzjoni elettronika ser isibu ruħhom fi żvantagg. Sabiex igawdu minn opportunitajiet uguali, kull ċittadin ser jeħtieġ identifikazzjoni elettronika li tista' tintuża bejn il-fruntieri kollha fl-UE.

3.7 L-implimentazzjoni ta' sistema ta' interoperabbiltà madwar l-UE hija ta' importanza kritika għat-tweqqif b'suċċess ta' tranżazzjonijiet elettroniċi mingħajr intopp li jiddependu fuq l-identifikazzjoni elettronika u t-tweqqif tas-servizzi fiduċjarji, u għad irid isir hafna iktar xogħol sabiex titwettagħ pjaforma Ewropea ta' interoperabbiltà shiha tal-identifikazzjoni elettronika.

3.8 Għandu jkun hemm programm ta' informazzjoni madwar l-Ewropa kollha sabiex in-nies ikunu avżati kif għandhom jużaw l-identifikazzjoni elettronika u s-servizzi fiduċjarji sabiex ikunu jistgħu jipproteġu sew il-privatezza u s-sigurtà tagħhom onlajn. Għandha tiġi implimentata kampanja ta' sensibilizzazzjoni u informazzjoni sabiex tikkomunika maċ-ċittadini f'livelli differenti ta' htieġa ta' informazzjoni u fehim diġitali.

3.9 Bosta persuni għandhom thassib dwar il-privatezza u s-sigurtà meta jkunu qed iwettqu tranżazzjonijiet ta' negozju fuq servizzi diġitali. Dan it-thassib jikber meta ma jiffmex it-teknoloġiji użati sabiex jiġu provduti dawn is-servizzi u dan johloq biża' u reżistenza żejda. Għandu jsir aktar sforz mill-korpi pubbliċi u l-Istati Membri sabiex jiġi spjegat kif inhuma protetti l-privatezza u s-sigurtà meta jintużaw teknoloġiji ta' identifikazzjoni elettronika u firem elettroniċi notifikati. F'dan ir-rigward, il-KESE jinnota li l-iskema proposta dwar is-servizzi fiduċjarji tfasslet sabiex ma tiġi rivelata jew skambjata l-ebda data mhux meħtieġa u biex tiġi evitata ċ-ċentralizzazzjoni tal-informazzjoni.

3.10 F'opinjonijiet preċedenti, il-Kumitat talab lill-Kummissjoni biex tressaq proposti għall-implimentazzjoni ta' skema ta' ċertifikazzjoni tal-UE, marka ta' fiduċja Ewropea, għan-negozji li joperaw onlajn. Marka ta' fiduċja Ewropea ser tippromvi assigurazzjoni li n-negozji jikkonforma bis-shih mal-liġi Ewropea u li d-drittijiet tal-konsumatur ser jiġu protetti. Skema bħal din iżżid il-fiduċja tal-konsumatur fil-kummerċ onlajn.

3.11 Il-Kumitat jinsab imħasseb li issa li l-Ewropa qed tibda ssir aktar konnessa diġitalment, bl-użu tal-identifikazzjoni elettronika u s-servizzi fiduċjarji, huwa vitali li ċ-ċittadini jkollhom

⁽³⁾ COM(2011) 206 finali.

⁽⁴⁾ COM(2010) 743 finali.

⁽⁵⁾ COM(2011) 669 finali.

⁽⁶⁾ COM(2010) 245 finali.

⁽⁷⁾ EUCO 2/1/11 u EUCO 52/1/11.

⁽⁸⁾ Direttiva 1999/93/KE (disponibbli fl-Edizzjoni Speċjali bil-Malti: Chapter 13 Volume 24 P. 239 – 248).

aċċess għat-teknoloġija u l-hiliet li jippermettu li dawn jibbene-fikaw b'mod ugwali mir-rivoluzzjoni diġitali. L-inkluzjoni diġitali għadha kwistjoni kbira għall-UE, fejn kwart mill-popolazzjoni qatt ma użat l-Internet; l-età, is-sess u l-edukazzjoni jibqgħu l-isfidi ewlenin.

4. Kummenti speċifiċi

4.1 Filwaqt li jiġi rispettat il-prinċipju tas-sussidjarjetà, il-KESE jirrakkomanda li l-Kummissjoni tikkunsidra kif għandha tiġi introdotta karta tal-identifikazzjoni elettronika tal-UE għaċ-ċittadini. Jista' jkun li din tinkiseb billi jiġi definit sett ta' parametri standard li jista' jiġi inkluz fi kwalunkwe skema nazzjonali tal-identifikazzjoni elettronika sabiex jingħata status tal-identifikazzjoni elettronika tal-UE u bl-introduzzjoni ta' identifikazzjoni elettronika tal-UE awtentikata għal sett speċifiku ta' servizzi. Għaldaqstant, iċ-ċittadini jistgħu japplikaw għal identifikazzjoni elettronika tal-UE, b'mod volontarju, biex jużawha fejn ma teżisti l-ebda skema nazzjonali.

4.2 Il-Kumitat jixtieq li l-Kummissjoni tikkunsidra l-introduzzjoni ta' identifikazzjoni elettronika tal-UE billi tohloq skema bażika li tipprovdi identifikazzjoni elettronika limitata awtentikata mill-UE għal tranżazzjonijiet tal-konsumatur tal-kummerċ elettroniku. L-awtentikazzjoni ta' din l-identifikazzjoni elettronika Ewropea tista' tiġi ġestita ċentralment minn awtorità kkontrollata mill-UE li tipprovdi lill-konsumaturi u lin-negozjanti bil-livell għoli ta' fiduċja u sigurtà li jirrikjedu.

4.3 Peress li attwalment għad mhemmx skemi nazzjonali żviluppati sew tal-identifikazzjoni elettronika għan-negozji (persuni legali) fi kwalunkwe wiehed mis-27 Stat Membru, il-Kumitat jirrakkomanda li l-Kummissjoni tiegħu l-opportunità issa biex tippromovi l-introduzzjoni bikrija ta' skema Ewropea tal-identifikazzjoni elettronika għall-persuni ġuridiċi. It-tfassil ta' din l-iskema ovvjament għandu jirrispetta l-prinċipji tas-sussidjarjetà u l-proporzjonalità. Jekk taġixxi issa, l-UE tkun qed tevita l-problemi ta' armonizzazzjoni kkawżati mill-firxa ta' skemi nazzjonali diversi ta' identifikazzjoni elettronika għaċ-ċittadini li żviluppat fin-nuqqas ta' karta universali tal-identifikazzjoni elettronika Ewropea. Barra minn hekk, l-implimentazzjoni ta' skema ta' identifikazzjoni elettronika Ewropea għall-persuni ġuridiċi ser tohloq benefiċċju kummerċjali immedjat għall-21 miljun SME tal-Ewropa hekk kif ikunu qed ikabbru n-negozju transkonfinali.

4.4 Il-Kumitat jinnota li f'16 mit-42 Artikolu fl-abbozz ta' Regolament, is-setgħa li jiġu adottati atti delegati⁽⁹⁾ hija mogħtija lill-Kummissjoni. Filwaqt li l-KESE jifhem li l-atti delegati huma meħtieġa biex jiffaċilitaw l-implimentazzjoni ta' ċerti aspetti tekniċi tar-Regolament u jipprovdu lill-Kummissjoni bi flessibbiltà f'dan ir-rigward, il-Kumitat huwa mħasseb dwar użu daqshekk estensiv ta' dawn is-setgħat. Il-KESE jibża' li s-salvagwardji li jikkonċernaw l-użu tal-atti delegati⁽¹⁰⁾ jistgħu ma jkunux adegwati sabiex jiżguraw li l-Kunsill u l-Parlament Ewropew ikollhom kontroll effettiv tal-eżerċizzju ta' dawn is-setgħat mill-Kummissjoni, u dan għandu konsegwenzi għas-sigurtà u ċ-ċertezza legali tal-mekkaniżmu.

Brussell, 18 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽⁹⁾ L-Artikolu 290 tat-Trattat dwar il-Funzjonament tal-Unjoni Ewropea.

⁽¹⁰⁾ Is-salvagwardji kif imsemmija fl-Artikolu 290 tat-Trattat ta' Lisbona u l-Fehim Komuni bejn il-Parlament Ewropew, il-Kunsill u l-Kummissjoni Ewropea dwar il-funzjonament tal-Artikolu 290 tat-TFUE.

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — Il-kummerċ, it-tkabbir u l-iżvilupp — It-tfassil tal-politika tal-kummerċ u tal-investiment għal dawk il-pajjiżi l-iktar fil-bżonn”

COM(2012) 22 final

(2012/C 351/17)

Relatur: **is-Sinjura PICHENOT**

Nhar is-27 ta' Jannar 2012, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

Il-kummerċ, it-tkabbir u l-iżvilupp. It-tfassil tal-politika tal-kummerċ u tal-investiment għal dawk il-pajjiżi l-iktar fil-bżonn

COM(2012) 22 final.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-5 ta' Settembru 2012.

Matul l-483 sessjoni plenarja tiegħu li saret fit-18 u d-19 ta' Settembru 2012 (seduta tat-18 ta' Settembru), il-Kumitat Ekonomiku u Soċjali Ewropew adotta din l-Opinjoni b'127 vot favur, vot wiehed (1) kontra u 6 astensjonijiet.

1. Konkluzjonijiet u rakkomandazzjonijiet

1.1 Il-Kumitat jfakkar li

Wara għaxar snin ta' politiki proattivi li jgħaqqdu l-kummerċ u l-iżvilupp, il-Komunikazzjoni tal-Kummissjoni Ewropea tal-2012 dwar “It-tfassil tal-politika tal-kummerċ u tal-investiment għal dawk il-pajjiżi l-iktar fil-bżonn” ⁽¹⁾ tagħti rendikont pjuttost ibbilanċjat f'dinja li qed tinbidel għalkollox. Aktar minn 50 % tal-kummerċ dinji llum il-gurnata jsehh mill-pajjiżi li qed jiżviluppaw. Il-kummerċ Nofsinar-Nofsinar għandu l-akbar potenzjal ta' tkabbir fis-snin li ġejjin. L-ostakli għall-kummerċ inbidlu u aktar minn qatt qabel qed ikunu ostakli nontariffarji – problema kbira għall-esportazzjonijiet tal-pajjiżi li qed jiżviluppaw.

F'dan il-kuntest, il-KESE jenfasizza l-importanza ta' integrazzjoni aħjar tal-pajjiżi li qed jiżviluppaw fil-kummerċ reġjonali u internazzjonali. Huwa jappoġġja l-impenn tal-Unjoni Ewropea fir-rigward tal-multilateralizmu u l-konkluzjoni rapida ta' ftehim tad-WTO fir-rigward tal-pajjiżi l-anqas żviluppati. Madankollu, il-KESE jfakkar li l-kummerċ għadu mezz u mhux għan fih innifsu. F'dinja li qed tinbidel, iktaratterizzata minn pressjoni ambjentali mingħajr precedent u inugwaljanzi dejjem akbar, l-isfida tal-lum il-gurnata hija li l-politiki kummerċjali jiġu integrati f'tip ġdid ta' żvilupp, li jkun aktar inklużiv u aktar sostenibbli.

1.2 Il-Kumitat jappoġġja

Il-Komunikazzjoni l-ġdida dwar il-kummerċ, l-investiment u l-iżvilupp għandha tintlaq' bħala l-frott ta' kollaborazzjoni effikaċi bejn id-Direttorati Generali tal-Kummissjoni Ewropea.

Il-KESE jirrikonoxxi l-importanza tal-partecipazzjoni tas-soċjetà civili fil-konsultazzjoni pubblika, ir-rilevanza tad-dijanjsi li saret għall-finijiet ta' koerenza u l-implimentazzjoni tal-Aġenda għall-Bidla ⁽²⁾ fl-aspetti li jikkonċernaw il-kummerċ. B'mod partikolari, jilqa' l-interess li ntweri fir-rigward tal-impatt, is-segwitu u l-valutazzjoni tal-politiki kummerċjali, li joffru bażi aħjar għal approċċ prammatiku għar-rabta bejn il-kummerċ u l-iżvilupp. Il-KESE, flimkien mal-imsieħba tiegħu, jimpenja ruħu f'dan is-segwitu u jixtieq li ssir valutazzjoni tal-ostakli għall-kummerċ u għall-investiment li jistgħu jiltaqgħu magħhom xi pajjiżi li qed jiżviluppaw.

Il-KESE jaqbel mal-interess li ntweri fir-rigward tal-aċċess għall-kreditu u l-għajjuna għall-kummerċ għall-operaturi privati u b'mod partikolari għall-mikrointrapriżi, u l-intrapriżi żgħir u ta' daqs medju kif ukoll fir-rigward tal-appoġġ għall-kummerċ lokali u reġjonali bejn il-bdiewa żgħar. Il-KESE jfakkar lill-mexxejja tal-pajjiżi li qed jiżviluppaw fl-importanza li johlqu klima ta' investiment fil-livell nazzjonali u r-rwol kruċjali li taqdi l-offerta produttiva fl-iżvilupp.

Il-KESE jappoġġja l-inizjattiva tad-Direttorat Generali għall-Iżvilupp u l-Kooperazzjoni (DEVCO) tal-Kummissjoni Ewropea għall-implimentazzjoni ta' djalogu strutturat dwar l-iżvilupp – il-“Policy Forum for Development” li bħalissa jinsab f'fażi intermedja sal-2013.

1.3 Il-Kumitat jikkritika

Fir-rigward tad-dinja li qed tinbidel għalkollox, l-urgenza fir-rigward tal-klima u d-distakk li dejjem jikber bejn il-pajjiżi emergenti u dawk li mhumiex emergenti, il-Komunikazzjoni tillimita

⁽¹⁾ Il-kummerċ, it-tkabbir u l-iżvilupp. It-tfassil tal-politika tal-kummerċ u tal-investiment għal dawk il-pajjiżi l-iktar fil-bżonn, COM(2012) 22 final.

⁽²⁾ Inżidu l-impatt tal-Politika tal-UE għall-Iżvilupp: Aġenda għall-Bidla, COM (2011) 637 final.

lilha nnifisha għal aġġustament tal-politiki tagħha fosthom ġustifikazzjoni retrospettiva tar-riforma tas-sistema ta' preferenzi ġeneralizzati (SPG). It-tfassil ta' vizjoni mgedda tal-iżvilupp għandu jsir prijorità għall-UE kif ukoll għall-imsieħba tagħha, u l-kapaċitajiet tagħhom għandhom jissahhu fid-dawl ta' żvilupp inklużiv u sostenibbli. Il-Kumitat jappella biex jissokta dibattitu wiesa' mas-soċjetà ċivili fil-mixja f'din id-direzzjoni.

Barra minn hekk, il-Komunikazzjoni ma tindirizzax ċerti suġġetti importanti. B'mod partikolari, ma tisltx it-tagħlimiet kollha mill-analiżi dwar il-frammentazzjoni tal-kummerċ. Il-Komunikazzjoni tikkonferma li l-lum il-ġurnata hemm tliet gruppi ta' pajjiżi li jispikkaw fil-kummerċ: il-pajjiżi l-anqas żviluppati, li s-sehem tagħhom fil-kummerċ dinji għadu marginali, il-pajjiżi emergenti li qed jikbru b'rata mgħaġġla hafna u, bejn dawn iż-żewġ gruppi, hemm il-pajjiżi "tan-nofs". Peress li l-Komunikazzjoni tinsisti fuq il-pajjiżi "l-iktar fil-bżonn" ma tindirizzax b'mod konkret it-trattament kummerċjali mogħti lil dawn il-pajjiżi "tan-nofs" li fil-biċċa l-kbira tagħhom huma pajjiżi li qed jiżviluppaw. Sistema ta' Preferenzi Ġeneralizzati (SPG) ma tistax tissostitwixxi strateġija għall-iżvilupp.

Fl-aħhar, il-KESE jwissi kontra l-limiti ta' divrenzjar tal-pajjiżi abbażi tal-kriterju tad-dhul (PDG). Li mmorru lil hinn mill-kriterju tad-dhul nazzjonali (bħalma jsir fil-każ tal-pajjiżi l-anqas żviluppati) biex issir distinzjoni aħjar bejn il-pajjiżi li qed jiżviluppaw, huwa proġett promettenti li l-UE għandha tkompli thegħġegħ f'fora internazzjonali. Dan huwa suġġett li l-UE tista' tressaq minn issa fid-diskussjoni dwar l-Għanijiet ta' Żvilupp tal-Millennju għal wara l-2015 u l-Għanijiet ta' Żvilupp Sostenibbli.

1.4 Il-Kumitat jirrakkomanda

Il-KESE jfakkar li huwa importanti li jifasslu strateġiji ta' żvilupp sui generis li jinkludu politiki interni u kummerċjali bil-ghan li jkun hemm tkabbir sostenibbli u inklużiv. Il-miżuri interni għat-tishih tal-istat tad-dritt, għas-soluzzjoni tal-fallimenti tas-suq u l-protezzjoni tal-ambjent ekonomiku u uman huma elementi essenzjali għall-istrateġiji ta' żvilupp. Mingħajr dawn l-elementi, il-kontribut tal-kummerċ għall-iżvilupp jista' biss ikun marginali u limitat, b'mod partikolari fil-qasam agrikolu.

Il-KESE jtenni r-rakkomandazzjoni tiegħu li l-istudji tal-impatt dwar l-iżvilupp sostenibbli jagħmlu parti minn ciklu usa' ta' valutazzjoni tal-konsegwenzi tal-politiki kummerċjali, mill-ex ante sal-ex post, b'kont meħud tal-oġġettivi Ewropej tal-Istrateġija Ewropa 2020.

Il-KESE jhegħġegħ lill-UE biex fl-istrateġija kummerċjali tagħha intiza lejn il-pajjiżi li qed jiżviluppaw tinkludi b'mod aktar strett il-konkluzjonijiet ta' Gunju 2012 tal-Organizzazzjoni Internazzjonali tax-Xogħol (ILO) dwar il-baži ta' protezzjoni soċjali.

Il-KESE jirrakkomanda li d-dispożizzjonijiet relatati mal-iżvilupp sostenibbli jiġu integrati f'valutazzjoni globali tal-ftehimiet ta' kummerċ hieles permezz ta' proċeduri ta' segwitu regolari u analiżi ex post ta' dawn il-ftehimiet fi hdan il-KESE. Barra minn hekk, il-KESE jixtieq li d-dispożizzjonijiet ta' żvilupp

sostenibbli ta' kull ftehim kummerċjali jinkludu impenn speċifiku ta' segwitu u ta' valutazzjoni tal-impatt tal-ftehim kollu fuq l-iżvilupp sostenibbli.

Il-KESE jhegħġegħ lill-UE biex fil-fora multilaterali tippromovi aktar l-aċċess hieles mit-taxxi tal-importazzjoni u tal-kwoti għall-prodotti li jkunu ġejjin mill-pajjiżi l-anqas żviluppati. It-tishih mill-UE tal-kapaċitajiet ta' negozjar tal-pajjiżi l-anqas żviluppati bil-ghan li jiffirmaw ftehimiet kummerċjali Nofsinar-Nofsinhar jista' wkoll isir prijorità tal-Unjoni.

Il-KESE jitlob lill-UE sabiex, fid-dawl tas-sitwazzjoni ta' impass li għadha magħna, tniedi diskussjonijiet dwar il-ġejjieni tal-ftehimiet ta' shubija ekonomika (FSE). Il-KESE jixtieq ikun involut mill-qrib f'din l-inizjattiva, u huwa tal-fehma li hija haġa tajba li l-ispeċifitajiet tal-"pajjiżi tan-nofs" jistgħu jiġu kkunsidrati aħjar f'tali diskussjonijiet.

2. Tagħlimiet x'jinsiltu mill-frammentazzjoni tal-kummerċ internazzjonali

2.1 Mill-2006 'l quddiem, u għall-ewwel darba mir-rivoluzzjoni industrijali 'l hawn, il-pajjiżi li qed jiżviluppaw għandhom sehem ta' aktar minn 50 % fil-kummerċ internazzjonali. Għaxar snin ilu bdiet issehh il-konvergenza bejn id-dhul tal-pajjiżi li qed jiżviluppaw u l-pajjiżi żviluppati, fenomen li għadu magħruf bħala "irkupru". Dawn iż-żewġ fenomeni huma marbutin mal-eliminazzjoni tal-ostakli doganali fid-dinja u mar-rwol li jaqdu l-pajjiżi emergenti, u b'mod partikolari ċ-Ċina, fil-kummerċ dinji. Il-ġeografija tal-kummerċ industrijali miexja lejn l-Asja filwaqt li dik tal-kummerċ agrikolu qed tersaq lejn il-Brazil. Fl-istess hin il-kompożizzjoni tal-kummerċ qed tittrasforma ruħha: il-kummerċ tal-merkanzija qed jissarraff f'kummerċ tal-kompiti – il-biċċa l-kbira tal-prodotti li jiġu skambjati fid-dinja huma prodotti li għad iridu jiġu proċessati, u mhux prodotti lesti għalkollox. Hemm tliet gruppi ta' pajjiżi: il-pajjiżi l-anqas żviluppati b'seħem marginali fil-kummerċ dinji, il-pajjiżi emergenti li qed jikbru b'rata mgħaġġla u, bejn dawn iż-żewġ gruppi, il-pajjiżi "tan-nofs" li jinkludu l-biċċa l-kbira tal-pajjiżi li qed jiżviluppaw.

2.2 Madankollu l-bidu ta' dan il-fenomeni ekonomiku fejn il-pajjiżi li qed jiżviluppaw ilaħhqu mal-pajjiżi żviluppati jaħbi differenzi importanti li jikkonċernaw ir-rapidità tal-konvergenza bejn il-pajjiżi, għad-detriment tal-pajjiżi li qed jiżviluppaw u li mhumex emergenti. Minn dan il-lat, il-kummerċ mhuwiex uguali bejn l-aktar pajjiżi foqra u l-pajjiżi l-oħra. Għalkemm kull pajjiż jibbenefika mill-kummerċ, ċerti speċjalizzazzjonijiet għandhom valur miżjud akbar minn oħrajn u b'mod ġenerali l-ispeċjalizzazzjonijiet l-anqas li jrendu (relattivament) għadhom fl-aktar pajjiżi foqra. Dawn il-pajjiżi huma "priġunieri" tal-isfruttament ta' għadd ta' riżorsi estrattivi u riżorsi agrikoli tropikali li jipprovdilhom vantaġġ assolut fil-kummerċ, però d-dhul minnhom għandu t-tendenza li jonqos maż-żmien, meta mqabbel mad-dhul mill-attivitajiet industrijali u mis-servizzi.

2.3 Iż-żieda kontinwa fil-prezzijiet tal-materja prima tal-minerali u fil-prodotti agrikoli b'mod partikolari minhabba ż-żieda fid-domanda tal-pajjiżi emergenti tidher li hija opportunità tajba għall-pajjiżi li qed jiżviluppaw u li jesportaw dawn

il-prodotti. Madankollu, hemm riskju li din iż-żieda taqfilhom fl-ispeċjalizzazzjoni tal-prodotti primarji u b'hekk ikunu esposti għas-"sahta tal-materji primi" (reżiljenza dgħajfa għax-xokkijiet, instabbiltà tad-dhul mill-esportazzjoni u tal-baġits pubbliċi, tendenza li jiġu stabbiliti renti u li jiġu ffinanzjati l-kunflitti armati) u għall-fenomeni tas-sovravalutazzjoni tar-rati tal-kambju u l-htif tal-artijiet. Id-diversifikazzjoni tal-esportazzjonijiet hija meħtieġa għall-iżvilupp sostenibbli ta' ekonomija. Madankollu, hemm ir-riskju li s-swieq isahhu d-dipendenza storika tal-ekonomiji li qed jiżviluppaw minn dawn il-prodotti.

2.4 Il-fenomeni ta' "rkupru" ekonomiku huwa akkumpanjat ukoll minn żieda fl-inugwaljanzi fil-pajjiżi. L-Istat għandu jiżgura t-tqassim ġust tal-qligħ mil-liberalizzazzjoni kummerċjali fl-ekonomija u fit-territorji kollha tiegħu b'mod ġenerali. Il-qligħ mill-kummerċ u t-tkabbir ma jinqasamx mill-ewwel mal-atturi kollha tal-ekonomija u b'mod partikolari ma' daww l-aktar vulnerabbli. Għalhekk huwa importanti li jtfasslu strateġiji ta' żvilupp *sui generis* li jinkludu politiki interni u kummerċjali bil-ghan li jkun hemm tkabbir kondiviz. B'bażi fiskali limitata u kapaċitajiet baġitarji aktar dgħajfa, il-pajjiżi li qed jiżviluppaw hawnhekk jiffaċċjaw żvantaġġ iehor.

2.5 Hekk kif il-ġeografija u l-kompożizzjoni tal-kummerċ qed jevolvu, il-politiki industrijali u kummerċjali qed jevolvu wkoll. F'dawn l-aħħar għaxar snin, l-integrazzjoni tal-pajjiżi li qed jiżviluppaw fil-kummerċ internazzjonali nbidlet minhabba l-erożjoni tal-preferenzi kummerċjali u tal-multiplikazzjoni tal-ftehimiet reġjonali u bilaterali. Fid-dokument ta' hidma tagħha, il-Kummissjoni tinnotta marginalizzazzjoni persistenti tal-pajjiżi l-anqas żviluppati fil-kummerċ dinji. L-approċċ proattiv stabbilit mill-Komunikazzjoni tal-2002 bil-ghan li jiġi konkluż iċ-Ċiklu ta' Doha għall-iżvilupp ma kienx biżżejjed biex l-anqas pajjiżi żviluppati jiġu integrati aktar fil-kummerċ dinji – kważi l-kummerċ kollu jsir "mingħajrhom".

2.6 Il-kompetizzjoni m'għadhiex fil-fruntieri iżda fil-pajjiżi stess. B'mod ġenerali, apparti xi linji tariffarji, l-ostakli għall-kummerċ qed isiru dejjem aktar ostakli nontariffarji bħall-istandards, il-kodiċi, is-sussidji u r-regolamentazzjonijiet. F'dan ir-rigward, l-emerġenża taċ-Ċina, l-Indja, ir-Russja u l-Brazil (BRICs) turi mhux daqstant il-benefiċċji tal-liberalizzazzjoni kummerċjali iżda l-benefiċċji ta' strateġiji ta' żvilupp ċari u pjanati, adatti u awtonomi, li jirrikonċiljaw il-politiki pubbliċi volontaristiċi u l-istimoli tas-swieq. Min-naha l-oħra, in-nuqqas ta' strateġija għall-iżvilupp u l-kapaċità li tiġi influwenzata l-globalizzazzjoni jikkostitwixxu t-tielet inugwaljanza li jkollhom jiffaċċjaw il-pajjiżi l-anqas żviluppati.

2.7 L-inugwaljanzi tad-dhul mill-ispeċjalizzazzjoni kummerċjali, l-inugwaljanzi fil-kapaċitajiet ta' finanzjament ta' tkabbir ekoloġiku u inkluziv, u fl-aħħar l-inugwaljanzi fil-kapaċitajiet politiċi għat-tfassil, l-ipprogrammar u t-tmexxija ta' strateġija ta' żvilupp huma t-tliet inugwaljanzi li jolqtu lill-pajjiżi l-anqas żviluppati fil-kummerċ "modern". Dawn l-inugwaljanzi huma interkonnessi u x'aktarx joktru jekk ma tittehidx azzjoni

kollettiva adatta li tinkludi politiki kummerċjali, politiki tal-investiment u politiki ta' kooperazzjoni għall-iżvilupp, kif previst fit-Tmien Għan ta' Żvilupp tal-Millennju.

3. Il-bżonn ta' viżjoni strateġika Ewropea f'dinja li qed tinbidel, b'konformità mal-Istrateġija Ewropa 2020

3.1 Il-Komunikazzjoni tal-Kummissjoni dwar il-kummerċ, it-tkabbir u l-iżvilupp tikkonferma l-prinċipji ewlenin tal-Komunikazzjoni tal-2002 iżda tenfasizza l-bżonn li ssir distinzjoni bejn il-pajjiżi li qed jiżviluppaw biex nikkonċentraw fuq daww li l-aktar għandhom bżonn l-għajnuna. Fuq din il-bażi, il-Kummissjoni tistabbilixxi sitt prijoritajiet għal dawn l-għaxar snin: preferenzi kummerċjali aktar immirati, għajnuna għall-kummerċ aktar effettiva, il-promozzjoni u l-protezzjoni tal-investiment dirett barrani, negozjar flessibbli – skont id-dhul tal-pajjiżi – ta' ftehimiet kompluti ta' kummerċ hieles, il-promozzjoni tal-governanza tajba (inkluż l-iżvilupp sostenibbli), u fl-aħħar it-tishih tar-reżiljenza tal-aktar pajjiżi vulnerabbli għax-xokkijiet esterni u interni.

3.2 Il-KESE jappoġġja tali prijoritajiet li jirriflettu l-kontinwità iżda jenfasizza l-fatt li dawn il-prijoritajiet jindirizzaw b'mod parzjali biss it-tliet sfidi ewlenin attwali tal-iżvilupp. Il-Komunikazzjoni l-għdida dwar il-kummerċ, it-tkabbir u l-iżvilupp hija mibnija fuq materjal utli hafna li ngabar matul il-konsultazzjoni pubblika eċċellenti dwar is-sugġett li saret fl-2011 u għandha tintlaq' tajjeb bħala l-frott ta' kollaborazzjoni effikaċi bejn id-Direttorati Ġenerali. Hija komplementari għall-Komunikazzjoni dwar il-kummerċ, it-tkabbir u l-affarijiet dinjija li għadha s-sinsla tar-rabta bejn il-kummerċ u l-Istrateġija Ewropa 2020. Apparti l-avvanzi ta' din il-Komunikazzjoni speċifika bħaż-żieda fid-divrenzjar bejn il-pajjiżi li qed jiżviluppaw u interess dejjem akbar għall-operaturi privati, il-Komunikazzjoni dwar ir-rabta bejn il-kummerċ u l-iżvilupp m'għandhiex viżjoni prospettiva mgedda.

3.3 Kif ġie enfazzat fil-Komunikazzjoni u l-istudju li sar qabilha, l-integrazzjoni fis-suq dinji mhijiex għan fiha nnifisha u lanqas mhi kundizzjoni suffiċjenti għall-iżvilupp. Il-liberalizzazzjoni tal-kummerċ u l-aċċess għas-suq mhumieq strateġija tal-iżvilupp: huma biss elementi minnha. Il-miżuri interni għat-tishih tal-istat tad-dritt, is-soluzzjoni tal-falliment tas-suq u l-protezzjoni tal-ambjent ekonomiku u uman huma elementi indispensabbli għall-istrateġiji ta' żvilupp u prerekwiziti għall-ksib ta' vantaġġi mill-kummerċ, b'mod partikolari fil-qasam agrikolu.

3.4 Mingħajr viżjoni kondiviza tal-iżvilupp, l-inizjattivi politiċi ta' aċċess privilegġat għas-swieq barranin, bħas-SPG u l-Ftehimiet ta' Shubija Ekonomika (EPA) implimentati mill-Unjoni Ewropea ma setghux iwasslu għall-qabza mistennija fit-tkabbir. L-aktar haġa inkwetanti mhijiex il-benefiċċji ekonomiċi limitati ta' dawn l-inizjattivi għall-pajjiżi li qed jiżviluppaw iżda r-rieda politika dgħajfa fost il-pajjiżi li qed jiżviluppaw ikkonċernati minn tali inizjattivi. L-iskala eżatta tal-qligħ mistenni mit-tnaqqis tal-ostakli tariffarji u nontariffarji għandha tiġi ddikjarata b'mod aktar ċar mill-Unjoni, kemm għaliha kif ukoll għall-pajjiżi

msieħba tagħha. Fl-aħhar, l-Unjoni għandha turi l-koerenza tal-politika esterna tagħha fir-rigward tal-pajjiżi AKP, politika li tipprivileġġa d-dimensjoni reġjonali fir-rigward tal-kummerċ (EPA) ⁽³⁾, peress li l-politiki ta' żvilupp u ta' tkabbir jibqgħu nazzjonali fir-reġjuni kkonċernati.

3.5 Is-sitwazzjoni hija l-istess fil-livell multilaterali. Għall-kuntrarju ta' dak li nistgħu nosservaw fin-negożjati dwar it-tibdil fil-klima fejn il-pajjiżi li qed jiżviluppaw, u b'mod partikolari l-pajjiżi li qed jiżviluppaw u li mhumiex emergenti, dahlu għall-isfida tan-negożjati, il-pajjiżi li qed jiżviluppaw u li mhumiex emergenti ftit li xejn huma involuti politikament fiċ-Ċiklu ta' Doha. Il-prioritajiet u l-bżonnijiet tal-pajjiżi li jirċievu għajnuna għall-kummerċ għadhom mhux stabbiliti tajjeb, minhabba nuqqas ta' kapacità u ta' spazju politiku biżżejjed f'dawn il-pajjiżi għat-tfassil ta' strateġiji ta' żvilupp sostenibbli.

3.6 Fid-difiża tal-Unjoni Ewropea, il-kooperazzjoni internazzjonali għall-iżvilupp għadha bbażata fuq l-ispirtu ta' ftehim bejn l-istati nazzjonali sovrani. Madankollu, fil-prattika, din id-diplomazija sseħħ ma' pajjiżi dgħajfa u b'kapacitajiet limitati. Għaldaqstant illum il-gurnata l-kummerċ jitwarra b'f-istrateġiji tal-iżvilupp u fil-programmazzjoni tal-għajnuna. It-tfassil ta' vizjoni mġedda tal-iżvilupp għandu jsir priorità għall-Unjoni kif ukoll għall-imsieħba tagħha, u l-kapacitajiet tagħhom għandhom jissahhu għal dan il-ghan. L-implimentazzjoni ta' politiki nazzjonali hija essenzjali biex il-kummerċ isir wiehed mill-fatturi ta' żvilupp. Fil-perjodu qasir, il-prammatizmu, l-ippruvar sakemm jintlahaq l-aħjar riżultat (trial and error) u l-esperimentazzjoni għandhom jiggwidaw l-azzjonijiet tal-UE fir-rigward tal-kummerċ għall-iżvilupp u jikkontribwixxu għall-iżvilupp ta' din il-vizjoni b'konformità mal-Istrateġija Ewropa 2020.

4. Approċċ prammatiku tal-kummerċ u l-investiment għas-servizz ta' vizjoni tal-iżvilupp

4.1 Niżviluppaw il-kapacitajiet u mekkaniżmi ta' segwitu u ta' valutazzjoni tal-impatt tal-kummerċ

4.1.1 In-natura empirika tar-rabta bejn il-kummerċ u l-iżvilupp tirrikjedi l-iżvilupp ta' approċċ prammatiku tal-politiki kummerċjali f'perspettiva ta' sperimentazzjoni u ta' tagħlim. Jekk ftehim kummerċjali huwiex tajjeb għall-iżvilupp mhijiex xi haġa li tista' tiġi determinata jew affermata minn qabel. Il-KESE jtenni r-rakkomandazzjoni li għamel f'opinjonijiet preċedenti li l-istudji tal-impatt dwar l-iżvilupp sostenibbli jagħmlu parti minn ciklu usa' ta' valutazzjoni tal-konsegwenzi tal-politiki kummerċjali, mill-ex ante sal-ex post, b'kont meħud tal-oġġettivi Ewropej tal-Istrateġija Ewropa 2020.

⁽³⁾ Ara d-Dikjarazzjoni finali ta' Santo Domingo li saret matul it-12-il seminar reġjonali tal-gruppi ta' interess ekonomiku u soċjali tal-AKP-UE, fil-5 u s-6 ta' Lulju 2012, <http://www.eesc.europa.eu/?i=portal.en.events-and-activities-acp-eu-twelfth-regional-seminar-fd.24031> (mhux disponibbli bil-Malti).

4.1.2 Is-segwitu u l-valutazzjoni huma partikolarment meħtieġa fil-qasam tal-politiki ta' appoġġ tal-ftehimiet kummerċjali bil-ghan li tittejjeb il-prestazzjoni ta' dawn il-politiki permezz ta' revizjonijiet suċċessivi. Huma meħtieġa wkoll għall-analiżi tad-dispożizzjonijiet dwar l-"iżvilupp sostenibbli". Il-KESE jafferma mill-ġdid li dawn għandhom jiġu inklużi fi kwalunkwe ftehim kummerċjali tal-Unjoni. Il-KESE jirrakkomanda li d-dispożizzjonijiet relatati mal-iżvilupp sostenibbli jiġu integrati f'valutazzjoni globali tal-ftehimiet ta' kummerċ hieles permezz ta' proċeduri ta' segwitu regolari u analiżi ex post ta' dawn il-ftehimiet fi hdan il-KESE. Barra minn hekk, il-KESE jixtieq li d-dispożizzjonijiet dwar l-iżvilupp sostenibbli li qed jiġu negożjati bħalissa jinkludu impenn speċifiku ta' segwitu u ta' valutazzjoni tal-impatt tal-ftehim kollu dwar l-iżvilupp sostenibbli.

4.1.3 Il-valutazzjoni fuq bażi regolari tal-effikaċja u l-impatt tal-iffacilitar tal-kummerċ u tal-modi differenti ta' aċċess għas-suq proposti mill-UE lill-pajjiżi li qed jiżviluppaw (trattament speċjali u divrenzjat, FSE, SPĠ, eċċ.) għandhom iwasslu wkoll għall-konsolidazzjoni tal-elementi li llum il-gurnata huma essenzjali għall-politiki tal-Unjoni. Il-valutazzjoni tal-impatt, xjentifika u indipendenti, hija fil-qalba tar-revizjoni tal-politiki dwar l-għajnuna pubblika għall-iżvilupp. B'ammont totali ta' aktar minn EUR 10 biljun fl-2010, l-għajnuna għall-kummerċ tkun aktar effikaċi u rilevanti permezz tat-tfassil ta' indikaturi għall-valutazzjonijiet tal-effetti.

4.1.4 Apparti l-SPĠ, għadhom mhux qed jintużaw il-margniet ta' flessibilità li jistgħu jibbenefikaw minnhom il-pajjiżi li qed jiżviluppaw. B'konformità mal-opinjoni preċedenti, il-KESE jappoġġja kwalunkwe inizjattiva tal-UE bil-ghan li thegġegħ lill-pajjiżi li qed jiżviluppaw jużaw il-mekkanizmi relatati mas-sigurtà alimentari. Huwa partikolarment neċessarju li, foqfsa multilaterali, reġjonali u bilaterali, isir aktar faċli għalihom li jużaw strumenti kummerċjali disponibbli bħall-miżuri ta' salvagwardja li jippermettulhom jaġixxu f'każ ta' żieda kbira fl-importazzjonijiet li taf tipperikola l-produzzjoni lokali tal-prodotti tal-ikel ⁽⁴⁾ u li jkun jistgħu jkejlu l-effetti tagħha.

4.1.5 Il-KESE jtenni r-rakkomandazzjoni li ressaq f'Opinjoni preċedenti ⁽⁵⁾ li jingħataw riżorsi u appoġġ regolari lill-iżvilupp tat-trasparenza, is-segwitu u kredibilità ikbar tal-kummerċ ġust. Barra minn hekk, il-KESE jhegġegħ il-valutazzjoni sistematika tal-impatti tal-kummerċ ġust mhux biss fuq il-benefiċjarji intiżi iżda wkoll fuq in-nonbenefiċjarji ta' reġjuni produttori għall-istess prodotti kkunsidrati.

⁽⁴⁾ Opinjonijiet tal-KESE dwar il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni - Kummerċ, tkabbir u affarijiet dinjija – Il-politika tal-kummerċ bħala element prinċipali mill-Istrateġija tal-UE 2020, COM(2010) 612 final, GU C 043, 15.2.2012.

⁽⁵⁾ Opinjonijiet tal-KESE dwar il-Komunikazzjoni tal-Kummissjoni lill-Kunsill, il-Parlament Ewropew u l-Kumitat Ekonomiku u Soċjali Ewropew, Kontribut għall-Iżvilupp Sostenibbli: Ir-rwol tal-kummerċ Fair Trade u l-iskemi mhux governattivi ta' assigurazzjoni ta' sostenibilità relatati mal-kummerċ, COM(2009) 215 final, GU C 339, 14.12.2010.

4.1.6 B'konformità mal-programm ta' hidma 2010-2013 li jindirizza l-koerenza tal-politiki tal-iżvilupp, huwa indispensabbli li tiġi valutata l-koerenza tal-mekkaniżmi kummerċjali li jikkonċernaw lill-UE, b'mod partikolari fir-rigward tal-aċċess għall-medicina, id-drittijiet tal-proprietà intellettwali u x-xogħol decenti. Il-KESE jhegġegħ lill-Unjoni biex fl-istrategġija kummerċjali tagħha intiza lejn il-pajjiżi li qed jiżviluppaw tinkludi b'mod aktar strett il-konklużjonijiet ta' Ġunju 2012 tal-ILO dwar il-baži ta' protezzjoni soċjali.

4.1.7 Il-KESE jhegġegħ l-estensjoni tas-segwitu u tal-valutazzjoni tal-ostakli għall-kummerċ u għall-investiment biex jinkludu l-ostakli li jistgħu jiltaqgħu magħhom xi pajjiżi li qed jiżviluppaw.

4.1.8 Biex ikunu effettivi u jwasslu għal riforma tal-politiki kummerċjali favorevoli għall-iżvilupp, it-tagħlim u l-valutazzjoni għandhom jinvolvu b'mod mifrux lis-soċjetà civili, lil hinn mill-prattiki attwali, b'mod partikolari fi hdan mekkaniżmi ta' segwitu tal-ftehimiet kummerċjali u ta' shubija ekonomika.

4.2 Appoġġ għall-operaturi privati tal-pajjiżi li qed jiżviluppaw

4.2.1 Il-KESE jagħraf li l-Komunikazzjoni tenfasizza r-rwol kruċjali li jaqdu l-operaturi privati – b'mod partikolari l-bdiewa ż-żgħar u l-intraprendituri ż-żgħar, li huma s-sinsla tal-ekonomija ta' bosta pajjiżi li qed jiżviluppaw. Jenfasizza li jehtiegħ li tiġi promossa għestjoni responsabbli tan-negozju, li jihegġu s-shubijiet bejn is-settur privat u s-settur pubbliku u li jiġu rikonnoxxuti l-forom differenti ta' intraprenditorija bħall-kooperattivi, il-mutwalitajiet u forom oħra ta' intrapriżi tal-ekonomija soċjali⁽⁶⁾. Jagħraf li huwa importanti li jinholqu klima sigura għall-investiment, liġijiet kummerċjali stabbli, u sistema fiskali ġusta, u li tiġi stabbilita sistema legali effikaci u prevedibbli li tiggarantixxi s-sigurtà legali tal-investimenti nazzjonali u barranin. Il-KESE jenfasizza l-importanza tal-infrastrutturi u s-servizzi kummerċjali onlajn fi strategġija ta' tishih u ta' diversifikazzjoni tal-offerta tal-esportazzjoni.

4.2.2 Il-KESE jappoġġja l-miżuri bil-ghan li jiffacilitaw l-aċċess tal-bdiewa ż-żgħar u tal-intraprendituri ż-żgħar għall-ghajnuna għall-kummerċ biex ikunu jistgħu jibbenefikaw min-negozju u bil-ghan li jiġu promossi l-politiki li jwasslu għat-trasferiment tas-settur informali għal attivitajiet registrati. F'dan ir-rigward, il-KESE jfakkar fil-konklużjonijiet tal-istudju kongunt tal-ILO u tad-WTO⁽⁷⁾ li jgħid li l-impatt qawwi tal-impjeg informali fil-pajjiżi li qed jiżviluppaw ifixkel lill-pajjiżi milli jibbenefikaw mill-ftuh tal-kummerċ billi jaqfel lill-haddiema f'perjodu ta' tranżizzjoni fin-nassa tal-faqar. L-azzjonijiet favur l-ugwaljanza bejn l-irġiel u n-nisa u l-appoġġ tax-xogħol fost n-nisa ser jikkontribwixxu għal dan it-trasferiment tas-settur informali lejn l-attivitajiet registrati. Il-priorità mogħtija lill-ġlieda

kontra l-korruzzjoni u lill-iżvilupp tal-infrastrutturi għandha tinżamm. Jistgħu jinsiltu tagħlimiet mill-kollaborazzjoni bejn l-imsieħba soċjali u l-organizzazzjonijiet l-oħra tas-soċjetà civili fil-ġlieda kontra l-korruzzjoni fi hdan is-shubija tal-Euromed.

4.2.3 Il-vantaġġ komparattiv tal-UE fl-appoġġ għall-operaturi privati, irrappreżentat mill-forma tal-intraprenditorija, għandu jissahhah fir-rigward tal-vantaġġ li għandhom istituzzjonijiet oħra – nazzjonali kif ukoll multilaterali – bil-ghan li tiżdied l-effikacija tal-mekkaniżmi ta' ghajnuna għall-kummerċ tal-Unjoni, b'mod partikolari hekk kif jiżdied il-kummerċ Nofsinar-Nofsinar. L-Unjoni għandha tiżgura riżorsi umani għad-delegazzjonijiet tagħha fil-pajjiżi terzi li jkun jistgħu jidhlu għall-isfidi u għandha tinvolti aktar lil dawn id-delegazzjonijiet fil-kapitalizzazzjoni tal-esperjenzi fil-prattika.

4.2.4 L-organizzazzjonijiet professjonali attivi hafna fis-settur privat jistgħu jagħtu kontribut importanti għall-identifikazzjoni tal-bżonnijiet ta' kooperazzjoni tal-pajjiżi msieħba. Il-konsultazzjoni aktar mill-qrib ta' dawn il-pajjiżi, permezz tal-KESE, għandha tikkontribwixxi biex tqarreb l-offerta u d-domanda għall-kooperazzjoni. L-esperjenza tan-negozjati tal-ftehimiet ta' Shubija Ekonomika u t-tfassil ta' pjani strateġiċi għat-tnaqqis tal-faqar taht il-patroċinju tal-Bank Dinji wasslu għat-tishih u l-istrutturar tal-organizzazzjonijiet professjonali tal-pajjiżi li qed jiżviluppaw.

4.2.5 Kif tenfasizza l-Kummissjoni, il-Kumitat jilqa' b'mod favorevoli l-idea li r-responsabbiltà soċjali tal-intrapriżi twassal għall-promozzjoni tal-kundizzjonijiet ta' kompetizzjoni leali fil-livell dinji fil-kummerċ u l-investiment. Huwa minnu li l-intrapriżi kbar ta' oriġni Ewropea qdew rwol pijunier biex jintroduċu standards soċjali, ambjentali u ta' governanza tajba fil-kummerċ, b'mod partikolari permezz ta' Ftehimiet Qafas Internazzjonali li jinkludu s-sottokuntratti. Ir-rispett tal-prinċipji gwida tal-OECD għalhekk jikkostitwixxi proposta tajba li tinkludi mekkaniżmu sabiex jitressqu l-ilmenti f'każ ta' tilwim. Barra minn hekk, dawn il-prinċipji jirreferu għall-bżonn li tiġi ppubblikata informazzjoni soċjetali rilevanti, affidabbli u li tista' tiġi verifikata kull sena, u li għandha tiġi ġeneralizzata.

4.3 Inhejju r-riformi tal-governanza dinjija

4.3.1 L-offerta ta' kooperazzjoni fir-rigward tal-kummerċ u l-iżvilupp għandha tiġi estiza u tinkludi lill-pajjiżi emergenti, flimkien mal-pajjiżi tal-OECD, li storikament jipprovdu l-ghajnuna pubblika għall-iżvilupp u l-aċċess privilegġat għas-swieq. L-aktar margni ta' flessibbiltà importanti llum jinsabu fil-pajjiżi emergenti. B'mod partikolari, il-KESE jhegġegħ lill-UE biex tippromovi aktar aċċess effettiv – hieles mit-taxxa tal-importazzjoni u l-kwoti – għall-prodotti li jiġu mill-pajjiżi l-anqas żviluppatti f'fora multilaterali (b'mod partikolari fi hdan il-G20) iżda wkoll fir-relazzjonijiet bilaterali mal-pajjiżi emergenti. It-tishih mill-UE tal-kapaċità ta' negozjar tal-pajjiżi l-anqas żviluppatti ta' ftehimiet kummerċjali Nofsinar-Nofsinar jista' wkoll isir priorità tal-Unjoni.

⁽⁶⁾ Opinjoni tal-KESE dwar L-ekonomija soċjali fl-Amerika Latina, ĠU C 143, 22.5.2012.

⁽⁷⁾ *Globalization and Informal jobs in Developing Countries* (Il-globalizzazzjoni u impiegi informali fil-pajjiżi li qed jiżviluppaw) (mhux disponibbli bil-Malti), studju kongunt WTO/ILO, 2009.

4.3.2 Il-KESE jinsisti li jittiehdu l-impenji kollha biex jiġi konkluz iċ-Ċiklu ta' Doha għall-iżvilupp, tal-anqas fil-forma ta' ftehim bikri favorevoli għall-pajjiżi l-anqas żviluppati u li jinkludi impenn qawwi mid-donaturi, irrispettivament jekk ikunux membri tal-Kumitat għall-Għajnuna fl-Iżvilupp (DAC). Il-KESE jtenni x-xewqa tiegħu li l-2015 – it-tmiem tal-perjodu għall-ksib tal-Għanijiet ta' Żvilupp tal-Millennju – tkun iddedikata għall-kooperazzjoni internazzjonali. Ir-riżultat tal-Għanijiet ta' Żvilupp tal-Millennju u l-perspettiva miftuħa tas-Summit Rio+20 dwar l-iżvilupp sostenibbli ser ikunu s-suġġett ta' Opinjoni tal-Kumitat, fl-istess waqt li jsiru l-konsultazzjonijiet.

4.3.3 Fl-istess hin, l-istrateġija tal-kummerċ u l-iżvilupp tal-UE ma tistax tkun limitata, minn naħa, għal aktar reċiprocità mal-pajjiżi emergenti, u min-naħa l-oħra, għall-aċċess hieles għad-drittijiet għall-prodotti mill-pajjiżi l-anqas żviluppati. Bejn dawn iż-żewġ gruppi ta' pajjiżi, il-pajjiżi li qed jiżviluppaw u li

mhumieq emergenti jew il-pajjiżi "tan-nofs" huma msieħba li magħhom l-UE tista' tiżviluppa interessi reċiproci. Jistgħu jkunu alleati serji fil-promozzjoni ta' governanza mtejba, għan ewlieni tal-UE. Minhabba l-prijorità li tinghata lill-pajjiżi li l-aktar għandhom bżonn għajnuna, f'din il-Komunikazzjoni hemm nuqqas ta' strateġija esplicita li mhijiex limitata għal SPG aktar ristretta.

4.3.4 Id-divrenzjar ahjar bejn il-pajjiżi li qed jiżviluppaw, billi mmorru lil hinn mill-kriterju tad-dhul nazzjonali biss (bħalma jsir fil-każ tal-pajjiżi l-anqas żviluppati), huwa proġett promet-tenti li għadu għaddej biex jittejjb l-effikaċja tat-trattament speċ-jali u divrenzjat u l-għajnuna għall-kummerċ. Dan huwa suġġett li l-UE tista' tressaq fid-diskussjoni dwar l-Għanijiet ta' Żvilupp tal-Millennju għal wara l-2015 u l-Għanijiet ta' Żvilupp Soste-nibbli.

Brussell, 18 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 850/98 dwar il-konservazzjoni ta’ riżorsi tas-sajd permezz ta’ miżuri tekniċi għall-protezzjoni ta’ żgħar ta’ organiżmi tal-baħar u li jhassar ir-Regolament tal-Kunsill (KE) Nru 1288/2009”

COM(2012) 298 final — 2012/0158 (COD)

(2012/C 351/18)

Relatur Ġenerali: **is-Sur CURTIS**

Nhar il-5 ta’ Lulju u nhar l-10 ta’ Lulju 2012, il-Kunsill u l-Parlament Ewropew rispettivament iddeċidew, b’konformità mal-Artikolu 43(2) tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 850/98 dwar il-konservazzjoni ta’ riżorsi tas-sajd permezz ta’ miżuri tekniċi għall-protezzjoni ta’ żgħar ta’ organiżmi tal-baħar u li jhassar ir-Regolament tal-Kunsill (KE) Nru 1288/2009

COM(2012) 298 final – 2012/0158 (COD).

Nhar l-10 ta’ Lulju 2012, il-Bureau tal-Kumitat ta istruzzjonijiet lis-Sezzjoni Speċjalizzata għall-Agrikoltura, l-Iżvilupp Rurali u l-Ambjent sabiex tipprepara l-hidma tal-Kumitat dwar is-suġġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-483 sessjoni plenarja tiegħu tat-18 u tad-19 ta’ Settembru 2012 (seduta tat-18 ta’ Settembru 2012) li jahtar lis-Sur CURTIS bħala relatur ġenerali u adotta din l-Opinjoni b’ 122 vot favur, vot 1 kontra u 2 astensjonijiet.

1. Konklużjonijiet u rakkomandazzjonijiet

1.1 Fid-dawl tal-fatt li l-applikabbiltà tal-miżuri tekniċi temporanji stabbiliti mir-Regolament tal-Kunsill (KE) Nru 1288/2009 tagħlaq fil-31 ta’ Diċembru 2012, il-Kumitat Ekonomiku u Soċjali Ewropew jaqbel mal-proposta tal-Kummissjoni li tiżgura ċertezza legali waqt li jkun qed jiġi żviluppat il-qafas ta’ Regolament ġdid dwar il-miżuri tekniċi bħala parti mir-riforma tal-Politika Komuni tas-Sajd.

1.2 Dawn il-miżuri tekniċi huma importanti għas-sajd sostenibbli, u jehtieġ li l-kontinwità tagħhom tkun żgurata. Is-sospensjoni ta’ dawn il-miżuri, anke jekk temporanja, ikollha konsegwenzi negattivi fuq il-konservazzjoni tal-istokkijiet kif ukoll fuq il-ħabitats vulnerabbli tal-baħar fond – inkluż f’għadd ta’ siti ta’ NATURA 2000. Is-sospensjoni tagħhom timplika wkoll li għadd ta’ derogi ġustifikati u aċċettati mid-dispożizzjonijiet tar-Regolament (KE) Nru 850/98 ma jibqgħux japplikaw.

1.3 Il-Kumitat jissuggerixxi li jinżamm il-metodu preċedenti li tiġi estiża l-applikazzjoni tal-miżuri tekniċi tranżizzjonali fir-Regolament (KE) Nru 1288/2009 għal perijodu addizzjonali ta’ 18-il xahar, minflok ma jiġu inkorporati fir-Regolament (KE) 850/98.

2. Kuntest

2.1 Fl-4 ta’ Ġunju 2008, il-Kummissjoni ressqet Proposta għal Regolament tal-Kunsill dwar il-konservazzjoni tar-riżorsi tas-sajd permezz ta’ miżuri tekniċi ⁽¹⁾, bil-għan li dan

jissostitwixxi r-Regolament (KE) Nru 850/98 dwar il-konservazzjoni ta’ riżorsi tas-sajd permezz ta’ miżuri tekniċi għall-protezzjoni ta’ żgħar ta’ organiżmi tal-baħar u biex tipprovdi għall-implimentazzjoni permanenti tal-miżuri tekniċi stabbiliti fir-Regolament annwali dwar l-oportunitajiet ta’ sajd fuq bażi tranżizzjonali.

2.2 Fir-rigward ta’ din il-proposta, il-Kumitat Ekonomiku u Soċjali Ewropew hareġ opinjoni korrispondenti li wara l-proċedura regolamentarja, ġiet approvata fl-451 sessjoni plenarja tal-Kumitat tal-25 ta’ Frar 2009 ⁽²⁾.

2.3 L-ipproċessar tar-regolament li jkorrispondi għal din il-proposta min-naħa tal-Kummissjoni ġie ostakolat fl-2009 min-negożjati għall-approvazzjoni tat-Trattat ta’ Lisbona.

2.4 Sadattant, u minhabba fl-urġenza tiegħu, ġie approvat ir-Regolament (KE) Nru 43/2009 li stabbilixxa, għall-2009, il-possibbiltajiet ta’ sajd u l-kundizzjonijiet korrispondenti għal popolazzjonijiet speċifiċi u gruppi ta’ popolazzjonijiet ta’ hut ⁽³⁾.

2.5 Sadattant, filwaqt li tkompla l-ipproċessar tar-Regolament tal-Kunsill dwar il-miżuri tekniċi matul l-2009, il-miżuri previsti fl-Anness III tar-Regolament (KE) Nru 43/2009 imsemmi hawn fuq, ma baqgħux validi, billi l-perijodu ta’ applikazzjoni tagħhom intemm.

⁽¹⁾ COM(2008) 324 final.

⁽²⁾ ĠU C 218, 11.9.2009.

⁽³⁾ ĠU L 22, p. 1. 26.01.2009.

2.6 Minhabba f'hekk u għal raġunijiet ta' ċertezza legali kif ukoll biex tinżamm konservazzjoni u ġestjoni adatta tar-riżorsi tal-baħar, ġie adottat ir-Regolament tal-Kunsill (KE) Nru 1288/2009 li jstabbilixxi miżuri tekniċi tranżitorji mill-1 ta' Jannar 2010 sat-30 ta' Ġunju 2011⁽⁴⁾; dan jiggarrantixxi l-kontinwazzjoni tal-miżuri tekniċi temporanji li kienu ġew inklużi fl-Anness III għar-Regolament (KE) Nru 43/2009 għal perjodu ta' tranżizzjoni ta' 18-il xahar.

2.7 Fil-kuntest tar-rekwiżiti l-ġodda tat-Trattat ta' Lisbona, fl-2010 l-Kummissjoni rtirat il-proposta tal-2008.

2.8 Il-miżuri ta' tranżizzjoni ġew estiżi aktar għal 18-il xahar oħra fil-kuntest tar-Regolament (UE) Nru 579/2011 peress li kien għadu mhux possibbli li jiġu inklużi fir-Regolament eżistenti (KE) Nru 850/98 dwar il-miżuri tekniċi (jew Regolament ġdid li jissostitwixxi dak ir-Regolament) sat-30 ta' Ġunju 2011.

2.9 Il-Kummissjoni għandha l-hsieb li tirrevedi r-Regolament (KE) Nru 850/98 wara r-riforma tal-Politika Komuni tas-Sajd u f'konformità magħha, riforma li bħalissa qed tiġi nnegozjata. Għalhekk, mhuwix possibbli li Regolament ġdid dwar miżuri tekniċi jkun lest biex jidhol fis-seħh sal-1 ta' Jannar 2013. Minhabba dan, hemm bżonn ta' soluzzjoni li tiżgura li l-miżuri tekniċi tranżizzjonali jinżammu wara l-31 ta' Diċembru 2012, biex b'hekk tippermetti li jkun hemm aktar żmien għall-iżvilupp ta' qafas ġdid għal miżuri tekniċi.

2.10 Il-konsegwenza ta' dan kollu hija l-Proposta għal Regolament tal-Parlament Ewropew u tal-Kunsill, is-suġġett ta' dan l-abbozz ta' opinjoni tal-KESE, li jimmodifika r-Regolament (KE) Nru 850/98 sabiex jinkludi l-miżuri tekniċi inkwistjoni.

3. Kummenti

3.1 Fl-Artikolu 34b ikun iżjed ċar jekk il-paragrafu 3 jitqiegħed qabel il-paragrafu 1: l-eċċezzjonijiet immedjatament qabel il-projbizzjoni ġenerali, bħal ma sar fir-Regolament (KE) Nru 43/2009, u biss wara r-rekwiżit għal permess tas-sajd speċjali għax-xbieki fissi (paragrafu 2 tal-proposta attwali).

3.2 Għandha tiġi estiża l-eċċezzjoni fil-paragrafu 9.12 tal-Anness III tar-Regolament (KE) Nru 43/2009, fis-seħh sal-31 ta' Diċembru 2012. Preċiżament matul l-aħħar tliet xhur tal-2011 u l-ewwel semestru tal-2012, programm ta' riċerka filma iktar fond minn 600 metru wera livelli baxxi ta' qabdiet incidentali ta' kelb il-baħar, fatt li għandu jagħti din id-deroga lill-flotta ta' gheżula tal-pettriċi, malli r-rapport jiġi vvalidat mill-Kumitat Xjentifiku, Tekniku u Ekonomiku għas-Sajd.

3.3 Il-paragrafi 1, 2, 4, 5a, 5b, 5c, 5d, 17 u 18 mill-Anness III tar-Regolament (KE) Nru 43/2009, applikabbli sal-31 ta' Diċembru 2012, mhuwix riflessi fil-proposta. Il-Kummissjoni spjegat li 5a, c u d huma skaduti mill-1 ta' Jannar 2012, 1 u 2 tnehhew u mhux ha jiġu inklużi mill-ġdid fuq talba tad-Danimarka, 17 u 18 huma inklużi fil-proposta taħt punt 6 u punt 3 rispettivament.

Brussell, 18 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽⁴⁾ ĠU L 347. p. 6, 24.12.2009.

Opinjoni tal-Kumitat Ekonomiku u Soċjali Ewropew dwar “Il-Proposta għal Deċiżjoni tal-Parlament Ewropew u tal-Kunsill dwar ir-regoli tal-kontabilità u l-pjanijiet ta’ azzjoni dwar l-emissjonijiet u l-assorbimenti tal-gassijiet serra li jirriżultaw mill-attivitajiet relatati mal-użu tal-art, mat-tibdil fl-użu tal-art u mal-forestrija”

COM(2012) 93 final — 2012/0042 (COD)

u dwar

“Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Il-kontabilizzazzjoni tal-użu tal-art, tat-tibdil fl-użu tal-art u tal-forestrija (l-LULUCF) fl-impenji tal-Unjoni b’rabta mat-tibdil fil-klima”

COM(2012) 94 final

(2012/C 351/19)

Relatur: **is-Sur JÍROVEC**

Nhar it-12, il-15 u s-26 ta’ Marzu 2012, il-Kummissjoni Ewropea, il-Parlament Ewropew u l-Kunsill rispettivament iddeċidew, b’konformità mal-Artikoli 192(1) u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Deċiżjoni tal-Parlament Ewropew u tal-Kunsill dwar ir-regoli tal-kontabilità u l-pjanijiet ta’ azzjoni dwar l-emissjonijiet u l-assorbimenti tal-gassijiet serra li jirriżultaw mill-attivitajiet relatati mal-użu tal-art, mat-tibdil fl-użu tal-art u mal-forestrija

COM(2012) 93 final – 2012/0042 (COD)

u dwar

il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Il-kontabilizzazzjoni tal-użu tal-art, tat-tibdil fl-użu tal-art u tal-forestrija (l-LULUCF) fl-impenji tal-Unjoni b’rabta mat-tibdil fil-klima

COM(2012) 94 final.

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar id-29 ta’ Awwissu 2012.

Matul l-483 sessjoni plenarja tiegħu li saret fit-18 u d-19 ta’ Settembru (seduta tad-19 ta’ Settembru), il-Kumitat Ekonomiku u Soċjali Ewropew adotta din l-Opinjoni b’185 vot favur, vot wiehed (1) kontra u 4 astensjonijiet.

1. Konklużjonijiet u rakkomandazzjonijiet

1.1 Il-Kumitat jilqa’ l-proposta tal-Kummissjoni. Fil-fehma tal-Kumitat, din hija proposta ambizzjuża li tirreagixxi għall-bżonn ta’ sistema tal-kontabilità aktar rigoruża bil-ghan li tinkorpora r-rakkomandazzjonijiet tal-ftehimiet internazzjonali fil-legislazzjoni tal-UE. Il-Kummissjoni, waqt li theggi u tfassal il-legislazzjoni, għandha tiżgura li d-dokumenti rilevanti jintbagħtu lill-Parlament Ewropew, lill-Kunsill u lis-soċjetà civili b’mod simultanju, adegwat u fil-hin. Il-Kummissjoni għandha twettaq konsultazzjonijiet adegwati, li jinkludu lill-esperti, b’rabta mal-aġġornament tad-definizzjonijiet fid-dawl tal-bidliet adottati mill-korpi tal-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC) jew fil-qafas tal-Protokoll ta’ Kjoto u d-definizzjonijiet adottati abbażi ta’ ftehimiet multilaterali ohra. Huwa importanti hafna li tiġi żgurata l-kompatibbiltà tal-proposta mad-deċiżjonijiet mehuda fil-kuntest tal-UNFCCC.

1.2 Meta jitqies li sal-2015 għandu jiġi negozjat ftehim legali universali dwar it-tibdil fil-klima li skont l-ippjanar attwali għandu jidhol fis-seħh sal-2020, l-UE issa għandha tiffoka fuq l-iżvilupp ta’ mudelli ġusti u effikaċi fir-rigward tal-klima li jinkoraġġixxu l-mitigazzjoni tat-tibdil fil-klima sabiex tappoġġja

n-negozjati dwar ftehim globali. Is-settur tal-LULUCF jaqdi rwol importanti f’dan il-kuntest, u għalhekk huwa importanti li jkollna regoli komuni dwar il-kalkolu sew tal-emissjonijiet u sew tal-emissjonijiet maħżuna.

1.3 Il-Kumitat jahseb li hemm bżonn valutazzjoni olistika mmirata lejn it-tnaqqis tal-emissjonijiet ta’ gassijiet b’effett ta’ serra fl-agrikoltura, filwaqt li jitqiesu l-flussi kollha tal-gassijiet b’effett ta’ serra (emissjonijiet kif ukoll assorbimenti) mir-raba’ u l-mergħat kif ukoll mill-attivitajiet tal-agrikoltura u tat-trobbija tal-bhejjem. Mill-banda l-oħra, ir-rapportar u l-kontabilizzazzjoni tal-emissjonijiet ta’ gassijiet b’effett ta’ serra mill-attivitajiet tal-agrikoltura u tat-trobbija tal-bhejjem diġà huma obbligatorji skont il-Protokoll ta’ Kjoto, u huma koperti wkoll mil-limiti ta’ emissjonijiet tad-“Deċiżjoni dwar il-Qsim tal-Isforz” ⁽¹⁾.

1.4 Il-Kumitat ikkonkluda li din il-kwistjoni kumplessa għandha tiġi analizzata aktar fid-dettall filwaqt li jitqies il-kuntest usa’ tal-politika tal-UE dwar it-tibdil fil-klima u tal-htigi-jiet tal-UE f’dik li hi enerġija. Il-Kumitat jipproponi li tiżdied

⁽¹⁾ Deċiżjoni Nru 406/2009/KE.

il-viżibbiltà tal-isforzi ta' mitigazzjoni fl-agrikoltura, il-forestrija u l-industrija relatati filwaqt li tiġi pprovduta bażi għat-tfassil ta' inċentivi ta' politika adegwati, pereżempju fil-Politika Agrikola Komuni, u li jinholqu l-istess kundizzjonijiet għall-Istati Membri.

1.5 Il-Kummissjoni għandha tiffoka l-attenzjoni tagħha fuq il-politiki possibbli kollha, mhux biss fuq dawk relatati mal-ambjent u n-natura, u għandha tipprova tohloq sinerġiji billi torbot dawn il-politiki ma' xulxin.

1.6 Is-settur tal-forestrija mhux meqjus b'mod olistiku, u lanqas ma jitqies ir-rwol multifunzjonali tiegħu, jiġifieri bħala produttur tal-bijomassa għall-enerġija rinnovabbli. Il-KESE jilqa' l-proposta tal-UE li l-prodotti tal-injam maħsud jiġu inklużi fir-regoli tal-kontabilità. Il-kunsiderazzjoni tal-karbonju maħżun f'dawn il-prodotti ssahhah ir-rwol tal-injam u tal-prodotti tal-injam fl-evalwazzjoni u l-valutazzjoni tal-impatt tal-klima.

1.7 Il-KESE jilqa' t-tfassil ta' pjani ta' azzjoni nazzjonali għaliex fihom tista' tiġi espressa tajjeb hafna l-viżibbiltà tal-miżuri possibbli kif jintalab f'punt 1.4. Madankollu, hawnhekk għandhom jitqiesu tliet prinċipji bażiċi:

- 1) Il-pjani ta' azzjoni jridu bilfors ikunu akkumpanjati minn miżuri politiċi oħra jew ikkombinati ma' miżuri politiċi eżistenti sabiex jinholqu l-kundizzjonijiet qafas li jippermettu lisidien tal-art u lil dawk li jiġġestixxu l-art jimplimentaw miżuri effettivi fis-settur tal-LULUCF b'mod li jagħmel sens mil-lat ekonomiku u mhux biss a spiża tagħhom. Dan għaliex hekk kif illum il-miżuri għall-harsien tan-natura jqumu l-flus u ma jiġġenerawx flus, jiġifieri mhumix attraenti mil-lat ekonomiku, hekk ukoll il-miżuri għall-harsien tal-klima (bħaż-żamma ta' żoni umdi b'kontenut bijoloġiku kbir) hafna drabi ma jkunx interessanti minn perspettiva ekonomika. Wiehed mill-oqfsa li għandha tistabbilixxi l-UE jrid jipprovdi inċentivi u jinkoraġġixxi lill-produtturi tal-UE sabiex jilhqgħu l-oġġettivi stabbiliti, bħalma suppost tagħmel l-iskema tal-UE għan-negozjar tal-emissjonijiet li fiha l-UE b'mod konxju ma tixtieqx tintegra s-settur tal-LULUCF.
- 2) Kemm il-pjani ta' azzjoni kif ukoll il-proċeduri ta' kontroll u ta' rapportar għandhom jinhasbu b'tali mod li sew is-sidien tal-art u dawk li jiġġestixxu l-art u sew l-awtoritajiet ikunu jistgħu jimplimentawhom bl-inqas piż amministrattiv possibbli.
- 3) Ir-regoli u l-miżuri kollha stabbiliti mill-UE għandhom minghajr dubju ta' xejn ikunu konformi mal-prinċipju tas-sussidjarjetà.

1.8 Fil-fehma tal-Kumitat, huwa importanti li jiġi stimolat il-potenzjal tas-settur tal-LULUCF li jtaffi t-tibdil fil-klima, u li tiżdied il-viżibbiltà tal-isforzi ta' mitigazzjoni min-naħa tal-bdiewa. Dan is-settur m'għandux jiġi vvalutat b'mod iżolat,

izda b'mod integrat u bl-użu ta' sinerġiji mal-politiki eżistenti fil-livell nazzjonali u tal-UE. Il-Kumitat jenfasizza l-bżonn li jiġi evitat il-holqien ta' piż amministrattiv żejjed jew ta' xogħol doppju, u li jitqiesu b'mod adatt iċ-ċirkustanzi nazzjonali u l-kompetenzi ta' kull livell. Il-ġestjoni u l-użu attivi tal-foresti tal-UE, kif ukoll l-użu dejjem ikbar ta' materja prima tal-injam rinnovabbli u sostenibbli bħala għodod kosteffiċjenti għall-mitigazzjoni tat-tibdil fil-klima, għandhom ikunu l-punt ta' tluq għall-politika tal-UE dwar il-klima.

1.9 Il-Kumitat jilqa' t-tentattiv tal-UE li tmur lil hinn mill-ftehimiet ta' Kopenhagen, Cancun u Durban u l-proposta tagħha li tadotta mira ta' tnaqqis ta' 30 % jekk jintlaħqu ċerti kundizzjonijiet. Fl-istess hin, madankollu, jappella biex titqies b'mod aktar sensittiv is-sitwazzjoni ekonomika attwali fl-UE. L-UE għandha wkoll tagħmel pressjoni fuq partijiet oħra tal-UNFCCC sabiex jiehdu passi simili bil-ghan li tiġi evitata r-rilokazzjoni tal-karbonju lejn żoni li huma saħansitra aktar bijoloġikament sensittivi mill-UE.

1.10 Fl-aħhar nett, fid-dawl tat-thejijiet attwali biex jinholqu qafas tajjeb tal-PAK għall-perjodu finanzjarju li jmiss, għandu jiġi rikonoxxut li din il-proposta trid tintrabat b'attenzjoni mal-politika agrikola u ma' politiki oħra tal-UE. Il-karbonju fil-hamrija ġie bil-mod il-mod inkorporat ahjar fl-evalwazzjonijiet tal-politiki, sabiex il-harsien tal-klima u l-adattament għat-tibdil fil-klima jiġu kkunsidrati dejjem aktar ukoll fl-agrikoltura u l-forestrija. Il-Kumitat jilqa' bis-shih il-fatt li l-proposta ma tinkludix obbligi biex jitnaqqsu l-emissjonijiet fl-agrikoltura u l-forestrija, liema obbligi jitpoġġew fuq spallejn il-bdiewa u l-forestiera biss. Għall-immappjar ahjar tas-sitwazzjonijiet nazzjonali hemm bżonn biss ta' investiment moderat fl-Istati Membri.

2. Kuntest politiku

2.1 Il-proposta tal-Kummissjoni tippreżenta elementi ġodda fir-rigward tal-Protokoll ta' Kjoto u r-riżultati ta' Durban⁽²⁾.

2.1.1 Is-sitwazzjoni tal-lum hi li l-emissjonijiet u l-assorbimenti tal-gassijiet b'effett ta' serra fis-settur tal-LULUCF ma jiġux ikkalkolati fil-kuntest tal-oġġettiv li l-emissjonijiet tal-gassijiet b'effett ta' serra fl-UE jonqsu b'20 % sal-2020, madankollu huma jitqiesu parzjalment fl-oġġettiv ikkwantifikat li l-Unjoni tnaqqas u tillimita l-emissjonijiet b'konformità mal-Artikolu 3(3) tal-Protokoll ta' Kjoto. Għaldaqstant, jinhtieġu metodi komuni tal-kalkolu sabiex l-emissjonijiet u l-assorbimenti tagħhom jiġu kkalkolati b'mod preċiż u jiġu inklużi fir-rekwiżiti ta' rapportar tal-UE.

2.1.2 Kwalunkwe proposta legali li tinkludi rapportar obligatorju għall-hamrija tal-"merghat" u r-"raba" trid tkun konformi mad-deċizzjonijiet mehuda mill-COP 17 tal-UNFCCC f'Durban.

(2) Konferenza tal-Partijiet Partecipanti fil-Protokoll ta' Kjoto, COP 17, Diċembru 2012, Konvenzjoni Qafas tan-Nazzjonijiet Uniti dwar it-Tibdil fil-Klima.

2.1.3 Fir-rigward tal-“ġestjoni tal-foresti”, qabel il-COP 17, il-kontabilizzazzjoni mill-Istati Membri ma kinitx mehtieġa peress li kienet tintuża l-ossidazzjoni instantanja tal-bijomassa maħsuda. Il-KESE jilqa’ l-proposta tal-UE li tinkludi l-prodotti tal-injam maħsud fir-regoli tal-kontabilità, li jfisser li l-karbonju maħzun fir-raggruppamenti tal-prodotti tal-injam maħsud qieghed jintuża. Dan jista’ jsaħħah ir-rwol tal-injam u tal-prodotti tal-injam fil-mitigazzjoni tat-tibdil fil-klima.

2.1.4 Sabiex ikompli jiġi żviluppat il-potenzjal tal-forestrija li ssaħħah il-mitigazzjoni (kif rikonoxxut fil-proposta), miżuri bħal perjodi itwal ta’ tinwib tas-siġar u l-fatt li jiġi evitat it-tqaċċit totali tas-siġar (kif imsemmi fil-memorandum ta’ spjegazzjoni) u l-konverżjoni ta’ foresti mhux mimsusa ma jistgħux jitqiesu b’mod ġenerali minhabba li jiddependu mill-ispeċi u t-tixjijih tas-siġar fil-kuntest tal-ġestjoni sostenibbli tal-foresti. Madankollu, għandu jiġi enfasizzat li bħalissa dan mhux inkluz fil-proposta legiżlattiva.

2.1.5 Is-sufra hija prodott importanti ħafna fil-grupp tal-“prodotti tal-injam maħsud” minhabba li tippreżenta diversi vantaggi: hija prodott naturali magħmul minn riżorsi rinnovabbli fi proċess li jirrispetta l-ambjent u li ma jehtieġx ħsad tas-siġar; l-importanza diġà magħrufa tal-industrija tas-sufra biex tinżamm l-istabbiltà ekoloġika tal-ekosistema Mediterranja fragli u mhedda; u fl-aħħar nett l-importanza tal-industrija tas-sufra fir-rigward tal-impjieġ u d-dhul.

2.2 Il-proposta tistabbilixxi li l-Istati Membri għandhom ifasslu u jzommu kontijiet li jirriflettu b’mod preċiż l-emissjonijiet u l-assorbimenti kollha li jirriżultaw mill-attivitàjiet ta’ “ġestjoni tar-raba”.

2.2.1 Il-lista ta’ “raggruppamenti tal-karbonju” tinkludi l-“bijomassa tal-wiċċ”, skont il-linji gwida tal-Grupp Intergovernattiv ta’ Esperti dwar it-Tibdil fil-Klima (IPCC) għas-settur tal-LULUCF. Il-problema tal-kontabilizzazzjoni tal-“bijomassa tal-wiċċ” fir-raba’ ġejja mid-distinzjoni bejn “erbaċċ” (kontabilizzazzjoni tal-karbonju fil-ħamrija biss) u “għudin” (kontabilizzazzjoni tal-bijomassa). Filwaqt li jiġi rikonoxxut il-valur għoli tal-għelejjel perenni bħas-siġar taż-żebbuġ, is-siġar tal-frott jew il-vinji, ma jitqisux l-assorbimenti tas-CO₂ mill-għelejjel annwali minhabba li r-referenza hi l-bidliet fil-ħażna tal-karbonju meta mqabbel mal-1990. Ir-rwol tal-prodotti agrikoli bħall-kolza (ikel, għalf u karburant), il-ġwież (għalf u karburant) jew il-ħxejjex (ikel) ma jitqiesx minhabba li jista’ jiġi pperikolat minn bidla fil-ħażna tal-karbonju. Dan għaliex l-IPCC u l-Protokoll ta’ Kjoto jqisu l-għelejjel annwali bħala karbonju newtrali.

2.2.2 Fis-setturi agrikoli, fejn iż-żieda potenzjali fl-assorbimenti mhix sinifikanti – pereżempju fl-użu tal-prodotti tal-injam maħsud – f’xi każijiet il-kontabilizzazzjoni tal-ħamrija għall-agrikoltura tista’ tkun problema u jkollha impatt negattiv. L-inkluzjoni tal-emissjonijiet kif ukoll tal-ħżin tal-karbonju għandha tiġi definita b’mod ċar.

2.2.3 F’ċerti żoni bi żvantaggi relatati mal-klima fejn l-agrikoltura li tiddependi mix-xita tiżgura l-għajxien tal-bdiewa u

tappoġġja l-popolazzjoni rurali, jew fejn xi għelejjel perenni huma friskju minhabba l-profittabilità baxxa (eż. siġar taż-żebbuġ fin-nofsinar tal-Ewropa), ir-riskju tal-ebda żieda potenzjali jista’ jwassal ukoll għall-abbandun tal-art u n-nuqqas ta’ interess sabiex din tibqa’ tinhadem. L-Anness IV tal-proposta tal-Kummissjoni jistabbilixxi miżuri li jistgħu jiġu inkluzi fil-pjani ta’ azzjoni proposti mill-Kummissjoni. Għandu jiġi evitat li dawn il-miżuri jagħmlu l-istess xogħol bħall-miżuri implimentati fil-kuntest tat-tieni pilastru tal-PAK, bħala “miżuri agroam-bjentali”, bis-saħħa tal-kwantifikazzjoni ta’ dawn il-miżuri.

2.2.4 Il-KESE jilqa’ t-tfassil ta’ pjani ta’ azzjoni nazzjonali għaliex fihom tista’ tiġi espressa tajjeb ħafna l-viżibbiltà tal-miżuri possibbli kif jintalab f’punt 1.4. Madankollu, hawnhekk għandhom jitqiesu tliet prinċipji bażiċi:

- 1) Il-pjani ta’ azzjoni jridu bilfors ikunu akkumpanjati minn miżuri politiċi oħra jew ikkombinati ma’ miżuri politiċi eżistenti sabiex jinholqu l-kundizzjonijiet qafas li jippermettu lis-sidien tal-art u lil daww li jiġġestixxu l-art jimplimentaw miżuri effettivi fis-settur tal-LULUCF b’mod li jagħmel sens mil-lat ekonomiku u mhux biss a spiża tagħhom. Dan għaliex hekk kif illum il-miżuri għall-harsien tan-natura jqumu l-flus u ma jiġġenerawx flus, jiġifieri mhumieħ attraenti mil-lat ekonomiku, hekk ukoll il-miżuri għall-harsien tal-klima (bħaż-żamma ta’ żoni umdi b’kontenut bijoloġiku kbir) ħafna drabi ma jkunux interessanti minn perspettiva ekonomika. Wiehed mill-oqfsa li għandha tistabbilixxi l-UE jrid jipprovi inċentivi u jinkoraġġixxi lill-produtturi tal-UE sabiex jilqu l-oġġettivi stabbiliti, bħalma suppost tagħmel l-iskema tal-UE għan-negozjar tal-emissjonijiet li fiha l-UE b’mod konxju ma tixtieq tintegra s-settur tal-LULUCF.
- 2) Kemm il-pjani ta’ azzjoni kif ukoll il-proċeduri ta’ kontroll u ta’ rapportar għandhom jinħasbu b’tali mod li sew is-sidien tal-art u daww li jiġġestixxu l-art u sew l-awtoritajiet ikunu jistgħu jimplimentawhom bl-inqas piż amministrattiv possibbli.
- 3) Ir-regoli u l-miżuri kollha stabbiliti mill-UE għandhom mingħajr dubju ta’ xejn ikunu konformi mal-prinċipju tas-sussidjarjetà.

3. Kummenti ġenerali

3.1 Il-Kummissjoni Ewropea behsiebha tintroduċi sistema tal-kontabilità aktar rigoruża li tinkorpora r-rakkomandazzjonijiet tal-ftehimiet internazzjonali fil-liġi tal-UE. Il-proposta tirrifletti l-elementi ewlenin tar-regoli tal-kontabilità riveduti għas-settur tal-LULUCF, li ntlahaq qbil fuqhom f’Durban f’Diċembru 2011 u li ser japplikaw mill-bidu tat-tieni perjodu ta’ impenn fil-qafas tal-Protokoll ta’ Kjoto. Madankollu, uhud mid-dispożizzjonijiet tagħha huma differenti mid-deċiżjonijiet meħudin f’Durban, bħall-kontabilizzazzjoni obbligatorja proposta għall-ġestjoni tar-raba’ u l-ġestjoni tal-mergħat u r-regoli tal-kontabilità għad-disturbi naturali.

3.2 Il-proposta li jkun hemm kontabilizzazzjoni obbligatorja għdida għall-emissjonijiet u l-assorbimenti kollha li jirriżultaw mill-attivitàjiet tal-“gestjoni tar-raba” u tal-“gestjoni tal-merghat” ser tohloq piż amministrattiv akbar fil-livell nazzjonali u ser tirrikjedi sforzi kbar min-naha tal-Kummissjoni biex tissorvelja lill-Istati Membri. Ir-regoli tal-kontabilità adottati f'din il-proposta u l-livelli ta' referenza ser ikunu ta' importanza kruċjali għall-applikazzjoni ta' din id-deċiżjoni. Il-Kumitat jibża' li jista' jkun li jiġu rduppjati l-obbligi tal-Istati Membri stabbiliti fil-qafas tal-UNFCCC min-naha, u fil-leġislazzjoni tal-UE min-naha l-oħra.

3.3 Il-foresti tal-UE jipprovdu benefiċċji soċjoekonomiċi kif ukoll servizzi essenzjali għall-ekosistema u jtejbju l-kapaċità li jiġi indirizzat it-tibdil fil-klima u li jkun hemm adattament għalih, filwaqt li jneħhu 10 % mill-emissjonijiet kollha tas-CO₂ tal-UE fis-sena. Il-foresti joffru firxa wiesgħa ta' prodotti b'bażi bijoloġika li huma sostenibbli u intelligenti, u l-injam jirrappreżenta nofs l-enerġija rinnovabbli tal-UE. Il-Kumitat jenfasizza r-rwol multifunzjonali tal-foresti fis-soċjetà u jappella biex il-Kummissjoni tadotta approċċ olistiku għalihom li jhaddan kemm l-aspett tal-klima kif ukoll dak tal-gestjoni sostenibbli tal-foresti li ssir fl-UE. Il-foresti huma iktar minn riżervi tal-karbonju, u dan għandu jiġi rikonoxxut fil-politiki relatati mal-klima.

4. Kummmenti

4.1 Il-KESE jixtieq jenfasizza l-fatt li l-agrikoltura u l-forestrija għandhom il-potenzjal li jtaffu t-tibdil fil-klima. Madankollu, dan il-potenzjal hu limitat minhabba l-kundizzjonijiet u d-disturbi naturali, ir-riskju ta' saturazzjoni, il-flussi kumplessi, il-kapaċità insuffiċjenti għall-monitoraġġ tal-emissjonijiet u l-inċertezzu konsiderevoli relatati mal-metodi tal-kontabilità.

4.2 Il-Kumitat jiehu nota tar-riżultati tal-valutazzjoni tal-impatt imwettqa miċ-Ċentru Kongunt tar-Riċerka u jirrispetta l-opinjoni tiegħu dwar il-fattibbiltà. Madankollu, jehtieġ li l-għarfien ibbażat fuq ix-xjenza u l-metodi ta' monitoraġġ jittejbju sabiex tiżdied il-fiducja fl-inventarji tal-emissjonijiet tal-gassijiet b'effett ta' serra marbuta mal-hamrija tal-forestrija u tal-agrikoltura. Iridu jittejbju sew il-preċiżjoni u sew il-konsistenza tagħhom u huwa importanti li l-possibbiltajiet ta' mitigazzjoni jiġu eżaminati minn lenti olistika u bl-użu ta' approċċ integrat. B'rabta ma' dan, il-Kumitat jenfasizza l-esperjenza ta' xi pajjiżi, bħad-Danimarka u l-Portugall, li r-rapportar tagħhom dwar l-agrikoltura huwa konformi għalkollox mal-UNFCCC. Fil-fehma tal-Kumitat, huwa essenzjali li jiġi nnotat kemm hu kumpless li jitkejl l-emissjonijiet fis-settur tal-LULUCF, u ma jaqbilx mal-konvinzjoni ċara li dan il-qasam għandu jiġi inkluż fil-miri ta' tnaqqis tal-Unjoni Ewropea.

4.3 S'issa l-proposta tal-Kummissjoni ma tipprevedix l-inklużjoni tas-settur tal-LULUCF fl-impjenji tal-UE relatati mal-klima, iżda hi tagħmel l-ewwel pass lejn dan billi tohloq il-kuntest ta' politika adegwat. Il-Kumitat jiddispijaċih li l-proposta ma gietx estiża biex tinkludi referenza għall-effetti kombinati li jirriżultaw mill-forestrija u l-agrikoltura bis-sostituzzjoni tal-karburanti fossili u tal-materjali mhux rinnovabbli mal-bijokarburanti u l-bijomassa. Dan għandu jsir fl-istadji segwenti, li għandhom ikopru wkoll il-proċessi tal-enerġija u l-bijoeconomija b'rabta mal-LULUCF. Dan is-settur m'għandux jiġi vvalutat b'mod iżolat, iżda b'mod integrat u bl-użu ta' sinerġiji mal-politiki eżistenti fil-livell nazzjonali u tal-UE. L-Istati Membri jinsabu fl-ahjar pożizzjoni biex jiddeċiedu dwar il-miżuri adegwati.

Brussell, 19 ta' Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 2371/2002 dwar il-konservazzjoni u l-isfruttar sostenibbli ta’ riżorsi tas-sajd skont il-Politika Komuni dwar is-Sajd”

COM(2012) 277 final — 2012/143 (COD)

(2012/C 351/20)

Nhar l-14 ta’ Ġunju 2012 u nhar il-15 ta’ Ġunju 2012, il-Parlament Ewropew u l-Kunsill rispettivament, iddeċidew, b’konformità mal-Artikolu 43 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 2371/2002 dwar il-konservazzjoni u l-isfruttar sostenibbli ta’ riżorsi tas-sajd skont il-Politika Komuni dwar is-Sajd

COM(2012) 277 final – 2012/143 (COD)

Billi l-Kumitat iqis li l-kontenut tal-proposta huwa sodisfaċenti, iddeċieda, matul l-483 sessjoni plenarja tiegħu tat-18 u d-19 ta’ Settembru 2012 (seduta tat-18 ta’ Settembru 2012), b’148 vot favur, 8 astensjonijiet, li jagħti opinjoni favorevoli għat-test propost.

Brussell, 18 ta’ Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Komitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill Nru 1005/2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat”

COM(2012) 332 final — 2012/162 (COD)

(2012/C 351/21)

Nhar it-2 ta' Lulju 2012 u nhar l-10 ta' Lulju 2012, il-Parlament Ewropew u l-Kunsill rispettivament iddeċidew, b'konformità mal-Artikolu 43 tat-Trattat dwar il-Funzjonament tal-Unjoni Ewropea, li jikkonsultaw lill-Komitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill Nru 1005/2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat

COM(2012) 332 final – 2012/162 (COD).

Billi l-Komitat iqis li l-kontenut tal-proposta huwa sodisfaċenti, iddeċieda, matul l-483 sessjoni plenarja tiegħu tat-18 u d-19 ta' Settembru 2012 (seduta tat-18 ta' Settembru 2012), b'141 vot favur, l-ebda vot kontra u 7 astensjonijiet, li jagħti opinjoni favorevoli għat-test propost.

Brussell, 18 ta' Settembru 2012.

Il-President
tal-Komitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Deċiżjoni tal-Parlament Ewropew u tal-Kunsill li temenda d-Deċiżjoni tal-Kunsill 2008/971/KE fir-rigward tal-inklużjoni ta’ materjal riproduttiv tal-foresta tal-kategorija ‘kwalifikati’ fil-kamp tal-applikazzjoni ta’ dik id-Deċiżjoni u l-aġġornament tal-isem tal-awtoritajiet responsabbli għall-approvazzjoni u l-kontroll tal-produzzjoni”

COM(2012) 355 final — 012/172 (COD)

(2012/C 351/22)

Nhar il-5 ta’ Ġunju 2012, kemm il-Parlament Ewropew kif ukoll il-Kunsill iddeċidew, b’konformità mal-Artikolu 43 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Deċiżjoni tal-Parlament Ewropew u tal-Kunsill li temenda d-Deċiżjoni tal-Kunsill 2008/971/KE fir-rigward tal-inklużjoni ta’ materjal riproduttiv tal-foresta tal-kategorija “kwalifikati” fil-kamp tal-applikazzjoni ta’ dik id-Deċiżjoni u l-aġġornament tal-isem tal-awtoritajiet responsabbli għall-approvazzjoni u l-kontroll tal-produzzjoni

COM(2012) 355 final – 2012/172 (COD).

Billi l-Kumitat jikkunsidra li l-kontenut tal-proposta huwa sodisfaċenti, iddeċieda, matul l-483 sessjoni plenarja tiegħu tat-18 u l-19 ta’ Settembru 2012 (seduta tat-18 ta’ Settembru 2012), b’145 vot favur, 3 voti kontra u 5 astensjonijiet, li jagħti opinjoni favorevoli għat-test propost.

Brussell, 18 ta’ Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Deċiżjoni tal-Parlament Ewropew u tal-Kunsill li temenda d-Deċiżjoni tal-Kunsill 2003/17/KE billi testendi l-perjodu ta’ applikazzjoni tagħha u billi taġġorna l-ismijiet ta’ pajjiż terz u tal-awtoritajiet responsabbli għall-approvazzjoni u l-kontroll tal-produzzjoni”

COM(2012) 343 final — 2012/0165 (COD)

(2012/C 351/23)

Nhar il-5 ta’ Ġunju 2012 u nhar it-23 ta’ Lulju 2012, il-Parlament Ewropew u l-Kunsill rispettivament iddeċidew, b’konformità mal-Artikoli 43(2) u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Deċiżjoni tal-Parlament Ewropew u tal-Kunsill li temenda d-Deċiżjoni tal-Kunsill 2003/17/KE billi testendi l-perjodu ta’ applikazzjoni tagħha u billi taġġorna l-ismijiet ta’ pajjiż terz u tal-awtoritajiet responsabbli għall-approvazzjoni u l-kontroll tal-produzzjoni

COM(2012) 343 final – 2012/0165 (COD).

Billi l-Kumitat iqis li l-kontenut tal-proposta huwa sodisfaċenti, iddeċieda, matul l-483 sessjoni plenarja tiegħu tat-18 u d-19 ta’ Settembru 2012 (seduta tat-18 ta’ Settembru 2012), b’142 vot favur, 3 voti kontra u 8 astensjonijiet, li jagħti opinjoni favorevoli għat-test propost.

Brussell, 18 ta’ Settembru 2012.

Il-President
tal-Kumitat Ekonomiku u Soċjali Ewropew
Staffan NILSSON

2012/C 351/16	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar identifikazzjoni elettronika u servizzi fiduċjarji għal tranżazzjonijiet elettronici fis-suq intern” COM(2012) 238 <i>final</i>	73
2012/C 351/17	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — Il-kummerċ, it- <i>tkabbir</i> u l-iżvilupp — It-tfassil tal-politika tal-kummerċ u tal-investiment għal dawk il-pajjiżi l-iktar fil-bżonn” COM(2012) 22 <i>final</i>	77
2012/C 351/18	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 850/98 dwar il-konservazzjoni ta’ riżorsi tas-sajd permezz ta’ miżuri tekniċi għall-protezzjoni ta’ żgħar ta’ organiżmi tal-baħar u li jħassar ir-Regolament tal-Kunsill (KE) Nru 1288/2009” COM(2012) 298 <i>final</i> — 2012/0158 (COD)	83
2012/C 351/19	Opinjoni tal-Kumitat Ekonomiku u Soċjali Ewropew dwar “Il-Proposta għal Deciżjoni tal-Parlament Ewropew u tal-Kunsill dwar ir-regoli tal-kontabilità u l-pjanijiet ta’ azzjoni dwar l-emissjonijiet u l-assorbimenti tal-gassijiet serra li jirriżultaw mill-attivitajiet relatati mal-użu tal-art, mat-tibdil fl-użu tal-art u mal-forestrija” COM(2012) 93 <i>final</i> — 2012/0042 (COD) u dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Il-kontabilizzazzjoni tal-użu tal-art, tat-tibdil fl-użu tal-art u tal-forestrija (L-LULUCF) fl-impenji tal-Unjoni b’rabta mat-tibdil fil-klima” COM(2012) 94 <i>final</i>	85
2012/C 351/20	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 2371/2002 dwar il-konservazzjoni u l-isfruttar sostenibbli ta’ riżorsi tas-sajd skont il-Politika Komuni dwar is-Sajd” COM(2012) 277 <i>final</i> — 2012/143 (COD)	89
2012/C 351/21	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill Nru 1005/2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat” COM(2012) 332 <i>final</i> — 2012/162 (COD)	90
2012/C 351/22	Opinjoni tal-Kumitat Ekonomiku u Soċjali Ewropew dwar “Il-Proposta għal Deciżjoni tal-Parlament Ewropew u tal-Kunsill li temenda d-Deciżjoni tal-Kunsill 2008/971/KE fir-rigward tal-inkluzjoni ta’ materjal riproduttiv tal-foresta tal-kategorija ‘kwalifikati’ fil-kamp tal-applikazzjoni ta’ dik id-Deciżjoni u l-aġġornament tal-isem tal-awtoritajiet responsabbli għall-approvazzjoni u l-kontroll tal-produzzjoni” COM(2012) 355 <i>final</i> — 012/172 (COD)	91
2012/C 351/23	Opinjoni tal-Kumitat Ekonomiku u Soċjali Ewropew dwar “Il-Proposta għal Deciżjoni tal-Parlament Ewropew u tal-Kunsill li temenda d-Deciżjoni tal-Kunsill 2003/17/KE billi testendi l-perjodu ta’ applikazzjoni tagħha u billi taġġorna l-ismijiet ta’ pajjiż terz u tal-awtoritajiet responsabbli għall-approvazzjoni u l-kontroll tal-produzzjoni” COM(2012) 343 <i>final</i> — 2012/0165 (COD)	92

PREZZ TAL-ABBONAMENT 2012 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 200 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 310 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 840 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT